



॥ श्रीः ॥

# सूत्रानुगुण्यसिद्धिधर्मशः ॥

द्वितीयो भाग ।

(प्रथमोद्घवाये द्वितीयपादः, तृतीयपादे ईक्षतिकर्म-  
व्यपदेशाधिकरणपर्यन्तो भागश्च)

ब्रह्मविद् त्रिरेणुना

गोपालाचार्येण

विरचितः

## Sutranugunyasiddhivimarsa.

Part II

BY

A. V. Gopalachariyar M A. B L ,

Published under the Auspices of  
**THE VISISHTADWAITA SABHA, KUMBAKONAM.**

PRINTED AT

THE "SRINIVASA PRESS"

TIRUVADI.

1932.

मूल्यम् ]

[ 1—8—0 .



## PREFACE.

---

In the preface to Part I of this book, the need for a reply to Mahamahopadhyaya Krishna Sastrigal's attack on the Sri Bhashya was explained. This second part is a reply to the second pada and part of the third pada. By way of illustration, a few specimens of Mr Sastriar's methods of argument are given below.

The first Adhikarana of the second pada discusses and decides the interpretation of the Sandilya Vidya in the Chandogya. That passage has been interpreted at length by Sri Sankara in his Chandogya Bhashya. The Sri Bhashya interprets the Sutras as laying down that interpretation. The Sutra Bhashya of Sri Sankara expounds the Sutras as interpreting the passage in an entirely different and inconsistent manner. Mr Sastriar admits that Sri Sankara's interpretation in the Chandogya Bhashya is the correct one and that the Sri Bhashya interpretation agrees with it wholly, but says that the Sutrakara is purposely assuming and giving a wrong interpretation, and finds fault with Sri Ramanuja for interpreting the Sutras in consonance with the admitted correct meaning of the Upanishad. He calls Sri Sudarsana as *Adarsana* and *Mandamati* for this fault of bringing the Sutras into line with the true meaning of the Upanishad. Two of the Sutras in this Adhikarana lay emphasis on the difference between Jeeva and Brahma by calling attention to the sentence "I shall after shuffling off this mortal coil reach' this Brahma" and "Brahman is my Athma, seated in my heart". These Sutras pre-suppose Abheda as the poorva paksha and declare that Bheda is the Siddhanta. Sri Sankara sees this and says 'But the Srutis declare Abheda, the Sutras must refer to the imagination of Bheda through ignorance.' But how about the Siddanta reasons given by the two sutras? Are the Hetus invalid?

In the 2nd Adhikarana, the Katha Upanishad is discussed. Mr Sastriar is very angry with Ramanuja and Sri Sudarsana for refusing to raise a purvapaksha in favour of Agni as Sri

Sankara does. Appaiyadikshita who has made a comparative and thorough study of the Sutra literature of all schools states that the Agni purvapaksha could not have been seriously meant and goes to say Sri Ramanuja's interpretation of the mantras

"Na Jayate Mriyate Va Vipaschit", "Ya Evam Vetti Hantaram" is referring to Jeeva comes in for Mr Sastriar's condemnation. He forgets that Sri Sankara admits in his Gita Bhashya that Sri Krishna quotes these two verses in the 2nd chapter in evidence of the immortality of Jeeva. With regard to the question put by Nachiketas to Yama "Is there really anything after a man quits the body", the Sri Bhashya says that the body meant is the last body before Mukti and the question cannot merely be as to the possibility of personality after death as it is addressed to the God of death himself in his region. Mr Sastriar extends his pity to the Sri Bhashyakara for falling into the delusion of attaching importance to episode about Nachiketas which is only an Arthavada. The validity (Pramanya) of Arthavadas in the absence of clear contradiction by other pramanas is declared and proved by Sri Sankara in the Devathadhikarana. In finding out what was meant by Nachiketas and what was his doubt, it is not clever to contend that it is irrelevant to note what he knew already. The Buddhists declare the extinction of personality to be the goal even though they admit the unceasing succession of deaths and births.

In the Antaradhikarana, Mr Sastriar attacks Sri Ramanuja as falsely coining a new Sutra with the ambition of becoming a Sutrakara himself. This if true is certainly a serious charge. The sutra in question though not found in Sankara Bhashya is found in the Bhashya of Sri Yadivaprakasa, who lived long before Sri Ramanuja. It is also found in the Srikanta Bhashya which probably is later. That this sutra is a very necessary one in this Adhikarana for both the schools will be clear from a reading of Dikshita's Nyayarakshamani which labours hard to put the meaning of this Sutra into another sutra by repeating it and straining it to afford the required argument. In the Aitartanyadikarana, the dispute is about the number of alternatives in regard to which a doubt could arise, whether

two as Sri Ramanuja says or as many as five or six as Mr. Sastriar would have it Appaiyadikshita declares himself in favour of selecting only the two alternatives expounded in the Sri Bhashya.

In the Adrisyatvadikarana, the Mundaka Vakya is discussed. In the Advaitic view, it is a Nirguna Vakya. But the Sutrakara within the 3 sutras of this Adhikarana uses the words Guna, Dharma, Viseshana, Bhedavyapadesa Rupopanyasa, all pointing to Sagunabrahma. Referring to the Hetu in the first sutra 'Dharmokteh', Mr Sastriar contends that the word Ukti indicates that the Dharmas are merely stated without any intention to affirm them and that the Sutrakara would have used the word Vyapadesa if he meant the Dharmas were real. Mr Sastriar fails to see that in the next Sutra the word Vyapadesa is used in connection with Bheda and that his argument would prove the reality of Bheda. The word Ukti is used following the word 'Provacha' in the beginning of the Mundaka, it cannot mean anything like what Mr Sastriar imagines. In the Vaisvanaradikarana, Appaiya Dikshita adopts the Sri Bhashya exposition of Anirnayapurvapaksha i.e., one of indecisiveness of any of the alternatives. Mr Sastriar does not adopt the meaning of 'because' for the word 'Iti' in the second Sutra which is clearly given to it by Sri Sankara but interprets it as meaning Samapti (the close of a discussion). This departure he makes to get over the objection of Sri Ramanuja and Sri Sudarsana that in the sense of 'because' the word will be superfluous. Mr Sastriar quotes a part of a sentence of Sri Sankara and seriously states that Sankara discards the meaning of 'because' and adopts the 'Samapti' sense. The other part of the sentence expressly states that Iti means 'because' and the commentary of Ratnaprabha on the sentence clearly denies the Samapti sense.

Mr Sastriar finds fault with Sri Bhashya for not raising a purvapaksha in favour of Prakrti in the first Adhikarana of the 3rd Pada. The object sought after in the Mundaka passage under discussion is an Atma and the reward for the quest is declared to be the attainment of immortal bliss. In the Ikshathyadhikarana the use of the word Atma and the declaration of Moksha

as the fruit were pronounced to demolish the case for 'Unintelligent matter' There is no force therefore in Mr Sastriar's insistence on the Prakriti as an alternative in the passage under discussion In the first Sutra, Brahman is described as the Ayatana of the Skies, Earth etc , The word Ayatana may mean a house and Mr Sastriar argues from this that the Sutrakara indicates that there is no real contact between the Brahman and the Universe The word Ayatana may mean a house or a recreation ground or resting place or a temple The Sutrakara evidently suggests that unlike as in the case of men to whom houses are Ayatana, Brahman is the house in which the worlds live and He is the resting place for the universe and is the sporting ground for the God-inclined In fact the Mundaka ends up by saying that the realiser of Brahman sports in the pleasure garden of Brahman

In the next Adhikarana Mr Sastriar fights for accepting prana as the purvapaksha alternative instead of the purified Jeeva swarupa as Sri Ramanuja would have it The pupil and inquirer in the Bhumavidya which is discussed here is Sri Narada who is stated to be fully equipped with mastery of all the Sastras excepting the Vedanta It is impossible to believe that Sri Narada would have been satisfied with the declaration of Prana to be the goal

In the Aksharadhidhikarana the purvapaksha meaning of Akshara is "Varna" 'letter or sound" according to Sri Sankara The Akshara which is stated as ruling and supporting the entire Universe can hardly be conceived to be a letter or sound The Akshara here is said to be neither long nor short, a description hardly applicable to varna The word Akshara is used in the Vedanta as denoting primordial matter or Brahman or Jeeva Mr Sastriar quarrels with the Sri Bhashya for refusing to raise the Varna poorvapaksha which is obviously altogether untenable.

We are very grateful to the authorities of the Sabha for so kindly continuing the publication of this work

*THE AUTHOR*

## विशुद्धिपत्रिका ।

पुट	अशुद्धम् ।	शुद्धम् ।
३	वियरण	विवरण
,,	रुचीनामेव	रुचिभ्य एव
४	प्रयुक्त	प्रसक्त
५	ब्रह्मयति	बृंहयति
,,	भवन्तो	भवन्त
६	उपास्यत्वयोग्यत्वे	उपास्यत्वायोग्यत्वे
७	परस्त्रिपाद्यां पूर्वपक्षी	परा आद्याध्यायन्यायाः
११	अङ्गिद्रय	पृथक्फलसाधनाङ्गिद्रय
१७	जन्मद्वास्य	जन्माद्यस्य
२२	ध्यायमान	ध्यायन्
२३	द्यास्त्रायो	यदास्त्रायो
२४	यिवक्षित	विवक्षित
,,	मयवा	मयत्वा
२९	प्रतिपाद्यं	प्रतिपाद्यत्वं
३१	अस्वरसमिति	अस्वरस इति
३२	सगुणा	सगुण
,,	तस्यैव	तस्येव
,,	मत्यन्ता	त्यन्ता
,,	स्यास्य	स्यस्य
३४	इति	इति ।
३९	पक्षत्वं	पक्षत्वं
४६	सुत्र	सूत्र
,,	हारा	हारो
४७	अभ्युपगम्य	अभ्युपगम्य
५१	इति शङ्का	इति । अत शङ्का

पुट	अशुद्धम् ।	शुद्धम् ।
५३	मात्मा	मात्मा' न
„	विशिष्ट	विशिष्टं
„	तत्त्वा	ता
५६	धारक	धार
„	दृढ़	दृढ़
५७	नोदे	नादे
५९	तद्वि	तदिह
६४	दावशो	तावशो
६७	रूपकं	रूपके
७६	कत्वा	कत्वे
७८	सम्भवति । भिन्नजा-	सम्भवति भिन्नजातीयस्य ।
	[तीयस्य	
७९	थाव्यावर्तनं	यव्यावर्तनं
८५	वानिति भवतां	भवानिति भवतो
९५	भवतामेव	भवज्ज्ञय एव

---



॥ श्री ॥

श्रीमते रामानुजाय नमः ॥

# सूत्रानुगुण्यसिद्धिविमर्शः ॥

प्रथमाध्याये द्वितीयः पादः ॥

सर्वद प्रसिद्धोपदेशाधिकरणम् ॥

‘पराणुध भूतं तच्छब्दा ब्रह्मणि लाक्षणिकीकृता.’ इत्याकाशाधिकरणसारोऽनूद्यते भवता । ‘आकाशाधिकरणेषु क्रमेणाकाशादिभूतेषु रूढाः शब्दा ब्रह्मपरतया निर्णीयन्ते’ इत्यस्मद्ब्राह्म्यवर्णनं दूषित भवद्विज्योतिरधिकरणान्ते । तद्विस्मृत्यात्रासदुक्तरीतिरेवानुचित्यते भवद्विरसद्भाप्यस्वारस्यापहैतैरकामेन । ‘भूतेषु प्रसिद्धानां शब्दानां भूतपरत्वं पराणुध, इति सलु भवदुक्तेरव्यः । तृतीयपादारम्भे चोच्यते भवता ‘प्रथमं भौतिका ब्रह्मणि लाक्षणिकीकृताः’ इति । ‘तच्छब्दा’ ‘भूतेषु रूढाः शब्दा.’ ‘ब्रह्मणि लाक्षणिकीकृताः’ इति वर्णनेन आकाशादिशब्दानां ब्रह्मणि प्रसिद्धयभाव , तत्तद्विकरणेन तत्तद्वाचिशब्दस्य ब्रह्म्यमुख्यतया प्रयोगसाधनं च भवता वर्णित भवति । एतेन ‘उभयत्र प्रयोगदर्शनादित्युक्तं पौरः । तद्युक्तम्’ इत्यादिभ्रुनप्रकाशिकोक्तभवद्ब्राह्म्यदूषणस्य साधुता भवद्विरेवाभ्युपगम्यते । वृथैव भवता संरब्धं अतप्रकाशिकादूषणे । भवदुक्तं तदुक्तिदूषणं भवद्विरेवात्र व्याहतं भवति ; यथा आकाशाधिकरणे भाषिता आकाशशब्दस्य ब्रह्मणि रूढिव्याहन्यते भवद्ब्राह्म्यकौरेवात्र ‘अ-

र्थान्तरप्रसिद्धानां केवांचिच्छब्दानां ब्रह्मविषयत्वहेतुप्रतिपादनेन' इति पूर्व-  
पादवृत्तं भाषमाणैः । 'लाक्षणिकीकृता' इति भवदुक्तिरचनुरा । रूद्ध-  
पहोरेण यौगिकोऽर्थं एव प्रदर्शितः । न योगशक्तिरूपेणेति व्यवहृयते  
तान्त्रिकैः ॥

अस्मिन् पादे लिङ्गयोः कलहो , न श्रुतिलिङ्गयो ; यथा पूर्वपाद-  
स्खाकाशधारिकरणेषु । ब्रह्मलिङ्गानामाकाशादिश्रुतिवाधनक्षमत्वे तेषां  
जीवादिलिङ्गवाधकृत्वं कैमुतिकन्यायसिद्धमिति भवत्पूर्वं. कैमुत्यं प्रदर्शितमे-  
तत्पादारम्भे । तदप्रदर्शित नवमपरं कैमुत्यं प्रदर्शित भवता 'यस्य संनि-  
धानमपि स्यादन्यस्य बाधकम् ; किमुत लिङ्गं लिङ्गान्तरस्य' हति । 'स-  
न्निधानमपि' इति संक्षिप्तरूपप्रमाणं विवक्षितमिव भवता ; लिङ्गप्रतिकोटि-  
तया प्रयोगात् । इतरथा कैमुत्यप्रदर्शनस्यानवकाशः । न लिङ्गसंनि-  
ध्योः कलहः पूर्वपादे । 'समासः सर्वनामार्थः संनिकृष्टमपेक्षते .... ।  
तस्मात् सर्वगतं ब्रह्म प्राज्ञमन्यपरादपि' इति सर्वनामोऽपेक्षानिवर्तनाय पूर्व-  
बाक्यसंनिहितं ब्रह्म अत गृद्धते । सर्वनामः सनिकृष्टत्वेन तस्य ग्रहण-  
मुक्तम् । 'विवक्षितगुणोपपत्तेश्चेत्यत लिङ्गबलमुपन्यस्ते सिद्धान्तिना  
ब्रह्मसाधकत्वेन ॥

छान्दोग्यतृतीयाध्यायचतुर्दशखण्डभूता शाण्डिल्यविद्या एतदधिक-  
रणविषयवाक्यमित्यावयोरुभयोः समतम् । शाण्डिल्यविद्या व्याख्याता  
विस्तरेण भवद्वाष्यकारैश्चान्दोग्यभाष्ये । क्षा चास्मिन्नविकरणे श्रीभाष्य-  
कारैर्मार्षितव्याख्यायाः प्रायेण सरूपा । 'सर्वं खल्विदं ब्रह्म तज्जलानिति  
शान्तं उपासीत इत्यत्वैवोपासनं विधीयते । सर्वात्मकं ब्रह्म शान्तः सन्तु-  
पासीतेति । स क्रुं कुर्वीतोति तस्यैव गुणोपादानार्थोऽनुवादः । उपा-  
देयाश्च गुणा मनोमयत्वादयः ; यत सर्वात्मकं ब्रह्म मनोमयत्वादिगुणंक-  
मुपासीतेति वाक्यार्थः' इति श्रीभाष्यकाराः । 'इममेवार्थमभियुक्ता बहुमन्वते'

इति भाज्ञनात्रैव तेषामाशय इति स्पष्टीकृतम् । इयमेव व्याख्यारीतिः सामग्रेण हृथते भवदीयछान्दोग्यभाष्ये । ‘ब्रह्मणोऽनन्तगुणवतो .... विशिष्टगुणशक्तिमत्त्वेनोपासनं विधित्सन्नाह’ इति विद्याऽवतारिता । ‘यसा-च सर्वमिदं ब्रह्म, अतः शान्तो रागद्वेषादिदोषराहितः संयनः सन्, यत्त्सर्वं ब्रह्म तद्वक्यमार्गैरुपासीत । कथमुपासीत? कतुं कुर्वीत; कतुर्निश्चयोऽध्यव-सामः । एवमेव नान्यथेत्यविचलु. प्रत्ययः । त कतुं कुर्वीत उपासीतेत्यनेन व्यवहितेन सम्बन्धः ।’ इति प्रथमवाक्य एव ब्रह्मोपासनस्योत्पत्तिविधिः; ‘स कतुं कुर्वीत’ इति उत्तरवाक्ये मनोमयत्वादीनामुपास्यगुणवेन विधानं च स्पष्टं भाषिते । ‘तस्मान्मनोमयत्वादिगुणविशेषं ईश्वरो ध्यय’ इति चानन्तरं भाषितम् । ‘शान्तः सनुपासीत’ इति द्वावापि भाष्यकारौ शान्तिगु-णस्योपासनपूर्वसिद्धाधिकारिविशेषणतां स्पष्टमभावेताम् । ‘उपनिषदर्थं जिज्ञा-सुभ्यो ऋजुविवरणमारभ्यते’ इति छान्दोग्योपनिषद्भाष्यारभ्यमाषितां प्रति-ज्ञां भवन्तं सारयामः । उपनिषद्भाष्यमाषितोऽर्थं ऋजुरेव । स एव भवद्भाष्यकाराणां हृहतो निष्कृष्टोऽर्थं । स एव श्रीभाष्यकारसंमतोऽर्थं । स एव वृत्तिकाराभिमतः साम्प्रदायिकोऽर्थः । स एवात् सूत्रकारप्रदर्शि-तोऽर्थः ॥

‘श्रुतिवाक्यविवरणं तु छान्दोग्यविवरणमाप्यानुकारि’ इति श्री-भाष्यकारीयविवरणस्य भवदीयोपनिषद्भाष्यैकरूप्यं भवताऽभ्युपगतम् । ‘उपासनापकारस्तु छान्दोग्यविवरणोदवाधिगन्तव्यः’ इति भवद्भ्रूरूप्यते । ‘छान्दोग्यविवरणमाप्यं तु वाक्यमेदापादकमविकरणमुलङ्घय । अधिक-रणं तु कृत्वाचिन्तया’ इति भवतां साहस्रकरुचीनां निर्मीकानां साहस्रि-कोक्तिर्वथा मृषाकल्पनरूचीनामेव रोचेत । उपनिषदां वास्तवार्थनिर्णया-र्थमेवावतीर्णं ब्रह्मसूत्रं तत्तद्विद्यारूचिमतां तत्तद्विद्यावाक्याना वास्तवार्थबोध-नाथ । ‘ब्रह्मसूत्रपदैश्चैव हेतुमद्विर्विनिश्चितैः’ इति गीतं भगवता सूत्रा-

णा श्रुत्यर्थनिश्चायकत्वम् ॥

नास्मिन्नधिकरणे भवन्मतेऽपि वाक्यमेदाश्रयणम् ; यथा भवान् मन्यते । उत्तरवाक्ये उपासनविधानम् ; शमगुणविधायकस्य पूर्ववाक्यस्य तदर्थत्वमित्येऽवाक्यत्वमेव भवन्मतम् । नात्रोपासनद्वयं वर्ण्यते भवन्मतेऽस्मिन्नधिकरणे ‘शार्मार्थमेकमुपासनम् ; मोक्षार्थं द्वितीयम्’ इति । येन वाक्यमेऽप्रनङ्गस्यावकाश । ‘वाक्यमेदापादकमधिकरणमुलहृच्य’ इति भवदुक्तिभ्रान्तिमूल, । नूनं भवताऽत्र भासत्याद्युलहृन क्रियते ॥

अत सूत्रैरुपनिषद्वाक्यायथार्थीर्थे वर्ण्यत इति किमर्थमाश्रयणीयम् । केन सूत्रेणोत्तरवाक्य एवोपासन विधीयते, न प्रथमवाक्ये इत्युच्यते । कन्तन सूत्रेणात्र वाक्यमेदाश्रयणम्; विद्यमेदाश्रयणं च सूच्यत इति वक्तव्यम् । ‘सम्भवत्येकवाक्यत्वे वाक्यमेदस्तु नेत्र्यते’ इति न्यायं कथमुलहृच्येत सूत्रकृता तत्पूर्वपक्षिणा वा । भवदीयौपनिषद्वाप्यवर्णितरीत्यासद्वर्णितरीत्या च वाक्यमेद विना सम्भवत्येवार्थः । भवदीयसूत्रव्याख्याग्रन्थेऽवकवाक्यत्वमेव प्रदर्शित पक्षद्वयेऽपि ।

प्रथमसूत्रे सर्वत्रोति प्रथमपदेन सर्वपदघटित प्रथमवाक्यमेव परामृश्यते । तद्वाक्यस्यसर्वपदसमानाधिकरणब्रह्मपदवाच्यं किमिति विचारः । द्वितीयसूत्रेणोत्तरवाक्यकथिताना गुणानां विवक्षितत्व सूच्यते । एवं च प्रथममूत्र प्रथमवाक्यपरामर्शकम्; द्वितीयसूत्रमुत्तरवाक्यपरामर्शकमिति स्पष्ट सूत्राभ्यामेव । द्वितीयसूत्रं गुणविधानपरामर्शकम् । प्रतिज्ञासूत्रं एव प्रधानसूत्रविधाविधिवाक्यपरामर्शो न्याय । यस्योपासनं विहित तस्य जीवत्वं वा, ब्रह्मत्वं वेत्येव विचारः ।

पूर्वाधि करणसङ्गतिः, एतदधिकरणव्युत्पादो न्यायविशेषश्च “यस्य प्राणं शरीरं स खलु हिततमोपास्तिकर्मप्रयुक्ततस्मिञ्चीवत्वशङ्कां जगदुपजनके रौपीं शाण्डिल्यविद्या । पूर्वन्यायाच्च युक्तं दमनमिह महावाक्य-

तः प्रक्रमस्येत्युत्थाने प्रक्रमोक्तानुगुणमिह महावाक्यमेकीकरोति । ” इत्य-  
धिकरणसारावलीक्षोक्तेनोक्तौ । ‘पूर्ववाक्ये उपक्रममहावाक्ययोर्विरोधाद्य-  
क्तो महावाक्येनोपक्रमविरोध । इह पुनरूपक्रमोक्तमर्थमुपज्ञायति महावाक्य-  
मिति प्रदर्शयेत्’ इति चिन्तामणि । ‘प्रथमपादचरमाधिकरणेऽवयवभू-  
तोपक्रमगतजीवलिङ्गमवयविभूतवाक्यार्थस्तास्येन वाखितमित्युक्तम् । सर्व-  
तादाभ्यमन प्राणसम्बन्धार्भकौकस्त्वाणीयस्त्वव्य पदेशरूपलिङ्गानामवयविग-  
तत्वेनावाध्यत्वमिति प्रत्यवस्थानं परिहीयते द्वितीयपादं प्रथमाधिकरण इत्य-  
वान्तरसङ्गतिः’ इति श्रुतप्रकाशिका । पादप्रथमाधिकरणस्य पूर्वाधिक-  
रणेन सङ्गतिरनपेक्षितेति भवदीया अतैव स्वरसतया विद्यमानामपि सङ्गतिं  
नावलोक्यन्ति । उदाहृतासद्गृन्थेभ्यः सङ्गतिर्नीयशरीर च स्फुटम् ।  
अतो व्युत्पादनीयन्यायान्वेषणाय न कृत्वाचिन्ताश्रवणावश्यकता ।

सर्वत्रेत्यधिकरणमुपक्रममाण सूत्रकृत्सर्वमिति वाक्ये सर्वसमानाधि-  
करणस्येन, उपास्यत्वेन च श्रुतं ब्रह्म किमिति विचारं प्रवर्तयतीति स्पष्टम् ।  
अतोपनिषद्वाक्यानामयथार्थीर्थं वर्णयित्वा कृत्वाचिन्तां प्रवर्तयति सूत्रकृदि-  
ति कथनमुपहास्यत् । ध्रुवं भवन्तो क्रज्जु प्रत्ययिततमं तच्छ्रियारु-  
चीनां स्वाभिलिप्तिविद्याप्रतिपादकवाक्याना तात्त्विकार्थोपदिदिक्षया प्रवृत्त-  
मध्यात्मजात्मप्रणेतरं सूलकारं पङ्के निमज्जावसिषादयिषन्ति । एवं  
विपरीतार्थप्रदर्शनस्य महत्कलमुच्यते भवद्भ्रि ‘तत्कलं तु परार्थं सन्निहि-  
तमपि ब्रह्मवानुबर्तनीयमुपासनाय प्रसिद्धत्वात्सर्वत । न हि प्रसिद्धे स-  
निहितेऽन्यमुपास्ते मन्दोऽपीति प्रसिद्धयतिशयप्रसाधनायैवे’ ति । इदं  
मन्दतमम्, उपहास्यं च । विश्वजिन्नयायेन ब्रह्मणो वेदान्तेष्वौत्सर्गिकमु-  
पास्यत्वमिति श्रीमद्वीक्षिता न्यायरक्षामणौ । ‘ननु मनोमयत्वादिषूपदिश्य-  
मानेषु ब्रह्म केनोपायेन बुद्धिसञ्चिहितं भवतीति चेत्—विश्वजिन्नयायेनोति  
ब्रह्म । यथा विश्वजिद्विधिना तस्य सामान्यत इष्टसाधनत्वावगताविष्टविरो-

षाकाङ्क्षायां सर्वाभिलिप्तिः सर्वं इष्टविशेषतया बुद्धिसन्निहितो भवति । तथोपासनाविधिना सामान्यत उपास्यसिद्धौ तद्विशेषाकाङ्क्षायां मनोमयद्विवक्यस्वरसविषयस्य जीवस्योपास्यत्वयोग्यत्वे सर्वाभिलिप्तिसत्यसङ्गस्यत्वादिगुणविशिष्टतया सर्ववेदान्तप्रसिद्धं ब्रह्मवैपास्यविशेषतया समनन्तरप्रदर्शिततत्करुन्यायावेदां बुद्धिसन्निहितं भवति । यथपि वाक्यशेषस्वरसविषयस्य जीवस्योपास्यत्वेन परिग्रहे रात्रिसत्रन्यायोऽनुसृतो भवति । रात्रिसत्रन्यायश्च विश्वजित्रियाद्वलीयान् । तथाऽप्यत्त्वे यगुणजीवोपासनापर्यवसायितया निष्प्रयोजनाद्वात्रिसत्रन्यायादुत्कृष्टगुणत्रिष्ठोपासनपर्यवसायितया सप्रयोजनो विश्वजित्रियायो वलीयानिति स एवात्रानुसरणीयः’ इति तत्रोक्तम् । एवमतियुलभा ब्रह्मण प्रसिद्धित्योपास्यत्वान्वयाय । तस्यासन्निधानेऽपि तस्यैवोपास्यत्वेनोत्सर्गेत प्रसिद्धिरिति श्रीमद्दीक्षितैः पूर्वमीमांसान्यायोदाहरणेन सम्यगुपगदिनम् । अनो भवदुक्तं प्रयोजनमत्यन्तं मन्दमसङ्गतं च । न तदर्थसुपनिषदोऽपार्थवर्णेन सम्भवत्येकवाक्यत्वे वाक्यभेदकल्पनं च न्यायम् । शाण्डिल्यविद्यानिष्ठा एतदधिकरणप्रदर्शितेनापार्थेन ध्रुवं प्रतार्थेन् । ‘न ते वागनृता काव्ये काचिदत्त भाविष्यति’ इति काव्येऽपि ऋषयो न मिथ्याभाषिणः । ‘नानृतं ऋषिमाषितम्’ । नात श्रुतेष्वपर्थवर्णतमाश्रित्यापि कृत्वाचिन्ताप्रदर्शनस्य कोऽपि निर्वन्धोऽति । न्यायब्युत्पादनार्थं खलु कृत्वाचिन्ता सोढव्या भवेत् । प्रथमवाक्य एव श्रुतस्योपासनस्य रात्रिमत्रन्यायेन ‘सर्वं स्वल्पिदं ब्रह्म’ इत्यर्थवादाद्वाष्टाणो विषयत्वेन लाभ. सुलभ इति प्रदर्शित भावप्रकाशिकायाम् । प्रथमश्रुतस्य विषेः शक्तिकुण्ठने न कोपि हेतुरस्ति । प्रथमसुतं न ‘स क्रुं कुर्वीत’ इति वाक्यस्य परामर्शकं भवन्मतेऽपि ॥

प्रथमपादे सूत्रितस्य ब्रह्मलक्षणसासम्भवव्यवच्छेदः कृतः । लक्ष्यस्य ब्रह्मण एकत्वाचाव्यासिनिरासापेक्षा । अतिव्यासिनिरासः क्रियते त्रितीये

पाद्याम् । अस्तु नाम ब्रह्म जगत्कारणम् । भवतु ब्रह्मोपास्यं सद्विद्या-  
दिनिष्ठानाम् । सन्ति ब्रह्म शाण्डिल्यविद्याधाः ; यासु प्रत्यगात्मोपास-  
नादेव मोक्षलाभं श्रवते । ब्रह्मोपासनं विना स्वोपासनैव मोक्षं लप्स्या-  
महे । किमर्थं ब्रह्म नन्तव्यं मोक्षाय ? इत्थं तत्तद्विद्यामात्रस्य प्रत्यगात्मा-  
दिपस्वेषपादनमुखेन क्रमेण ब्रह्मापलपितुमिच्छति पूर्वपक्षी ॥

‘अत्रायोगान्ययोगव्यपनयननैव्रब्रह्मपादत्रिपादी-  
भागारूढैमृदूपक्रमकठिनपैरः प्राय आद्य प्रसाध्यम् ।

कृत्स्नाक्षेपोपशान्त्यै प्रथम इह तत पाद उक्तस्त्रिपादी  
काचित्काक्षेपपूर्वाखिलकलहसमुन्मूलनाय प्रवृत्ता ॥’

इति पादत्रिपादीभिदवर्णनमधिकरणसारावल्याम् । ‘अत्रायोगव्यवच्छेदप्र-  
धानः प्रथमपादः । अन्ययोगव्यवच्छेदप्रधाना त्रिपादीति विभागविशेष ।  
तेनोभयत्राप्युभयमस्तीति न सङ्करदोषावकाशः । .... ... अत्र प्राय इति  
वचनं भूयस्त्वप्रकाशनेन सङ्करदोषानिराकरणार्थम् .... ।.... उपक्रमदशाया-  
मेकदेशवाक्याक्षेपपूर्वककृत्स्नवेदान्ताक्षेपकलहसमुन्मूलनाय प्रवृत्ता त्रिपा-  
दीति । अयमर्थः— वेदान्ताः परं ब्रह्म प्रतिपादयन्तु नाम । इदं तु वाक्य-  
मन्यदेव किञ्चित्प्रतिपादयतोति कलहपूर्वकं क्रमेण कृत्स्नमपि वाक्यं न प्र-  
तिपादयतीति वदन्तं प्रतिक्षिप्तीति पादत्रिपादीविभाग ।’ इति तच्छ्लोकस्य  
चिन्तामणिव्याख्या । मृदूपक्रमकठिनपरस्त्रिपादां पूर्वपक्षी । ‘चिद-  
चिद्विलक्षणस्वरूपं साधितं प्रथमपोद । अथ तस्य गुणविशेषप्रतिपादनं  
त्रिपादामिति च प्रथमपादत्रिपादोर्विभाग ।’ इति श्रुतप्रकाशिका ।

शाण्डिल्यविद्योपास्यविशेषविषयाविचारेण त्रिपाद्युपक्रम्यते । अत्रा-  
दावेव तत्करुन्यायो व्युत्पाद्यते । यथोपासनं फलस्य नियतभावित्वात्;  
हेयोपासनवर्जनस्यावश्यकताऽनेन न्यायेनोपदिश्यते । सर्वेषूपासनेष्ववश्य-  
ज्ञेयमिमं न्यायमत्र त्रिपादारम्भ एव सारयति सूतकृत् । यथा भक्तियो-

गण्ठके 'यादशी भावना यस्य सिद्धिर्भवति तादशी' इति न्यायमनुसृत्य  
 'सदा तद्वावभावित' इति गीयते । उपास्योपासकयोः प्राप्यप्राञ्छेश्वरं भे-  
 दमारम् एव द्रढयति शास्त्रकृत् । तत्करुन्ययेन न ब्रह्मीभवनम्; किं  
 तूपासितगुणविशिष्टब्रह्मप्राप्तिस्तेन परमसाम्यं च फलमिति व्युत्पाद्यते ।  
 प्राप्तवपि वस्तुभेदो बोध्यते । अत्रोपनिबद्धा जीवब्रह्मभेदकहेतव उत्तरत्र  
 सर्तव्याः । तृतीयपादान्तिमाधिकरणभूतार्थान्तरत्वादिव्यपेदशधिकरणे 'इमं  
 ब्रह्मलोकमभिसम्भवानि' इत्येतद्वाक्यं इव प्राप्तुभिन्नप्राप्यभूतब्रह्मणोऽभि-  
 सम्भवनं प्रदर्शितम् । तत्रापि मुक्तात्मनोऽर्थान्तरत्वं सूक्षितं ब्रह्मणः 'आका-  
 शोऽर्थान्तरत्वादिव्यपेदशात्' इति । यथा अत्र 'अनुपपत्तेस्तु न शारीरः'  
 इति सूक्तम् । उभयत्र 'प्राप्यमभिसम्भवानि' इति श्रुतम् ॥

सर्वत्रेति पदं पक्षसमर्पकमसाकम् । संशयसूचकेन भवितव्यं  
 पक्षनिर्देशकपदेन यथा 'आकाशः' 'प्राणः' 'ज्योतिः' 'अत्ता' इत्यादिपदैः ।  
 उपास्यत्वेन श्रुतस्य ब्रह्मणः सर्वसामानाधिकरणयश्चवर्णं जीवत्वशङ्कां जनयति ।  
 देवतिर्थङ्मनुष्यस्थावररूपेण जननवति जीवे तत्तच्छरीरसामानाधिकरणेन  
 निर्देशस्याविरोधात् ॥

'सर्वत्र' इति पदस्य 'सर्वेषु वेदान्तेषु' इति भवद्वार्यार्थः । 'सर्वत्र'  
 इति 'सर्वं स्वल्पिदं ब्रह्म' इति बिषयवाक्यप्रत्यभिज्ञापन वक्तुं शक्यम् ।  
 तस्मिन् वाक्ये 'खलु' शब्देन 'इति' इति हेतुत्वोक्तेश्व प्रसिद्धिरवगम्यते ।  
 श्रुतिवाक्यबोधिता प्रसिद्धिः सृष्ट्यादित्रितयकारणत्वप्रसिद्धिः । 'प्रसिद्धो-  
 पदेशात्' इति प्रसिद्धवदुपदेशात्' इति मतद्रव्यसंमतोऽर्थ ॥

सर्वमिति वाक्ये सर्वं स्वल्पिदमिति निर्दिष्टे जगति तदात्मतया वि-  
 धीयमानमुपास्यत्वेनावगमितं ब्रह्म प्रत्यगात्मा वा परमात्मा वेति विशयः ।  
 एवं च सूत्रस्य प्रथमपदात्पक्षस्य लाभः ; विषयवाक्यप्रत्यभिज्ञापनलाभश्च ।  
 सर्वशब्दसमानाधिकरणब्रह्मशब्दवाच्यमत्र पक्षः । जगतोब्रह्मकारणकत्व-

प्रसिद्धिप्रदर्शनेन भगवदुपासकस्य सर्वत्र ब्रह्मदर्शनाभ्यासस्यावश्यकतोपादि-  
श्यते । सर्वत्र ब्रह्मात्मकतादर्शनमुपासनान्तरज्ञसाधनभूतशमहेतुभवति ।  
‘सर्वभूतात्मके तात जगन्नाथं जगन्मये । परमात्मनि गोविन्दे मित्राभिकथा  
कुत् ।’ इत्यशेषसाधनां सदोपमानभूतं प्रहाद । विष्णुभक्ताङ्गेसरो भक्ति-  
सुत्रप्रणेता शाण्डिल्यः । भगवदर्चाराधने तस्य रुचिरिति पाञ्चरात्रे प्रसि-  
द्धम् । तद्रसज्ञा भवद्वाप्यकारा अस्यां शाण्डिल्यविद्याया ‘यथा साल-  
ग्रामे हरिः । तत्रास्य बुद्धिविज्ञान ग्राहकम् । सर्वगतोऽपीश्वरस्तत्रोपास्य-  
मानः प्रसीदति’ इत्यर्चाराधनरसमनुभावयन्ति । रामभक्ति च प्रदर्शय-  
यन्ति ‘यथा समस्तवसुधाधिपतिरपि सन्नयोध्याधिपतिरिति व्यपदित्यते’  
इति हृदयायतनत्वबोधकसूत्रस्य भाष्ये । प्रद्वलादशाण्डिल्यादयो नगवदु-  
पासकाः ‘हरिः सर्वत्र’ इत्यनुसन्दधुः । ‘अझौ क्रियावता विष्णुर्येगिना  
हृदये हरिः । प्रतिमास्वप्रबुद्धाना सर्वत्र समदर्शिनाम्’ । सर्वत्र समदर्शि-  
नामित्युपब्रह्मणवचनमपि सूच्यत इव सर्वत्रेति । समदर्शित्वं रागद्वेषर-  
हितत्वरूपममपि बोधयति । हृदये हरेर्दर्शनमर्भकौकस्त्वमूत्रे ‘निचा-  
यत्वात्’ इति सूचितम् । ‘एष म आत्माऽन्तर्हृदये’ इति अभ्यस्यन्त्या  
श्रुत्योपासनदशा, अनुभवदशा च सूचिता । यदपि श्रुतौ प्रतिमाया द-  
र्शनं नोक्तम् । भक्तिरसिकैर्भगवत्पदैस्तदपि सगृहीत स्वभाष्ये । अझौ  
क्रियावतां विष्णुदर्शनमनन्तराधिकरणविषयभूतकठवल्लयां नाचिकेतामिवि-  
धायां सूच्यते । ‘अध्वन. पारं विष्णो. परमं पद’ वासुदेवाख्यस्य विष्णो-  
स्वरूपं इति भगवत्पादाः । ‘शान्तः’ इति श्रुत्युक्तशम उपबृंद्यत इव सम-  
दर्शिनाभिति । सर्वत्र हरिदर्शनं योगकाष्ठा । ‘कासौ यदि स सर्वत्र’  
इति प्रक्षानन्तरक्षणेऽवतार नृहरिः (सर्वत्र) अतिलेषु भूतेष्वात्मनो व्या-  
सि सत्यापयितुम् । ‘सालग्रामे हरि’ इति भवद्वाप्यकाराणां नृसिंहो-  
पासनारुचिः सूचिता । नृहरिसेषा हरि । अस्यां शाण्डिल्यविद्यायां ब्रह्मणो

हृदयौकस्त्वविश्वौकस्त्वानुभवः । सालग्रामैकस्त्वं च प्रदर्शयते भवद्गाष्ये ।

‘सर्वत्रासौ समल्ल च वसत्यतेति वै यतः । ततः स वासुदेवेति विद्वद्विः परिपन्थते ।’ इति वचनमप्यत्र सर्वत्यम् । ‘वासुदेवः सर्व’ इति गीतावचनस्य सर्वत्र वासुदेव इत्यर्थः; निर्वचनस्मृत्यनुरोधात् । तथैवाकात्पि श्रुतौ ‘सर्वत्र ब्रह्म आत्मतयावास्थितं’ इति ‘सर्वमिदं ब्रह्म’ इति समानाधिकरणश्रुतेरर्थं प्रदर्शयितु सर्वतेति सूते पठितमिव । सर्वतेति त्रलः सर्वमिति प्रथमाविभक्तिवमाश्रित्य श्रुतिहृष्टप्रथमान्तस्य शब्दसैव ग्रहणमपि सुलभम् । ‘‘सम समाधानमन्यत्राभिनिवेशात्’ अन्यत्र भज्ञाङ्गेयात्’ इत्यादिप्रयोगेषु तत्प्रत्ययस्य प्रथमार्थं एव स्वारस्य दृश्यते’ इति वाक्यान्वयाधिकरणपरिमले उक्तम् ॥

‘यो मां पश्यति सर्वत्र सर्वं च मयि पश्यति । तस्याहं न प्रणश्यामि स च मे न प्रणश्यति ।’ इति वचनमप्यत्र सार्यते सर्वतेति । अत्र यथासद्गृह्णयिष्यमिष्यम् । ‘नशिधातोश्चादर्शनार्थत्वं धातुपाठपठितम्’ इति तात्पर्यचन्द्रिकाया प्रदर्शितम् । ‘यो मा पश्यति सर्वत्र तस्याहं न प्रणश्यामि । सर्वत्र स्वेतरसिन् सर्वसिन् स्वसिंश्च मामेव पश्यति । ततोऽहं तस्य सर्वविज्ञानेष्वनुवर्ते । अतो न कदाप्यहं तद्वद्वावसन्निहितः । यो मयि सर्वं पश्यति स मे न प्रणश्यति । स्वेतरत्सर्वं स्वं च मयि पश्यति । तस्मात्तस्य बुद्ध्या स मध्यवावस्थितः । अतो न तस्य मत्तश्चयवनसभवः ।’ ब्रह्मणि सर्वदर्शनादपि सर्वसिन् ब्रह्मण आत्मतया दर्शनं रागद्वेषराहित्यरूपशमस्य शीघ्रानिष्पादकम् । एवं बहूर्थसूचनमीप्यते सर्वतेति पदेन ॥

‘सर्वं खल्विति निर्दिष्टे सर्वसिन् प्रसिद्धस्य प्रकृतस्य त्रिपाद्ब्रह्मणस्तादात्म्येनोपदेशात्’ ‘सर्वं खल्विदं ब्रह्मेत्युपकमवाक्ये तावत्सर्वसिन् प्रपञ्चे इदं ब्रह्मेतीदंशब्दसमानाधिकृतेन ब्रह्मशब्देन परामृष्ट’ इति न्यायग्नामणौ श्रीभाष्य इव सर्वत्रशब्देन सर्वस्मानाधिकरणब्रह्मणः पक्षत्वेन

बोधनमुक्तम् ॥

प्रथमसूत्रस्य कृत्स्नस्य हेतुखण्डमात्रपरत्वेन व्याख्यानात्प्रतिज्ञाखण्डस्य  
कात्म्ल्येनाध्याहारो भवतामित्यस्मद्बूषणमनुद्योक्तं भवद्विः ‘अस्मत्पक्षे पक्षपदा-  
लाभदूषणस्य तृतीययोगं प्रतिवक्ता’ इति । ‘न शारीर’ इति तृतीयसूत्रं  
शारीरनिषेधरूपं साध्यमेव समर्पयेत् पक्षम् । पक्षमाध्ययोर्मेदोऽपि वि-  
स्मृते भवद्विरस्मद्बूषणसरम्भेण । साधूरुकं श्रीमद्यामुनाचार्यं ‘अभिनिवे-  
शवशीकृतचेतसा मतिमतामपि सम्भवाति भ्रम’ इति । ततिष्ठत्येव पक्ष-  
पदालाभदूषणम् । अस्य दूषणस्य दुष्परिहरत्वं बुद्ध्वा श्रीमद्दीक्षितैः श्री-  
माप्यरीतिरनुस्रुता ॥

‘शान्त उपासीत’ इति श्रुते शान्तं सञ्चुपासीतेत्यर्थे वर्णितो  
भवद्वियोपनिषद्भाष्ये । एतदधिकरणभास्ती च ‘रागद्वेषादिरहितं शान्तः  
सञ्चुपासीत’ इति श्रुत्यर्थं निष्कर्षिति । भवद्वाप्यादिग्रन्थेषु न प्रथमवाक्ये  
शमार्थमुपासनविधानं वर्ण्यते; यथा भवान् मन्यते । उपासकस्य शान्ति-  
रघिकारिविशेषणमिति बोधन एव तात्पर्यम् । भवद्वाष्योक्तः शमविधि-  
शब्दो न शमार्थेष्पासनविधानपर । ‘यद्यपि शमविधिपरतयोपात्त’ इति  
भवद्वाप्यवाक्यस्य प्रौढिवादत्वं प्रातिपादित न्यायरक्षामणौ । प्रौढिवाद-  
त्वाभावेऽप्युत्तरवाक्यविहितोपासनस्य झटतया शमगुणविधानमेवोक्तम् । नाङ्ग-  
विधानेन वाक्यभेदापत्ति । अङ्गिद्वयोपदेश एव तद्वेदः । स्वमन्मप्य-  
विदित्वा ‘यदत्र श्रवणादिना निष्पाद्या शान्तिरूपासनस्य निष्पादिका  
तस्याश्च ‘तस्मादेवंविच्छान्त उपासीत’ इति मिद्धत्वात् कुत्रापि शान्त्युपाय-  
त्वेनोपासनविधानभावाच्छान्तपदस्य तत्कामपरत्वाखारस्याच्च त्वक्तं पर-  
कीयं विवरणमित्युक्तं सुदर्शनेन । तत्स्यात्यन्तं मतिमान्यमाविष्कणेऽपि ।  
यतो यदभावात्ससरति सर्वे जन्तुं सहस्रवारमापि सा विधातव्या । अतैव  
विधिरन्यत्रानुवाद इति वक्तुं शापिडल्यविद्याझट्वेन विशिष्य विधानमित्यु-

पगन्तु शक्यते च' इति भवदुक्तिस्पहास्या । 'शान्तेरुपासननिष्पादनोप-  
कार्यज्ञत्वमेव, नोपासननिष्पादत्वम् । शान्त्यर्थमुपासनस्य विधाने शान्त  
इत्यस्य शान्तिकाम इत्यर्थो वर्णनीयो भवेत् । शान्तिरूपफलसाधनार्थं कुक्ता-  
प्युपासनं न विधीयते । शान्तेरुपासनाज्ञत्वमेव । अधिकारिविशेषणत्वेन  
तस्य विधान श्रूयते 'एवविच्छान्तो दान्तस्तितिक्षु समाहितो भूत्वा आत्म-  
न्येवान्मान पठ्येत्' इति । उपासनपूर्वसिद्ध्यैव शान्त्या भाव्यम् । न  
तत्या उपासननिष्पादत्वमिति श्रीमुदर्दर्शनाचार्याणा भावः । इदं सर्वम-  
मिमतेऽपि भामत्यादिग्रन्थकारणाम् । शान्त्यर्थमत्रोपासनान्तर विधीयत  
इति न भवन्मतम् । भवतामेव तथेऽभ्यथमतया अम उत्पन्नः । 'तत्स्य  
मतिमान्वमाविष्कणोति' इति भवदुक्तिर्भवदिष्टविपरीतं बोधयति । 'कृ-  
णोति' इत्यस्य 'हिनस्ति' इत्येवार्थः । भवन्मत्सरकल्पित मतिमान्वं हिनस्ति  
इत्येवार्थं सम्पद्यते । काम यतन्तां भवन्तो महतो निन्दितुम् ।  
भवत्सरस्ती भवत्यतिकूलीभूय तञ्ज्ञषणे विश्राम्यति । 'सहस्रवारमणि  
विधानमिष्टम्' इति वदन्तो भवन्त एकत्र विधानेऽन्यतानुवाद एव कार्य  
इति शक्तमयोद्या विसरन्ति क्रोधवशमापन्नाः । एवंविच्छान्त इति  
वाक्ये शान्त्यर्थमुपासनं विहितमिति नैवोक्तमसामिः । शमगुणविशेष-  
मुपासनं तत्र विहितम् । 'शान्तो दान्त उपरतस्तितिक्षुं समाहितो भूत्वा'  
इति शमादिसर्वान्तरज्ञसाधनोपदेशस्तस्मिन् वाक्ये भवति । यत्र सम्पूर्णो-  
पदेशस्तत्रैव शमादिगुणविध्यभ्युपगमो न्याय्यः । 'शमदमाद्युपेतः स्यात्  
तथाऽपि च तदज्ञतया तद्विद्धेः' इति सूत्रकृतैव 'शान्तो दान्तः' इत्यादि-  
वाक्येन शान्त्यादिविधानमुक्तमिति भाष्यद्वयसंप्रतिपन्नम् । अत शान्ति-  
मात्रस्य श्रवणं भवति । सम्पूर्णोपदेशवाक्यस्य विधायकत्वमाश्रित्यात्मा-  
नुवादवर्णन न्याय्यम् । अत शमविधीस्तत्रानुवाद इत्युक्ते 'शान्तो दान्त  
उपरतः' इत्यादिवाक्ये शान्त इति पूर्वविहितशमानुवादः, दान्त्यादीना तु

विधिरेति वर्णने वैरूप्यं स्यात् । विद्योभदेन तत्तद्विद्याङ्गतया पृथग्विधीय-  
तां कामं शम ॥

‘स्नातः कुर्वीतेति न विधातव्यम् ; तथा स्नानकामेन कर्म कर्तव्य-  
मिति विहितं स्यादिति ब्रुवाणो मन्दप्रज्ञ इति विश्पष्टमेव विज्ञातुं शक्यम्’  
इति भवदुक्तिर्मन्दा । स्नातः कुर्वीतेति न विधातव्यमिति स्मेऽपि नो-  
क्तप्रसामि । तद्विवेषः स्नानकामेन कर्म कर्तव्यमित्यर्थवर्णनं न कार्यमि-  
त्येव वय वदाम । असदुक्तस्याप्रतिपत्तिर्विप्रतिपत्तिश्च भवतां निग्रहस्या-  
नमेवावहतः । असद्भाष्योपन्यस्तप्रथमयोजना न भवद्भाष्ययोजनानुवादः ;  
किन्तु व्याख्यन्तरानुवाद इति दर्शित भावप्रकाशिकायाम् । ‘परस्मिन्नेव प्र-  
सिद्धस्य मनोमयत्वादेष्यदेशात्’ इति न हेतुवर्णन कृतं भवदीयभाष्ये, यथा  
श्रीभाष्यप्रदर्शितप्रथमयोजनायाम् । सन्ति बहूनि ब्रह्मसूत्रभाष्याणि ।  
नोपासनद्वय वर्णितं भवदीयमते, यद्यूषितं श्रुतप्रकाशिकायाम् ॥

‘पूर्वसां योजनायां सूत्रं प्रतिज्ञावाक्यस्याध्याहार्यत्वादुपक्रमोपसंहा-  
रगतब्रह्मशब्दैकविषयत्वप्रतीतिस्वारसेन भिन्नविषयत्वप्रतीतिपूर्वकपूर्वपक्षानु-  
दयेनाधिकरणानारम्भाच्छ्रवणमननाभ्यामेव निष्पाद्यायाः शान्तेरुपासननि-  
ष्पादकत्वस्य एवंविच्छान्त इति श्रुतिसिद्धत्वात्, अन्यत्रापि शान्त्युपायत्वे-  
नोपासनविधानादर्शनात् ; शान्तिशब्दस्य शान्तिकामपरत्वास्वारस्यात्,  
वृत्त्यनुरोधाच्चयमेव योजना समुचितेति भावः’ इति श्रुतप्रकाशिकायां प्रथ-  
मयोजनायामस्वारस्यमुक्तम् । तत्र प्रथमवाक्ये शान्त्युपायोपासनम् ;  
द्वितीयवाक्ये मोक्षोपायोपासनमित्युपासनद्वयं प्रदर्शितम् । तद्योजनाया-  
मुक्तेषु दूषणेषु कृत्यप्रतिज्ञावाक्यस्याध्याहार्यत्वम्, उपक्रमोपसंहारगतब्रह्म-  
शब्दयोर्भिन्नविषयकत्वप्रतीतिपूर्वकपूर्वपक्षानुदयः ; वृत्त्यनुरोध इति त्रयो  
दोषा भवन्मतेऽपि लगान्ति । इते दोषा न भवद्याख्याविषयाः ॥

‘सर्वं खल्विति ब्रह्मेश इति वृत्तिविरोधस्त्विष्यत एव, यतोऽसङ्गता-

अपि वृत्तिरनुरोद्धव्येति नास्तीशाज्ञा' इति भवद्विरुच्यते । सूत्राक्षराच्छ्व-  
लद्वनाद्वा साम्प्रदायिकार्थप्रदर्शकवृत्तिविरोधाद्वा भवन्तो न लस्येयु । संप्र-  
दायं वयं बहुमन्महे । महाभाष्यकारै प्रदर्शितेष्टवद्वताऽत्र वृत्तिविरु-  
द्धस्तेष्टः प्रदर्शयते 'इप्यत एव' इति । भवद्वाप्ये श्रुतेर्वास्त्वार्थत्वेन संप्र-  
तिपन्नार्थविरोधेन श्रुत्यर्था वर्णित इति भवतैवाभ्युपगम्यते । श्रुतेर्वास्त-  
वार्थवर्णिकाया वृत्तेः कथमसाङ्गत्यम् ?

'यदि प्राथमिकं वाक्यं शमगुणविधिपरतया न नीयते तदानी नास्त्य-  
वाधिकरणस्यौत्थितिरिति विज्ञयम्' इति भवदुक्तिर्न सुबोधा । भवन्मते  
पूर्वपक्षे सिद्धान्ते च 'स करुं कुर्वीत' इति विहितमुपासनमनूद्य प्रथम-  
वाक्ये तदज्ञतया 'शान्त उपासीत' इति शमगुणो विधीयते 'दधा जुहो-  
ति' इति वाक्येन दधिगुणवत् , शमगुणविधेरयमर्थवादः सर्वं स्वलिपदं  
ब्रह्म तज्जलनिति ; तज्जलतल्लत्वतदनत्वैः सर्वस्य ब्रह्मात्मकत्वेनैकात्मकत्वाद्वाग-  
द्वेषादेः कर्तुमयुक्तवेन शम एव कर्तुमुचित इति ; 'शूर्पेण जुहोति, तेन श्वन्नं  
क्रियते' इतिवत् । इदं च स्पष्टं भामतीकल्पतर्वादिग्रन्थेभ्यः । यत्पूर्वो-  
त्तरपक्षद्वयेऽपि समानं भवन्मते, तेनैव पूर्वपक्षोदयसंभवो नान्यथाति वर्ण-  
यतां भवतां कौशलमञ्जुतम् । भवता न कापि युक्तिरूपन्यस्ता ॥

असन्मते पूर्वपक्षे सिद्धान्ते च प्रथमवाक्य एवोपासनं विधीयते ।  
शान्त एवाधिकारीत्युत्पत्तिविवेच शमगुणोऽधिकारिविशेषणत्वेन विधीयते ।  
'शान्त उपासीत' इति प्रथमवाक्ये शमगुणमात्रविधान भवन्मते । असन्मते  
तु तत्रैव शमविशेषस्योपासनस्य विधिः । पक्षद्वयेऽपि न वाक्यभेदः । उपास-  
नभेदे स्वलु तद्वेद । अङ्गविधानेन न वाक्यभेदप्रसङ्गः । उपास्त्वेन श्रुत ब्रह्म  
परं ब्रह्म वा, जीवो वेत्येव विशयः । प्रथमवाक्ये शमगुणविधानमसन्मते  
पक्षद्वयेऽपि समानम् ॥

प्रथमवाक्यश्रुतब्रह्मणः पूर्वपक्षिणा ब्रह्मपरत्वाभ्युपगमे उपसंहारह-

एस्य मनोमयवाक्यान्वितस्य ब्रह्मशब्दस्यापि ब्रह्मपरत्वं वर्णयितुं न्यायम् । उपक्रमोपसंहाररूपेष्ठब्रह्मशब्दयोर्भिन्नविषयत्ववर्णनं पूर्वपक्षिणापि कर्तुं न शक्यम् । यदि तेन प्रथमब्रह्मशब्दस्य ब्रह्मपरत्वमभ्युपगम्येत भ्रुवं तेन चरमब्रह्मशब्दस्यापि तत्परत्वमकामेनाप्यभ्युपगान्तव्यं भवेत् । एकसिनेव प्रकरणे उपक्रमे ब्रह्मशब्दस्स परमात्मपरत्वम्; उपसंहारे तस्यैव जीवपरत्वमिति वैरूप्यं न कथञ्चिदपि वक्तुं शक्य पूर्वपक्षिणापि । प्रक्रमभङ्ग इति दोषात्तास उचितस्तस्यापि । उपक्रमन्यायोऽपि तेन न परित्याज्य । उपक्रमोपसंहारयोराभिरूप्यमपि न त्यक्तुं शक्यम् । पूर्वसिन्नधिकरणे ‘येनोपक्रम्यते येन चोपसहियते स वाक्यार्थं इति न्यायादुपक्रमोपसंहारप्रतिष्ठितं ब्रह्म तात्पर्यविषयतया ताभ्यामवगमितं’ इति न्यायरक्षामणि । उभयत्रापि ब्रह्मशब्दस्यैकविषयत्वमभ्युपगम्योभयस्यापि जीवपरत्वमेव वर्ण्यतेऽस्मत्पूर्वपक्षे । भवद्वीत्या प्रथमब्रह्मशब्दस्य पूर्वपक्षिणा परमात्मपरत्वाभ्युपगमे पूर्वपक्षानुस्थितिरेव । ‘परं ब्रह्म’ इति ब्रह्मणः परशब्देन विशेषणदर्शनात्, ब्रह्मशब्दो जीवब्रह्मसाधारण इति प्रदर्श्यते पूर्वपक्षिणा । ‘जीवस्यापि देहब्रह्मणत्वेन ब्रह्मत्वात्’ इति भामत्यामस्य ब्रह्मशब्दस्य जीवविषयत्वमुक्तम् । तत्प्रथमब्रह्मशब्दविषयेऽपि समानम् ॥

एतेन ‘येनोपक्रान्तं ब्रह्मजिज्ञासेति तदत्त श्रूयते क्लीबान्तं ब्रह्मपदम्, यदस्य जन्माद्यस्य यतः इत्युपाक्षिप्य व्यवस्थापितं कृत्खेन पादेन । तदपि श्रूयते तज्जलानिति सर्वस्य ब्रह्मजलानत्वम्, तदधीनं च ब्रह्मत्वं घटोदरिव सृत्वम् ; अस्ति चान्तेऽपि ब्रह्मपदम्, तत्र कथमस्य जीवपरतोति । न चाविद्यादिदोषविहीनस्य ब्रह्मादिसर्वभावो न घटते, जीवस्य तु घटत इति तदाशेष्टति वाच्यम् ; तथा सति कुतोऽस्पष्टता जीवलिङ्गस्य’ इति भवदाक्षेपो निरस्तः ॥

ब्रह्मशब्दैकविषयत्वनियमान्मनोमयवाक्यान्तपाठितस्य जीवत्वे प्रथम-

ब्रह्मशब्दसापि जीवपरत्वं निर्बन्धु सुशकम् । चिदचिद्विलक्षणत्वमुपपादितं पूर्वपादे ब्रह्मण् । सर्वं नाम चिदचिद्भूतं जगत् । तद्विलक्षणस्य ब्रह्मणः कथं तत्त्वमिति शङ्का सुलभा । अत शारीर इति जीव उच्यते । शारीरस्यैव वहुशरीरविशिष्टत्वेन जनिसम्भव । इदमिति निर्दिष्टसर्वजगत्समानाधिकरणतया निर्देशं शङ्कामुत्थापयति ॥

यद्यपि जन्मादिकारणत्वमुक्तं प्रथमपादे ब्रह्मण् , तस्योपादानकारणत्वम्, कार्यत्वम्, सर्वमिवनं च नादापि प्रतिपादितम् । तजलानिति हेतुनिर्देशश्च प्राणिकर्मप्रयुक्तत्वात् जगत्स्पृष्ट्यादे , जीवस्यैव सर्वसमानाधिकरणत्वोपपादको भवतीति पूर्वपक्ष्यमिमान् । सर्वस्य ब्रह्मात्मकत्वाद्ब्रह्माधीनत्वाद्ब्रह्मत्वं यदि पूर्वमेव व्युष्यादित स्यात्, तदा सर्वसमानाधिकरणत्वश्रवणेन सशयोत्थानं न भवेत् । उपक्रमश्रुतस्य सार्वात्म्यस्य स्पष्टब्रह्मलिङ्गत्वकथनेनास्य पादस्यास्पष्टब्रह्मलिङ्गपरत्वरूपभवन्मतमेव भवता व्याहन्यते । स्वव्याधातकहेतव एव भवता भूय उपन्यस्यन्ते । अत्र सर्वत्वं जीवे पर्यायैव कथचिर्किञ्चिद्विटेत् । उपास्यत्वश्रवण ब्रह्मपरत्वशङ्कामुत्थापयति । ब्रह्मशब्दोऽपि श्रूयते । मनोमयत्वप्राणशरीरत्वे च स्पष्टजीवलिङ्गे । ‘स्पष्टस्य मनसम्बन्धमात्रस्य जीवलिङ्गत्वाभावात्, जीवलिङ्गभूतस्योपकरणोपकरणित्वलक्षणसम्बन्धस्यास्पष्टत्वाच्च’ इति श्रुतप्रकाशिका । अतोऽस्पष्टैतव जीवलिङ्गानामत्र, स्पष्टता च ब्रह्मलिङ्गानाम् । द्वितोयतृतीयसूत्राभ्यां चेदं स्पष्टम् ।

ब्रह्मशब्दस्य ब्रह्मणि मुख्यत्वेऽप्यब्रह्मण्यपि ब्रह्मशब्दः प्रयुज्यते । असति बाधके तस्य परब्रह्मवाचकत्वमेव । अत सर्वसामानाधिकरणयश्रवणेन मनोमयत्वप्राणशरीरत्वश्रवणेनाणुत्वव्यपदेशश्रवणेन जीवत्वशङ्का । ‘स्याचैकस्य ब्रह्मशब्दवत्’ इति क्लीवान्तस्य ब्रह्मशब्दस्यैवाब्रह्मण्यपि प्रयोगः प्रसिद्धवद्यान्तत्वेनोपन्यस्यते सूत्रकृता । अत शारीरस्यापि ब्रह्मशब्दवा-

च्यत्वं सुवचं पूर्वपक्षिणा । उपसहारस्यब्रह्मशब्दस्य शारीरपरतैव समर्थ्यते भवत्पूर्वपक्षिणा । तदपि क्लीबान्तमेव । उत्तरब्रह्मशब्दस्य शारीरपरतवा नयने प्रथमब्रह्मशब्दस्यापि तद्विषयतया नयन सुवचम् । ‘जन्मद्यास्य बतः’ इति जगति ब्रह्मणः कारणत्वमुक्तमेव । तच्च कारणत्व न सम्यग्बिक्षोधितम् । शारीरस्य खाद्येन सृष्ट्यादिप्रयोजकत्वद्वारा जगत्कारणत्वान्वयः शङ्खयते पूर्वपक्षिणा । असिन् पादे कारणत्वलक्षणस्यायोगव्यवच्छेदवर्णका पूयम् । अन्ययोगव्यवच्छेदवर्णका वयम् । भवदाक्षेपो भवन्मतमेव निष्कर्षण निहन्ति । कारणत्वस्य ब्रह्मणि प्रसिद्धिमभ्युपगम्य पूर्वपक्षी शारीरेऽपि तदन्वय सिषाध्विषतीति वय वदामः । भवदाक्षेपो भवन्मतस्यैव घातुकः ॥

भाष्यभामत्यादिभवन्मतमन्तेषु जीवब्रह्मेदवादेवात्र पूर्वपक्षीति स्पष्टमुच्यते । ‘ज्यायस्त्व तु ब्रह्मभावपेक्षया भविष्यति’ इति पूर्वपक्षिवाक्यं मवद्वाप्ये । जीवस्य ब्रह्मभाव इष्यते पूर्वपक्षिणा, यथा भवता । “प्रथमावगतेन चाणीयस्त्वेन ज्यायस्त्वं तदनुगुणतया व्याख्येयम् । व्याख्यातं च भाष्यकृता । एवं कर्मकर्तृव्यपदेशः सप्तमीप्रथमान्तता चाभेऽपि जीवात्मनि कथचिद्देवोपचारेण राहे. शिर इतिवत् द्रष्टव्यौ । ‘एतद्व्य’ इति च जीवविषयम् । जीवस्यापि देहादिब्रह्मणत्वेन बृहत्त्वात् । एवं सत्यसङ्कल्पत्वादयोऽपि परमात्मवर्तिनो जीवेऽपि सम्भवन्ति, तदव्यतिरेकात्” इति भामतीपूर्वपक्षिवाक्यानि जीवब्रह्मणोऽभेदवादेवासिन्नधिकरणे पूर्वपक्षीति करबदरसमानं सुस्पष्टं प्रदर्शयन्ति । अतो भवानेव भवन्मतरीत्या सूतकारस्य पूर्वपक्ष्यत । स्वमतमेव भवदीया अत्र पूर्वपक्षीकृत्य निष्कर्षण निरस्यन्ति सूतकारसुखेन ॥

अस्तन्मते पूर्वपक्षी ‘अन्यत्र ब्रह्म कारण वा, उपास्य वा कामं भवतु, अत्र जीव एवोपास्य । तदुपासनान्मोक्षलाभ’ इति वदति । स्वमैवोपास्यत्वमुपासकत्वं प्राप्तृत्वं प्राप्यत्वं चाभिमनुते । ‘कर्मकर्तृव्यपदेशा-

‘च’ इति सूत्रेण ‘शब्दविशेषाच्च’ इति सूत्रेण चोपास्योपासकभावस्य, प्राप्त-प्राप्यभावस्य च भेदनैयत्यं निर्विध्यते ॥

‘न च सत्यां गतावेकस्य कर्मकर्तृव्यपदेशो युक्तः । तत्रोपास्योपासकभावोऽपि भेदाधिष्ठान एव । तस्मात्त्योर्भेदोऽधिगम्यते’ ‘स्मृतिश्च शारीरपरमात्मनोर्भेदं दर्शयति’ इत्यार्जिवेन भवद्वाप्यकारा । सूक्ष्माक्षराणि व्याख्यायानन्तरममूलं सूतविलुद्धं चामाधिष्ठत “कः पुनरयं शारीरो नाम परमात्मनोऽन्यो यः प्रतिषिद्धयते ‘अनुपपत्तेस्तु न शारीरः’” इत्यादिना । श्रुतिस्तु “नान्योऽतोऽस्ति द्रष्टा” इत्येवंजातीयका परमात्मनोऽन्यमात्मानं वारयति । तथा स्मृतिरपि ‘क्षेत्रज्ञं चापि मा विद्धि’ इति । अतोच्यते । सत्यमेवैतत् । पर एवात्मा देहेन्द्रियमनोबुद्ध्यादिभिः परिच्छिद्यमानां बालैः शारीर इत्युपचर्यते । यथा घटकरकाद्युपाधिवशादपरिच्छिद्यमपि नभः परिच्छिद्यवदवभासते तद्वत् । तदेपेक्षया च कर्मकर्तृत्वादिभेदव्यवहारो न विरुद्धयते प्राक् ‘तत्त्वमसि’ इत्यात्मैकत्वोपदेशप्रहणात्” इति । इदं स्वमतमेतदधिकरणसूत्रैः प्रदर्शितेन भेदनैयत्यमतेन स्पष्टं विरुद्धयते । कर्मकर्तृव्यपदेशम्य सत्यप्यभेदे कथंचिद्देहोपचारेण राहोः शिर इतिवन्नेयतामेवाब्रुवन् भामतीकारा । पूर्वपक्षे । अयमेवभेदवादिपूर्वपक्षः कुलिशकठिनैर्हेतुभिर्निरस्तः सूतकृता । पूर्वपक्षिणा वर्णिन भेदस्यौपाधिकत्वं स्पष्टं निरस्तं सूतकृता । तद्विरेषेन भवद्वाप्यकारं पूर्वपक्षयुपन्यस्त सिद्धान्तिनिरस्तमौपाधिकभेदमतमेव पुन स्वमतत्वेनोपन्यस्यतीति स्पष्टम् । अतः पूर्वपक्षिमतमेव भवन्मतम् ; न भिद्धन्तिमतमिति सुस्फुटम् । भवदीयभाष्यकारास्तुशब्देन सूक्ष्माणां श्रुतिस्मृतिविरुद्धत्वाभिमतिमेव प्रकटीचकु । ‘गुणे त्वन्याप्यकल्पना’ इत्यानन्दमयाधिकरणेन्द्रप्राणाधिकरणयोरिव भवद्वाप्यकारा । सूक्ष्माणि प्रत्याचक्षते; सूतकृतमुलुद्धयन्ति । ‘औपाधिकभेदानुवादि च न भेदश्रुतीनां सूक्ष्मस्य चोपपचिमाह’ इत्यत्र कल्पतरु । औपाधिकभेद एव

वर्णितः पूर्वपक्षिणा । स एव निरस्तः सूत्रकृता । ‘तथा चानुपपत्तेस्त्व-  
स्याद्यार्थम्’ इति भामतीप्रदर्शिता सूत्रासांगत्यशङ्का दुष्परिहैरेव ॥

ब्रह्मशब्दस्य क्लीबान्तत्वोपन्यासेन किं बल लभ्यत इति न ज्ञाय-  
ते । क्लीबान्तस्य तस्यैवाब्रह्मण्यपि प्रयोगः प्रदर्शयिष्यते सूत्रकृता ‘स्याचै-  
कस्य ब्रह्मशब्दवत्’ इति । ‘परं ब्रह्म’ इति परशब्दविशेषित क्लीबान्तमेव ।

‘अहह केयमत्र भवतामपि विस्मृतिः । अन्ययोगायोगौ हि  
पणायितावद्य । तत्र यदि ब्रह्मणो ब्रह्मादिभाव एव न घटत इत्याक्षिप्यते ।  
कारणत्वमेव द्याक्षिप्यत इति भवति । तथा सत्ययोग एव हि पर्यवस्थती-  
ति । न च ब्रह्मणः कारणत्वाद्विलक्षणमिदमुच्यते जीवस्येति वक्तुं शक्यम् ।  
तत्कारणत्वस्यैवान्यत्वयोगस्य वक्तव्यत्वात् । सत्यप्येवमस्तपूर्वपक्षानुत्थानोप-  
न्यासः कुलटायाः कुलस्त्रियामिवापवादारोप एव भवताम्’ इति भवता-  
माक्षेप सुनिरसो; दत्तोत्तरश्च । ब्रह्मणो जगत्कारणत्वमुक्तं पूर्वपादे । तत्त्वा-  
क्षिप्यतेऽत्र पूर्वपक्षिणा । पूर्वपक्षिणोऽपि ब्रह्मणः कारणत्वेन प्रसिद्धिरस्ती-  
त्येव ‘प्रसिद्धवदुपदेशात्’ इति हेतुरुपनिबद्धः । पक्षद्वयप्रसिद्धं हि हेतु-  
कियेत । जगदुपादानत्वप्रयुक्तं सार्वात्म्यं कार्यत्वं च न व्युत्पादितं पूर्वपादे ।  
अत्र जगत्सृष्ट्यादेजीवादृष्टप्रयोज्यत्वमात्रं वर्ण्यते पूर्वपक्षिणा । ब्रह्मणः  
कारणत्वलक्षणस्यात्रानाक्षेपात्रासदुक्तपादोपाधिव्यवस्थाविषयकासंभवाशङ्का ।  
मोक्षार्थमुपास्यत्वस्वान्यत्रयोगः शङ्कयतेऽत्र । तत्प्रसाध्यानन्तरं कृत्यमाक्षेप्या-  
मीति पूर्वपक्ष्याशय । चतुर्थपादेऽन्ययोगव्यवच्छेदः क्रियत इति भव-  
न्मतम् । यादृशमीक्षणपूर्वकं जगत्कर्तृत्वं ब्रह्मणि वर्णितं पूर्वं तादृशस्य ज-  
गत्कर्तृत्वस्यानुमानिके प्रधाने सभवो न वर्ण्यते तत्र पूर्वपक्षिणा । ‘ब्रह्म-  
निष्ठकारणत्वादविलक्षणस्य कारणत्वस्यैव प्रधानादिषु योगो वक्तव्यः पूर्वप-  
क्षिणा’ इति तत्त्वासामिर्भवदीन्या पर्यनुयुक्ते, जोषमासितव्यं भवद्ग्री । ‘ठभ-  
योस्तु यः समो दोषो न स पर्यनुयोगार्हः’ इति न्यायविदः ॥

‘विवक्षितशुगुणोपचरेत्थ’ इति सूतं निर्गुणत्रिवादस्य स्पष्टपरिपन्थि । विवक्षितशब्देन श्रुतेर्ब्रह्मगुणेषु तात्पर्यं स्पष्टमवगम्यते । उपासनावाक्यानां गुणेषु न तात्पर्यं स्, उपासनप्रकरणोक्तगुणानां न तात्त्विकत्वमिति भवन्म-तस्य प्रथमपरिपन्थी भगवान् सूत्रकारः । यत्र गुणेषु न स्वाध्याविकान्वयु-द्धिस्तत्र नत्पृष्ठवचनं दृश्यते यथा ‘आध्यानाय प्रयोजनाभावात्’ ‘प्रियशि-रस्त्वाद्यप्राप्तिरूपचयापचयौ हि भेदे’ इत्यादौ ॥

मवदीयोपनिषद्भाष्ये ‘यत्तस्वं ब्रह्म, तत्तु बद्धमाणैर्गुणैरुपासीत’ इत्यसद्भाष्यप्रयुक्तवक्ष्यमाणशब्द एव प्रायोजि । ‘विशिष्टगुणत्वेनोपेषामनं विवित्मन्त्राह’ इति मवदीयोपनिषद्भाष्यवाक्याद्विवक्षितशब्देन विधित्सितत्त्व-मणि गम्यते । ‘उपादानेन फलेनोपचर्यते । उपादेयत्वेनाभिहितं विवक्षितं भवति ; इतरदविवक्षितम् । ये विवक्षिता गुणा, उपासनायामुपादे-यत्वेनोपदिष्टा सत्यसङ्कल्पत्वादयस्ते परस्मिन् ब्रह्मण्यप्युपपद्धन्ते’ इति भाषि-तं भवद्भाष्यकौरेरेतत्सूते । उपादेयत्वं विधेयत्वम् । ‘यत्पर वेदवाक्य तत्ते-नोपाचं विवक्षितम्’ इति भामती गुणेषु तात्पर्यं वक्ति । अत्र विवक्षित-शब्दस्यास्ति महत्प्रयोजनम् । विवक्षितशब्देनोपादेयत्वरूपविधेयत्वोक्तग्या-गुणानां विधेयत्वासंभवशङ्का तन्निरासश्च गम्यते । पूर्ववाक्यमुपासनस्य प्रा-थमिकावगतिजनकमुत्पत्तिवाक्यम् । तत्र सार्वाभ्यरूपगुणः अ॒यत इकोपा-स्यगुणत्वेन, शान्तिगुणश्चाविकारिविशेषणत्वेन । उत्पत्तिशिष्टगुणावरुद्धायां आवनायां मनोमयत्वादीनां गुणान्तराणां विधान न सुकरमिति शङ्कयेत । ‘प्राप्ते कर्मणि ननेको विधातु शक्यते सुप्तः’ इति न्यायेन प्रथमवाक्यवि-हितोपासने मनोमयत्वादनेकगुणविधानासंभवशङ्का च जायेत । एवमु-त्तिष्ठन्ती गुणविद्यासंभवशङ्का व्यावर्यते विधित्सितार्थकविवक्षितशब्देन । ‘न च प्राप्तोपासनानुवादेन कथमेकस्मिन् वाक्ये मनोमयत्वादनेकगुणविधानमि-ति वाच्यम् । मनोमयत्वादीनां नानात्वेऽपि ‘एतमिति प्रेत्याभिस्मवितासीत्य-

त्रेतिशब्देन क्रमविशेषरूपप्रकारविशिष्टतया प्रतीतेविधेयनानात्मकपि विधेय-  
तावच्छेदकैक्याद्वाक्यभेदाप्रसक्तेः .... उपास्याकाङ्क्षायां सम्हिसत्रन्यायेन  
शमविध्यर्थवादप्रतिपञ्चं ब्रह्मवोपास्यतया संबद्धवते । न तु सर्वात्मकत्वाव॑-  
विशिष्टं ब्रह्म, ब्रह्मपदमत्तेणोपास्याकाङ्क्षास्मान्तेः; येनोत्पत्तिशिष्टगुणविरो-  
धशङ्कापि स्यादिति भाव । इति भावप्रकाशिका । ईदशपरिहारन्यायगर्भं  
विवक्षितपदमविवक्षितत्वशङ्कानिरासकम् । “स क्रुं कुर्वीत” इति पूर्ववि-  
हितोपासनसैव गुणोपादनार्थोऽनुवादः । उपादेयाश्च गुणा मनोमयत्वादयः ।  
इति भाषमाणाना श्रीभाष्यकाराणामयमेवाभिप्रायः । उपादेयाः, विधेयाः ।  
‘ननूपासनविधेरुत्पत्तिशिष्टसर्वात्मकत्वगुणोपरोधान्मनोमयत्वादीनां नोपास्या-  
कारत्वमिति चेत्र; सर्वात्मकत्वस्योपासनविधिक्यस्यत्वाभावात् । तज्ज-  
त्वतल्लत्वतदनत्वैः सर्वमिदं ब्रह्म खल्विंति प्रसिद्धवन्निर्देश उपासनविधेकवा-  
क्यस्यत्वं निवारयति । न ह्युपासीत खल्विति प्रसिद्धवन्निर्देशवचनव्यक्ति-  
षट्टे ।’ इति श्रुतप्रकाशिकायामेतच्छङ्कापरकरणम् ॥

विवक्षितशब्दस्य प्रयोजनविचारे उक्तं भवद्भिः ‘आस्ति प्रथममेव वा-  
क्यमुपासनाविधायकमिति सूचनं प्रयोजनमिति चेत्र; तस्य निराकृतत्वात्’  
इति । इदं निराकृतमेवासाभिः प्रथमवाक्य एव ब्रह्मोपासनविधानप्रदर्शनेन ।  
यदुक्तं तदनन्तरं भवद्भिः ‘वक्ष्यमाणेति विस्पष्टमनभिधानकारणस्य वक्तव्य-  
त्वाच्च’ इति । उपादेयत्वेन विधित्साया अपि विवक्षितशब्दविवक्षितत्वात्-  
दपि ग्राहयितुमिति भवन्तं प्रतिवदामः । गुणविधानमात्रमुत्तरवाक्येन, पूर्व-  
वाक्येनैवोपासनविधानमिति स्पष्टं सूच्यते त्रिवक्षितपदघटादितद्वितीयसूत्रेण ॥

अत्र द्विरभ्यस्ताः सर्वकर्मत्वादयो विवक्षिताः । अनभ्यस्ता मनो-  
मयत्वादयोऽविवक्षिता इति भवद्भिरभिप्रेयत इव । न तत्साधु । सर्वेषां  
विवक्षितत्वं विधिवीहितत्वं स्पष्टं भाषितमुपनिषद्भाष्ये । सुत्रभाष्येऽनभ्य-  
स्तानां सत्यसङ्कल्पत्वादीनामप्युपादेयत्वं भाषितम् । ‘सर्वकर्मत्वादिगुणानां

द्विरक्तिरुपास्यतया प्राप्यतया च' हृदि स्थिते लिखक्तिर्हृदयस्थितिज्ञापनार्थं सौलभ्यानुमन्वानार्थं च' इति श्रुतप्रकाशिका । उपासकस्य भाविफल-मिद्दिनिश्चयस्य घोतनाय वा तेषां पुनर्वचनम् । फलस्य सिद्धिरनुभूयत एव पुनः पुनः पठनेन । करस्य फलमिति धृतिः । 'इदमद्वा । नात्र विचिकित्साऽस्ति' इत्यनुभवो घोत्यते पुनः पुन पठनेन । 'अवाक्यनादर' इति 'वीर्यवान्न च वीर्येण महता स्वेन विस्मित' इतिवदुपासकस्य विस्मयो द्विरभ्यस्यते आश्र्यमाश्र्यमितिवत् ॥

पूर्वाब्धिकरणानुमंहितकौषीतक्युपनिषदि मोक्षप्राप्तौ 'तं ब्रह्मगन्धं प्रविशति, त ब्रह्मरसं प्रविशति' इति श्रावितम् । अत्रोपासनदशायामापि तयोरुपास्यगुणत्वं श्राव्यते तत्कर्तुन्यायोपदेशपूर्वकम् ॥

'यथोक्तगुणलक्षणं ईश्वरो ध्येयः । न तु तद्गुणविशिष्टं एव । यथा राजपुरुषमानय चित्रगुणं वेत्युक्ते न विशेषणस्याप्यानयने व्याप्रियते, तद्वदिहापि प्राप्तम् । अतस्तन्निवृत्त्यर्थं सर्वकर्मेत्यादिपुनर्वचनम् । तस्मान्मनो-मयत्वादिगुणविशिष्टं एवेश्वरो ध्येयः' इति भवदीयोपनिषद्वाप्ये द्विरभ्यासस्य प्रयोजनं भाषितम् । तच्च भवदीयनिर्गुणवादभञ्जकम् ॥

करुमयेनोपासकेन विशुद्धभावनाग्राह्यो मनोमयः पुरुष उपास्य इति सांप्रतमिति मनोमयत्वमुपास्यविशेषणत्वेन प्रथमपठितमिव । प्राणशरीर इति प्राणशरीरनेतोच्यते । 'मनोमयः प्राणशरीरनेता' इत्यन्यत्र सहपाठः । करुमयश्वेदुपासको ध्यायमान उपरत एकासने निलीनस्तूष्णीमास्ते कस्तस्य प्राणशरीरनेता भवेदिति शङ्कायामुपास्य पुरुष एव तां धुर वहतीति तन्नेतृत्वमुक्तम् । उपासकस्य प्राणानां निर्वाहस्तेन क्रियते । प्राणशब्देन जीवग्रहणं वा 'प्राणा वै सत्यं तेषामेष सत्यम्' इत्यादाविव । तथा च जीवशरीरकत्वमुच्यते । तदेवोपासनदशायां फलदशाया चात्र स्वविषयेऽनुभूयते 'एष म आत्मति' । भास्त्रप इति दिव्यमङ्गलविग्रहविशिष्टत्वेन निचायत्वाय द्वदय-

गुहायां सन्निधानमुच्यते । सर्वगन्धत्वसर्वरसत्वे तद्ग्राहके । हृदयायत-  
नत्वं पुनः पुनरनुसन्धीयते । मनोमय इति मनोग्राहत्वोक्तया तत्र सन्निधानं  
प्रथममेवानुसन्धीयते । मध्ये, उपसंहारे च ‘एष म आत्माऽन्तर्द्देहे’ इति  
तदनुसन्धानं क्रियते । ब्रह्मणो मनसा मनसि निचायत्वमाइरेणाभ्यस्यते ।

प्राणशरीर इत्यस्य ‘प्राणः शरीराणि शरीरवक्षियम्यान्यस्येति सर्वा-  
त्मना वशेन्द्रियत्वम् ।’ .... ...भास्त्रपत्वमुपासकानुग्रहार्थपरिगृहीतविग्रहोपा-  
धिकदीर्जित्वं वा । सर्वमिदमभ्यात् इति प्रागुक्तसकलगुणाभिव्यासिमत्वम्’  
इत्युक्तम् न्यायरक्षामणावसद्भाष्यव्याख्यानमनुस्त्व । द्विवचनेन द्विरभ्यस्त-  
गुणमात्रस्य परिसङ्घायाप्राप्तौ ‘सर्वमिदमभ्यात् इति प्रागुक्तसर्वगुणाभिव्या-  
सिः पृथगुच्यते’ इति श्रीमद्भीक्षिताः स्वपरिगृहीतास्मद्भाष्योक्तार्थस्य स्वा-  
रस्य प्रदर्शयन्ति ।

‘अनुपपत्तेस्तु न शारीरः’ इति सूत्रं विवक्षितगुणानां शरीरेऽनुप-  
पद्यमानत्वं वक्ति । तथा चास्य विषयवाक्यस्य स्पष्टब्रह्मलिङ्गत्वं, अस्पष्ट-  
जीवलिङ्गत्वं च सूतद्वयेन कण्ठोक्तं भवति । लिङ्गाना ब्रह्मण्युपपत्तिः शारीरे-  
ऽनुपपत्तिश्च सुस्पष्टत्वेन हेतुक्रियेते सूतकृतैव । अनेनास्त्रदर्शिता-  
स्पष्टजीवलिङ्गत्वमेव सूतकारसम्मतपादोपाधिरिति निश्चीयते । एतसूत-  
विषये भामत्याद्युक्तार्थस्य, भवदुक्तार्थस्य च न केवलं सूत्राक्षरानास्त्रदत्त्वम् ;  
किं तु भवद्भाष्यानास्त्रदत्त्वमपि । ‘सत्यसङ्कल्प इत्यादिगुणा न शारीरे  
आञ्जस्येनोपपद्यन्ते’ इति भाष्यस्याञ्जस्येनेतिपदस्य भवदुक्तार्थो न सङ्क-  
तः । पूर्वपक्षिणा सर्वेषां गुणानां कथचिक्षेशेनामुख्यत्वेनोपपत्तिः प्रदर्शि-  
ता शारीरे । तद्वारुद्याया अनाञ्जस्यमुच्यते भाष्यकृता । यथा सद्विद्यायां  
साङ्घोक्तमीक्षणस्य गौणत्वमनाञ्जसमित्युच्यते’ ‘पौर्वपर्यपरामर्शाद्याज्ञायो  
अञ्जसा वदेत् । जगद्वीजं तदेवेष्ट चेतने च स आञ्जसः’ इति भामत्याम् ।

‘सूत्रकारस्याभेदवादित्व एवेदं सूत्रं सार्थकमन्यथा निरर्थकमेवेति सूचयितुं ‘सूतकार आह’ इति भास्ती इति भवदुक्तिरधोत्तरा । यत शारीरब्रह्म-णोरभेदनिरास सूताक्षरेभ्यः सुस्पष्टमवगम्यते, तत्स्पष्टतास्पष्टमभ्युपगम्यते च भवद्वाष्यकौरै, तत्रैव भेदनिरासः स्पष्ट इति भवन्तो वर्णयन्तीति ध्रुवमत्र महद्वैपरीत्यं भवताम् । इति. पूर्वं न कुत्रापि शारीरस्यारोपितत्वं सूत्रकोरणोक्तम् । ना पि वक्ष्यते उत्तरतः । अत कथं रज्जोः, सर्पस्य वा वर्णनस्यावकाशः । अत दुष्परिहराणि श्रुतप्रकाशिकोक्तदूषणानि न कथश्चिदपि समाहितानि भवता ॥

‘मनोमयत्वादिविर्भैः सत्यसङ्कल्पत्वादिभिश्च पदैर्वस्तुमात्रं लक्ष्यत इति चेत्—तर्हि विवाक्षितगुणोपपत्तेश्चेति पूर्वसूत्र विरुद्धयते । उभयविधगुणानामयिवक्षितत्वं सूत्रकाराभिमतं चेत्—अनुपपत्तेस्तु न शारीर इति-बद्नुपपत्तेस्तु नेभर इति च सूत्रं वक्तव्यम् । वस्तुमात्रविवक्षायां जीवधर्माणिमिवेश्वरधर्माणामप्यनुपपत्त्यविशेषात् । अत ईश्वरधर्मेषु तात्पर्यमवगम्यते’ इत्यादिबहुदूषणमुक्तं श्रुतप्रकाशिकायाम् ॥

मनोमयत्वादय सर्वमिदमभ्यात्त इत्यन्ता गुणा ब्रह्मगुणा एव जीवेनोपासनया साध्या इति विवाक्षितसूत्रे न्यायरक्षामणिः । मनोमयत्वप्राणशरीरत्वयोर्ब्रह्मगुणत्वात् ‘यथा मनोमय वादयः शारीरगुणा उपपद्यन्ते ब्रह्मणि, तथा सत्यसङ्कल्पत्वादयो ब्रह्मगुणाः समारोप्ये जोवेऽप्युपपत्त्यन्ते’ इति भास्तुत्यापितशङ्काया अनुत्थितिरेव ॥

अनन्तरसूत्रात्रिकेण जीवब्रह्मभेदो हृदीक्रियत इति दुरपहवम् ; संप्रतिपत्रं च भवद्वाष्ये । अन्तिमसूत्रे भेदपर्यायो विशेषशब्दः पठ्यते । ‘वैशेष्यात्’ इत्यनिशयो द्योत्यते ष्यजेति भवद्वाष्यम् ॥

भास्तीकारिकादिकमुपन्यस्य “तदिदमसहैमानश्चोदयति सुदर्शनः ‘यथा सर्पव्याघृतरज्ञुत्वादिप्रतीतौ मीषणत्वादिना रजोर्धिक्षेषणं नोपपद्यत,

एवं जीवब्यावृत्तसत्यसङ्कल्पत्वादिप्रतीतावध्यस्तजीवधर्मेण मनोमयत्वादिना परस्यापि विशेषणं नोपपद्यते । नित्यस्य जीवस्य कथमारोपितत्वम् ? ”  
 हि भवदुक्तोऽनुवाद एकदेशमात्रानुवादः । अनुदितियुक्तेरपि न कोऽपि इच्छाविरुक्तं । ‘अधिष्ठानं तु सर्वास्पदं स्यान्नत्वारोपेऽधिष्ठानधर्मास्पद-मित्यप्यजानान्’ इत्येतावन्मात्रमुक्तं भवता । शपथमात्रमेतत् । अधिष्ठानारोप्यभाव एव न सङ्गच्छते, जीवस्य नित्यत्वाभ्युपगमादित्याक्षेपः । असिद्धमारोपितत्वं सिद्धवक्तियते भवद्विः । मनोमयत्वांदर्जीवगुणत्वेऽशुद्धाना तेषामत्रैवोपन्यस्तेन तत्कुतुन्यायेन प्राप्तावप्यनुवृत्तिप्रसङ्गात्, तेषां स्पृहणीयत्वं ब्रह्मगुणत्वं च इति श्रीमद्वाक्षिताः अनुपत्तिसूत्रस्य भामतीव्याख्यानमनुपपत्तिमिति मत्वा तत्सूत्रस्यान्यथैव व्याख्यां चक्रुन्वायरक्षामणौ । ‘यद्यपि मनोमयत्वादयो भाव्यभिप्रायेण जीवेऽपि कथमिद्विदुपपद्यन्ते, तथाऽप्यवाकोत्यादिनोक्ता अनिन्द्रियत्वादयः कथमपि नोपपद्यन्ते । ते हि नोपासनार्थमुपात्ताः । किं तु ब्राणसनामोग्यगन्धरसवत्त्वोक्त्या प्रसक्तामिन्द्रियवत्त्वशङ्कां . . . .... निर्वतयितुमुक्ताः । अतरेत नोपासकप्राप्यगुणतया व्याख्येया इति ते जीवे नोपपद्यन्ते एव । किं च मनोमयत्वादयो ब्रह्मगुणा एव ग्रहीतुमुचिताः : न तूपासकगुणा इति वैषम्यं सूत्रे तुशब्देन घोल्यते । ते हि ब्रह्मणि स्वत सिद्धाः । जीवे तूपासनालक्षण-हेतुसाध्याः । सिद्धसाध्यर्धमग्रहणसन्देहे सिद्धर्धमा एव ग्राह्याः ; न तु साध्यर्धमाः इति ततोक्तम् , ‘यथा सत्यसङ्कल्पत्वादयो ब्रह्मण्युपपद्यन्ते, एवं शारीरेऽप्युपपत्स्यन्ते, शारीरस्य ब्रह्मणोऽभेदात् । शारीरगुणा इव मनोमयत्वादयो ब्रह्मणीत्यत आह सूतकारः ‘अनुपपत्तेस्तु’ इति’ इति भामत्युक्तां सूतनिरस्यां शङ्कामपुनरङ्कुरमुन्मूलयति । मनोमयत्वादीनां जीवधर्मत्वाभावात् तद्वृष्टान्तप्रदर्शनस्यानुपपत्तिरेव ॥

विवक्षितशब्दस्य प्रयोजनमुच्यते भवद्विः ‘स्वतन्त्रसगुणोपासन-

वाक्यविषयोऽयं पादः, न तु पूर्वे इवानुपपन्नगुणकप्रतीकोपासनविषयः न वा पर इवाविवक्षितगुणविषयकश्चेति संसूचकम्' इति । प्रथमपादस्य प्रतीकोपासनशायत्वकथनं व्याहतम् । ईक्षत्यानन्दमयान्तज्योतिरिन्द्रप्राणाधिकरणानां भवन्मतरीत्याऽपि प्रतीकविषयत्वाभावात् । एतत्पादीयालृगुहाद्वयत्वाधिकरणवाक्याना निर्गुणपरत्वाच्च । अनन्तरपादे गुणेषु विवक्षा भूय प्रदर्शयते गुणविशेषस्य ब्रह्मलिङ्गत्वेन हेतूकरणेन । अविवक्षितस्य कथं हेतुत्वेनोपन्याससम्भवः ॥

अत सूत्रोक्ता ब्रह्मकारणत्वप्रसिद्धिः पूर्वपक्षिणोऽप्यति । पूर्वपादेन तत्प्रसिद्धिं ग्राहिताः परवादिनः । अत उच्यते पादोपकम एव प्रसिद्धोपदेशोदिति । एतेनास्मिन् पादेऽन्ययोगव्यवच्छेदः क्रियते इति स्पष्टीक्रियते शास्त्रकृतैव । 'साधारणशब्दविशेषात्' इति पादान्ते च ब्रह्मण्यत च प्रसिद्धि सूच्यते ॥

अत शाण्डिल्यविद्यायां 'एतमितः प्रेत्य' इत्यसाच्छरीरात् समुत्थानरूपमुत्कमणमुच्यते । अनन्तराधिकरणविषयकठवल्लयामुत्कान्तस्य ब्रह्मनाड्या निर्गमनमुच्यते 'तयोर्ध्वमायन्' इति । अनन्तराधिकरणविषयोपकोसलवाक्येऽर्चिरादिपथेन गमनं चोच्यते । अर्चिरादिगतिरेतासा विद्यानां समाना । न सगुणनिर्गुणविद्याभेदः संमतः सूतकारस्य । सर्वविद्यानिष्ठानामवश्योपक्षिते उत्क्रान्तिगती अत क्रेण प्रदर्शयते । तत्क्रतुन्यायश्च सर्वोपकाराय प्रदर्शयते । भवन्मतरीत्याऽलृगुहाद्वयत्वाधिकरणवाक्यानि निर्गुणविषयाणि । तानि च सगुणवाक्यविषयत्वेन संप्रतिपन्नाधिकरणमध्यपतितानि तत्सदृष्टानि ।

चिदचिद्विलक्षणत्वेन कारणब्रह्मसरूपसत्तां प्रथमपादेन प्रसाध्य, अस्मिन् पादे सुत्रकृत्यधानप्रतितत्त्वभूतं जगद्विष्णोः शरीरशरीरभावरूपसम्बन्धव्युत्पिपादयिषया तद्वोधकविषयवाक्यान्युपादते । स्वशास्त्रस्य शा-

रीरकसज्जां चान्वर्थयति । ‘विश्वं पादे द्वितीये वपुरिति कथयंश्चन्त्यते चाक्यवर्गं’ इत्येतत्पादाधिकरणानामनुगताकारविशेष. सञ्जग्रहेऽधिकरणसारावल्याभ् । सर्वं ब्रह्मविघेयम् ; ब्रह्मात्मकमिति सूच्यते तज्जलानिति । ब्रह्मणः सर्वमामानाधिकरण्यश्रवणेन शरीरशरीरभाव सूच्यते । ‘एष म आत्मा’ इति त्रिरभ्यासेन ब्रह्मणो जीवं प्रत्यात्मत्वम्, जीवस्मै ब्रह्मणः शरीरत्वं चोच्यते ॥

### अत्वधिकरणम् ॥

सम्भोगप्राप्तिसुत्रेण जीवस्यैव भोक्तृत्वम् ; नेथरस्येत्युक्तम् । कठवल्लयाभ् ‘यस्य ओदन.’ इति श्रूयमाणः अत्ता भोक्ता जीव. स्यान्तं पर इति सङ्गतिरुभयसमता । ‘अचा खल्वोदनादेर्भवभुग्निं कठश्रुत्यधीतो ऽप्यसौ स्यात्’ इत्यधिकरणसारावली । तज्जलानित्युक्ततज्जत्वत्तत्वतदनत्वेषु तत्त्वमतोपपाद्यते । शाण्डिल्यविद्यावामित्वं कठवल्लयामपि ‘अणोरणीयान्महतो महीयान्’ इति प्रतिपाद्यपरमात्मनः अणिष्ठत्वे सति महिष्ठत्वम्, ‘आत्माऽस्य जन्तोर्नहितं गुहायाम्’ इति हृदयगुहानिहितत्वम्, ‘एको वशी सर्वभूतान्तरात्मा’ इति सर्वभूतान्तरात्मत्वम्, ‘तमेव भान्तमनुभाति सर्वम्’ इति भारूपत्वमित्यादिकं श्रूयते । एवमपि कठवल्लयाः सच्चिकर्षः शास्त्रकृद्बुद्धौ ॥

अत्राभ्युजीवपरमात्मविषयकत्वेन त्रिकोटिकं संशय. प्रदर्शितो भवद्वाष्ट्ये । ओदनवाक्ये नामे. शब्दतो वा, असाधारणलिङ्गतो वा प्रकरणतो वा प्राप्तिरस्ति ; तद्विषय. पूर्वपक्षो न सुत्रकाराभिषेतो भवेदिति श्रुतप्रकाशिकोक्तं भवन्त आक्षिपन्ति । अभिपूर्वपक्षे भवद्वाष्ट्यकारणां नोत्कटं तात्पर्यमिति भाष्यतद्याह्यानेभ्य एवावगम्यते । तसादत्ता जीव इति पूर्वपक्षं निगमयोक्तं न्यायरक्षामणौ ‘अभिपूर्वपक्षस्तु भाष्ये सम्भवमात्रेणोपन्यस्तः’ इति । श्रुतप्रकाशिकोक्तयुक्तीनामसमाधेयत्वनिश्चयात्थोक्तं

भवेत् । ‘त्याणां चाभिजीवपरमात्मनामासिन् ग्रन्थे प्रश्नोपन्नासोपलब्धे’ इत्यग्नेरपि प्रसक्तौ प्रश्नोपन्नासरूपहेतुर्भाषितो भवद्वाप्ये । अभिविषयः प्रश्न स्तृतीयवरवरणात्प्रागेव सामग्र्येण प्रत्युक्तः । ‘एष तेऽभिर्नाच्चिकेतः स्वर्यो यमवृणीथा द्वितीयेन वरेण । एतमभिं तवैव प्रवक्ष्यन्ति जनासस्तृ- तीयं वरं नचिकेतो वृणीप्व’ इति तत्प्रश्नोत्तरं समाप्तम् । अनन्तरप्रश्नो नाभिविषयः । अतस्तदुपदेशस्य नावकाशगन्धोऽपि । पृष्ठाद्विच्छस्या- स्व्याने ‘आप्रान् पृष्ठ कोविदारानाच्छेष्टे’ इति न्याय आपद्येत । ‘अभिप्रक- रणमतीतमित्यरुचेराह’ इति अभिशङ्कापरित्याग उक्तो रत्नप्रभायाम् । ‘अग्नेः संहर्तुत्वेऽपि भोक्तृत्वाभावान्नाम्नुपास्तिरहेत्यपरितेषादाह’ इत्यानन्दाग्निरिः ।

‘एवं स्थितेऽत जीवं परो वोति शिरोद्वयमेव ; न तत्त्वयम् ; चित्याभ्यरेव पूर्वं प्रस्तुतत्वेन साक्षादभ्यप्रस्तावाद्विच्छिन्नत्वाच्च तत्प्रकरणस्य, अघ्यात्मप्रकरणे विद्याङ्गकर्मोपयोगित्वमन्तरेणाभ्यनुपयोगेन तद्वैभवप्रतिपाद- नायोगाच्चति वदन्ति परे’ इति श्रुतप्रकाशिकाक्षेपमनूद्य भवद्विरुक्तम् “उपकोसलविद्यायामभिभिरेवमस्तद्विद्येति स्वोपासनोपदेशात्, अपकृतमपि जीवमिव पूर्वाधिकरणेऽताभिमादाय पूर्वपक्षकरणेऽपि प्रकरणेन प्रतिक्षेपसं- भवात्, ‘ब्रह्मज्ञ देवमीव्य विदित्वा’ इति महीकृत्य विराद्बूपस्याभ्यरूपास- नस्य प्रस्तुतत्वात्प्रकरणिवच्छेदस्य जीवेन समानत्वात्, अन्यथा प्रकरणा- च्चेत्यस्यायोगादुक्तयुक्तेश्च नाभिपरित्यागे न्याय्य एषाम् ; किं तु भूतग्रहेऽपि न्याय्य इति” इति । उपकोसलविद्यायाम् ‘इयमस्तद्विद्या आत्मविद्या च’ इत्यग्निविद्या नामत एव ब्रह्मविद्याङ्गत्वेनोपन्यस्ता । न सा तत्र स्वा- तन्त्र्येणोपन्यस्ता । चकरेण तत्राङ्गाङ्गभावरूपसमुच्चयो विवक्षितः । अग्नि- विद्या च तत्वाम्नुपासनं मनश्चित्तादिवत् । नात्राग्नेस्तद्विद्याया वा कीर्तनम- स्ति । उपकोसलविद्याविषयेऽन्तराधिकरणेऽभिविषयत्वेन विकल्पशिरःप्रद- यन्नं न कृतं भवद्वाप्ये । अतस्तद्वाक्योदाहरणमनुदाहरणमेव भवेत् ।

‘विच्छिन्नत्वाच्च तत्पकरणस्य’ इत्याक्षेपस्य भावो न बुद्धो भवद्भिः । प्रश्न-प्रतिवचनैवात्र प्रकृतत्वमवगन्तुं शक्यम् । तदेव शङ्कावोजत्वेन वर्णित-भुदाहृतभवद्भाष्यवाक्ये । अस्मिविषयपूर्वप्रश्नस्य निःशेषमुत्तरितत्वात्, तप्त-करणस्य समाप्तत्वात् ; तद्विषयवुभुत्सोपदिदिक्षाप्रयुक्ताकाक्षाया निःशेष शान्तत्वात्, प्रश्नान्तरस्य कृतत्वात् ; तदुत्तरस्य च प्रकान्तत्वादभिप्रकरण विच्छिन्नमेव । इत्थं श्रुतप्रकाशिकाकथितस्याभिप्रकरणविच्छेदरूपस्याक्षेपहेतोरसमाधेयतैव । ‘जीवस्मिव पूर्वाधिकरणेऽत्राभिमादाय पूर्वपक्षकरणेऽपि प्रकरणेन प्रतिक्षेपसम्भवात्’ इति भवदुक्तिरसमीचीना । ज्योतिराधिकरणविषयवाक्यादारभ्य तत्र ब्रह्मणः प्रकृतत्वेऽपि, जीवस्याप्रकृतत्वेऽपि शाण्डिल्यविद्यायां मनोमयत्वप्राणशरीरत्वाणुत्वव्यपदेशादिभिलिङ्गजीर्णवपूर्वपक्षः प्राप्नोति । तत्र न प्रश्नप्रतिवचनर्कमेण प्रकृतत्वम् । अलाभिलिङ्गानि न सन्ति । अस्मिप्रश्नप्रतिवचनसमाप्त्या प्रश्नान्तरतप्तिवचनप्रकान्त्या चाभिप्रकरणस्य विच्छेदोऽत्र स्पष्ट । अतः पूर्वाधिकरणदृष्टान्तोपन्नासोऽत्यन्तविषमः । अस्मिपूर्वपक्षिणाऽप्येः प्राधान्येन प्रतिपाद्यं खल्पपादनीयम् । ब्रह्मणि समन्वयं खल्पवाक्षेसन्वयः ॥

‘ब्रह्मजञ्जं देवमीड्यं विदित्वेति महीकृत्य विराघूपस्याभेसुपासनस्य अस्तुतत्वात्’ इति भवदुक्तिरसिद्धेनासिद्धस्य सिषाधायेषामात्रम् । ब्रह्मजः, ज्ञः इत्यात्मोच्यते ; न विराघूपोऽपि । नाचिकेताभिविद्याऽन्तर्गतब्रह्मजाना ब्रह्मेवदनद्वारा मोक्षप्रापिकेति भूयोऽत श्रूयते । ‘निचाश्येमां शान्तिमत्यन्तमेति’ ‘स्वर्गलोका अमृतत्वं भजन्ते’ ‘अनन्तलोकासिमधो प्रतिष्ठां विद्धि त्वमेन निहितं गुहायाम्’ ‘स मृत्युपाशान् पुरतः प्रणोद्य शोकातिगो मोदते स्वर्गलोके’ इत्यत्यन्तशान्तिप्राप्तिः, अमृतत्वभजनम् ; अनन्तलोकासिः ; मृत्युपाशप्रणोदनम् ; शोकातिगत्वमिति नाचिकेताभिविद्याफलं मोक्षरूपत्वेन कीर्त्यते । ऋतं पिबन्ताविति मन्त्रे ‘छायातपौ ब्रह्मविदो वदन्ति पञ्चाश्रयो

ये च त्रिणाचिकेता' इत्यैवोत्तरत्र तिर्णचिकेताभिश्चितो वैस्तेपां त्रि-  
जाचिकेतनां ब्रह्मवित्त्वं स्पष्टमुक्तम् । 'न केवलकर्मिणो वदन्ति' इति तत  
भगवत्पादभाष्यम् । नाचिकेताभिविद्यानिष्ठानां ब्रह्मवित्त्वेनानुवादस्तद्विष-  
यपुरोवादमपेक्षते । स च पुरोवादो ब्रह्मज्ञमन्ते एकस्मिन्नेव दृश्यते ।  
तन्मन्त्रस्य मन्त्राक्षरप्रतीताध्यात्मज्ञानपरत्वं विहाय विराङ्गभिपरत्वेन तद्या-  
स्त्वाने, त्रिणाचिकेतना ब्रह्मवित्त्वेनानुवादो न सङ्गच्छेत । ब्रह्मज्ञमन्त्रे-  
ऽग्निवाचकशब्द एव न विद्यते । श्रुतमोक्षफलोपपत्तेरध्यात्मज्ञानवत्त्वोप-  
पपादनाकांक्षाऽस्ति । अतस्मन्त्रे न विराङ्गभिप्रस्तावः । विराङ्गम्यु-  
पासनं प्रतीकोपासनमेव भवेत । प्रतीकक्रतुरब्रह्मकर्तुर्न ब्रह्मविदित्यनूद्येत ।

'प्रकरणविच्छेदस्य जीवेन समानत्वात्' इति भवदुक्तिरसङ्गता ।  
जीवपरमात्मनोरुभयोरपि तृतीयवरेण पृष्ठत्वं भवदीयैरभ्युपगतम् । 'त्याणा-  
मेव चैवमुपन्यास. प्रश्नश्च' इति सूत्रे तथैव भाषितं भगवत्पादै । वय  
तत्त्वोपायोपेयेष्यतृतीयस्य पृष्ठत्वं वदामः । अग्निप्रश्नस्य पूर्वमेव कात्स्न्ये-  
नोचारित्वात्, चरमप्रश्नेन जीवपरमात्मनोरुभयोरपि पृष्ठत्वाज्जीवदृष्टान्तो-  
पादानं विषममेव । अताग्निप्रस्तावशङ्कैव न सम्भावनार्हा । अग्निशङ्का-  
प्रापकत्वेन 'अग्निर्वा अन्नाद्' इति भवद्वाप्योदाहता श्रुतिर्नक्षत्रोष्टप्रक-  
रणे दृश्यते । तत्र हाविरत्तुत्वमेवोक्तमग्नेः । कथं तेन तस्य मृत्यूपसि-  
क्तत्रब्रह्मत्रौदनात्तृत्वशङ्काप्राप्तिः । भोक्तृत्वलिङ्गेन जीवस्य प्राप्तिरुक्ता  
पूर्वपक्षिणाऽत्र भाष्यद्वयेऽपि । ब्रह्मक्षत्रयो. कर्मकरत्वेन भोग्यत्वं शङ्कितम् ॥

'तेषां भूतग्रहोऽपि न्याय्य.' इति भवदुक्तिर्न सुवोधा । यदि  
भूताग्निपूर्वपक्षोऽप्यमिप्रैप्यत 'अत एव न देवताभूतं च' इत्यादिवत्सूत्रेण  
स निरासिप्यत । यदि परिहासोक्तिरभिप्रेयते, वृथा परिहसितुरेव तत्प्रसङ्गः ।

'क इत्या वेद यत् स.' इति श्रुतिस्पृष्टसावृत्त्या ओदनमन्त्रस्य नि-  
र्गुणपरत्वमप्यस्तीत्युक्तमिदंप्रथमतया कल्पतरौ । उपनिषद्वाप्ये, तटीक-

योर्वा , सूतभाष्ये वा, भामत्यां वा न तथोक्तम् । अस्याधिकरणस्य सगु-  
णपरत्वमेव निष्कृष्टतयोक्तं परिमले तृतीयपादारम्भवाक्ये । नैतेषु चतुर्षु  
सुत्रेषु, कठश्रुतौ वा निर्गुणप्रतिपादनलेशोऽपि दृश्यते । ‘आत्मानौ’ इति  
द्वित्वसंख्यया ब्रह्मणः सद्वितीयत्वं स्पष्टं सूतयते । ‘प्रकरणाच्च’ ‘विशेषणा-  
च्च’ इति प्राप्यत्वप्राप्तुत्वादिना जीवपरमात्मनोर्भेद एव स्पष्टं हेतुक्रियते ।  
तथैव तत्सूत्रयोर्व्याख्यानं भवदीयभाष्ये । कठश्रुतावपि नित्यो नित्याना  
चेतनश्चेतनानाम्’ इति चेतनबहुत्वम्; जीवपरमात्मनोर्भेद, ईश्वरस्य बहु-  
जीवकामविधातृत्वगुणादिकं च स्पष्टं श्राव्यते । ‘ब्रह्मप्राप्तो विजरो विमृत्यु’  
इत्युपनिषदन्ते विद्याफलत्वेन श्रुता प्राप्तिर्निर्गुणविद्याप्रतीतिविरोधिनी । ‘तयो-  
र्ध्वमायान्नमृतत्वमेति’ इति श्रूयमाणोळ्कानितिर्निर्गुणपरतां निरुणद्धि । धातुः  
प्रसादान्महिमानमीशम्, इतीश्वरानुग्रहेण मेक्षप्राप्तिः श्रूयते । ‘हार्दानु-  
गृहीतं शताधिकया’ इति सूत्रमप्यत सर्तव्यम् । अतः कल्पतस्वया-  
स्यानुरोधेन भवतामत्र निर्गुणतात्पर्यगवेषणप्रत्यशा निर्मूलैव । न भवतः,  
कल्पस्त्रकृतो वा; श्रुतिसूत्रभाष्याक्षराणामनुग्रहभाक्त्वम् ॥

‘यमेवैष वृणुते तेन लभ्यस्तस्यैष आत्मा विवृणुते तनुं स्वाम्’ इति  
कठवल्लीमन्त्रस्य भवदीयोपनिषद्भाष्यवर्णितोऽर्थस्तद्विकार्कर्तृभ्यामापि न रोचते ।  
‘परमपुरुषेण वृत्वानुगृहीतस्यैव तत्साक्षात्कारसंभवः’ इत्यर्थं एव वर्णित-  
ष्टीकार्कर्तृभ्यामानन्दगिरिगोपालाभ्यां भाष्योक्तमर्थमस्वरसमिति परित्यज्य ॥

‘क इत्था वेद यत्र सः’ इति श्रुतिस्वण्डस्य दुर्विज्ञेयत्वपरत्वमात्रमु-  
क्तं ताभ्यां यथासामिः । ‘यथोक्तसाधनरहितः सन् क इत्था इत्थेमेवं यथो-  
क्तसाधनवानिवेत्यर्थः । वेद विजानाति यत्र स आमेति’ इत्युपनिषद्भा-  
ष्यम् । ‘यत्र स्वे नहिन्नि स विश्वोपसंहर्ता तथाभूतं तं को वेद इत्यर्थः’  
इत्युपरोव स्वमहिमप्रतिष्ठितत्वरूपानान्याधारत्वमुक्तम् । नात्तुर्निर्गुणे प्रति-  
ष्ठितत्वम् । ‘क इत्था वेद यत्र सः’ इति च दुर्विज्ञानत्वं परमात्मलिङ्गम्

इति भाषितं 'प्रकरणाच्च' इति सूत्रस्य भाष्ये भगवत्पादैः । अन्ते व तस्मिन् । इतरथा सौन्दर्येतोः सौन्दर्येऽर्थनन्वय. प्रसजेत् । अन्त्यविषय एव यस्येत्यादिध्युतिस्थिणः । 'क इत्था वेद यत्र स.' इति लिङ्गस्यात्तरि समन्वयः प्रदर्श्यते सूत्रकृता चशब्देनति न्यायरक्षमाणिप्रदर्शनम् । अत्र निर्गुणसमन्वयप्रदर्शनपरताप्रत्याक्षा मेवैव । 'जीवस्य सर्वलोकप्रसिद्धस्य न दुर्जनिता' इति भामती ॥

अत्र जीवलिङ्गस्यास्पष्टत्वमेव । ब्रह्म च क्षत्र चोभे ओदनशब्दात्प्रागाद्यवस्तुत्वेन श्रूयेते । यदप्युपसेचन श्रूयते, मृत्योः खलु तद्वावो रूप्यते । मृत्युत्रोपेदृष्टा ब्रह्मविद्येसर आधिकारिकपुरुषो यावदधिकारमात्रं संसारे मुक्तवदवस्थितः । स्वस्य परमात्मशेषत्वरूपतत्त्वस्य साक्षात्कृतत्वात्स्वस्यैवोपसेचनत्वम्, परमात्मनो भयाद्वावन च स्वय वक्ति । 'कलं मदामदं देवं मदन्यो ज्ञातुर्महति' इति नात्मश्लाघा ; किं त्वात्मनोऽतिवादित्यस्यानपहवः ॥

अस्याधिकरणस्य समुण्ठपरत्वं निर्गुणपरत्वमित्युभयमपीष्यत इव भवद्भिः । सूताक्षराणां सगुणब्रह्मपरत्व स्पष्टम् । प्रथमसूत्रोक्तं लयकर्तृत्वं तस्यैव लक्षणम् । यस्य चराचरसहर्तृत्वं तस्मैव प्रकरणमिति द्वितीयसूत्रात् स्पष्टमवगम्यते । अस्या उपनिषदो निर्गुणपरत्ववर्णनं श्रुत्यर्थनिर्णायकसूत्रविरुद्धम् ॥

वल्लयन्ते उत्कान्तिं श्राव्यमाणा निर्गुणपरत्वविरोधिनी , सगुणपरत्वनिश्चायिका च । सगुणविद्याकल्कीर्तिनेन निर्गुणविद्यात्सवनकथनम-मत्सन्तासमज्ञसं भवद्भ्य एव रोचेत् । स्वप्रकरणे श्रूयमाणा गतिः स्वस्या एव अङ्गं भवेत् ॥

'अथात् कल्पतरौ यत्र शुद्धं चराचरसंहर्ता तत्क इत्थमिति वेदेति शुद्धस्य दुःखबोधत्वशेषतया पूर्वभागस्य नयनेन किमर्थं तस्य ब्रह्मपरत्वव्यव-

स्थापनव्यसनमसाकं जीवपरत्वेऽपीष्टसिद्धेरिति चेत्र । अनुग्रहार्थत्वात् । ये मन्दास्तेऽनुकम्प्यन्ते हि सविशेषनिरूपणैः’ इति भवदुक्तेरसामञ्जस्यास्या-वधिरेव नास्ति । एतयोक्त्या सगुणपरत्वमेव वर्णितं सूत्रकृता कठवल्लया-इति स्पष्टमभ्युपगम्यते । मिथ्यैव सगुणपरतामसूत्रयत्सूत्रकृतास्तवनिर्गुण-परत्वापन्हुत्येति वर्णन मृषारुचेरेव शोभनं भवेत् । श्रुतेर्यथार्थार्थनिर्णया-यैव प्रवृत्तं ब्रह्मसूत्रम् । तथैव गीतं भगवता । ‘पूर्वसिन् पादे मनो-मयोऽत्ता पाययिताक्षिपुरुषोऽन्तर्यामी वैश्वानर इत्येषा सविशेषत्वेऽपि यथा-ऽन्नरं निविशेषम्’ इति तृतीयपादाद्याधिकरणारभ्यपरिमलोक्त्या भवदाशा दूरोत्सारिता । अत्तुगुहाधिकरणयोः सविशेषपरत्वं तत्र निष्कृष्टतयोक्तम् । सविशेषपरत्वं सूत्राणामभ्युपगम्य तद्विरोधेनात्र निर्गुणपरत्वेन सूत्रतावर्यवर्णनोद्यमो वृथैव । सगुणपरत्वमेव स्पष्टमनुगृह्यते सूत्राक्षरैः । निर्गुण-परत्वं तद्वर्णन च स्पष्टं निगृह्यते । न वरं भगवदुपासका भवतो वा, कल्पतरुकृतो चाऽनुग्रहं मनागपि कांक्षाम् । ‘यो मामेवमसम्मूढो जानाति पुरुषोत्तमम् । स सर्वविद्धजति मां सर्वभावेन भारत ॥’ इति गुणपूर्ण-पुरुषोत्तमोपासकानामसमूढत्वं गायत् भगवास्तुपुसितृविषयमवद्वर्हावचनस्य निग्राहकः । काम निन्दतु भवान् वा, कल्पतरुकृद्वा मन्दा इत्यसान् । असंमूढा इति भगवता वयं सगुणोपासका अनुमोद्यामहे । तदनुग्रहादेव मोक्षसम्भवः ॥

‘ब्रह्म प्राप्त.’ इति यस्मिन् प्रकारे स्थितः, यत्पकारविशेषस्त प्रकारं को वेदेत्यर्थः” इति श्रुतप्रकाशिकोक्तार्थोऽतीव स्वरसो दुर्विज्ञेयत्वस्य पुनः पुनः कथनप्रकरणस्यात्यन्तानुगुणश्च ॥

‘ब्रह्म प्राप्त.’ इत्यन्ते नचिकेतसो ब्रह्मप्राप्ति फलत्वेन कीर्तयन्ती कठवल्ली कर्मकर्तृव्यपदेशसूत्रन्यायेन प्राप्त्यपाप्यभेदमेव निश्चाययति । पूर्वाधिकरणे सूत्रितस्तत्त्वयायो नानन्तराधिकरण एव विसर्तव्य ॥

‘तदत्रास्तु जीवपरत्वमेव का नो हानिरित्यौदासीन्ये कथमीश्वरस्य सिद्धिः । . . . ततमत्तिर्णयाय प्रवृत्ते सूतकार’ इति भवदुक्ति-रूपहास्यतमा । अस्मिन्वध्याये वहुपूर्विकरणेषु जीवपरत्वं पूर्वपक्षयित्वा तत्त्विरस्य तद्विवेच्यपरत्वं स्पष्ट सिद्धान्त्यते जिज्ञास्ये ब्रह्मणि जन्मादिलक्षणसमन्वयप्रदर्शनाय । ‘जीवो वा भवतु, ईश्वरो वा भवतु, का नो हानि’ इति सूतकारेणौदासीन्यमेव वोढव्यं भवन्मतसामञ्जस्यलाभाय । वृत्तैव परिश्रान्त सूतकृता जीवपरत्वनिरासद्वरेश्वरपरत्वसाधनेनेति भवता सूतकार एवानुकम्प्यत इव । निर्गुणपरत्वेन भवदभिमतविद्यानामपि सगुणे समन्वयप्रदर्शनेन निर्गुणबादो भज्यत एव । ईद्वशासङ्गतोक्तिभिः कथकगोप्त्याः वहिर्भावः फलेत् । कैवां भवत्पूर्वैरीद्वशासम्बद्धार्थवर्णन प्रदर्शनमत्तमत्त ॥

निर्गुणे निर्विशेषे समन्वयं प्रतिज्ञाय कथ निर्गुणत्वेनाभिमतेऽसिन् प्रकरणे सगुणमेव सिद्धान्तेयत्सूत्रकृदिति भवन्मतव्याख्योपरि प्रसक्तस्य दुष्परिहरस्य दूषणखः परिजीर्णिया भवद्विरुच्यते ‘अथ परस्मिन्वेव समन्वय इति साधयितुं प्रवृत्तस्य कथ विशिष्टस्यावान्तरतात्पर्यविषयस्यात् साधनं सङ्गच्छेतेति चेत् । जन्मादिना ह्युपलिलक्षयिष्यते ब्रह्म । तत्र यज्जन्मादिहेतुत्वविशिष्ट तत्सिद्ध्यधीनसिद्धिक तदुपलक्षितमित्यावश्यकत्वाद्विशिष्टसाधनस्य’ इति भवदुक्तिर्ण क्षणमात्रविमर्दक्षमा । सगुणेश्वरभिद्वयधीना निर्गुणत्रह्यासेद्विरिति भवदुक्तिरमूला । न तत्र काचिद्युक्तिः प्रमाण वा प्रदर्शयते । तदभ्युपगमेऽपि, सिद्ध एवेश्वरे बहीषु सगुणपरत्वेन सप्रतिपन्नासु विद्यासु । पूर्वपादविचारितान्तरादित्यविद्या, एतत्पूर्वाधिकरणविचारिता शाण्डिल्यविद्या च सगुणपरत्वेन संप्रतिपन्ना । सिद्ध एव सगुणेश्वरस्तदधिकरणयोः । अन ईश्वरसिद्ध्यर्थं तत्त्वतो निर्गुणपराया अप्यस्या विद्याया मिथ्या सगुणेश्वरपरत्वेन सिद्धान्तनमिति न वक्तु शक्यम् ।

कि प्रतिनिर्गुणविद्यं सगुणेश्वरपरत्वमप्यस्तीति भवदाशय ? तथा चेन्निर्गुण-  
त्वेनेष्टाना विद्यानामपि सगुणपरत्वाभ्युपगमेन निर्गुणसिद्धिं कष्टतरा भवेत् ;  
यत्पर. शब्दस्त्रैव तात्पर्यं वक्तु शक्यम् । सगुणपरत्वस्याभ्युपगमे  
निर्गुणे तात्पर्यं न स्यात् । न हेकसा एव विद्याया विस्त्राधेद्वये तात्पर्यं  
वक्तु शक्यम् । भवदीयवर्गितो विद्याविभागो दत्तजलाञ्जलिः स्यात् ।  
एतदधिकरणेऽत्मन्त्रस्य सगुणेश्वरपरत्वं निर्णय कुञ्जान्यतैतस्य निर्गुणप-  
रत्वमुक्तं सूतकृता । स्वाशयविस्त्रद्धमेव सूत्रकार. सूत्रवणं कुरुत इत्यापद्येत ॥

‘येयं प्रेते इत्यत्र प्रेते मोक्षयमाणं सतीत्यर्थमुपयन्ति परे । तत्त्वं  
कथमास्तिकसार्वभौमस्य यनसमक्षमेव मृतजीवविषयसत्त्वाभृत्वशङ्का युक्तेति  
युक्तिं चाचक्षते । तत्र कथंभवमेते सशेरत इति संशेमहे । न हि चार्वा-  
केणेवाशङ्कनीयमास्तिकेन ; माध्यमिनेनैवैव वा शङ्कनीयमिति को वा  
शङ्केतास्तिकः’ इति भवदुक्ति ; ‘अहह भाष्यादिप्रणतारोप्यार्थवादिककथासु  
मोमुशन्ति मुख्या इतेति किं सवृत्तम्’ इति सोपहासा भवदुक्तिश्च भव-  
न्तमेवोपहास्यता गमयत । उपहासकर्तृतारुचिं परित्याज्य तत्कर्मकारकता  
आपाद्यते भवतः । अर्धवादकथानामप्रामाण्यशपथेनेन भवन्मतानाभिज्ञता  
भवता प्रह्लादप्यत इति सुविशद्मुयपादयित्याम । ‘त्रयाणमेव चोप-  
न्यासं प्रक्षश्च’ इति सूत्रं कठवल्लीप्रक्षशविषयम् । तृतीयवरेण जीवस्त्रूप  
परमात्मस्वरूपमित्युभय पृष्ठमिति तत्सूत्रव्याख्या भवद्भून्तेषु । ‘अन्यत  
धर्मात्’ इति प्रश्नो न प्रश्नान्तरम् , किं तु ‘येयं प्रेते’ इति पृष्ठविषय एव  
विशेषवृभुत्साप्रदर्शनमित्यावयोः समानम् । एवं च ‘येयं प्रेते’ इति न मरणा-  
नन्तर जीवास्तित्वनास्तित्वमात्रविषयकपिपृच्छेति सूत्रकारीयव्याख्यानादेव  
सुस्पष्टम् । अत उपनिषद्भाष्ये ‘येयं विचिकित्सा संशयं प्रेते सृते मनु-  
प्येऽस्ति शरीरेऽद्वियुद्धिमनोव्यतिरिक्तो देहान्तरसम्बन्ध्यात्मेत्येके नायमस्ती-  
ति चैके’ इति भाषणं सौतव्याख्यानविस्त्रद्धम् । पूर्वाधिकरणविषयभूत-

शाण्डिल्यवाक्ये ‘एतमिति प्रेत्याभिसम्भविताऽस्मि’ इति प्रेत्यपदं चरमशर्गी-  
रिवयोगे प्रयुक्तम् । ‘न प्रेत्य संज्ञास्ति’ इति मैत्रेयीयाज्ञवल्क्यसवादे च  
तथैव प्रयुक्तम् । तथैवाथ प्रयोगो भवितुमर्हति । ‘ससारिणा ये मरणा-  
न्तकालासौऽपरान्तकाला , तानपेक्ष्य मुमुक्षुणा ससारावसने देहपरित्या-  
गकालः परान्तकाल’ इति मुण्डकमाण्डे भगवत्पादभाषितमप्यत्र सर्तव्यम् ।  
जीवस्य मरणानन्तरानुवृत्तत्वमात्रविषयत्वेन शङ्कावर्णनमसज्जतम् ; मन्दं च ।  
‘दैवैरत्रापि विचिकित्सितं पुरा’ इत्यत्र गुरुणोच्यते । देवाना मरणानन्त-  
रमात्मनोऽग्नित्वविषये संशयोऽर्तीति भवानेव भाषेत । यद्विचिकित्सित  
देवैस्तदेव पृष्ठं नचिकेतेसति गुरुकृता प्रभप्रशंसा । ‘श्रवणायापि बहुभि-  
र्यो न लभ्य शृण्वन्तोऽपि बहवो यन्न विचु’ इत्यत्यन्तापूर्वत्वमुच्यते गुरु-  
णा शिष्यबुधुस्तितविषयस्य । न तेन सर्वास्तिकलोकसंप्रतिपन्नेन प्रेत्य-  
भावमात्रेण भविर्तु न्याय्यम् ॥

प्रष्टुमुस्तितनिर्णयाय किं तेन पूर्वं ज्ञातमित्यवश्यं विमर्शनीयमेव ।  
तद्बुधुस्तिं किमिति विचारे किं तस्य पूर्वविदितमिति विचारणा निरर्थिके-  
त्युक्तिः साहसिकी । अज्ञातविषयैव बुभुत्सा भवेत् । प्रष्टुः स्वग्राव-  
स्था वा भवतु, जागरावस्था वा भवतु । न तेन कोऽपि भेदः । ‘सस्य-  
मिव मर्ये. पच्यते सस्यमिवाजायेत पुनः’ इति वक्ता नचिकेता ध्रुव प्रेत्य-  
भावस्य वेता । ‘स्वर्गे लोके न भय किंचनास्ति’ स त्वमग्नि स्वर्गमध्येष्ठि  
मृत्यो’ इति वदन्न प्रेत्यभावमात्रविषयाज्ञः । ‘येयं प्रेते’ इति प्रभस्यैवौत्तरं  
दीयते मृत्युना ‘तं दुर्दर्शं गूढमनुप्रविष्टं गुहाहितं गद्वरष्टं पुराणम् ।  
अध्यात्मयोगाधिगमेन देवं मत्वा धीरो हर्षशोकौ जहाति’ इति । स्वाधिगमवेत्  
हर्षशोकहानफलदाता देव प्राज्ञ एव भवेत् । ‘प्राज्ञविज्ञानाद्वै शोक-  
विच्छेद इति वेदान्तसिद्धान्तं’ इति भगवत्पादा आनुमानिकाधिकरणे ।  
प्राज्ञश्चेधर परमात्मा । ‘प्राज्ञः हि प्रकरणात्’ इति तदधिकरणे सूत्रितम् ।

एवं च ‘प्राज्ञविज्ञानस्त्रुपसाधनं ब्रह्मप्राप्त्या हर्षशोकहानस्त्रुपुरुषार्थश्च’ बुबु-  
त्सितान्तर्गते इति स्पष्टम् ॥

‘अस्तीत्येके’ इति पुरुषार्थोस्तत्त्वतत्पकारतत्सावनादिविषयपि पृ-  
च्छिवैवावगन्तुं योग्या ॥

‘अस्तीत्येके’ इत्यत्रैकेशब्देन ‘एके वेदान्ता’ इत्यसद्याख्या नमिति  
भवद्वर्णनमत्यन्तं आन्तम् । पुरुषार्थस्त्रुपविषये लोकप्रासेद्धभत्मेद एवानूद्येत  
श्रीभाष्ये यथा ‘तद्वैक आहुरसेद्वेदमग्र आसीत्’ इति सद्विद्यायां वाचन्तर-  
पक्षोऽनूद्यते । तत्र एकेशब्दं ‘एके वेदान्ता.’ इति नैव व्याख्यायते कैरपि ।  
‘तत्त्वन्तनिष्णातास्तु’ इति श्रीभाष्यभाषिततुशब्देन तत्पूर्वोदाहृतानां पक्षाणा-  
मवेदान्तिपक्षत्वं स्पष्टं सूचितम् । अवेदान्तीयत्वेन तदभिप्रेतेषु मतेषु भव-  
न्मतमप्यन्वतमम् । केवल विच्चिमात्रस्यैव परिशिष्टतयाऽवस्थानं मुक्तिरिति  
भाषित योगाचाराणा भवतां च कथञ्चित् समानम् । न योगाचारो वेदान्ती ।

एके इति वेदान्तिमतानुवादः कृतः श्रीभाष्ये इति भवद्वृण अमू-  
लम् । एतेन ‘तत्र यदि शास्त्रीयपक्षान्तरतयाऽयमद्वैतपक्ष उपेयते तदा-  
त्मैवापूर्वे पर्यवसानस्य वक्तव्यतया स्वपक्षप्रतिक्षेपायैव यतन्त इति पर्यवस्थिति’  
इति भवदुक्तिरितस्ता । योगाचारवर्णिन विच्चिमात्रपरिशेषं वदद्विर्भवद्वि-  
स्तस्यापूर्वत्वकथन नूनमुपहास्यम् ॥

केवलस्त्रुपावस्थानमेव मुक्तिरिति साख्या । प्रकृतेरेव मोक्षो  
नात्मन इत्यपि ते वदन्ति । ‘तसान्न वध्यतेऽद्वा न मुच्यते नापि संसरति  
कथित् । संसरति वध्यते मुच्यते च नानाश्रया प्रकृति.’ ॥ इति तत्का-  
रिका । पुरुषार्थमूतमोक्षविषयत्वात्प्रभस्य, तच्छोधनमिष्यते तद्विषयमूयो-  
विप्रातिपत्तिप्रदर्शनेन श्रीभाष्ये ॥

प्राप्यमोक्षविषयप्रभे प्राप्यमूतस्तुशुद्धस्वरूपस्य प्राप्यब्रह्मणश्च शोध-  
नमप्यन्तर्भवति । प्राप्तुः प्राप्यब्रह्मपरमसाम्यापन्ने शुद्धे स्वस्वरूपमापि

प्राप्यकोटिप्रविष्टमेव । ‘व्यतीरेकस्तद्वावभावित्वात्’ इति सूत्रम् । ‘तृतीयेन वरेण मोक्षस्वरूपप्रश्नद्वारेणोपेयस्वरूपमुपतृस्वरूपमुपावभूतकर्मनुगृहीतोपासनस्वरूपं च पृष्ठम्’ इति श्रोभाष्यभ् । स्वस्वरूपाविर्भावश्च परज्योतिर्ब्रह्मोपसंपर्ति विना न लभ्येत । ‘संपदाविर्भावं’ इति सूत्रम् । ‘परं ज्योतिरूपसप्त्य स्वेन रूपेणाभिनिष्पद्यते’ इति तत्सुलपरामृष्टा श्रुतिः । ब्रह्मानन्यत्वस्य वास्तवत्वात्, तदविभागेनावस्थाय नदानन्दानुभवस्य प्राप्यत्वात् ; जीवब्रह्मस्वरूपशोधनमपि परमपुरुषार्थविषयप्रक्षेप वृष्टेमव ॥

पूर्वपृष्टमेव विविधते ‘अन्यत धर्मादन्यत्राधर्मात्, अन्यत्रासाकृताकृतात् । अन्यत भूताच्च भव्याच्च यतत्यश्यसि तद्वद्’ इति । लोकप्रसिद्धकृताकृतधर्मरूपसाधनविलक्षण फलकामनाराहित साधनमभिप्रेतम् । अन्यत अन्यत्रेति पुनः पुनः पठनेन विदितात्सर्वसाकृत्यस्यमत्यन्तापूर्वत्वम्, उपेतैशैकगम्यत्वं च पृष्ठविषयस्य द्योत्यते ॥

‘त्रेते मनुष्येऽस्ति किम्’ इति प्रश्नस्य पुरुषार्थस्तित्वविषयस्य स्वरसम् । अस्तित्वमात्रस्य न पुरुषार्थत्वम्, दुखासिकाया अपि संभवात् । ‘पुनरूपात् प्रेत्यभावं’ इति गौतमसूत्रम् । ‘उत्पन्नस्य कचित्सत्त्वनिकायमृत्वा या पुनरूपत्तिः स. प्रेत्यभावं’ । नात्र पुनर्जन्मपरम्पराविषयः प्रश्नः । किं तु जन्मपरम्परोच्छेदे किं भवतीति बुसुत्मा स्वरसा ॥

‘अहह भाष्यादिप्रणेतारोऽप्यार्थवादिककथास्वपि बद्धादरा मोमुद्भान्ति मुखा इवेति किमिद संवृत्तम्’ इति भवदुक्तिर्भवतां स्वमतविसरणं मोहसप्त्वे बम्ब्रम्यमाणत्वं च सुविशदं कथयति । अर्थवादवाक्यानां श्रुत्यर्थवर्णनानुपयोगित्वं भवनेव भाषेत । ‘मन्वार्थवादतिहासपुराणलोकेभ्यो विग्रहत्वात् । न च द्वेषां कश्चित्प्रतिषेवोऽस्ति’ इत्यावितार्थवादानां प्रामाण्यं भाषितं भगवत्पद्मदेवताविकरणे । ‘भावं तु वादरायणोऽस्ति हि’ इति सूक्ष्मस्य भाष्ये विस्तरेणार्थवादाप्रामाण्यपक्षो निरस्तः । ‘यत्वार्थवादस्या-

वान्तरवाक्यार्थं प्रमाणान्तरगोचरो भवति ; तत्र तदनुवादेनार्थवादः प्रवर्तते । यत्र प्रमाणान्तरविरुद्धस्तत्र गुणवादेन । यत्र तु तदुभय नास्ति, तत्र प्रमाणान्तराविरोधाद्विभानवाद इति प्रतीतिशरणैविद्यमानवाद एवाश्रयणीयः ; न गुणवादः । एतेन मन्त्रोऽपि व्याख्यातः । इतिहासपुराणमपि व्याख्यातेन मार्गेण संभवन्मन्त्रार्थमूलत्वात्प्रभवति देवताविग्रहादिसाधयितुम्’ इत्यादिकं तत्र नापितम् । पारिष्ठलवाधिकरणे ‘तथा चैकवाक्योपवन्धात्’ इति विद्याप्रकरणपठितानां सञ्चिहितविद्यैकवाक्यत्वं सूक्ष्मितम् । तथैव भवद्वाप्यवर्णितोऽर्थः । प्रद्वेषमालाविष्टत्वेन परिप्लवं धावन्त्या भवन्मत्या कल्पितमिदं भवन्मतं सूत्रकारस्य भवद्वाप्यकारस्य च पूर्वपक्षित्वं भजते । इत्यं च भाष्यस्य सूत्रानुगुणं सिषाधयिषन् भवांस्तदुभयपूर्वपक्षयेव भवति । श्रीभाष्योदाहृतश्रुतयो मन्त्राः । तद्विषयेऽप्येष न्यायस्तुल्यः । यद्यपि यमनगरस्थनारकिणा यातनाशरीरमस्ति ; तथापि पूर्वशरीरपरित्यागानन्तरमपि तेषामस्तित्वं विदितमेव भवेत् । नरकलोकद्रष्टुर्नचिकेतसो मरणानन्तरमात्मास्तित्वमात्रे विचिकित्सा न शक्यशङ्का । मरणानन्तरास्तित्वमात्रे खलु भवत्यदर्शिता विचिकित्सा । नात्मनः सशरीरत्वाशरीरत्वस्वभावविषये । ‘मनुऽयमाब्रेण सहस्रैव प्राप्तं यमसदनमिति कल्पयितुं न शक्यम् । अतः स्वम एव भवति नचिकेतसः.’ इति भवदुक्तिः स्वामिकी । न खलो नचिकेतसः । भवत एव स्वमो वा, माया वा ; अन्यद्वा वर्ततेऽत । ब्रह्मविद्योपास्त्यानाना स्वामिकत्वं कुतोऽवगतं भवद्विरिति वयं न जानीम । ‘उक्तं तु शब्दपूर्वत्वं’ इत्यादिसूत्रे जैमिनिना ; ‘अत एव च नित्यत्वम्’ इति वादरायणेन च नित्यत्वेन साधितानां वेदानामेव स्वामिकत्वम्, मिथ्यात्वं च वर्णयतां भवतां वेदवर्णितपुरुषाणां स्वामिकत्वाश्रयणं न चित्रम् ॥

यमसदनस्य वा, तद्वापनस्य वा स्वामिकत्वाश्रयणेन को लाभो भवता पक्षतविषये । स्वमावमानो नचिकेताः स्वमद्वष्टपदार्थज्ञानवानेव । तद्विष-



जीवप्रकरणमिति पूर्वपक्ष्याक्षेपः ‘न जायते म्रियते वा विपश्चित्—इत्यादि-  
ऋग्द्वयोदाहरणेन । तयोर्क्षुचोर्जीवपरत्वं भगवतैव गीतम् । अक्षरपर्यां-  
लोचनेनापि तयोर्जीवपरत्वं शकेणापि दुरपहवम् । प्राकृतशरीरवत् एव  
शरीरस्य हन्मानत्वं वक्तुं शक्येत । संसारिणः शारीरादन्यस्य कथं तत्स-  
म्भव ॥ “अणोरणीयान्” इत्यनन्तरमन्त्रादारभ्य ‘यस्य ब्रह्म’ इति क्रक्षप-  
र्यन्तं ब्रह्मप्रकरणमित्याव्योरविगीतम् । ‘यद्यपि जीवप्रकरणमसूत् ‘न जायते’  
इत्यादिन्द्रिग्द्वये, तद्विच्छिन्नमणुमन्त्रादारभ्य; ततः प्रभृति ब्रह्मप्रकरणम्’  
इति सिद्धान्त्युक्तिः ‘प्रकरणात्’ इति । द्वितीयसूत्रे ‘न जायते’ इत्या-  
दिजीवविषयमन्त्ययोरुदाहरणं जीवपूर्वपक्ष साधयेदिति विपरीतमेवापतेत् ॥

प्रलयकर्तृत्वस्य करुणाकाष्ठात्वमिति प्रदर्शितमसद्भूम्येषु । तदनु-  
सोरणोक्तं परिमले ‘संहर्तृत्वं च संसारपरिभ्रमणस्त्रिवान् प्राणिनः कञ्चित्कालं  
महासुषुप्त्या विश्रान्तिं प्रापयितुमिति न तत्स्य दोषावहम् ।’ इति ।  
संहर्तृत्वप्रयुक्त्वैर्वृण्यदोषशङ्का द्वितीयाध्याये परिहरणीया ; नात् । भवदुक्तस्य  
साधुत्वे साधिप्रयुक्त्वैषम्यनैर्वृण्यशङ्काऽत्रैव परिहरणीया स्यात् ॥

पूर्वाधिकरण एव तल्लत्वं प्रसिद्धत्वेनोक्तम् । तत्रैवैतच्छङ्का समुचिष्टेत् ॥  
ईश्वरास्तित्वमभ्युपगम्य तस्यापि मरणम्, संहार्यत्वं वा केनापि न  
शक्येत ॥

‘न बभूव कञ्चित्’ इति श्रुतिखण्डस्य ‘न बभूव कञ्चिदसात्’  
इत्यर्थवर्णनं जीवव्यतिरेकेण ब्रह्मसिद्धान्तनरूपाधिकरणविरुद्धम् । जीवो  
वा, ब्रह्म वेति विशये ‘जीव एव नास्ति’ इत्युत्तरं नैव दीयते सूतकृता ।  
न तथाऽधिकरणशरीरम् । पूर्वाधिकरणे सिद्धान्तिनोपन्यस्ता कर्मकर्तृव्य-  
पदेशादयो जीवब्रह्मेदकहेतवोऽत्रापि वहवः सन्ति । प्राप्यप्राप्तृभावः,  
उपासोपासकभावः, वरितृवरणीयभावः, अनुग्राहानुग्राहकभावश्चात् स्पष्टं  
दृश्यन्ते । पूर्वाधिकरणेऽभेदं बहुभिर्हेतुमिनिरस्यात्र तस्यैव सिद्धान्तन भव-

तोमेव शोभनं भवेत् । शोभनं वाऽशोभनं वा भवतु, कर्तात् सूक्ताक्षरा-  
नुभ्रहः । जीवलिङ्गानां स्पष्टत्वम् ; ब्रह्मलिङ्गानामस्पष्टत्वमत्राणि खलु  
भवन्मतस्थितिः । किमेकस्यैवात्मनो लिङ्गं स्पष्टमस्पष्टं च भवेत् ? चरा-  
चरमहणहेतुना जीवव्यवच्छेदः कृत इति सप्रतिमन्मम् । ‘तथा चराचर-  
संहर्तृत्वं परमात्मन एव । नाम्नापि जीवस्य’ इति भामतीनिगमनम् ।  
जीवस्यैव ब्रह्माभिन्नते जीवो वा, ब्रह्म वेति विशयो वा, ब्रह्मैव न जीव  
इति भिट्टान्तो वा कथं सङ्गच्छेत् ? सूक्तोपात्तस्य सर्वसंहर्तृत्वरूपलिङ्गस्य  
ब्रह्मण्यनन्दयः स्याङ्गवदुक्तरीत्या सहार्थप्रपञ्चस्यैवासत्त्वे । प्रथमसूक्तोपात्त-  
सिद्धान्तहेतुरेव प्रतिषिद्धो भवेदनन्तरसूत्रेण । आत्मान्तराभावोक्तौ पूर्व-  
सूत्रोक्तचराचरसंहर्तृत्वस्यात्मघात एव पर्यवसान स्यात् । आत्मघातुकत्थं  
महते गुणाय भवेत् ॥

‘एकत्ववचनाच्च । जीवपरत्वे कथमेकत्वमुपपधेत्’ इति भवतां  
विचित्रोऽनुयोगः । जातोवकवचनानुशासन विस्मृतं भवद्भिः । पाशा-  
विकरणमपि विस्मृतम् । यदेकवचनमेकत्वनिश्चायकं ‘नित्यो नित्यानां  
चेतनश्चेतनानाम्’ इत्यत्यमन्ते जीवविषयवहुवचनप्रयोगो जीवहुत्व  
निश्चाययेत् ॥

‘विपश्चित्वलिङ्गाच्च’ इति भवदुक्तिरपि सुनिरसा । यद्यपि विप-  
श्चित्वं निरूपाधिकमनन्यायतं च ब्रह्मणि , तत्प्रसादेन जीवस्यापि तदादि-  
भविष्यति ॥

भूयोभिर्लिङ्गैरेतन्मन्त्रस्य जीवपरत्वं निश्चेतुं शक्यम् । भूयसां  
स्याहूलीयस्त्वम् । भगवद्यास्त्रानेन वय सर्वे वद्धा एव । तद्यास्त्र्यान-  
विरुद्धं व्यास्त्यातुं नात्ति स्वातन्त्र्यमास्तिकानाम् । जीवपरत्वैव व्यास्त्या  
कृता गीताश्लोकयेरेतद्यद्यैकार्थत्वभाषणपूर्वक भवदीये गीताभाष्ये । ‘एत-  
स्यार्थस्य साक्षीमूते कठचावानिनाय भगवान् । यत्तु मन्येस युद्धे भीष्मा-

दयो मया हन्यन्ते , अहमेव तेषां हन्तेत्येषा बुद्धिमृषैव ते' इति भगवत्पादीयगीताभाष्यम् । श्रुतिक्रमो विपर्यस्तो दृश्यते गीतायाम् । अस्ति तत्र हेतुः—‘कथं भीष्ममहं संख्ये .. ....इषुभिः प्रतियोत्सामि’ ‘गुरु-नहत्वा हि महानुभावान्’ इति गुरुहननं प्रति स्वस्य कर्तृत्वबुद्धिः स्वल्ल शोके प्रधाननिमित्तवेन प्रदर्शिता । सा मोहबुद्धिः प्रथमनिरसनीयेत्युत्तरस्यान्तचः प्रथमोदाहरणम् ॥

‘न त्वेवाहं जातु नासम्—’ इति गीताश्लोके ईश्वरस्य पृथक्त्वं जीवानां मिथो भिन्नत्वं च स्पष्टमुच्यते । कर्मोपासनार्थं तथोपादेशीति भवदुक्तिरमूला । पूर्वश्लोके पण्डिताच्चिर्दिश्य पण्डितमतं खलूपपाद्यते ‘न त्वेवाहम्’ इति । कर्मठा उपासकाश्च पश्चादिभिरविशिष्टा मन्दा इति खलुभवदीयो ग्रहः ॥

‘एक एवायमात्मा , त्वयि मयि च सर्वत्र परमेश्वरः , तस्य कुतो मरणम्? तस्य कुतो वा जनि? तथा हि श्रुतिरितीदमवतारितं यदि कुतो भगवद्वचनविरोधश्च’ इति विचित्रा भवदुक्तिः । ‘उत्तरोत्तरयुक्तौ च वक्ता वाचस्पतिर्यथा’ इति रामविषये उक्तं कृष्णे भवत्याङ्गस्यमश्नुवीत । नान्तो अस्ति भवदीयासङ्गतवचनपरम्परायाः । ‘त्वयि मयि सर्वत्र परमेश्वर एक आत्मा’ इत्युक्ते परमात्मनः स्थितिरेवोक्ता भवेत् । परमेश्वरस्य मरणशङ्का न कृताऽर्जुनेनास्तिकांग्रेसरेण । अतस्तदुपेदशस्यानवसर एव । अज्ञातं स्वलूपदेष्टव्यम् । ‘न त्वेवाहं जातु नासम्—’ इति भगवच्चित्यत्वोपन्यासो दृष्टान्ततयैव । असदीयगीताभाष्यादिविविदं स्पष्ट प्रदर्शितम् । भवद्भाष्येऽपि तथैव सूचितम् ‘तथा न त्व नासीः , किं त्वासीरेव’ इति तथाशब्देन । पूर्वविद्वितस्य संप्रतिपन्नस्य दृष्टान्तत्वेनोपन्यासो न्यायः । भवदुक्तासङ्गतावतारिका भवद्भाष्यविरुद्धा । ‘ईश्वरनित्यत्वस्याप्रस्तुतत्वात् दृष्टान्तत्वेनाह’ इति श्रीमन्मध्वमुनयः । भाष्यत्रयमप्यत्रैककण्ठम् । भव-

द्वाष्टपरित्याग कर्तव्यो भवति भवतामसद्व्यदूषणाय ॥

‘तदुदाहृत तु न काष्ट्युपयुज्यत इति , भाष्योदाहृतमेव प्रकरणा नुगुणम्’ इति भवदुक्तिर्भवता स्वमतापरिज्ञनमेव द्रढयति । असद्व्ययो दाहृता प्रकरणपठिता ऋचः ‘महान्तं विभुमात्मानम्’ ‘नायमात्मा’ इत्या द्या ब्रह्मविषयत्वेन संप्रतिपन्ना द्वितीयसूत्रविषयतया भवन्मतसम्मता एव न तत्र मतयोर्विंगानम् । ओदनऋचः पूर्वपठिता इमा ऋचो विवक्षित एव प्रकरणसूत्रेण एतासां ब्रह्मपरत्वात् । न जायते इत्यादिक्रमद्वयस्य जीव विषयत्वं उत ब्रह्मविषयत्वं इत्यैव विवादः ॥

‘परेणाहेमकः प्रथममासं वर्तमि च भविष्यामि चेत्युक्तम्’ इति भवदुदाहृतश्रुत्या किं सिद्धयति भवतः । इयं श्रुतिः ‘शास्त्रद्विष्ट्या तूप-देशो वामदेववत्’ इति सूत्रेण परामृष्टविषयवाक्यद्वये एकमित्यसदीयाः । वामदेवशब्दो रुदे रुठः । ‘सोन्तरादन्तरं प्राविशत्’ इत्यन्तर्यामिणि ब्रह्मण्यात्मानं पर्थवसायेदमुक्तं शास्त्रद्विष्ट्या । ब्रह्मण एव निरूपाधिकानन्याधीनस्तत्त्वसत्त्वम् ॥

अनन्तरमूलद्विक्षैतदधिकरणगुणसूत्रत्वं साधितं बह्वीभिर्युक्तिभिः श्रुतप्रकाशिकायाम् । ओदनमन्त्रानन्तरमन्त्रो गुहामन्त्रः । असिन्नध्याये त्रिषु पादेषु कठबल्लीसमन्वयः क्रियते । असिन्नधिकरणे ; तृतीयपादे प्रमिताधिकरणे , तुरीयपादे आनुमानिकाधिकरणे च । मृत्यूपसिक्तब्रह्मक्षत्रौदनालृत्वस्य जीवेऽस्पष्टत्वादसिन् पादे तद्वागविचारः । अङ्गुष्ठमात्रप्रमितत्वस्य ‘अङ्गुष्ठमात्र पुरुषं निश्चकर्ष यमो बलात्’ इति जीवे स्पष्टत्वात्तद्वागस्य तृतीये विचारः । ‘महतः परमव्यक्तम्’ इति लिङ्गप्रधानप्रतिपादनच्छायायाः सत्त्वात्तद्वागस्य तुरीये विचारः । ‘य एव यन्नामानो यत्क्रमाश्च महदव्यक्तपुरुषः सांख्यस्मृतिप्रसिद्धास्तु एवेह प्रत्यभिज्ञायन्ते’ इति तदधिकरणे भवदीयभाष्यम् ॥

गुहासूतस्य गुणसूतत्वं सूत्राक्षरेभ्यः सुगमम् । हीति हेतुत्वकथनं संप्रतिपन्नम् । यस्मादिति तदर्थः । यस्माद्गुहाप्रविष्टावात्मनाविति प्रथम-खण्डार्थः स्पष्टः । तद्विशेनादिति तत्साधको हेतुः । चेतनयोस्तदुभवोरपि गुहाप्रविष्टत्वेन श्रुतिप्रदर्शनादित्यर्थः । गुहाप्रविष्टत्वेनास्यां वल्लयां श्रुत्यैव प्रदर्शितयोर्जीवपरमात्मनोरेदनमन्त्रानन्तरमन्त्रे ‘गुहां प्रविष्टौ’ इति प्रतिपाद्यमानत्वात्र परमात्मप्रकरणविच्छेदशङ्का कार्या । अतोऽता परमात्मवेति सूत्रार्थः ॥

अतृसूत्रोक्तमोदनमन्त्वस्य ब्रह्मपरत्वं पूर्वप्रकरणवेळेन हृदीकृत द्वितीयसूत्रेण । ब्रह्मप्रकरणमाक्षिप्यते पूर्वपक्षिणा अव्यवहितानन्तरगुहा-मन्त्वस्याब्रह्मपरत्ववर्णनेन । प्राणजीवो वा बुद्धिजीवो वा तत्र वर्ण्येते इति पूर्वपक्ष्यभिमानः । ‘प्राणबुद्धचन्यतरेण सद्वितीयो जीवो यद्यनन्तरमन्त्रे प्रतिपाद्यते, तदेकप्रकरणत्वात्पूर्वप्रस्तुतोऽतापि स एव भवितुमर्हति’ इति श्रीभाष्यम् । ‘गूढमनुप्रविष्टम्’ इति ब्रह्मणः, ‘गुहां प्रविश्य तिष्ठन्ती’ इति जोवस्य च गुहाप्रविष्टत्वं श्राव्यते । अदितिमन्त्रे कर्मफलात्ता जीवोऽदितिरित्युच्यते ॥

यस्मादित्यर्थकेन हिशब्देन सूतरूपमहावाक्यस्य किञ्चित्साध्यं प्रति हेतुत्वं स्पष्टमवगम्यते । अनुमानवेषाणि वा , अनुमानगर्भाणि वा सर्वाणि सूताणि । अनुमानवेषतामत्रेण न गुणसूतत्वाभावः । ‘यावद्विकारं तु विभागो लोकवत्’ इति गुणसूतस्य पक्षसाध्यदृष्टान्तविशिष्टानुमान-प्रदर्शकत्वं संमतम् । तेन वियदनुत्पत्तिं साध्या । ‘प्राज्ञो हि प्रकरणात्’ इति गुणसूत इवात्र हिशब्दधार्टिः सूत्रविन्यासः ॥

‘सूते गुहां प्रविष्टौ जीवपरौ’ इति साध्यमध्याहार्यमिति न्यायरक्षामणिः । पूर्वसूत्रोक्तप्रकरणस्य विच्छेदशङ्कानिरासस्य साध्यत्वेन प्रकरण-ल्लभे साध्याध्याहारो न न्याध्यः । असिन्नव्याये न कुत्रापि प्रतिज्ञासूत्रे

हिशब्दप्रयोगा हृश्यते । जीवादिनिरासमुखेन ब्रह्मसिद्धान्तनमध्याय-  
कृत्यम् । न जीवपरमात्मनोरुभयोरपि समन्वयप्रदर्शनम् ॥

गुहां प्रविष्टाविति भवन्मते पक्षनिर्देशः ; जीवपराविति साध्याध्या-  
हारश्च । पक्षस्य ब्रह्मत्वमेव साध्यं समन्वयाध्याये , न जीवत्वम् । ‘अ-  
तन्मीमांसात्वात्’ इति भवदुक्तमत्तु सर्तव्यम् । सजातीयशूल्येऽद्वितीये  
ब्रह्मणि समन्वयमिच्छतां जीवपरमात्मनोरुभयोरपि समन्वयप्रतिज्ञानं भवन्म-  
तमेव भज्जयेत् ॥

‘प्रकरणाच्च’ इति सूत्रस्थप्रकरणशब्देन परमात्मप्रतिपादकवाक्यस-  
र्द्दर्मसध्यगतत्वं विवक्षितम् । तदाक्षिप्यते उच्चरमन्तस्यान्यार्थत्वप्रदर्शनेन ॥

हिशब्दवैयर्थ्यं भवन्मते । ‘तदर्शनात्’ इत्यनेन पुनरुक्तत्वात् ।  
अर्भकौकस्त्वसूत्रेणैकस्यामेव हृदयगुहाया जीवपरमात्मनोरुभयोरवस्थितिरुक्ता ।  
न तस्य पृथगधिकरणेन समर्थनपेक्षा ॥

‘गुहाप्रवेशनावनमतोच्यते । तदनत्वमतोपपाद्यते’ इति भवदुक्तिः ।  
गुहाप्रवेशस्त्वपावनमर्भकौकस्त्वसुत्तु एवोक्तम् । तज्जत्वतदनत्वे तदधिकर-  
णोक्ते ; तल्लत्वं चाकाधिकरण इति बस्तुवृत्तकमोऽनुसृतो भवेत् । पाठक-  
मादर्थक्रमो बलीयान् । श्रुतिक्रमान्वेषणनिर्वन्धे , अनन्तरेऽन्तराधिकरणे  
‘एष हेव वामनी.’ इत्यवनमुच्यत इति श्रुतिक्रमानुसारवर्णनं सुशक्तम् ॥

‘सूत्रभज्ञो चैकाधिकरण्य एवोपपद्यते । एकसिन्मूले हिशब्दप-  
ञ्चम्यन्तपदयोः श्रवणात् । गुहाप्रविष्टयोरात्मत्वसाधकं पञ्चम्यन्तपदम् ।  
अत्तुः परमात्मत्वोपपादकत्वं दर्शयति हिशब्दः ।’ इति श्रुतप्रकाशिका ।  
आत्मानाविति साध्यसमर्पकपदमसाकम् । भवतां तु ‘आत्मानौ हि’ इति हे-  
त्वन्वयः । पक्षपदानन्तरमेव विवक्षितसाध्यसमर्पणक्षमे आत्मानाविति पदे  
हृश्यमाने, तदुज्जित्वा जीवपराविति साध्याध्याहाराऽत्यन्ताच्चतुरः । ‘सिद्ध-  
मन्त्रं परित्यज्य मिक्षामटाति’ इति न्यायोऽत्र सर्तव्यः । ओदनप्रकरण-

मिदम् । ‘गुहां प्रविष्टौ—’ इति पूर्वपक्षबीजसूचनमिष्यते भवन्मते । ‘गुहां प्रविष्टौ’ इति सिद्धान्तहेतुसूचनमसाकम् ॥

‘ऋतपातृत्वम्’ अत मन्त्रोपक्रमे श्रूयते । ऋतं नाम कर्मफलम् ; अवश्यंभावित्वात्, कदाप्यवितथत्वात् । ‘पिप्पलं खाद्वति’ इति समानं श्वेते मुण्डकमन्ते ऋतस्य कर्मफलस्यादनमुक्तम् । ब्रह्मक्षत्ररूपैदनस्य यथपि गौणत्वं पक्षद्वयेऽपि तददनं भोक्तृत्वं वा, संहर्तृत्वं वाति विशयः । ब्रह्मक्षत्रपुरुषाणम् भृत्यभावेन भोग्यत्वं वर्ण्यते पूर्वपक्षे । भोक्तृत्वं निरस्य संहर्तृत्वमुक्तं सिद्धान्तिनाऽत्तुसूत्रे । ओदनमन्त्वानन्तरमन्ते ऋतपानस्य कीर्तनात् अत्तृत्वं भोक्तृत्वमेव भवत्विति पुनः शङ्कयते । मुण्डकमन्त्वपरामर्शेन पातृत्वस्याप्यत्त्वार्थकत्वात्, भोक्तृत्वरूपात्त्वस्य पुनः शङ्का ॥

पाना जीवः । पाययितेश्वरः । उभयोरपि पानक्रियायां कर्तृत्वान्वयः । एकः प्रयोज्यकर्ता । अन्यो हेतुकर्ता । एवं च्छतिन्यायाश्रयणं विनैवोभयोः पानकर्तृत्वप्रदर्शनम् । “यः कारयति स करोत्येव” इत्याहुः” इति भासती । ‘विशेषणात्त्वं’ इति सूतमपि भवदभिमतस्यात्मैक्यस्य स्पष्टनिरासकम् । कर्मकर्तृव्यपदेशादयो जीवब्रह्मेदकहेतवोऽत्र भूयो दश्यन्त इति सूतार्थः । तथैव व्याख्यातं भवद्वाष्येऽपि ॥

द्वा सुपर्णेति मुण्डकमन्त्वस्यानन्तरमन्ते ‘जुष्टं यथा पश्यत्यन्यमीशम्’ इत्यन्यशब्देन स्पष्टं भेदो व्यपदिश्यते । तस्य च जीवब्रह्मेदगमकत्वं स्पष्टं सूत्यते द्युभ्वाद्यधिकरणे ‘भेदव्यपदेशात्’ इति । ‘अनीशया’ इति जीवस्यानीशत्वमुक्त्वा, ‘अन्यमीशम्’ इति स्पष्टं ब्रह्म तद्विन्तेनावगमयति चक्षुर्भूता माता श्रुतिः ॥

‘सूत्रं त्वविद्याकाल्पितजीवप्राज्ञभेदपेक्षया योजितव्यम्’ इति भवदीयभाष्येण सूताक्षराणामभेदपरिपन्थित्वं स्पष्टमप्युपगम्यते । ‘तु’ इति सूतस्य स्वाशयविरुद्धत्वमेव स्पष्टीक्रियते आर्जवमनुसृत्य ॥

उपसेचनपदस्य स्वयमद्यमानत्वे सत्यन्यस्यादस्त्वामिति स्वरसो-  
ऽर्थोऽसद्ग्राप्य एव प्रथम प्रदर्शितः । भवदीयभाष्ये ‘अशनतेवऽप्यपर्यासः’  
इत्यर्थो वर्णितः । ‘अन्ततेवऽप्यपर्यासः’, शाकस्थानीयः’ इत्यानन्दगिरिः ।  
असद्ग्राहिणितोऽर्थो वर्णितो न्यायरक्षामणौ ॥

‘अत्तेति सूते स्ववाक्यस्थहेतुरुक्तः । प्राकरणिकपूर्ववाक्यस्थहेतुपर  
द्वितीयम् । अनन्तरवाक्यशङ्कापरिहारपरं तृतीयम् । अतस्तत चशब्दा-  
प्रयोगः । उपरितनवाक्यस्थहेतुभिस्तृतीयमूलाथोर्पेपादक चतुर्थमिति सूत्र-  
सङ्गतिः’ इति क्रमप्रदर्शनं श्रुतप्रकाशिकायाम् ॥

### अन्तराधिकरणम् ॥

आनन्दमयाधिकरणे सङ्गतिः प्रदर्शयते भवद्गूण्ये । ‘आनन्दम-  
यस्याप्यन्तरतया निर्धारितमानन्दमयाधिकरणे पुच्छं ब्रह्म । स एव सुख-  
विशिष्टतया संयद्वाम सर्वेषामपि वामानां भामानां चोपनायकमक्षिण्येव  
द्वयमानमुपास्यं कं खं विशिष्टगतिप्राप्यं च विचार्य निश्चेतव्यमित्याह’ इति  
भवदवतारिकाग्रन्थः । आनन्दमयादन्यदन्तरं पुच्छं ब्रह्म निर्गुणं भवन्म-  
ते । अक्ष्यन्तरं सगुणम् । एतद्विस्मृत्योभयोरमेदो वर्णयते भवद्ग्रिः । यदि  
सगुणस्यव निर्गुणमिति पारिभाषिकमभिधानं प्रतिवादित्वं निवर्तेत ॥

भवदुक्ता नूतना सङ्गतिर्न भवत्पूर्वेषामनुग्रह भजते । ‘उपक्रमव-  
शात्पूर्वमितरेषां हि वर्णनम् । कृतं न्यायेन येनैव स खल्वतानुषज्यते ।’  
इति भामतीकारिकया पूर्वेण भवदीयगुहाधिकरणे सङ्गतिरुक्ता । ‘उपक्र-  
मवशादित्यनेन सङ्गतिश्चोक्ता’ इति कल्पतरुः ॥

“गृदोत्तमा न प्रकाशते” ‘तं दुर्दर्शं गृदमनुग्रविष्टम्’ ‘क इत्था  
वेद’ इति परमात्मा दुर्दर्शश्चेत्सुदर्शतया प्रसिद्धत्वेन निर्दिष्टो न परमात्मा  
भवितुमहंतीति शङ्कया सङ्गतिः” इति श्रीमत्युदर्शनसूरिप्रदर्शिता सङ्गतो

रसिकलोकानुभाव्या ॥

‘पूर्वन्यायेऽभिविद्या पुरत उपनता मध्यतस्त्वत तसातद्वन्न ब्रह्मवि-  
द्या’नुगतिरिति भंवदक्षिविद्या ततोऽन्या’ इत्यधिकरणसारावल्यां पूर्वविद्यान-  
न्तरमस्या विद्याया विचार्यत्वमुक्तम् । अधिकरणतयमेका पेटिका । उत्तरा-  
विकरणत्रयमपरा पेटिका । प्रथमेपटिकायामल्पोपासकरीरान्तर्वर्तिहृदय-  
गुहाज्ञिश्चानेत्ववस्थिनः परमा मोयाम्य । ‘उत्तरत्र त्रिष्वधिकरणेषु विपुल-  
देशावस्थिनः परमत्सोपास्यनया प्रतीयत इति विभाग’ इति चिन्नामणि ।  
‘लिङ्गत्रोपासितृगा नित्तहृदयगुहाक्षयन्तरश्चिन्त्य उक्तो विश्वान्तर्यामिता-  
देविपुलपरिमितिश्चननोयस्त्वेऽथ । पट्सु ब्रह्मात्मशब्दौ पुरुषपदमपि  
क्षेत्रतद्भजप्रपञ्चव्यावृते विश्वहेतौ प्रकरणनियमान्नामवृत्त्या नमन्ति ॥’  
इत्यविकरणसारावल्यां पेटिकयोर्विषयविभागप्रदर्शनम् ॥

अन्तरादित्यान्तरक्षिविद्याविचारकेणान्तरधिकरणेनास्याधिकरणस्य ग-  
तार्थतापादिता चन्द्रिकायाम् । सा चापत्तिरावाभ्यामुभाभ्यामपि परिहरणीया ।  
उपकोमलविद्यावाक्ये ‘य एषोऽक्षिणि पुरुषो दृश्यते’ इत्यन्तः शब्दो न  
पठ्यते, यथान्तरक्षिविद्यावाक्य इति वैषम्यप्रदर्शने, उच्यते तैः ‘अन्त-  
रक्षणि’ इत्यन्त शब्दघटित एव श्रुतिपाठः श्रीमन्मध्वसप्रदाय इति ।  
अत सनाधि सुवच ‘अत एव च स ब्रह्म’ इति सूतेण यस्य प्रक्षिप्तां  
मन्यन्ते भवन्तः ।

“य एषोऽन्तरक्षिणि पुरुषो दृश्यत एष आत्मति होवाच एत-  
दमृतमभयमनहृष्टेति” इत्यात्मशुत्यादीनामितिशब्दशिरस्कत्वेन मनो ब्रह्मती-  
त्यादिवदत्सिस्तद्रूपप्रत्ययपरत्वावगमाद्वचनवल्लद्रैवाहिकवधूदर्शनेनाभ्युदयव-  
त्पुष्करपलाशवाक्यावगतफलस्य, अब्रह्मविषययाऽपि प्रतिविम्बोपासनयार्चि-  
रादिवाक्यावगतफलस्य चोपपत्ते’ इति दृष्टिविधित्वाश्रयेन प्रतिविम्बस्यो-  
पास्यत्वं समर्थयति पूर्वदक्षी” इन्युक्तं पारिमले ॥

“ननु ‘अन्तस्तद्गोपदेशात्’ इत्येनैवैतद्गतार्थम् । सन्ति खल्वत्राप्यमृतत्वादयो ब्रह्मपर्मा । प्रतिविम्बजीवदेवतास्वसभविनः । तसाद्ब्रह्मधर्मोपदेश द्वैवात्र विवक्षितम् । साक्षाच्च ब्रह्मशब्दोपादानात् । उच्यते—‘एष दृश्यत इत्येतन्प्रत्यक्षेऽर्थे प्रयुज्यते । परोक्ष ब्रह्म न तथा प्रतिविम्बे तु युज्यते’ इति भासत्युक्तं पौनम्क्तप्रसिद्धार । ‘दर्शनस्य लौकिकत्वशास्त्रायन्वाभ्या सग्रह’ इति कल्पतरु । ‘यत आदित्ये प्रतिविम्बादर्शेननान्तरादित्यवाक्ये प्रतिविम्बपूर्वपक्षो न सम्भवनि । अन्तरक्षिवाक्येऽपि तत्सर्वे स न सम्भवनीनि तयोर्देवतापूर्वपक्ष छृतः । अतस्तत्र पूर्वपक्षेऽपि शास्त्रीयं दर्शनमन्वेष्य जातम् , इह तु प्रतिविम्बपक्ष सम्भवति । प्रतिविम्बे मुप्रसिद्धलौकिकदर्शनमत्त्वाच्च । शास्त्रीयपूर्वपक्षेऽपि शास्त्रीयमेव दर्शनमन्वेष्यमिति वैप्रम्यात्’ इत्याधिकरणयोर्वैषम्य प्रदर्शित परिमले ॥

‘यद्वत्तादेव्य एषोऽक्षिणि पुरुष इति श्रूयमाणोऽस्तु जीवो यद्वाऽक्षणोदेवतार्कं प्रतिकृतिरथ वा तत्र दृश्येति ‘चन्द्र’ इत्यधिकरणसारावल्यामपरोक्षनिर्देशस्य प्रतिविम्बे स्वारस्य पूर्वपक्षजीजत्वेन वर्णितम् ॥

स्वातन्त्र्योत्तसितासु श्रुतिषु न फलदस्यैव वेदत्ववादः  
कल्याणालोकनादेविव विधिवलतो वेदनस्यार्थवत्त्वात् ।  
तमादक्ष्यनन्तरस्य प्रतिकृतिपुरुषो युज्यते पूर्वपक्षे  
सेय पूर्वपरास्वप्यधिकृतिपु यथासम्भव नीतिरूद्धा ॥

इत्यधिकरणसारावल्या प्रतिविम्बस्य फलदत्वासम्भवशङ्का पर्यहित्यत । ‘सर्वत्र वर्भाधमेषु श्रुतिस्वातन्त्र्यमेव पुरस्कुम्हे । न पुनः कामपि युक्तिम् । एवमत्रापि मिथ्याभूतं प्रतिविम्बोऽस्तु । नदर्शनमेव फल यच्छ्रुति । यथा मिथ्यात्वेऽपि दर्पणस्थाल्यप्रतिविम्बदर्शनान्मङ्गलावासिरिति सुसङ्गतमेतत् । अफलस्यापि वेदत्वमस्तीत्यन दृष्टान्तमाह कल्याणेति । न ह्याज्यपण्यस्त्रीकपिलादिकमवलोकयितुं फल ददाति , अपि तु तत्तदवलोकनमेव, इति

चिन्तामणिव्याख्या । श्रीमहीक्षिनैरिद सर्वमनुसृतमिति स्पष्टम् ॥

‘अन्तरादित्यान्तरक्षिवाक्ययोर्न हि छायापुरुष इति पूर्वः पक्षः । आदित्ये प्रतिविम्बादर्शनात् । अन्तरक्षिवाक्येऽपि तत्सर्वे तदसम्भवाच्च । किं तु सत्र देवताविशेष इति पूर्वपक्षः । न लौकिकप्रसिद्धिसम्भवस्तत्र । परमात्मनि देवतायां च शास्त्रप्रसिद्धिरेव इति न्यायरक्षामणि । अभ्यादित्यपुरुषयो रूपैक्य श्रावित तत्र ॥

द्विष्टिविधिन्वमभिप्रयते पूर्वपक्षिणा । इति शब्दश्रवण चात द्विष्टिविधिपक्षस्योपोद्भूलकमित्यमिमान् । ‘इतिशब्दस्तत्रैवार्थविवक्षां वारयति यत्र प्रत्ययो विवक्षयते । यत्र तृक्तार्थविच्छेदेन वचनसम्बन्धतत्र स न ता वारयति , यथा इति ह सोपाध्यायः कथयति’ इति । इह पुनः ‘इति होवाच’ इति वचनसम्बन्ध स्पष्टः । ‘एतद्वाह’ इत्यत्रापि प्रकृत एव वचनसम्बन्धेऽनुवर्तित इतीतिशब्दवलेन प्रत्यवस्थान प्रत्युक्त न्यायरक्षामणौ ‘मुख्याविशिष्टाभिधानोद्देव चंति सूत्रेण

‘प्राणो ब्रह्म कं ब्रह्म स्वं ब्रह्म यद्राव कं तदेव स्वं यदेव स्वं तदेव कस्म्’ इति प्रकान्तस्युम्बविशिष्टब्रह्मणो विद्याया , अभिविद्या वा ‘आचार्यस्तु ते गतिं वक्ता’ इति प्रदर्शितवक्तृभेदेन वा न विच्छेदः ; किं तु प्रकृतस्य ब्रह्मण एवानुवृत्तिरिति प्रदर्शयने ॥

तदुपरि शङ्केतिष्ठति “ क ब्रह्म , स्वं ब्रह्म ” इत्यत्रापि द्विष्टिविधिन्वमन्तु ब्रह्मशब्दस्य द्विरूपते , जने च ‘प्राण च तदाकाश चोन्तु’ इति प्राणाकाशयोरेव क्षयितत्वेनोपसहागत् , तद्राक्षेये ब्रह्मशब्दस्यापठनाच्च” इति । ‘यावता कं ब्रह्म स्वं ब्रह्मनि प्रसिद्धाकाशलौकिकमुख्ययोरेव ब्रह्मद्विष्टिविधीयत इति प्रतिभाति—नाम ब्रह्म , मनो ब्रह्मस्यादिवचनसारुप्यादिति शङ्का प्रत्युच्यते ‘अत एव च स ब्रह्म ’ इति सूत्रेण । “यद्राव कं तदेव स्वम्” इत्यादावन्यान्यद्विष्टिविधिरेवात्मु । नान्येन्यव्यवच्छेदकत्वम् । व्यवच्छेद-

कन्ते वा कर्थं भूतशब्दाभिधेयस्याकाशस्य परव्रह्मत्वमिति शङ्खाद्वयम्” इति श्रुतप्रकाशिका । “न तावत्प्राणादिप्रतीकोपासनमभिरभित्तिम्, सुमुक्षार्थव्यपदेशाय प्रवृत्तत्वात् । अतो ब्रह्मैवालोपास्यत्वेनोपदिष्टम् । तत्र प्रभिद्वै प्राणादिभि समानाधिकरण ब्रह्म निर्दिष्टम् । तेषु च प्राणविशिष्टत्वं जगद्विवरणयोगेन वा, प्राणगरोतया प्राणस्य नियन्तृत्वेन वा ब्रह्मण उपपद्धन इनि ‘विजानाम्यह यत्प्राणो ब्रह्मेत्युक्तवान् । तथा मुखाकाशयोरपि ब्रह्मण चरीरतया तत्त्वियाम्यतया विशेषणत्वम्’ उतान्योन्यव्यवच्छेइकतया निरनिशयानन्दब्रह्मस्वरूपमर्पणपरत्वेन वा ? प्रथमे पृथग्भूतयोर्वैपायिकसुन्नव काशयोर्नियामकत्वं ब्रह्मण, स्यादिति स्वरूपावगतिर्न स्यात् । अन्यतरप्रकरनिर्दिधारयित्या क च तु ख च न विजानामीत्युक्तवान् । उपकोसलयेममाशय जानन्तोऽग्नयो यद्वाव कमित्याद्यूचिरे । ब्रह्मण, सुमरुपत्वमेवापश्चित्तत्त्वगित्यर्थः । अत, प्राणगरीतया प्राणविशिष्ट यद्ब्रह्म, तदेवापरेच्छित्तत्त्वनुवरूप चेति निगमित प्राण च हास्मै तदाकाश चोचु ” इनि श्रीभाष्यम् ।

एतत्सूत्राभोव पूर्वपक्षयुपन्यस्तद्विषिद्विशङ्खानिरासो न सुलभ । भवद्वात्यं द्विषिद्विपूर्वपक्षशङ्खानिरासो न वर्णित, केनापि सूत्रेण । इद्दूत्र श्रीकण्ठभाष्येऽपि पठ्यन् । व्याख्यातं च विस्तरेण शिवार्कमणिदीपिकायान् । प्राचीनगृहितिकारपाठ एवाद्वतो भवेच्छौभाष्यकारैः । नानेन सूत्रेण काल्पितेन कोऽपि विशेषलभोऽसम्मतस्य । साप्रदायिकत्वादेवेद सूत्रपठित भवेत् । श्रीभाष्यकारभ्यः प्राचीनैर्यादवपकाशैः पठितमिद सूत्रम् ; व्याख्यात च । एतस्य सूत्रस्य श्रीभाष्यकारकल्पितत्वेन भवनिमिथ्यादूषणमवता सृष्टावादित्वमेव सत्यापयेत् । रेखामात्रमपि सुष्णात्प्राचीनसप्रदायवर्तमानो न व्यतीयुरस्मद्भाष्यकारा । नैतस्य सूत्रस्य कस्तिन्नपि मने पक्षपातिता ।

यद्यद्राष्टिमेतत्सूक्ते श्रीभाष्ये तत्सर्वं गदित प्रापेण तच्छब्दैरेव न्याय-  
रक्षामणौ सुखविशिष्टपूर्वे । तत्त्वत्रे दृष्टिविधिशङ्कापरिहारौ न प्रदर्शितौ  
भवदीयमान्यादिपु । अगतिकतया तच्छङ्कापरिहारौ प्रदर्शितौ तत्त्वते  
श्रीमहीयिति । महता क्लेशेन सुखविशिष्टसूक्ते तथोजयितु प्रयतित तैः  
‘दृष्टिविधिपरत्वशङ्कनिरासार्थत्वेन योजनाया सूत्रस्यायमर्थ — क ब्रह्मेति  
वाक्यर्त्तिर्दृष्टिपरमात्मा तु ब्रह्मदृष्टिविशिष्टवैषयिक सुखम् । सुखविशिष्टा-  
मिधानारेव, सुखेऽप्यदृष्टिविशिष्टमनवल्लिच्च सुख तस्य शब्देनाभिधाना-  
दित्यये । तथा ख ब्रह्मेति वाक्यनिर्दीर्घत्वं परमात्मा न तु ब्रह्मदृष्टि-  
विशिष्टो मूर्ताकाश । सुखविशिष्टमिधानारेव । शोभन सुखात्मक यत्क्व  
तस्य खशब्देनाभिधानादित्यर्थ । न चोभयवापि हेत्वसिद्धिः । ‘क ब्रह्म’  
इत्यत्र कंगब्दस्य ‘यद्याव क तदेव खम्’ इति खशब्दोक्तानवच्छिन्नत्व-  
विशेषितसुखपरत्वात् । ‘ख ब्रह्म’ इत्यत्र खशब्दस्य ‘यदेव क तदेव खम्’  
इति खशब्दोक्तसुखविशेषितत्वानवच्छिन्नस्तरूपत्वात्” इति । एतत्त्वत्र-  
स्यापठनात्तावान् क्लेश ।

स इयाकागरामर्श । ‘प्राण च तदाकाशं च’ इति श्रुतौ  
प्राणग्रन्थवदाकाशशब्दोऽपि पुलिङ्ग । आकाशशब्दोक्त ब्रह्मैव । ना-  
काशो वश्चेणो मित्र , यतस्मासिन् ब्रह्मदृष्टिविधिशङ्का भवेत् । सुखविशि-  
ष्टानिधानारेव स आकाशो ब्रह्मैव । ‘अत एव च स ब्रह्म’ ‘सुखविशिष्टा-  
मिधानारेव च सुखशब्दो ब्रह्मपर इति किमनतिरिक्तार्थसूत्रान्तरकरणन  
पेरवामिति चेत् भाष्यकारपदवीमिव सूत्रकारपदवीमप्यारोद्गमिति गृहण’  
इति भवद्यूपण मिथ्यैव । नेऽसूत्रमिदप्रथमतया पठित श्रीभाष्यकारैः ।  
असत्सूत्रार्थश्च मिथ्यानूदितो भवद्ग्री । एतसूत्रस्यावश्यकता चोपपादितैव ।

उपपतिरूपहेत्वर्थनिरूपणायोदाहतो ‘तद्यद्यप्यसिन् सर्पिंवीं उदकं  
वा सिञ्चति वर्त्मनीद्येव गच्छति’ इत्यर्थवादो भवद्ग्राष्ये ।

‘स्थानिग्रामावादसिद्धिक्षिणि यद्यपि सर्पिर्बोदक वा सिद्धेत्तद्वर्त्तनी तत् पार्श्वद्वयमेव हि गच्छति । न तत्त्वं लिप्यते—’ इति व्याख्यातोऽय-मर्थवादः श्रीरङ्गरामानुजमुनिभिरूपनिषद्गाव्ये । निर्लेपभगवदवस्थिति-प्रयुक्तं स्थानस्य निर्लेपत्वमिति स्तुति क्रियेतऽर्थवादेन । तत्र न हेतुवी व्यातिर्बाधेयते । भवदीयोपनिषद्गाव्येऽपीत्यमेव भाषितम् । ‘अस्य ब्रह्मणोऽक्षिपुरुषस्य माहात्म्यम् । स्थानस्याप्येतन्माहात्म्यम् । किं पुनः स्थानिनोऽक्षिपुरुषस्य निरञ्जनन्वं वक्तव्यमित्यभिप्राय ।’ इति तत्र भाषितम् । ‘यथा पुञ्जगपलाश आपो न श्लिष्यन्ते एवमेवविदि पाप कर्म न श्लिष्यते’ इत्याचार्यवाक्येनोपक्रमे फलकीर्तनस्य संभवं प्रदर्शयेतऽर्थवादेनानेन । स्थानिनक्षिवानमात्रेणाचेतनस्य स्थानस्येहशो महिमा । ईदृशं स्वारस्यप्रदर्शनमस्मदभिमतमेव । हेतुप्रदर्शने सत्प्रतिपक्षत्वस्वरूपासिद्ध्यापेत्तरेहेतु-त्वभाषणमात्रमादित्यम् । सर्वलेपराहित्य श्रुत्यनुक्तम् । सर्वथा निर्लेप-त्वस्य हेतूकरणे स्वरूपासिद्धिः । क्वचिन्निर्लेपत्वस्य हेतूकरणे सत्प्रतिपक्षता ।

अबोन्कं भवद्वा — “अस्तु । काकोपपर्ति । प्रथमं नावदा-स्मत्वामृतत्वादीनां तत्र तत्र ब्रह्मणि श्रुतानामक्षापि श्रवणस्य व्यासिविला-द्वाव्याप्यपतिः । ततश्चानुरूपस्थानकलनोपपतिः । यथा महार्हमासन-मिद कल्पितमित्युक्ते महाराजावैवेनदुपपद्यते ; तथा निर्लिपसिद्धिं स्थानं कल्पितमित्युक्ते निर्लेपायैवेन्युपराप्तं इति । अन्यथा स्थानेनापि रूप-णेन स्थानस्यापि रूपिनत्वापेत्तरिति । नन्वेव सत्यार्थवादिककल्पनानुरू-प्येणापि पर एतेनि प्रतीयत इत्यथी पर्यवस्थति । तत्र काचादिभिः सेलमन्वान्नं परस्थानाहौ चकुरित्यपि वक्तु शक्यमिति दूषयति भाष्य मुद-र्शनः । न हि ‘अय हि धूर्जटि साक्षादेन दग्धाः पुरः क्षणात्’ इत्युक्ते स्वपुरुपरिपालनादधूर्जटिरित्यपि वक्तु शक्यमिति कश्चित्पर्यनुयुडक्त इति चेदेवमदर्शनात्स्यात्पर्यनुयोग ।” इति ।

भवदुक्ता अभेदरूपकालकारप्रतिबन्धी न समा । न्यायसूत्रहेतो-  
र्नालंकारप्रदर्शकत्वं न्यायम् । अलकारप्रदर्शनत्वमात्रविवक्षा चेद्भवद्भाष्यस्य  
न तत्वासाक विरोध । परं तु सौत्रहेतोरर्थत्वेन तदुपन्यासो न समज्ञस  
इत्येवं प्रदर्शितं श्रीमत्सुदर्शनै । उपपत्तिशब्दस्यात्मत्वामृतत्वाभयत्वानां व्या-  
सिबलाद्भ्यष्टुपत्तिरित्यर्थं इति भवद्भिरेवातोच्यते । तादृशव्याप्तिनिर्लेपक्षान-  
विषये नास्त्येव । प्रकरणगतेषु कतिषुचिद्व्याप्तत्वम्, कतिषुचिद्वार्विकि-  
क्त्वमिति प्रदर्शनमेदो न न्यायं ।

सन्देशन्यायेन भवद्भाष्यस्य हेतुत्वविवक्षा स्पृष्टैव । पूर्वं पश्यत्वा च व्या-  
सिमद्वेतुभाषणात् । ‘अन्तरमूत्रे स्ववाक्यस्थेतुरुक्तं । श्रुत्यन्तरप्रदर्शनमुखेन  
स्ववाक्यस्थाशङ्कापरिहारपरं द्वितीयं सूत्रम् । स्ववाक्यस्थशङ्कायां परिहृतायां  
प्राकरणिकपूर्ववाक्येन परमात्मपरत्वोपपादकं चतुर्थं सूत्रम् ‘अत एव च स  
ब्रह्मति । अत पाश्चात्यवाक्येन साध्योपपादकं पञ्चमम् । षष्ठं तु साध्य-  
द्विद्वेषं पूर्वसूत्रद्वयोक्त्वेतुव्यतिरेकप्रदर्शकमिति सूत्रसङ्गतिः’ इत्यतिस्वरस  
सौदर्शन विषयविभागपूर्वकं सूत्रक्रमप्रदर्शनमवधेयम् । प्रथमसूत्रे स्ववाक्य-  
कथितानामात्मत्वामृतत्वाभयत्वानां ब्रह्मण्येव मुख्यया वृत्त्योपपद्यमानत्वं  
हेतूकृतमिति भाष्यद्वयेऽपि समानम् । उपपत्तिरित्याङ्गस्येन मुख्यवृत्तत्व-  
मुच्यते । प्रतिपन्नार्थानुपपत्तिमूला खलु लक्षणावृत्तिः । तत्रिरासो  
घोत्यते उपपत्तिशब्देन । द्वितीयसूत्रगतव्यपदेशशब्देन चक्षुरवस्थितपुरुषस्य  
ब्रह्मत्वं श्रुत्यन्तरप्रसिद्धमिति श्रुत्यन्तरपरामर्शं क्रियत इति वयम् । लौकिक-  
प्रसिद्धिरुदाहृता पूर्वपक्षिणा प्रतिबिम्बविषये । य एष इति श्रुत्यवगतप्रसिद्धे-  
ब्रह्मण्यनुपपत्तिरिति हेतुरुपन्यस्तः पूर्वपक्षिणेति भवदीयग्रन्थसंमतम् । ‘तस्य  
दृश्यमानत्वप्रसिद्धेः’ इति भवद्भाष्यम् । ‘परोक्षं ब्रह्म न तथा प्रतिबिम्बे तु  
मुज्यते’ इति पूर्वोदाहृताभामतीकारिकौ । ‘दर्शनस्य लौकिकत्वशास्त्रीयत्वाभ्यां  
संशयः’ इति कल्पतरुः । ‘प्रसिद्धेस्वपत्तिः’ केनचित्सूत्रेण शास्त्रप्रसिद्धि-

प्रदर्शनेन समर्थनीया । शास्त्रप्रसिद्धिश्च प्रसिद्धिद्वोतकश्रुत्यन्तरव्यपदेश-  
हेतुना प्रदर्श्यते सूत्रेण । अन्तर्यामिवाक्षणे चक्षुप्यवस्थान नियमनादिक  
च त्रिज्ञाणि श्रूयते । तच्छ्रुत्युदाहरणेनात् पूर्वपक्ष्युपन्यस्तप्रसिद्धवन्निर्देशो  
ब्रह्मण्युपपत्ति इत्पुष्पति साधयति द्वितीय सूत्रम् । अत्रान्तर्यामिवाक्षण-  
गतचक्षुर्वाक्य व्यपदेशवब्देन पराभृष्ट सूत्रकृतिं भाष्यद्वयेऽपि समानम् ।  
तद्वाक्याचक्षुप्यवस्थानस्य ब्रह्मणि प्रसिद्धर्लभं इति न शक्यापहवम् ।  
तत्र ‘चक्षुषि निष्ठृन्’ इति ‘स्थिति’ ‘अवस्थान’ श्रूयते । नियमना-  
धारकत्वादिक च श्रूयते । सौत्रस्थानगव्देन तिष्ठन्निति तच्छ्रुत्युक्तिष्ठृ-  
तिरूपस्थितिपरामशो स्वरसः । स्थानव्यपदेशशब्दाभ्यां तच्छ्रुतिपरामर्जस्य-  
समतत्वात् । आदिपदेन तच्छ्रुत्युक्तस्थानरूपक्रियासहपठिननियमनादेव्रहण  
स्वरसम् । आकाङ्क्षायास्तच्छ्रुत्यैव पूरणस्य सपूर्णलाभात्, श्रुत्यन्तराकाङ्क्षाया  
अभावाच्च । न चक्षुषि स्थितिमात्र ब्रह्मत्वमुपपादयेत् । लायापुरुषुस्यापि स्थितेः  
कथचित्समानत्वात् । नियन्तृत्वस्य ब्रह्मगमक्त्वं स्पष्टम् । अत एव तदप्युप-  
न्यस्येते सूत्रकृता आदिपदेन । स्थितियमनाभ्यां चक्षुरन्तरस्य ब्रह्मत्वस्य  
द्वडप्रतिपत्तिं । ‘अतं प्रसिद्धवन्निर्देशश्च परमात्मन्युपपद्यने’ इति स्थान-  
मूत्रस्य ब्रह्मण्युपपत्तिर्वर्णनपरत्वं भाषित श्रीभाष्ये । ब्रह्मण्युपपत्तिवेनोपन्य-  
स्तस्य प्रसिद्धवन्निर्देशस्यैतत्सूतान्निरासलाभं । शास्त्रायपरोक्षप्रसिद्धिरप्यप-  
रोक्षदग्नामापद्यते योगिनामिति प्रदर्शनमपि कृत श्रीभाष्ये । “ शास्त्रप्रति-  
पत्तं हि तत्त्वं योगिभिस्पास्यम् ; दृश्य च । यत्तदेवश्यमित्युक्त्वा ‘ परि-  
पश्यान्ति धीरा ’ इत्युक्तम् । गूढोऽस्मा न प्रकाशते । ‘ दृश्यते वस्त्रमग्रघया  
वुद्धया सूक्ष्मया सूक्ष्मदार्शीभि ’ इत्युक्तेश्च ॥ इति श्रुतप्रकाशिका ॥

भवदीयार्थं विमृशाम् । स्थानव्यपदेशनान्तर्यामिवाक्षणमेव परा-  
मृश्यते । ‘स्थानिनो हि स्थानं महदृष्टम् ; यथा यादसामव्यिः । तत्कथ-  
मत्यल्यं चक्षुरधिष्ठानं परमात्मनः परममहत इति शङ्कार्थं ’ इति भासती ।

‘कथं पुनराकाशवत्सर्वगतस्य ब्रह्मणोऽक्षयल्पस्थानमुपपद्यते’ इति भाष्यप्रथम-  
वाक्यम् । इदं चाक्षिस्थानस्य ब्रह्मण्युपपत्तिप्रतिपादनमेव सूतकृत्यमिति  
गमयति । उपपत्तिप्रतिपादनेऽनुपपत्तिपरिहारोऽपि गर्भित एव । स्थानादी-  
नामनेकेषामनुपपत्तानामनुपपत्तानेकस्थानाना च प्रदर्शनेनानुपपत्तिपरिहारं  
वर्णयति सूत्रकृदिति भवन्त । ‘भवेदेषाऽनवकल्पसिः, यदेतदेवैकं स्था-  
नमस्य निर्दिष्ट भवेत् । सन्ति ह्यन्यानि पृथिव्यादीनि स्थानान्यस्य निर्दि-  
ष्टानि । यं पृथिव्यां तिष्ठन्तियादिना’ इति भाषितम् । स्थानशब्देन  
स्थाननेकत्वोक्तिर्नातिस्वरसा ; अस्पष्टा-च । आदिपदेन स्थानोनकल्प-  
योतनं दुर्वचम् । आदिशब्देन प्रदर्शितानेकस्थानव्यपदेशवच्छुत्युक्तनिय-  
मनादिभिः पूरणस्वारस्यपरित्यागः । अर्भकौकस्त्वसूत्रेणदानीमेवाल्पस्थान-  
शङ्कापरिहारः स्पष्टं सुलितः । तच्छङ्कायां पुनरुत्थाने तत्सूत्रस्यैव सारणं  
युक्तम् ; यथा—‘अल्पश्रुतेरिति चेत्तदुक्तम्’ इति दहराधिकरणे । शास्त्र-  
प्रसिद्धिरूपसिद्धान्तयुक्तेरेतत्सूत्रेणैवोक्तिः सम्पाद्या । नान्यस्मिन् सूते तदु-  
पन्यासो दृश्यते । अस्य सूतस्य तद्वाचकत्वं दुरपहवम् । अन्तर्यामि-  
त्राह्मणमेव चक्षुराद्यवस्थितस्य ब्रह्मत्वप्रसिद्धै उपजीव्यम् । तदेवोपजी-  
व्यतेऽत्र भवदीयैब्रह्मणोऽनेकस्थानप्रदर्शनाय । अनन्तरधिकरणे साधिय-  
व्यमाणं ब्रह्मपरत्वं सिद्धवच्छुत्यात् तच्छुतिपरामर्शे इति तुल्यं भाष्यद्वयेऽपि ।  
अन्तरधिकरणे आदित्यचक्षुरन्तरस्य पुरुषस्य जीवादन्यत्वमुक्तम् ‘भेदव्यपदे-  
शाच्चान्यः’ इत्यन्तर्यामित्राह्मणगैततद्वाक्यप्रदर्शनैवेति भाष्यद्वयेऽपि सम्म-  
तम् । अतस्तद्वाह्मणस्याद्यापि ब्रह्मपरत्वानिर्णय इति भवद्वूषणं निरस्तम् ।  
प्रथमपादेऽपि तदेवोपजीव्यतेसूत्रकृता आदित्यस्त्वस्य ब्रह्मपरत्वे श्रुतिप्रसि-  
द्धिप्रदर्शनाय । अत्रान्तरादित्यादिवाक्यस्योपन्यासो न चतुरः । अन्त-  
र्यामित्राह्मणोपजीवकं तद्वाक्यं सार्थनिर्णयाय । ततोऽप्युपजीव्यवाक्योप-  
न्यासश्चतुरतरः । एतत्सूत चानन्तरधिकरणाबतारकं भवत्याक्षेपसङ्गत्या ।

‘प्रयुक्तेऽर्थेऽसिद्धिशङ्कापरिहारे हि यौक्तिकशैली’ इति श्रुतप्रकाशिका । ‘अन्त्यम्ूले ‘अनवस्थिते’ इतीतरस्यावस्थित्यभाव उक्तः । स्थितिव्यतिरेकस्य हेतूकरिप्यमाणत्वात्तदन्वयोऽत्र हेतूकर्तुमुचित इति श्रुतप्रकाशिकाभावः’ इति भावप्रकाशिका । ‘अनवस्थिते’ इति पदस्य नियमेनावस्थानाभाव इत्यर्थः । ‘नित्यावस्थानाभाव’ इति भवद्वाप्यम् । अवस्थितिशब्दस्यावस्थानमर्थस्तस्मिन् सूते । नियमेनावस्थानाभावस्तत्र हेतुः । ब्रह्मणो नियमेनावस्थानं नियमनं चात्ति । ‘स्थानमित्युक्ते प्रथममाधार एव बुद्धिमधिरोहति’ इति भवदुक्तिः । शङ्कानुरोधेन सूतार्थे वर्णनीयः । अल्पस्थानशङ्कायाः प्रथमाधिकरण एव परिहृतत्वात्तच्चिरासाकाक्षैव नात्ति । प्रसिद्धवक्त्रिर्देशस्योपपत्तिप्रदर्शनाकांक्षाऽस्ति । परामृष्टश्रुतौ ‘तिष्ठन्ति’त्यभ्यस्यते । अतो नाधारार्थग्रहणं स्वरसम् । ‘अनवस्थितेरिति स्थित्यनियमो हि हेतूकरिप्यते । तत्र तत्प्रतियोगिप्रापक स्थानपदमित्युक्ती रमसात्’ इति भवदुक्ती रमसोक्तिरेव । अवस्थितिशब्दस्यावस्थानमेव वाच्यार्थः । नजोऽभावोधकत्वमेव । नियमेनानवस्थानादित्यौचित्यानुरोधेनार्थः । अन्तर्यामिश्रुतौ ‘तिष्ठन् यमयति’ इति लृत् सर्विकालिकः । स्थितिरपि सार्वकाळिकेव । अन्वेषयपि नियमेन स्थितिरेव तात्पर्यतोऽवगम्यते । ‘चक्षुषि तिष्ठन्त्यत्वाधारस्यैव प्रथमतः श्रवणाच्छुत्यन्तरमपि नानुकूलम् । नियमनमप्युत्तराधिकरणसाध्यमिति न तद्वलादपीष्टसिद्धिः । न च सिद्धववद्वेतूकरणमिति वाच्यम् । तदपेक्षया साधितस्य हेतुत्वसम्बवे तस्यैव युक्तरतत्वात् ।’ इति भवदुक्तिः । यद्यपि चक्षुरादि प्रथमपठित स्थितिक्रियान्वयित्वेन तत्पठितम् । स्थितिनियमनोदेव प्राधान्यम् । स्थाधातु श्रुतौ सूते च गृह्णते । तेन तिष्ठते: परामर्शः स्वरसः । अन्तर्यामित्राहाणस्य ब्रह्मपरत्वस्य सिद्धववद्वेतूकरण भवतामपि समानमेव । न साधितस्य हतूकरण भवन्मतेऽपि ॥

श्रुतोपनिषत्कानामर्चिरादिगत्या ब्रह्मप्राप्तिः प्रसिद्धेति सूतकारस्य  
भावं स्पष्टमवगम्यते श्रुतोपनिषत्कसूत्रात् । ‘यत्र प्रयाला गच्छन्ति ब्रह्म  
ब्रह्मविदो जनाः’ ‘जगतः शाश्वते मते । एकया यात्यनावृत्तिमन्ययावत्ते  
पुनः’ इति गीतावचनाभ्या ब्रह्मविदामर्चिरादिगतिरनावृत्तिकलहेतुत्वेनोच्यते ।  
‘अनियमः सर्वासामविरोधः शब्दानुमानाभ्याम्’ इति सूत्रेण सर्वासु विद्या-  
स्वविशेषेण गत्यन्वयः सूच्यते । सगुणविद्यामात्रविषयत्वेन सर्वशब्द-  
सङ्केतं क्रियते भवद्विः । ‘अर्चिरादिना तत्परितेः’ इति सूतकारेण  
तन्मार्गस्य मुमुक्षुसामान्यविषये प्रसिद्धिरूक्ता । ‘सर्वे ब्रह्मेष्टुर्मुर्चिरादि-  
नैवाध्वना रंहतीति प्रतिजानीमहे । कुतः’ तत्परितेः । प्रथितो व्येष  
मार्गः सर्वेषां विदुषाम् ।’ इति तत्सूत्रे सूत्रस्वारस्यापहतत्वादवशेन तन्मार्गस्य  
सर्वविद्यासाधारणत्वमभाषि भगवत्पादैः । पञ्चाभिविद्यानिष्ठस्यापि श्रुतोप-  
निषत्कत्वेमैतत्सूत्रेणावगम्यते । इतरथा सौख्यहेतोस्तत्र व्यमिचारः स्यात् ।  
अप्रतीकोपासक एव पञ्चाभिविद्यानिष्ठः । भवन्मतोक्तं तस्याब्रह्मवित्त्वमेत-  
त्सूत्रविरुद्धम् । ‘ब्रह्मविदां निर्गुणनिष्ठानां गत्यभावः’ इति मतमप्येतत्सूत्र-  
विरुद्धम् आनयमसूत्रविरुद्धम्, अर्चिरादिसूत्रविरुद्धम्, अप्रतीकालम्बनसूत्र-  
विरुद्धं च । तद्विं ब्रह्मविद्विषयया प्रसिद्धया गत्याक्षिस्थानस्य ब्रह्मत्वं  
निश्चयत इत्येतत्सूत्रनिगमनभाष्यमप्यस्य सूत्रस्य सर्वब्रह्मविद्याव्याप्तेहेतुपद-  
र्शकत्वमभ्युपगच्छति ।

‘सुखविशिष्टाभिधानादेव च’ इति यतामृतत्वाभयत्वादिकं श्रूयते तत्त्वैव  
परस्य ब्रह्मण सुखवैशिष्ट्यं स्पष्टलिङ्गत्वेन सूच्यते । अत्र सुखस्य विशेषण-  
विशेष्यमावरणेन सुखविशिष्टस्य ब्रह्मणः, ब्रह्मणः सुखगुणस्य चोपासत्वं  
भवदोयोपनिषद्भाष्ये स्पष्टं भाषितम् । ‘इष्टं हि सुखस्यापि गुणस्य गुणि-  
वद्वेयत्वमिति’ भाषितं सूत्रमाष्ये । अस्य पादस्य गुणविशिष्टब्रह्मोपास-  
त्वाभिधानपरतानेन सूत्रेण बोध्यते’ इति भवन्तः । सप्ताधिकरणानि भव-

तामस्त्रिन् पादे । अन्तुगुहाद्वयत्वाधिकरणविषयवाक्यानि निर्गुणपराणि भवन्मते । अधिकरणतयस्य निर्गुणवाक्यपरत्वे ‘विशिष्टाभिधानदेव च’ इतीतरत्वयच्छेदकावधारणेन सह विशिष्टपरत्वस्य पादोपाधित्वेनाभिधानं कथं संगच्छेन ? विशिष्टाभिधानमित्यसन्मतस्यैवाभिधानमेव भवतीति भवद्रीत्यनुसारेण वक्तुं शक्यम् ।

प्रथमाधिकरणविषयभूते शाण्डिल्यवाक्ये ‘इतः प्रेत्यैत संभवितास्मि’ इत्यसाच्छरीरादुत्थानमुक्तम् । अत्रधिकरणे कठवल्लयाभ् ‘तथोर्ध्वमायन्नमृतत्वमेति’ इति मूर्धन्यया नाड्या निष्कान्तिरुक्ता । अतार्चिरादिगतिरुच्यते ।

### अन्तर्वाच्यधिकरणम् ॥

‘स्थानादिव्यपदेशाच्च’ इति पूर्वाधिकरणसूलेऽन्तर्यामित्राह्वणस्य ब्रह्मपरत्वं सिद्धवक्तुतम् । तदत्राक्षिप्य स्थाप्यत इति सङ्गतिर्मतद्वयेऽपि समाना । काण्वमाध्यदिनशाखाद्वयपठितमन्तर्यामित्राह्वणमल विषयवाक्यमित्युभयसमतम् । ‘उभयेऽपि हि’ इति सूलेणोभयशाखाप्रहण स्पष्टम् । असिन्नविकरणे शास्वाद्वयमपि सूलकृद्वद्विस्थमिति स्पष्टम् । यद्यपि प्रथमसूलपाठे मिद्यते संप्रदाययो ; न तावता कोऽप्यर्थमेदो भाष्यद्वयेऽपि । ‘अधिदैवादिषु’ इति भवत्पाठे आदिशब्देन माध्यदिनमात्रपठिता अधिलोकाधिवेदाधियज्ञपर्याया अपि ग्रहीतव्या इति व्याख्यायते भवद्वाप्ये । भवत्सूलपाठे न दूषितोऽसङ्घाप्ये श्रुतप्रकाशिकायां वा । यथासम्प्रदाय पाठे भवतु । श्रोकण्ठभाष्येऽसत्पाठे द्वश्यते । अधिलोकेति माध्यदिनीयशाखापठिताधिकपर्यायस्पष्टग्राहकेऽसत्पाठे स्वारस्यमात्रं प्रदर्शितं श्रीभाष्ये । ‘अत्राधिदैवमधिलोकमधिवेदमधियज्ञमधिभूतमध्यात्मं च कश्चिदन्तरवस्थितो यमयितान्तर्यामी भूयते’ इति भवदीयभाष्यं शास्वाद्वयसंग्राहकम् ॥

प्रथमपादेन ब्रह्मणः प्रसिद्धिं प्रसाध्य, अस्मिन् पादे विश्वस्य ब्रह्म-

शरीरत्वबोधकानि वाक्यानि चिन्त्यन्ते । प्रतितन्त्रसिद्धान्तभूतशरीरशरीर-  
भावसूचकशारीरकनामकरणं कृतमस्य शास्त्रस्य सूत्रकृता । भेदाभेदश्रुति-  
घटकवेन स एव सम्बन्धः सिद्धान्त्यते अंशाधिकरणेऽहिकुण्डलाधिकरणे  
च । शरीरशरीरभावबोधिका भेदाभेदश्रुत्योः शालवस्यापनायिका घटक-  
श्रुतिः । शाखाद्वयपठितसर्वपर्यायग्रहणमुचितमत्र । ‘य इमं च पर च  
लोकं सर्वाणि च भूतानि योऽन्तरो यमयति’ इति परमोपक्रमोऽस्य ब्राह्मण-  
स्य । उपक्रमश्रुतं सर्वान्तर्यामित्वम् ‘अनुक्तमन्यतो ग्राह्यम्’ इति न्यायेन  
शाखाद्वयपठितसर्वपर्यायग्रहणेन सम्यगुपपादितं भवेत् । शाखाद्वयवाक्य-  
प्रतीकग्रहणस्य विद्यैक्यसाधन प्रयोजनमिति नैवोक्तं श्रीभाष्ये वा , श्रुत-  
प्रकाशिकायां वा । शाखाद्वयपठितब्राह्मणयोरेकविषयत्वं सुन्चितमित्येताव-  
न्मात्रमुक्तम् । गुणोपसंहारपदे सर्ववेदान्तप्रतिपादाद्याधिकरणेषु विद्याभेद-  
दाभेदादिनिर्णयः करिष्यते । शाखान्तराधिकरणन्यायातिदेशेन प्रति-  
पादयिष्यमाणस्यैकवाक्यत्वस्य सिद्धवत्कारोऽत्र । ‘अधिदैवादिषु’ इति  
भवत्पाठेऽप्यादिशब्दस्य ब्राह्मणद्वयपठितशिष्टसर्वपर्यायविवक्षेव प्रदर्शिता  
भवद्वाष्ये । तेनात्र प्रथमसूत्रेण शाखाद्वयस्यापि ग्रहणकथं भाष्यद्वयसा-  
धारणम् । उत्तरत्र निर्णेष्यमाणस्य सिद्धवत्कारेण सूत्रनिबन्धनं सूत्रकार-  
शैली । एतदधिकरणनिर्णेयमन्तर्यामिणो ब्रह्मविषयत्वं सिद्धवत्कृत्य ‘भेद-  
व्यपदेशाच्चान्यः’ इति पूर्वपादोयान्तराधिकरणे, ‘स्थानादिव्यपदेशाच्च’ इति  
पूर्वाधिकरणे चासुव्यत । अनियमाधिकरणे साधयिष्यमाणमत्रिरादिगतेः  
सर्वविद्यासाधारणत्वं सिद्धवत्कृत्य ‘श्रुतोपनिषत्कगत्यमिधानाच्च’ इति हेतुर-  
सूति पूर्वाधिकरणे ॥

सर्वान्तर्यामित्वरूपसर्वशरीरित्वे गतिसामान्यं प्रदर्शयितुं ‘उभयेऽपि  
हि’ इत्युभयग्रहणमिति भवतोच्यते । शारीरब्रह्मणेभेदे गतिसामान्यं यथा  
तेन सूत्रेण प्रदर्शयते , तथा ब्रह्मणः सर्वशरीरित्वे गतिसामान्यं प्रदर्शयति

सूत्रकृत्पथमसूत्रे शास्त्राद्वयग्रहणेन । एव च सर्वश्रुत्यैकरस्यघटकशरीर-  
शरीरभावबोधकश्रुत्युपन्यासे परमादर सूचयति सूत्रकृत् । पूर्वतन्त्रद्वितीयलक्षणचतुर्थपादारम्भ एता शास्त्रान्तराधिकरणन्यायो व्युदपादि । तस्यैवाक्षिप्य स्थापनमुच्चेनोत्तिदेशं क्रियते सर्ववेदान्तप्रत्ययाधिकरणे । ‘ज्येति-  
ष्ठेकेषामसत्यत्वे’ इति सूत्रेण च तत्सिद्धवत्कार स्पष्ट । ‘आदौ तेनैव  
शास्त्रान्तरनयमुदित चोदनाद्यैरभेदाछुत्यैवाक्षिप्य भूय प्रतिसमधिगत भेदका-  
न्यार्थतोक्त्या’ इत्याधिकरणमारावली सर्ववेदान्तप्रत्ययाधिकरणे । वैश्वानराधिकरणतृतीयमूत्रभामत्याम् ‘कर्मवच्च ब्रह्मापि सर्वशास्त्राप्रत्ययमेकमेव’  
इत्युच्यन्ते ॥

‘उभयसावारणेनाधिदैवादिष्वित्येव वक्तव्ये गुणोपसहारन्यायेन  
विद्यैक्यमिति मतिर्मा भूदित्येवमर्थमधिकपाठ पपाठेति मतिभेदापत्तेश्च नायं  
पाठ साधीयान्’ इति भवदुक्तिर्न सञ्ज्ञता । उभयप्रतीकग्रहण प्रतिपाद्य-  
विषयैक्यमेव सूचयति । विद्यैक्यमष्टमूच्चेन विद्याभेदशङ्कोत्थानं भवनेव  
भोषत ॥

समन्वयाध्ययेऽस्मिन् भूयोवाक्यसमन्वयमिच्छति सूत्रकृत् । ‘अधि-  
दैवादिषु’ इत्येतावन्मात्रे उक्ते आदिप्रदेन स्ववाक्यगतपर्यायान्तरमात्र-  
ग्रहणं वा ; शास्त्रान्तरपठितपर्यायाणामपि ग्रहण वेति शङ्का जोयतेति एष-  
त्वनिर्विन्वानुसरेण स्पष्टार्थमेवं सूत्रे निवद्धमिति सुवचम् ॥

‘तत्पक्षे तु विद्यैक्यस्य सूचितावादेकत्रोक्त एव न्यायोऽपरत्रापीति  
वज्रलेपायितमुभयग्रहणैवयर्थ्यमिति’ इति तृतीयसूत्रविषये भवदुक्तिरसमी-  
चीना । शास्त्राद्वयवाक्ययोरेकवाक्यत्वप्रतीतावपि ‘य आत्मनि तिष्ठन्’ ‘यो  
विज्ञाने तिष्ठन्’ इति पर्याययोः स्थानप्रमाणैकार्थकत्वमवगमनीयम् । आत्म-  
पदेन, विज्ञानपदेन च शारीरस्य वाच्यत्वं बोधनीयम् । ‘य आत्मनि तिष्ठन्ना-  
त्मानमन्तरो यमयति’ इत्यत्तात्मगव्दस्य स्वपरत्वमात्मेश्वरमित्यादाधिवेति

निरूप्य शङ्कितयोगिसिद्धस्यैव स्वसिद्धवस्थानमुक्तं पूर्वपक्षिणा । अन्तर्यामिणोऽन्य आत्मविज्ञानशब्दवाच्य शारीर इति सूत्रकृतोपदिदिक्षित तद्देदे गतिसामान्यप्रदर्शनेन । आत्मशब्दस्थोन पठितो विज्ञानशब्दः, विज्ञानशब्दस्थोने पठित आत्मशब्दश्च शारीरादन्यस्य विवक्षां वारयत् ॥

अत्र चतु शिरस्का शङ्का प्रदर्शिता भवद्वाप्ये । द्विशिरस्का साऽस्तसिद्धान्ते । ‘तस्मात्पञ्चशिरा एवात्र विकल्प ; न तु देवताजीवपैरस्त्रिशिरा’, अथ वा षण्मुख’ इति भवन्निगमनं न केवलमसन्मताज्ञानम्, कि तु भवन्मताज्ञानमपि कथयति । योगसिद्ध उपचितपुण्य कश्चिच्छारीरो वा, परमात्मा वेति शिरोद्भ्यमेवासन्मते । यद्यपि भवद्वाप्ये चतुष्कोटिकत्व प्रदर्शितं शङ्कायाः, तथापि श्रुतप्रकाशिकोक्तदूषणानामसमाधेयतानिश्चयात् ‘कौशिककुम्भसम्भवादिवद्योगसिद्धयतिशयवान् कश्चिच्छारीरो वा परमात्मा वेति द्विकोटिक एव संशय’ इति निर्णीतं न्यायरक्षामणौ । शिरोन्तरयोर्न हृदय भवद्वाप्यकारस्याति च मूचितं तत्र । ‘पृथिव्यादभिमानिदेवताविशेषोऽन्तर्यामीति पूर्वपक्षस्तु भाष्ये सम्भवमालेण दर्शितो न मुख्य’ इति तत्रोक्तम् । भवद्वार्णितस्तङ्कणो वा, अन्यो वा कश्चिद्योगसिद्धो भवतु शङ्कितबहून्तर्यामी शारीर । भवद्वाप्यस्यासत्प्रदर्शितशिरोद्भ्य एव हार्दोऽभिप्राय । स्वमतनिष्कर्षमप्यविज्ञायासन्मतं वृथा दूषयन्ति भवन्तः । पृथिव्यादित्यादीनां तत्तदभिमानिदेवतावाचकत्वेऽपि तत्तदेवतायास्तत्पर्ययोक्त्रमात्रान्तर्यामित्वं स्यात् ; न सर्वान्तर्यामित्वम् ; यच्छूयते परमोपक्रमे, यदुपपादनाय ब्राह्मण प्रवृत्तम् । अतस्तत्तदेवतादीनामप्यन्तर्यमनं योगमहिन्ना कस्यचित्सिद्धस्यैव स्यात् । स च सिद्धो देवो वा, अदेवो वा भवेत् । अतो न देवतायां पृथक्ठङ्कयत्वावकाशः ॥

भवद्वाप्येऽप्रसिद्धार्थान्तरविषयशङ्काकल्पना न स्वरसा । अत्यन्ताप्रसिद्धविषयशङ्कैव दुर्निरूपा । न तत्कल्पनायां किमपि प्रयोजन लभ्यते ।

‘अहह प्रसिद्धिपराधीने पादे सर्वत्राप्रसिद्धिरेव प्रतिद्वन्द्वीकर्तव्या । तत्र नियम्यैर्ज्ञात एव ताक्रियमयतीति लोके राजादि । अय त्वदाहशोऽप्रसिद्धः कश्चिदित्येकत्वापि तत्यतिलभ्ये श्लाघनीयेऽपि कथमेवं विषीदसि प्रद्वेष-मात्रेणेति’ इति भवदीय प्रयोजनकथनमुपहास्येव । ‘सर्वत्राप्रसिद्धिरेव प्रतिद्वन्द्वीकर्तव्या’ इति भवदुक्तरथो न सुबोध । कस्याप्रभिद्विरिष्यते । ब्रह्मतरस्याप्रसिद्धत्वमेकत्रापि वाच्यमिति भवतां मनोरथ इव । प्रसिद्धिपरे कृत्स्ने पादे एकत्र तत्प्रदर्शनेन किं प्रयोजनमिति न ज्ञायते । ‘य यन्तार नियम्यं तत्तत्र वेद’ इत्येधत्वोक्त्याऽप्रसिद्धत्वं विवक्ष्यते श्रुतेत्युच्यते किं भवता? यदि दुर्ग्रहत्वाग्राहात्वादिकमप्रसिद्धवस्त्वन्तरशङ्कोन्नायकम्, गुहामूत्रे, अदृश्यत्वादिसूत्रे च तच्छङ्का वर्णनीया भवेत् । ‘स्वोत्प्रेक्षिताप्रसिद्धार्थान्तरशङ्काया अत्यन्तासाङ्कत्यं पश्यन्तो भवद्वाष्यकारा अनुपदमेव ‘अथ वा नानिरूपितमर्थान्तर किंचिदपि शक्यमस्तीत्यभ्युपगन्तुम्’ इति तत्प्रत्याचरल्यु । ‘संज्ञाया अप्रसिद्धत्वादित्युपक्रममात्रं पूर्वः पक्षः’ इति भामत्यामस्य पूर्वपक्षस्यानुत्थितिं सूचिता ॥

‘यत्तु देवताया एव योगसम्बेन ततः पृथग्विफलं योगिकल्पन-मिति तस्य तङ्कण एव सिद्धं प्रतिवक्ता’ इति भवदुक्तिर्न सुबोधा । योगिविशेषपूर्वपक्षोऽसाकमिष्ट एव ।

‘शारीरस्यैव देवतात्वसम्बेन ततः पृथग्विफलं देवताकल्पनमित्यस्यापि तुल्यत्वाच्च’ इति भवदुक्त्या ‘असम्भवे योगसिद्धशारीराविषयैव शङ्का न केवलशारीराविषयेति भवता न ज्ञातमिति प्रकाश्यते । योगसिद्धस्यापि शारीरत्वाच्छारीरमात्रस्यान्तर्यमिणो भिन्नत्वेन पठनान्न शारीरो योगसिद्धोऽन्तर्यमित्राह्वणप्रतिपाद्यान्तर्यमी भवितुमर्हति । व्यापकशारीरमात्रनिवृत्त्या व्याप्ययोगिनिवृत्तिः ॥

“सत्यप्यात्मनि तिष्ठन्निति श्रवणे कथं शारीरशङ्का? न ह्यर्थ-

शमादाय शङ्कति घटेते । स्वान्तर्नियमनमपि न शक्यशङ्कम् । न हि देवदतः स्वात्मन्यन्तः प्रविश्य स्व नियमयतीति शङ्कत्” इति भवदुक्तिः ‘स्व महिन्नि’ ‘आत्मेश्वरम्’ इति नियन्त्रन्तरराहित्यार्थकत्वे उदाहृताभ्यां श्रुतिभ्यां दत्तोत्तरा । ” “य आत्मनि तिष्ठन्निति चमेदेऽपि कथचिद्गेदो-पचारात्, स भगव. कस्मिन् प्रतिष्ठितं ‘स्व महिन्नि’ इतिवत्” इति पूर्वपक्षभासती च भवदुक्त निरस्यति ॥

अत्तान्तर्यामिण प्रधानत्वशङ्काया अनवकाश एव । अत्र श्रुत-मन्त स्थित्वा नियमनम्, द्रष्टृत्वादिक च प्रधाने न योजयितु शक्यम् । आत्मशब्दश्वात् स्पष्ट श्रूयते । ईक्षत्याधिकरणोक्तयुक्तयो नात्र विस्मरणी-या । अशक्यशङ्कस्य प्रधानस्योपन्यासो दृष्टान्तत्वेनैव भवितुर्महीति । भवद्ग्रा-प्यप्रदर्शितेषु शङ्काशिरस्सु प्रधानं नान्यतमम् ॥

सुबालोपनिषद्यन्तर्यामित्राद्विज्ञेन नारायणसमाख्या पठिता । तसा-द्वृहदारण्यके अन्तर्यामित्राद्विज्ञेनव्याख्यायामन्तर्यामी नारायण इति भाषितम् ॥

‘अधिदैवादिष्वन्तर्यामी’ इति पक्षनिर्देशः । तेन न देवतापूर्व-पक्ष सूताभिप्रेत इति स्पष्टम् ॥

### अद्वैतत्वाधिकरणम् ॥

निर्गुणब्रह्मपरं मुण्डकं भवताम् । परविद्यात्वेन प्रोक्ताया मुण्डकवि-द्याया सगुणब्रह्मपरत्वं मन्यते सूत्रकृदिति स्पष्टमवगम्यते, सूत्रत्रये गुणवर्म विशेषणमेदव्यपदेशरूपोपन्यासशब्दप्रयोगात् ; धर्मादीनां हेतूकरणाच्च । अत गुणवैशिष्ट्यबोधने एतावानादरः सूत्रकृतः । सूत्राक्षरेभ्यः सुस्पष्ट प्रतीतं सगुणपरत्वाभिप्रायमपल्पितुं यतन्ते भवन्तो विचित्रैरत्यन्तमोघैः स्वाभिमानै-कमूलैः सूत्राक्षरस्वारस्यप्रदर्शनोद्यैः । भवदभिमतस्वारस्यप्रदर्शनानि विमृशामः ।

‘अर्थवशादेव ब्रह्मीहिग्रहणमेभवे प्रत्ययस्यापि ग्रहणमन्यपदार्थं एव विवक्षित इत्येतमर्थमाविष्करोति । भूयोवच्चनस्य विशेषार्थत्वात्’ इति निर्विशेषपरत्वप्रतिपादनान्वेषणातिरागैकमूला अयुक्तिका भवदुक्ति । ‘अदृश्यत्वादिगुणक इत्यत्र घर्मिनिर्देशं पूर्वोत्तरपक्षमाधारणं । ‘अदृश्यत्वादिगुणकं प्रभानम्’ इति पूर्वपक्षिणाके ‘अदृश्यत्वादिगुणक स ब्रह्म’ इति सिद्धान्तिन प्रत्यनुमानम् । ब्रह्मण्यभिमतानि केवलत्वनिर्गुणत्वाद्वितीयत्वादीनि न प्रधानेऽभिमतानि पूर्वपक्षिणः, भवता वा । पूर्वपक्षेऽपि कप्पत्ययघटित एव बहुत्रीहिग्रहं पक्षसमर्पकं । ‘अदृश्यत्वादिसाधारणर्धमदृष्ट्या संशयमाह’ इत्यानन्दगिरि । ‘शेषाद्विभाषा’ इति वैकल्पिकः समासान्तकप् । गुणातिरिक्तं गुणविशिष्टं गुणि वस्तु बोध्यतेऽन्यपदार्थबोधकबहुत्रीहिद्वाकरणेन । कप्पत्ययेन बहुत्रीहि स्पष्टीक्रियते । समासान्तर च व्युदस्यते । बहुत्रीहौ समासघटकविशेषणेषु न तात्पर्यम्; अन्यपदार्थस्य तच्छून्यत्वबोधन एव तात्पर्यमिति को वा शाब्दिको ब्रूयात् । यदि कपा गुणशून्यत्वबोधनमभिपैष्यत ‘धर्मेक्ते’ इति सर्वज्ञत्वादिगुणाना हेतुत्वप्रदर्शनं नैवाकरिष्यन । अन्यपदार्थस्य प्राघान्यमेवापेक्ष्यते, न वृत्तिघटकपदबोधितार्थशून्यत्वम् । ‘सादृश्यार्थो वा प्रत्यय’ इति भवतां सादृश्यार्थवर्णनं भवदिष्टविपरीतमेव सुवीत । ‘अदृश्यसदृशः’ इत्युक्तिर्दुर्दशामेवावगमयेत् तथा च ‘रूपेपन्यासाच्च’ इति चरमसूत्रेण प्रदर्शितरूपवक्त्वेनाविरोध सिद्धयेत् । दुर्ग्रहत्वादेवाग्राह्यत्वेक्तिरिति सिद्धयेत् । ‘अल्पार्थो वा’ इति भवद्विरुद्ध्यते । ‘अल्पं’ इति सूक्तस्य ‘अल्पत्वविशिष्टे वर्तमानाद्यथा विहितं प्रत्यया स्यु’ इति बालमनोरमाव्याख्यानम् । ‘अल्प हैलू तैलकम्’ इति कौमुदीहृष्टान्तः । अदृश्यत्वस्याल्पत्वं नैकान्तेनादृश्यमित्येव गमयेत् । ‘सादृश्याल्पत्वे च गुणानां व्यावर्तकत्वमेव; न तु रूपकत्वमपि । न हि दिग्म्बर. पीताम्बरवद्वृषितो भवतीति’ इति भवदु-

किः । ‘सादृश्याल्पत्वे च’ इत्यर्थद्रुयमेलन क्रियत इव भवद्धि । अर्थद्रुय-  
समुच्चयाश्रयणेनाल्पमादृश्यवर्णनस्य नानुशासनानुग्रहः, प्रयोगानुग्रहो वा ।  
गुणानां गुणितो भूषकत्वं प्रसिद्धम् । ‘गुणाः पूजास्थान गुणिषु’ ‘गुणै-  
दीस्यमुपागत’ इति दास्यरूचौ गुणानां हेतुत्वोक्तिरनुभवरसिकानाम् ।  
‘दिगम्बर’ इति रूपक दिशो अवरत्वेन परिघातुमशक्यत्वाद्विवसनत्वं  
फलति । न तथेहादृश्यत्वादीना गुणत्वानुपत्तिः । आकाशनिष्ठमस्पर्शत्वादि-  
कमाकाशधर्म एव । तथा अदृश्यत्वादिकमपि धर्मतया सभावनोयमेव ॥

‘अदृश्यत्वादिगुण’ इत्युक्तं गुणसमुदाय एव गुणी, न गुणगुणि-  
भेदोऽस्तीति कदाचित्प्रतीयेत । तन्मा भूदति वा कप्रत्ययसीहृतः पाठः ।  
कपा वहुत्रीहि स्पष्टीक्रियते । अस्ति स्पष्टत्वनिर्वन्धं सूक्तकृतः ॥

‘अदृश्यत्वादि’ इत्यादिपदेन के गुणा विवक्षिता । ‘अद्रेशश्लभम्,  
अग्राद्यत्वम्, अचक्षु श्रोतृत्वम्, अपाणिपादत्वम्, नित्यत्वम्. विभुत्वम् ;  
सर्वगतत्वम्, सुनूक्षमत्वम्, भूतयोनित्वमिति गुणा पठितास्तन्मन्त्रे ।  
सन्त्यत्र व्यावृत्तिरूपा धर्मा, विविरूपा धर्माश्र । अविशेषण सर्वेषां  
गुणत्वकीर्तनेन सर्वेषां धर्मत्वमुच्यते । ‘अद्रेश्यमग्राद्यम् वस्तु विद्यया धीरा-  
परित सर्वत्र सर्वैः प्रकारै पश्यन्ति’ इति खलु तन्मन्त्रे श्राव्यते । अद्रेश्यमित्युपकर्म्य परिपश्यन्तीत्युपसंहियते । तद्रीतिमेवानुसरति चतुरः सू-  
क्तकृत् ‘अदृश्यत्वेत्याधिकारणमुपकर्म्य रूपोपन्यासाच्च’ इत्युपसंहरणेन । तेनाप्यदृश्यत्वादेर्दुर्दर्शत्वादिकमेवार्थं इति स्पष्टमवगम्यते । दुर्दर्शत्वादयः  
पर्यवमानतो विधिरूपा गुणा एव । एतत्प्रोरयति सूक्तकृतसर्वेषां गुणपदेन  
सग्रहात् । गुणानां व्यावर्तकत्वं भूषकत्वं चास्ति । ब्रह्मणः सर्वमहिम-  
मिर्मूषणेमेच्छति सूक्तकृत् । ‘विवक्षितगुणोपपत्ते’ इति गुणेषु विवक्षा  
सूक्तिता ॥

‘अद्रेश्यस्यैव ब्रह्मण ‘योमैवैष वृणुते तेन लभ्य.’ इति भगवत्प्रसा-

दलब्धतद्वरणीयताभाग्यवतः पुरुषस्य ‘ब्रह्मवेदममृतं पुरस्ताद्वद्वा पश्चाद्वक्षिण-  
तश्वोत्तरेण’ ‘तद्विज्ञानेन परिपश्यन्ति धीरा आनन्दरूपममृतं यद्विभाति’  
‘त सर्वग सर्वतः प्राप्य धीरा युक्तात्मानं सर्वमेवाविश्वान्ति’ इति सर्वे:  
प्रकारै सर्वतः सदाऽनुभाव्यत्वं श्रावयति मुण्डकश्रुतिः ॥

‘अपाणिपादम्’ इति श्रुतस्यैवाग्निर्मूर्धेति मन्त्रे ‘पद्म्भावा पृथिवी’ इति  
पृथिवीपादत्वं श्राव्यते । पद्म्भाविति प्रथमार्थे तृतीया ‘भूः पादौ’ इति  
मूर्धे । तेनापादमिति पादनिषेधेन लोकानुभवसिद्धपादवत्ता निषिद्धयत  
इति गम्यते । लोकविलक्षणत्रैलोक्यशरीरवत्त्वान्तर्भूतस्य भूमण्डलपादत्व-  
स्य न निषेधः । प्रथमसूत्रपठितस्याद्वश्यत्वस्य न मुण्डकोपनिषदल्लोक्य-  
शरीरत्वरूपम्य निषेधकतोर्ति तृतीयसूत्रेण स्पष्टीकियते । अद्वश्यत्वोति न  
रूपसामान्यनिषेधः ॥

यदि दिग्भवरस्यैव पीताभ्यरत्वं श्राव्येत, पीतस्याभ्यरस्य माहारज-  
नवासोवलोकविलक्षणत्वं ग्राह्यम्, विरोधपरिहाराय; उभयो प्रामाण्यस्य  
रक्षणायच ॥

गुणतेऽभ्यस्यते आग्रेष्यत इति गुण । गुणिगुणी गुणी, गुणीति  
लोकवेदयोराग्रेष्यने । गुणाना गुणनिका कार्योपासकेन । परवि-  
द्यारूपोपासनस्य गुणविशिष्टत्वं बोध्यते मुण्डकश्रुत्या धनूरूपकेन । कथ  
निर्गुण धनुराकृष्येत? ‘गुणा गुणानुबन्धित्वात्तस्य सप्रसवा इव’ इति गुण-  
भूयस्त्वर्मीप्येत रञ्जकत्वेनाभिमतेषु वस्तुतु । ‘नान्त गुणाना गच्छान्ति,  
तेनानन्तोऽयमुच्यते’ इति खल्वार्हं निर्वचनमनन्तशब्दस्य । तच्च वचनं  
‘सत्यं ज्ञानमनन्तं ब्रह्म’ इति वाक्यस्थानन्तशब्दबोलेन समर्गसमयखण्डार्थ-  
वर्णनस्य भञ्जकम् । ‘बृहन्तो ह्यस्मिन् गुणा.’ इति खलु श्रौतं ब्रह्मशब्द-  
निर्वचनम् ॥

‘व्यपदेशादिति विहायोक्तेरित्युक्त्याऽपि प्रतीत्यर्थमुक्तिरेवेत्यमुर्ध-

स्पष्टयति । व्यपदेशस्तु विशिष्ट्यापदेशात्मा व्यवस्थापरम्येव विशेषमिति, इति भवदुक्तिरच्चतुरा, स्वव्याधातिनी च । निर्गुणपरत्वेन भवदभिप्रेते 'ईक्ष-  
तिकर्माधिकरणे व्यपदेशशब्दं पठ्यते । तेन चोपास्योपासकयोः कर्तृकर्म-  
रूपमेदव्यपदेशाद्वयाथर्थं बोधित स्यात् । एतद्विद्याविषये द्युभ्वाधिक-  
रणे 'भेदव्यपदेशात्' इति सुविणेन भवदिष्टनिपरीतं फलेत् । स्वारस्यप्र-  
दर्शनसम्ब्रेम एतदनन्तरसूत्र एव व्यपदेशादिर्तं पठ्यत इति भवता विस्मृ-  
तम् । ध्रुवमताद्रस्त्वादिकं संपन्नं भवतामद्यत्वाधिकरणे ॥

अस्ति च स्वारस्यम् 'उक्ते:' इत्युक्तौ । 'तसै स होवाच' 'प्रोवाच-  
तां तत्त्वेता ब्रह्मविद्याम्' 'तदेतत्सत्यमृषिरङ्गिरा पुरोवाच' इत्यादिमध्या  
वसनेषु वचिधातु ग्रायोजि श्रुत्या । श्रुत्यनुगमः क्रियते सूतकृता ।  
वचिधातुधट्टितकृदन्तशब्दप्रयोगेनाक्तांशेष्वतात्पर्यवर्जनेन 'उवाच' 'प्रोवाच'  
इत्युक्तस्य मुण्डकस्य भवद्वर्णिते नैर्गुण्ये तात्पर्यं लुप्येत । तथा च भव-  
दभिमतनैर्गुण्योक्तिरथशून्या भवेत् ॥

घर्मोक्तेरिति हेतुरुपनिवद्ध , न 'तद्घर्मोक्ते' इति । अस्ति तत्त्व-  
स्वारस्यम् । अत्र मुण्डके ब्रह्मज्ञानसाधनत्वेन श्रद्धया विधिना धर्माणां निष्कामं  
सम्यग्नुष्टानं निर्बद्धयते प्रथममुण्डकद्वितीयखण्डे । तृतीयमुण्डके च  
'क्रियावानेष ब्रह्मविदां वरिष्ठं' इति धर्माचरणस्यावश्यकतोच्यते । उप-  
संहारे च 'क्रियावन्त श्रोत्रिया ब्रह्मनिष्ठा' इति ब्रह्मविदामपि धर्माचार-  
साहित्यमुच्यते । निर्गुणत्वेनाभिमताया परविद्याया अपि धर्मानुष्टानसा-  
हित्यकथनं ग्रुवं भवन्मनभञ्जकं । सत्यम्, नपः ; ब्रह्मचर्यम्, विधिना गुरु-  
पसदनम्, आत्मज्ञानां ब्रह्मविदामर्चनम्, अकामत्व, पर्याप्तिकामत्वम् ; कृता-  
सत्त्वम्, अत्यर्थप्रियत्वेन भगवद्वरणीयताहेतुभूतंगुणविशेषसम्पादनम्, वेदा-  
न्तविज्ञानसुनिश्चितर्थत्वम्, सन्यासयोगः ; विशुद्धसत्त्वमित्यादयः साध-  
नभूता वहवो धर्मा अत्रोपदिश्यन्ते । सौतर्धमशब्देन प्रकरणोक्ता एते

धर्मा अपि जिद्धक्षिता । एने धर्मा न प्रधानज्ञानायापेक्षिता । एतादृशधर्मोपदेशवेदत्वमक्षरस्य ब्रह्मपरत्व एव घटेत । ब्रह्मधर्मोक्ते, ब्रह्मप्राप्तिसाधनधर्मोक्तेरिति तन्त्रेण बुद्धोधयिष्ठितम् । अलौकिकश्रेय साधनत्वरूप धर्मलक्षण सर्वेषांमेतेषा साधनाना समानम् । ‘यम्याग्निहोत्रमदर्शपौर्णमासमचातुर्मास्यमनाग्रयणमतिथिवर्जितं च । अहुतमैश्वदेवमविधिना हुतममासमप्तमांस्तस्य लोकान् हिनस्ति ॥’ इत्यन्यूनं वैदिकर्धर्मानुष्ठान निर्बध्यने । ‘पुत्रा ह्यतेऽद्वाद्या यज्ञस्यापा अष्टादशोक्तमवर येषु कर्म । एतच्छ्रेयो येऽभिनन्दन्ति मूढा जरामृत्यु ते पुनरेवापि यन्ति’ इत्यादिना फलाभिसन्धि पूर्वकत्वेन ज्ञानविधुरतया चावर कर्माचरता पुनरावृत्तिसुक्त्वा, तप श्रद्धे ये ह्युपवसन्तीत्यादिना पुनरापि फलाभिसन्धिरहित ज्ञानिनाऽनुष्ठितं कर्म ब्रह्मप्राप्तये भवतीति प्रशस्य ‘परीक्ष्य लोकान्’ इत्यादिना केवलकर्मफलेषु विरक्तस्य यथोदितकर्मानुगृहीत ब्रह्मप्राप्त्युपायभूत ज्ञान जिज्ञासमानस्याचार्योपासन विधाय’ इत्यादिश्रीभाष्यभाषितमत्तावधेयम् । ‘दूरेण ह्यवर कर्म वुद्धियोगाद्वन्नज्ञय । बुद्धौ शरणमन्विच्छ ऋषणाः फलहेतवः ॥’ इति गीताश्लोक इव श्रुत्युक्तमवर कर्म फलच्छाप्रयुक्त कर्म ॥

आनुश्रविकस्याविशुद्धिक्षयात्मकत्वमुक्ता तस्य कैवल्यानुपयोगित्वं व्यक्ताव्यक्तज्ञानां विवेकस्यैव कैवल्यायाभ्यसनीयत्व चोच्यते साढ़स्त्रै । प्रकरणदृष्टधर्मोक्तिरक्षरस्य प्रधानत्वनिरापत्तिका ॥

अक्षरर्मिति भूतयोनिरिति किमिति लघुतरपक्षग्रहण न क्रियते ? किमिति ‘अदृश्यत्वादिगुणकः’ इति गुरुतरपक्षग्रहण क्रियत इति प्रभ उद्धाव्यते भवद्धिः । अस्ति तस्य बहुधा प्रयोजनवत्त्वम् । नजिवयुक्तन्यायोऽत्र पूर्वपक्षवीजम् । ‘नञ्जुपश्छिष्टा अब्राह्मणादय शब्दा हि ब्राह्मणादिप्रत्यासन्नसजातीये क्षत्रियादौ वर्तन्ते । अब्रालाकृशशशङ्कादय, प्रत्यासन्नावस्थान्तराश्रये तस्मिन्वेव धर्मिण वर्तन्ते । न तु अर्थ्यन्तरे । सच्चि-

क्रृष्टबोधनस्य न्याययत्वात् । एवमद्वयत्वादिगुणानां धर्मिविशेषाकाङ्क्षायां  
निषिद्धमानद्वयत्वस्याचिदाधारत्वेनाचेतने प्रतिपञ्चे तस्यैव सूक्ष्मावस्थस्या-  
द्वयत्वादौ च सम्भवति विजातीयधर्म्यन्तरकल्पने गौरवप्रसङ्गात्’ इति  
न्यायरक्षणामणौ पूर्वपक्षोक्ति कास्त्व्येन श्रुतप्रकाशिकानुसारिणी । अट-  
श्यत्वगङ्ग धूपपक्षस्फोरक इति तच्छब्दग्रहणम् । पूर्वाविकरणे एत-  
त्रयायप्रवृत्तिं द्रष्टव्यादे स्पष्टश्रवणं न्यरोत्सीत् । अताक्षरविषये सर्वज्ञ-  
त्वादिकं न आव्यत इति पूर्वपक्ष्यमिमान् । ‘यः सर्वज्ञः सर्ववित्’ इति  
मन्त्रस्य न प्रथमोक्ताक्षरविषयत्वम्, किं तु ‘अक्षरात्परतः परो जीवत्त-  
न्मन्त्रविषयः’ इति च तदभिमानः । अत्र ‘यः सर्वज्ञः सर्वविद्यस्य ज्ञान-  
मयं तप । तस्मादेतद्वानामरूपमन्त्रं च जायेते’ इत्यनुगदमेव श्रूयते ।  
यदि तस्य मन्त्रस्य पूर्वोक्ताक्षरविषयत्वमभ्युपगम्येते पूर्वपक्षिणा प्रधानपूर्वपक्षो  
नैवोदियात् । अद्रेश्यत्वमन्तेण प्रधानभू, सर्वज्ञमन्तेण दिव्यो द्व्यमूर्तमन्तेण  
च पुरुषश्चोच्यते । अत्र प्रकरणे द्वावपि प्रतिपाद्यते इत्येव वक्तव्यं पूर्वपक्षिणा ।  
न प्रधानमात्रस्य प्रकरणित्वं पूर्वपक्षयितु शक्येत । उभयोरेव कारणत्वम् ।  
प्रकृतित्वं प्रकृतेः, निमित्तत्वं च सर्वज्ञशब्दनोक्तस्य समाप्तिपुरुषस्य । द्वयो-  
रपि प्रकरणित्वोक्तया पूर्वपक्षावत्, इति स्पष्टं सूच्यते सूतकृता द्वितीय-  
सूत्रे तयोः समुच्चित्य निरासेन । तद्द्रव्यन्द्रस्य स्पष्टनिरसनं क्रियते तत्सूत्रे ।  
द्वयं प्रकरणित्वेन पूर्वपक्ष्यते सूतकारबुद्धेचत्यत द्वितीयसूत्राक्षराणि स्पष्ट-  
लिङ्गम् । द्वितीयमूले व्यावर्त्यविषये द्विवचनं द्वन्द्वैकेषेषश्च पठेते ॥

‘यथोर्णनाभिः सुजेते गृह्णते च’ इति मन्त्रे प्रदर्शिता दृष्टान्ताश्चेत-  
नाचेतनोभयसाधारणा । भवद्वाव्येऽपि प्रधानेचेतनसमुच्चयविषयः पूर्व-  
पक्षः प्रदर्शितः । ‘ननु ‘यः सर्वज्ञं सर्ववित्’ इत्ययं वाक्यशेषोऽचेतने प्रधाने  
न सम्भवति । कथं प्रधानं भूतयोनिः प्रतिज्ञायत इति । अत्रोच्यते ।  
यथा तदक्षरमधिगम्यते यत्तद्रेश्यम्’ इत्यक्षरशब्देनाद्वयत्वादिगुणकं भूत-

योनिं आवयित्वा पुनरन्ते आवयिष्यति ‘अक्षरात् परतः पर’ इति । ‘तत्त्वं परोऽक्षराच्छुतं स सर्वज्ञं सर्ववित्सम्भविष्यति’ । प्रधानमेव त्वक्षर-शब्दनिर्दिष्टं भूतयोनि । इति भवद्वाप्यम् । अक्षरात्परं पुरुषः कथमक्ष-रमेव भवेदिति भवद्वाप्याशय ॥

एतेन ‘तेन प्रकृतिपुरुषौ वा प्रकरणप्रतिपाद्यौ , उत परो वा प्रक-रणीति द्विकोटिकं एवात् विकल्पं । न तु त्रिकोटिकं इति वर्णयति श्रीभाष्यकार । केन हेतुनेति स एव प्रष्टव्यः । न हि तत्त्वं युक्ति पश्या-म’ इति भवदुक्तिनिरस्ता ॥

‘भूतयोनि. प्रधानं वा जोवो वा यदि वेश्वरः । आद्यौ पक्षावु-पादाननिमित्तत्वाभिधानत’ इति भवन्मतेऽधिकरणपूर्वपक्षसग्रहः । ‘प्रधान-शरीराविति पूर्व. पक्ष’ इति श्रीसदाशिवेन्द्राः । भवदुक्तिर्न केवलमस्स-दीयै ; किं तु भवदीयैश्च प्रतिषिद्धयते ॥

‘न हि सूते प्रकृतित्वपुरुषत्वाभ्यां तावुपात्तौ’ इति भवदाक्षेप तु-निरसः । ‘अद्वैतत्वादिगुणकशब्देनाक्षरम् , पुलिङ्गनिर्देशेनाक्षरात्परतः परश्च द्वयमपि विषयीक्रियत इत्यभिंप्रायेण वाक्यद्वयं विषयतयोपाददानः संशयं दर्शयति’ इति श्रुतप्रकाशिका । अद्वैतमित्यादिकं क्लीबान्तम् । योनिशब्दस्य स्त्रीलिङ्गत्वेन प्रसिद्धिप्राचुर्यमिति न्यायरक्षामणि । अन्यथा ऽपि समादध्महे भवदाक्षेपम् । ‘अद्वैतत्वादिगुणकं’ इति बजिवयुक्तन्या-यस्फोरणेन प्रधानसंशयप्रापकत्वमिष्यते मतद्वयेऽपि । तेनैव न्यायेन ‘दि-व्यो ह्यमूर्ते’ इति मन्त्रेऽमूर्त्तिशब्दस्य ब्रह्मभिन्नपुरुषसंशयप्रापकत्वं सुवचम् । ‘दिव्यो ह्यमूर्ते’ पुरुषः स बाह्याभ्यन्तरो ह्यज । अप्राणो ह्यमना शुओऽ-क्षरात्परतः परः ॥’ इति मन्त्रेऽमूर्त्तिशब्दस्य , अप्राणत्वम् , अमनस्त्वं च श्रू-यते । ब्रह्मभिन्नपुरुषे मूर्त्तिसंशयप्राणत्वादीनां सम्भवात् , नजिवयुक्तन्यायेन तत्सजातीयस्यैव ग्रहणं सरसम् । सौत्राद्वैतत्वशब्देनामूर्त्तिशब्दमपि ग्रहीतुं

शक्यम् । अद्रेश्यमिति श्रौतशब्दस्वरूपग्रहणं न कृतं सूतेण । तदर्थं एव गृहीतोऽद्रेश्यत्वेति । अर्थग्रहणं चामूर्तस्यापि समानम् । एवं च ‘अह-श्यत्वादिगुणकः’ इत्यद्रेश्यमन्त्रोक्तभूतयोने ॥, अमूर्तमन्त्रोक्तपुरुषस्य च पक्षत्वेन तन्त्रेण ग्रहणम् ॥

‘तत्र कथ साख्यपरिभाषावलम्बनावकाशः’<sup>१</sup> किं च शास्त्रदृष्ट्या तूपदेशः ; सर्वत्र प्रसिद्धोपदेशादित्युक्तयनन्तरमापि ‘म ब्रह्मविद्यां सर्व-विद्याप्रतिष्ठामित्यस्यादतावकाशम्, कथ प्रकरणमेवमन्यपरमिति प्रत्यवस्थातुं शक्यम् , तत्रोपपद्यत एवं प्रत्रियेति’ इति भवदाक्षेपोऽज्ञानैकमूलः स्वमत-विप्रतिषिद्धः । तत्र तत्र विचारविषये वाक्ये स्वाभिमतस्यैव प्रकरणित्वम् ; पूर्वपक्षे फलं च वक्तव्यं पूर्वपक्षिणा । ‘प्रधानशारीरध्यानमत्त पूर्वपक्षे फलम्’ इति सदाशिवेन्द्रा ॥

ब्रह्मविद्याते श्रूयत एवात्र । यद्यक्षरं प्रकृतिः, अत्र श्रावितं ब्रह्मापि प्रकृतिर्भविष्यति । ‘तस्मादेतद्वाह्न नाम रूपमन्त्रं च जायते’ इत्यत्र श्रूयते । एष च ब्रह्मशब्दो न परमात्मपर इति भवत्समतम् । ‘मम योनिर्महद्वाह्न’ इति गीताश्लोके ब्रह्मशब्दः प्रकृतिवाचक इति माष्यतयसप्रतिपन्नम् । अतो न ब्रह्मशब्दश्रवणमात्रात्पूर्वपक्षानुदयः शक्यशङ्कः । एतत्यादस्यायोगव्यवच्छेदपरता वर्ण्यते भवन्मते । ब्रह्मणः कारणत्वेमेव नास्ति; प्रधानादेरेव कारणत्वमित्याक्षेपत्वं पूर्वपक्षिणा भवन्मते । प्रकरणस्य ब्रह्मसिन्न-प्रधानादिपरत्वानिरूपणे कथं भवन्मते पूर्वपक्षसभवः<sup>२</sup> भवद्वाष्ये भानन्दमयाधिकरणात्माकृ ‘यच्च गतिसामान्यादित्यचेतनकारणनिराकरणमुक्तम् , तदपि वाक्यान्तराणि ब्रह्मविषयाणि व्याचक्षणेन ब्रह्मविपरीतकारणनिषेधेन प्रपञ्चयते’ इत्यध्यायशेषकृत्यं भाषितम् । चतुर्थपादारम्भे च ‘गतिसामान्यं च वेदान्त-वाक्यानां ब्रह्मकारणवाद् प्रति विद्यते ; न प्रधानकारणवाद् प्रतीति प्रपञ्चितं गतेन ग्रन्थेन ।... . यदुक्तं प्रधानस्याशब्दत्वम् तदसिद्धम् । कासु

चिच्छाखासु प्रधानसमर्णाभासाना शब्दानां श्रूयमाणत्वात् । अत प्रधानस्य कारणत्वं वेदसिद्धेष्व महद्विषयम् परमर्थिभिः कपिलप्रभृतिभिः पारिगृहीतमिति प्रसज्यते । अतस्तेषा (शब्दानां) अन्यपरत्वं प्रदर्शयितुं परः सन्दर्भं प्रवर्तते इति भाषितम् । एतेन पादत्रये ब्रह्मणः कारणत्वायोगे वर्ण्यते प्रधानकारणत्ववादिभिस्तन्मतच्छायानुसारिभिर्वा पूर्वपक्षिभिः, तुरीये पादे कारणत्वस्य ब्रह्मणोऽन्यतापि योगो वर्ण्यते तैर्तति भवद्वाप्यकृतां हृदय स्पष्ट भवति । उक्तं च ब्रह्मामृतवर्धिण्यां चतुर्थपादारम्भे ‘ब्रह्मत्वप्रधानस्यापि जगत्कारणत्वेन वंदान्तवोध्यत्वात् । न च कारणद्वयवैयर्थ्य कल्पमेदेन व्यवस्थानादिति ब्रह्माङ्गीकरेणाक्षेपः’ इति । ‘प्रसिद्धोपदेशात्’ इति द्वितीयपादारम्भ एव ब्रह्मकारणत्वस्य प्रसिद्धत्वेनोक्तत्वात्, तत प्रभृत्यन्योगव्यवच्छेदः क्रियत इति वयम् । तन्द्विषयवाक्यमात्रस्य प्रधानादिपरत्वं वर्ण्यते पूर्वपक्षिणोत्तरत्रिपादाम् । ‘प्रसिद्धोपदेशात्’ इति द्वितीयपादारम्भ एव सूत्र प्रणयत्ततः पूर्वमेव ब्रह्मकारणत्वस्य प्रसिद्धि, सपादितेति स्पष्टं सूचयति । तत्सूत्रोपन्यासेन भवद्विषयं कृतं ब्रह्मकारणत्वप्रसिद्धप्रदर्शनमसन्मतानुकूलम्, भवन्मतभङ्गं च । ‘कथं प्रकरणमेवमन्यपरं प्रत्यवस्थातु शक्यम्’ इति भवदाक्षेपो भवन्मतमेव व्याहान्ति । उदाहृतभवद्वाप्यवाक्यं भवदुक्तं निरस्यति । न्यायरक्षामणावसिन्नाधिकरणे सांख्यमतावलम्बेन पूर्वपक्ष इति सुविशद्मुपपादितम् ॥

‘अद्वयत्वेनोक्तस्य प्रधानत्वसमर्थनमुपजीव्याक्षरात्परतः परस्य जीवत्वमाह’ इति श्रुतप्रकाशिका । ‘यथा अद्वयत्वेति निषेधस्वारस्यवशेनाचेतनस्यैव द्रव्यस्याचस्यान्तरयुक्तस्य ग्रहणमुच्यते, तथा दिव्यो ह्यमूर्तैः पुरुषः’ इति मन्त्रे जीवे प्रसिद्धस्य मन प्राणवच्चस्य निषेधदर्शनात्तस्यैवाचस्यान्तरयुक्तस्य ग्रहणमुच्चितम् । अतः सर्वज्ञत्वादिकमपि जीव एव मृक्ताचस्यपेक्षया नेतु शक्यम्’ इति श्रुतप्रकाशिकाव्याख्यान भावप्रकाशि-

कायाम् । अत्र प्रधानजवयोर्ध्यतिकरेण प्रतिपाद्यत्वमगत्या स्तीकार्यमिति पूर्वपक्षप्रदर्शनं कृत न्यायरक्षामणौ , भावप्रकाशिकायां च ‘यस्य येनाथेस-मन्बं’ इति भाद्रन्यायप्रदर्शनेन । ‘यत् पुरुषाधिष्ठितप्रधानं प्रसूते, अतश्चेतनाचेतनदृष्टान्ता उपन्यस्यन्त इत्यर्थ । ननु प्रधानजीवावल प्रतिपाद्यते इति पूर्वः पक्ष सारुग्यमतावलम्बी । सारुग्यमते च पुरुषस्य सञ्चिधानमालेणैवोपकर्तृत्वं नाधिष्ठातृत्वेनत्याशक्य तदनुरूपदृष्टान्तस्यापि सत्त्वा-पुरुषाधिष्ठित प्रधानं परिणमत इति वा ; पुरुषसञ्चिधानमालेण परिणमत इति वा किञ्चिन्मतमवलम्ब्य पूर्वपक्षः प्रवर्तितुमर्हति’ इति भावप्रकाशिकोक्तमतावधेयम् ॥

द्वितीयसूत्रश्रीभाष्यमधिकृत्योच्यते भवद्भिर्उपरिपि व्यावर्तनमिति । कथं नाम यादृशविशेषणविशिष्टयोच्यमनोऽपि हिरण्यर्गम इत्युपात्त स कथं विशेषण इति वचनमालेण निराक्रियेत ? विजातीया प्रकृति , अक्षराद्देवत्यपदेशेन वा ततो भिन्नो हिरण्यर्गमश्च’ इति । अस्तपूर्वपक्षे आशङ्कितः समाष्टपुरुषो जीवजातीय एव , नेश्वरः । सर्वज्ञत्वसर्ववित्त्वादिकमीश्वरस्यैव स्वाभाविको धर्म . । संपादिकास्वाभाविकान्यायत्तर्थमपेक्षयात्तद्वानां सर्वज्ञत्वादीनामेव ग्रहण न्यायम् । ‘न हि शारीरस्योपाधिपरिच्छिन्नदृष्टे. सर्वज्ञत्वम् , सर्ववित्त्व वा सम्भवति’ इति भवद्भाष्ये भाषितं पूर्वमूत्रे । ‘न ह्येतद्विव्यत्वादिविशेषणमविद्याप्रत्युपस्थापितनामरूपपरिच्छेदाभिमानिनस्तद्वर्मन् त्वात्मनि कल्पयतः शारीरस्योपपद्यते’ इति च भाषितमेतत्सूत्रे ॥

द्वितीयसूत्रे हेतुद्रन्द्रम्य प्रत्येकमुभयव्यावर्तकवसुपपादित श्रीभाष्यश्रुतप्रकाशिकयो । ‘विशिनाएष हि प्रकरण प्रधानाच्च पुरुषाच्च भूतयो-न्यक्षरं व्यावर्तयतीत्यर्थ । एकविज्ञानेन सर्वविज्ञानप्रातिज्ञोपपादनादिभिः तथा ताभ्यामक्षरस्य भेदश्च व्यपदिश्यते दक्षरात्परत । पर इत्यादिना’ इति

श्रीमात्यमाषित सुवार्थः । ‘विशेषणाच्च’ इति गुहासूतानन्तरसूतस्य प्रकरणेन गन्तुगन्तव्यत्वेन, मन्त्रमन्तव्यत्वेनैतत्वेव विशेषितो न बुद्धिजीवौ इत्यर्थे वर्णितो भवद्वाष्टे । प्रकरणगतविशेषणरूपव्यावर्तनमत् गृह्णते विशेषणशब्देन । सैकविज्ञानेन सर्वविज्ञानसम्पादक वस्तु पृष्ठम् । सर्वविद्याप्रतिष्ठेति प्रेच्यमाना ब्रह्मविद्या वर्णिता । निमित्तोपादानभेदो वर्णितः पूर्वपक्षिणा । तदैकये एकविज्ञानसर्वविज्ञानसिद्धि । ‘तथाऽक्षरात्सम्भवतीह विश्वम्’ इति विश्वशब्दोक्तंचेतनाचेतनात्मककृत्स्नजगतो ब्रह्मणः सम्भव उक्तः । अचेतनजगन्मात्रस्य प्रधानात्मसम्भवः कथञ्चिदुपपादेत पूर्वपक्षिणा पयोऽम्बुदित्यादिप्रदर्शनेन । चेतनप्रपञ्चस्य तस्मात्सम्भवः पूर्वपक्षिणोऽपि नेष्ट । अपरोक्षतापर्यवसानयुक्तब्रह्मोपासनम्, तदङ्गानि चालोपदिश्यन्ते । तच शङ्कितोभयव्यावर्तकम् । ‘अक्षरात्परतः पर’ इति मन्त्र परामृष्ट सौत्रभेदव्यपरेशशब्देनेति भाष्यद्वयसम्मतम् । स च प्रधानपुरुषोभयव्यावर्तनक्षमः । अक्षरशब्देनाव्यावृत्तग्रहणमिति सम्मतमुभयोः । ‘तस्मादक्षरात्परो य समष्टिपुरुषस्तसादपि परमूत’ इति श्रीमात्यप्रदर्शनार्थः । ‘यत्तु समानविभक्तिनिर्देशस्वारस्यात्सामानाधिकरणमिति तत्र । परशब्दस्य पञ्चम्यन्तपदभापेक्षत्वात्तस्वारस्यार्थं न सामानाधिकरणम्’ इत्यसूद्धाष्ट्यार्थस्य स्वारस्यं प्रदर्शितं श्रुतप्रकाशिकायाम् । भेदव्यपदेशघार्तिमन्त्रस्थेतरयोद्वयोरपि व्यावर्तकत्वं सम्भवति तत्यांगं न न्यायः । अधिकम्याधिक फलम् ॥

मवद्वाष्टे तृतीयमूलद्वितीययोजनायां भाष्यकृदभिमतायाम् ‘अक्षरात्परत्वेनोक्त्य पुरुषस्य लैलोक्यशरीरप्रजापीतपरत्वं भाषितम् । तृतीयसूत्रोहतोरुभयव्यावर्तकत्वं भाषितं भवद्वाष्टे । तृतीयमूलस्थचकोरणद्वितीयसूत्रोक्तोहतुद्वयेन समुच्चयस्याभिप्रेतत्वात् ; तृतीयसूत्रोपानहेतुवत्तयोरप्युभयव्यावर्तकत्ववर्णन स्वरसम् ॥

‘अमूर्तं पुरुषं’ इति श्रावितस्यामूर्तत्वस्य ममष्टिपुरुषव्यावर्तकत्वं स्पष्टम् । ‘य सर्वज्ञः’ इति मन्त्रे ‘तस्मादेतद्व्यनामरूपमन्म च जावने’ इति श्रुतम्य ब्रह्मणः समष्टिपुरुषपरत्वमिच्छाम । तथा च तन्मन्तेणोभयव्यावर्तनं सुलभम् ॥

‘कथमव्यक्तात्पुरुषः परं , पुरुषान्नं परं किञ्चिदित्यनेन समानार्थकानामेव ... .... सति प्रयोजनान्तरे व्यावर्तितव्यावर्तनमेव इति’ भवदाक्षेप सुनिरस । भवदुदाहृतकठश्रुतावव्यक्तगब्देन न मूलप्रकृतिग्रहणम् ; किं तु शरीरस्येति सूत्रकृत्तिर्णीतार्थोऽपि विस्मृतो भवता । ‘अक्षरात्परतं परं’ इत्यलोकमक्षर मूलप्रकृतिपरमिति सर्वपक्षसप्रतिपन्नम् । कठश्रुतौ ‘बुद्धेरात्मा महान् परं । महतं परमव्यक्तमव्यक्तात्पुरुषं परं’ इति बुद्धे परत्वेनोक्तो महानात्मा जीव इति वयं व्याख्यामः । तत्र वयं वशीकार्यपरम्परां वर्णयाम ।, न कारणपरम्पराम् ॥

‘समासोऽपि लाववायैकनैव वाक्येनोभावपि व्यावर्तयति श्रुतिरिति सूचनाय । तेन वाक्यान्तरोक्तविशेषणोपादानमपि परकीय पराहतमिति’ इति भवदुक्तिः सुनिरसा । मुण्डकप्रकरणमल सूत्रकृद्विस्थम् , यथा कठवलीप्रकरणम् ‘विशेषणाच्च’ इति सूत्रे । तत्र प्रकरणगतानेकवाक्यैविशेषणं परामृश्यत इति सम्प्रतिपन्नम् । अनेकवाक्यगतहेतुवहुत्वं निर्णयदाढ्याय भवेत् । द्वितीयसूत्रे यथासख्यान्वयो न घटते भवतामित्यस्वारस्यम् ॥

‘दिव्यत्वामूर्तत्वपुरुषत्वादयो हि कात्म्येन प्रधानस्यापि न सम्बवन्ति । ‘अक्षरात्परतं परं’ इति जीवव्यावृत्तिरपि हि प्रतीयते , सकारण करणाधिपाधिप इतिवत् । अक्षरात्परो हि जीवः । विशेषणशब्दस्य दिव्यो ह्यमूर्ते इति श्लोकार्थमात्रविषयत्वं चायुक्तम् ; सङ्कोचकाभावात् । एकविज्ञानेन सर्वविज्ञानाभिधानादीनां भूतयोन्यक्षरस्त्र चिदचिद्व्यावृत्तिफ-

लक्त्वाद्विशेषणशब्देन वक्तु युक्तम् । न तु धर्मशब्देन । न हेकं विज्ञाने सर्वविज्ञानभिधान नाम परमात्मगतो धर्मः । अतस्तादृश विशेषणज्ञानं द्वितीयसूत्रेण विवक्षित भवितुमहीति' इति श्रुतप्रकाशिका । प्रथमसूत्रे एकविज्ञाने सर्वविज्ञानस्य भवद्वाब्योपन्नासोऽनुचित इति भावः ॥

द्वितीयसूत्रविषये उच्यते भवता 'कुन्तोऽत्र नैकवद्वावो विवक्षितः' । द्वित्वावद्योतनायेति गृहाण । अथापि कुतो न क्लीबान्ततेति चेत्—श्रवणमात्रेण पुंस प्रथममुपस्थितये स्यात्' इति । विवक्षितहेतूनां द्विरूपत्वमस्ति । यथासंस्थ्यप्रतीर्तिर्वाचित्वात्, प्रकरणगतेहतूनामुभयव्यावर्तनक्षमत्वादुभास्यामप्युभयव्यावर्तनवर्णन स्वरमम् । निर्णयप्रकरणवाक्यानुरोधेन स्वल्प सौत्वहेत्वर्थो वर्णनीय । अत्र प्रधानवाचकशब्दस्य यदि क्लीबान्तत्वम् इतराविति पुंलिङ्गकशेषरूप न स्यात् । 'कावितरौ, स्मार्तं च शारीरश्चेति यौ पूर्वमुपात्तौ' इति भवद्वर्णनं शब्दशास्त्रविरुद्धम् । भूतयोनिरिति स्त्रीलिङ्गशब्दस्य, पुरुषशब्दस्य च ग्रहणे पुंलिङ्गकशेषः सुलभः । श्रुतिवाक्यप्रदर्शितक्रमानुगमनं न्यायं सूत्रस्य । भवद्वाब्यप्रदर्शितपूर्वपक्षे श्रुतिक्रम-एवादृत । श्रुतपदाथोर्पस्थितिक्रमोऽलङ्घन न न्यायम् ॥

ऐतेन 'किमर्थं यथोपस्थित्युभ्यामुभयोर्व्यावर्तनम्?' न तूभास्यामप्युभयोः । . . . अत एवानपेक्ष्य लाघव हेतावपि समाप्तकरणम्' इति भवदुक्तिरूपस्थितिता ॥

'एवं तर्हि कथं सूत्रे चकारः । नाय चकार साध्यसाधनसङ्कलनाय प्रयुक्तं', किं तु धर्मोक्त्याऽनयोः समुच्चयार्थम्' इति भवदुक्तिरूपसङ्क्रता । द्वितीयसूत्रस्थचकारेण हेतुवयसमुच्चयवर्णन सुलभम् । 'भूतयोनेः परमात्मत्वे हेतुमाह' इति द्वितीयतृतीयसूत्रद्वयमप्यवतारितमैकरूपव्येण स्वतन्त्रेहेतुपरत्वेन श्रीमत्सदाशिवेन्द्रै । भवद्वाब्ये च 'अदृश्यत्वादि-

गुणकं परमेश्वर एव नान्य ॥ इति प्रथमसूत्रार्थः । ‘इतश्च परमेश्वर एव भूतयेऽनिर्नेतराविति गम्यते’ इति तृनीयसूत्रार्थश्च भाषितः । अतस्त्रयाणामपि सूत्राणां परमात्ममाघकत्वम्, शङ्कितोभयाव्यवर्तनं च भाष्यसंमतम् । भवत्पूर्वेरवे भवदुक्तिर्निरस्ता भवति ॥

‘ननु विशेषणे प्रधानमपि कुतो न व्यावर्त्येत् ॥ न व्यावर्त्येत् । कुत् ॥ शास्त्रकारानिष्टे ॥ नेच्छतो हि शास्त्रकारौ विशेषणेन प्रधानस्यापि व्यावृत्तिं सूत्रभाष्यकारौ श्रुतिमनुरूपन्वानौ’ इति भवदुक्तिर्विचित्रैकान्ता । भवद्वाष्यस्य शास्त्रत्वेनास्माभिरभ्युपगमे भवद्वृन्धस्यानावश्यकतैव । श्रुत्यनुरोधमेव वय प्रदर्शयामः । सूत्राणां बहुश्रुनिपरामर्शकत्ववर्णनं तेषां विश्वतोमुख्यत्वमावक्ष्यति ॥

‘असम्भवाच्च । न हि विशेषणेन प्रधानस्य व्यावृत्तिः सम्भवति । भिन्नजातीयस्य समानजातीयं हि व्यावर्तयोद्विशेषणम् । न हि नीलमुत्पलमित्युक्तं घटाद्यावृत्तिमभिप्रैति कश्चित् । तथा दिव्यो ह्यमूर्ते: पुरुष इत्युक्तेऽपि न कोऽपि प्रधानाद्यावृत्तिमध्यवस्येदिति’ इति भवदुक्तिर्न समीचीना । भेदनरूपक्रियेच्यते सौत्रविशेषणशब्देन । विशेषणाना सजातीयमात्रव्यावर्तकत्वमिति भवदुक्तिनियमे न किमपि प्रमाणमस्ति । तैति रीयभाष्ये भवद्वाष्यकारप्रदर्शीतनियमो न प्रामाणिकः ॥

असद्वाष्यस्वारस्यापहृताः श्रीमद्वीक्षिता हेतुद्वयस्यापि प्रत्येकमुभयव्यावर्तकत्वं वर्णयावभूतुर्न्यायरक्षामणौ । ‘सूत्रे इतराविति पूर्वाविकरणनिर्दिष्टौ सार्तशारीरौ परामृश्येते । यद्यपि सार्तं प्रधानं सिद्धान्ते नेष्यते ; तथाऽपि तदेव फलतोऽव्याकृतं भविष्यतोति तस्य परामर्शः । यद्यप्येवं सति सार्तशारीरनिराकरणपक्षहेत्वा क्रमेणान्वयार्थम् ‘भेदव्यपदेशविशेषणभ्याम्’ इति सूत्रणीयम् ; तथाऽपि हेतुद्वयमप्युभयत्र योजयितुं शक्यमित्येवं सूत्रितम् । अमूर्तत्वादिविशेषणेन हि नजिवयुक्तन्यायेनाव्याकृतव्यावर्तन-

मपि लभ्यते” इति न्यायरक्षामण्युक्तिभवदुक्तं सर्वं भवद्वाष्यकारैः सत्यादिवा-  
क्यार्थविचारे भाषित नियमं चापुनरङ्गुरमुन्मूलयति ॥

न केवल श्रीमहीक्षिता. ; कि तु भास्तीकर्तारं श्रीमन्मिश्राश्च  
भवदुक्तस्य प्रयेकमुभयव्यावर्तनप्रतिषेधस्य प्रतिषेद्वारं । विशेषणपदस्य  
‘शारीराद्विलक्षणत्वेन विशिनष्टि’ इति भवद्वाष्यम् । भाष्यस्थशरीरपदस्य  
प्रधानस्याप्युपलक्षकत्वं स्पष्टमुक्त भास्त्यां ‘शारीरादित्युपलक्षणम् । प्रधा-  
नादित्यपि द्रष्टव्यम् ।’ इति । इथं च भवतां स्वगोष्ठीवाद्यत्वमेवापद्यते ॥

‘पुरुषशब्दस्य प्रधानव्यावर्तकत्वादाधोहतुरपि प्रधानवारणार्थः’ इति  
कल्पतरुकृता व्याख्या भास्तोग्रन्थस्य । तेऽपि भवत्परिपन्थिनः , भवद्वा-  
ष्यकारोक्तनियमपरिपान्थिनश्च ॥

किं च ‘धर्मोक्ते’ इति प्रथमसूत्रहेतुना प्रकरणगता व्यावर्तकविशेष-  
रूपधर्मा गृह्णन्ते । द्वितीयसूत्रेऽपि विशेषणरूपधर्मवाचकशब्दग्रहणे पुन-  
रुक्तता भवेत् ॥

### वैश्वानराधिकरणम् ।

मुण्डकश्चत्युपन्यस्तत्रैलोक्यशरीरत्वं ब्रह्मणोऽन्यत्वेन शक्यशङ्के वैश्वा-  
नेरेऽपि श्रूयत इति शंकयोत्थानमिति सङ्गतिर्मतद्वयेऽपि समाना । सा च  
सङ्गतिः ‘रूपोपन्यासाच्च’ इति सूत्रस्य ‘द्यौमूर्धा—’ इति श्रुतैलोक्यशरीरत्व-  
परत्वमेव वृत्तिकारप्रदर्शितं सूत्रकृदभिमतमिति निश्चाययति ॥

‘रूपोपन्यासादक्षरं ब्रह्म निर्णीतम् । तादृशं रूपं च जाठरामाव-  
नेकान्तम्’ इति श्रीब्रह्मानन्दा । ‘रूपोपन्यासप्रसङ्गात् त्रैलोक्यदेहो  
वैश्वानरः स्मृतो विचार्य इति प्रसङ्गात्सङ्गति’ इति श्रीरामानन्दा । एव  
च ‘रूपोपन्यासाच्च’ इति सूत्रस्य भवद्वाष्यप्रदर्शितद्वितीययोजनाया उत्तरा-  
विकरणेन न सङ्गतता ॥

उभयसमता चेयं सज्जति॒ सूतकृद्गुवेतदधिकरणे तद्रूपस्य प्रत्या-  
सत्तिरस्तीति गमयति । बुद्धिस्थपकारविशिष्टमेव रूपस्य प्रत्यभिज्ञान  
प्रदर्शयेते ब्रह्मलिङ्गतेनेतीतिपकारवाचकपदवटितेन द्वितीयसुत्रेण ॥

अत्रानिर्वारणेन पूर्वपक्ष इति प्रदर्शितमसद्गाप्ये ; श्रुतप्रकाशिका-  
यां च । भवद्गाप्ये 'नेश्वरो वैश्वानरः' इति प्रथमसूत्रे पूर्वपक्षनिगमन  
कृतम् । अस्मप्रदर्शितस्वारस्यापहता. श्रीमद्वाक्षिताः अनिर्वारणेनैव पूर्व-  
पक्ष इति निश्चिक्युः । तत्र 'साधारणशब्दविशेषात्' इति सूत्राक्षराणां  
स्वारस्य च प्रदर्शयामासुन्नायरक्षामणौ 'सुते 'विशेषात्' इत्येतावति वक्तव्यं  
आत्मवैश्वानरशब्दयोः साधारण्यकीर्तनं न केवलमिह शब्दसाधारण्यमधिक-  
रणान्तरवत्संशयमात्रवीजम् ; किं तु पूर्वपक्षस्यापि तदेव बौजामिति दर्शयि-  
तुम् । तेन जाठरादीनां पञ्चानां चतुर्णा वाऽनवधारणेनात् पूर्वपक्ष इति  
सूचितं भवति" इति । चतुर्णा वेत्यस्मप्रदर्शितचतुर्शिरस्कत्वस्त्रिप्रदर्शनमिव  
यत्र भवतां द्वेषः । 'शक्यनिर्णयत्वाशक्यनिर्णयत्वे सन्देहशरसीकृते ।  
तच्च साधारणशब्दस्य सूत्रस्थत्वानिवन्धनम्' इति श्रुतप्रकाशिकोक्तमनुसृतं  
श्रीमद्वाक्षितै ॥

अत्र चतुर्पक्षोटिको वा संशयः ; पञ्चकोटिको वेति विवादः ।  
तदर्थं सशायकः साधारणशब्दो वैश्वानरशब्द एको वा, आत्मशब्दो  
वैश्वानरशब्दश्चेत्युभयं वेति विचार ॥

संशायकशब्दस्यैकत्वे सूत्राक्षराणि स्वरसाने । वैश्वानरशब्दोऽत्र  
पक्षनिर्देशक इत्युभयसंमतम् । नात्मशब्दस्य ब्रह्मशब्दस्य वा पक्षत्वमु-  
च्यते भवन्मतेऽपि । वैश्वानरस्य ब्रह्मत्वं साध्यतेऽत । वैश्वानरविद्येय-  
मिति च समाख्यात. प्रतोयते । वैश्वानरस्यैवात् ब्रह्मणि समन्वयः । तसा-  
द्वैश्वानरः परमात्मेति पक्षसाध्यनिर्देशो भूयो भूयः क्रियते भवद्गाप्ये ।  
आत्मशब्दस्य पक्षत्वं न भाष्यते भवद्गाप्ये । वैश्वानरशब्दस्य ब्रह्मण्यपि

साधारण्यमस्तीति प्रदर्शित श्रीभाष्ये “परमात्मनि च ‘तदात्मन्येव हृदये ऽमौ वैश्वानरे प्राप्यत्’ इति, ‘स एष वैश्वानरो विश्वरूपः प्राणोऽभिरुद्यते’ इति च—” इति श्रौतप्रयोगप्रदर्शनेन । अस्तप्रदर्शितो ब्रह्मणि प्रयोगे नाक्षिसो भवता ; तस्यानपलपनीयत्वात् । ‘वैश्वानरस्य सुमतौ स्याम राजा हि कं भुवनानामभिश्री’ इति भवद्वाप्योदाहृता श्रुतिः परमात्मपरतया योजयितु सरसा । ‘यस्माऽङ्गवनानामय राजा, क सुखं सुखेतु,, अभिसुखा श्रीरसेत्याभिश्रीरीश्वरस्तस्मात्स्य सुमतौ स्याम’ इत्यानन्दगिरिव्याख्या श्रियःपातिपरत्वे सरसा ॥

वैश्वानरशब्दस्य चतुर्वर्षपि प्रयोगस्य साधारणत्वे, वैश्वानरस्यैव पक्षत्वे च सिद्धे, कथं वैश्वानरशब्दानन्तरमेव सूतपठितसाधारणशब्दावगमितस्य साधारण्यस्य ब्रह्माकां विहाय त्रिष्वेव विश्रान्तिर्भवेत् । वैश्वानरो ब्रह्म ब्रह्मादिचतुष्टयसाधारणत्वेऽपि ब्रह्मासाधारणशब्दलिङ्गार्थेषितत्वादिति खलु पक्षसाध्येहेतुनिर्देशं सूताभिमतः । सापेक्षः साधारणशब्दः । केषां साधारण्यमित्याकाङ्क्षा । सा चाकाङ्क्षा वैश्वानरशब्दोत्थापितार्थवतुष्टयेणापि पूर्यितुं न्याय्या । न तन्मध्ये एकं विहायेतरतत्त्वमात्रेण । साधारणशब्दस्योभयवाद्यभिमतसर्ववस्तुसाधारण्यवर्णनमुचितम् । वैश्वानरशब्दसाधारण्य ब्रह्मित्रेषु लिषु, आत्मशब्दसाधारण्य तत्त्विकाभिन्नजीवब्रह्मणारिति भिन्नभिन्नाधिकरणत्वेन भिन्नभिन्नशब्दनिरूपितत्वेन च विश्वरूप खलु भवेद्वन्मतप्रदर्शनम् । आत्मशब्दग्रहणाय ‘वैश्वनरो ब्रह्म, तत्सामानाधिकरणेन पठितात्मशब्दस्य जीवब्रह्मसाधारण्येऽपि ब्रह्मशब्देन, ब्रह्मलिङ्गश्च विशेषितत्वादित्यप्यनुमानान्तरं सूत्राक्षरेषु योजनीयं भवति । नात्र जीवमात्रविषये संशय उत्थातुमर्हति । ‘तस्य भोक्तृत्वेन वैश्वानरसन्निकर्षात् ; प्रादेशमाक्षमिति च विशेषणस्य तस्मिन्नुपाधिपरिच्छिन्ने संभवात्’ इत्येवं जीवपूर्वपक्षोत्थानवर्णन भवद्वाप्ये । अत जीवशङ्काऽतीव मन्दा । जाठरामिरेव

स्वनिर्वरणाय भिक्षामटित्वापि निर्धारणं न लभते । कथं तत्सन्निकर्षेण तद्विन्नस्य जीवस्य पूर्वपक्षोत्थापकबल भवेत् ? नाव जीवशङ्कानिरासःप्रदर्श्यते केनापि सूक्षेण ; यथेतरेषा त्वयाणाम् । शङ्काप्रापक नास्ति , शङ्कानिरासो न दृश्यते । कथं तत्पूर्वपक्षप्रदर्शनस्यात्मौचित्यम् । पक्षनिष्ठं साधारण्यं संशयहेतुः । पक्षश्च वैश्वानरः सूक्ष्रोपात् । अतः साधारण्यस्य तद्विषयत्वमेव न्यायम् ॥

किं च, छान्दोग्य एवात्मशब्दः पठ्यते । न वाजसनेयेऽभिरहस्य-  
ब्राह्मणे । छान्दोग्येऽप्युपक्रमे ‘को न आत्मा, किं ब्रह्म’ इति पञ्चानामपि  
श्रोत्रियाणां महाशालाना महावश्याना स्वेषामात्मा क. ? किं ब्रह्मति बुसुत्सा  
श्राव्यते ; ‘न आत्मा’ इति स्पष्टं स्वात्मनामात्मा क इति जिज्ञासा प्रदर्श्यते ।  
‘को न आत्मा’ इति जिज्ञासितस्य आत्मन कथं जीवत्वशङ्कासंभव. ? उत्त-  
रत्वात्मानं वैश्वानरामिति समानाधिकरणतया श्रुत आत्माप्युपकमश्रुतो जीवा-  
नामात्मैव भवेत् । अतोऽत छान्दोग्यवाक्यश्रुतस्यात्मशब्दस्य जीवपरत्व-  
शङ्का नोद्भावयितु शक्या । न तस्य जीवब्रह्मसाधारणत्वम् । अतश्छान्दो-  
ग्यश्रावित आत्मशब्दो न साधारणशब्दत्वेन ग्रहीतु योग्य । भूताभिदेवता-  
जीवविषयं पक्षत्रयमुपकममालं प्राणाहुत्याधारत्वादेद्युमूर्धत्वादेश्चायोगात्  
इत्यानन्दगिरि । ‘पूर्वपक्षे जाठराग्ने, सिद्धान्ते ब्रह्मणो ध्यान फलम्’  
इति रत्नप्रभा ॥

अन्यच्च , कृत्स्नेऽप्येतसिन्नधिकरणे शास्त्रद्वयमप्येकीकृत्य विचारं  
प्रवर्तयति सूतकृदिति स्पष्टम् । सूतद्वयैनैको विचारः..; तस्य च इतिशब्दे-  
नावसानप्रदर्शनम् , उत्तरसूतैः पुनरन्यो विचार इति भवता विचित्र-  
मयुक्तिक नूतन मतं न सूतकृत्समतम्, भवद्भाष्यादिसमतं वा । सम्पत्तिसूते  
भवद्भाष्ये ‘यद्यपि वाजसनेयके द्यौरतिष्ठात्वगुणा समाप्नायते , आदित्यश्च  
सुतेजस्त्वगुणं , छान्दोग्ये पुनर्थौः सुतेजस्त्वगुणा समाप्नायते , आदित्यश्च

विद्यरूपत्वगुण , तथाऽपि नैतावता विशेषेण किञ्चिद्भीयते , प्रादेश-  
मात्रश्रुतेरविशेषात् , मर्वशाखाप्रत्ययत्वाच्च’ इति भाषितम् । ‘अत एव  
न देवता भूतं च’ इति सूक्षेण ‘मूर्धेव सुतेजाः’ इति छान्दोग्यमन्तव-  
जीथेस्य विचारितत्वं भाषितम् । तृतीयसूक्षे च शाखाद्वयस्य मिश्रण कृत-  
भिति सम्प्रतिपन्नम् । अतो न शाखाभेदेन विचारस्य द्वैविध्यं पूर्वोत्तरत्वं वा ॥

छान्दोग्यविद्याम त्रिस्य परामर्शे विद्यावा ब्रह्मविषयत्वेन निषेयं सुगम ।  
तन्मात्रपरत्वं विचारम्य शक्यनिर्णयत्वाभावपूर्वपक्षानुदय एव । ‘यद्यपि  
को न आत्मा किं ब्रह्मेत्यात्मब्रह्मशब्दाभ्यामुपक्रमात्, उपसहारस्य च तदा-  
नुगुणेन नेयत्वात् सन्देहोदयः । तथाऽपि समानप्रकरणे वाजस-  
नेयेऽभिवैद्यनरशब्दाभ्या सशयं संभवति’ इति श्रुतप्रकाशिका । आभिर-  
हम्ये वैश्वानरं ह वै भगवन् सप्रति वेद तत्रो ब्रूहि’ इत्युपक्रमः । तत्रैव  
‘स एषोऽश्वैवैश्वानरो यत्पुरुषः.’ ‘स यो हैतमर्भि वैश्वानरम्’ इत्युपसंहारे च  
वैश्वानरस्यामिसामानाधिकरण्य श्रूयते । अग्रगादिषु शङ्कितेषु त्रिप्वापि  
कथाच्चिदभिसम्बन्धोऽस्ति । त्रिषु य. कश्चिद्वा भवतु ; कथंचित्सिद्धान्त्य-  
भिमनत्रवैकान्त्य न भवत्विति पूर्वपक्ष्याशयः । न्यायरक्षामणावपि प्रथम-  
मूल एव ‘छान्दाग्ये को न आत्मा किं ब्रह्मेत्युपक्रमेऽपि वाजसनेयिशाम्बा-  
या वैश्वानरं ह वै भगवन् सप्रति वेद तत्रो ब्रूहि’ इति वैश्वानरशब्दोप-  
क्रमदर्शनेनोपक्रमस्याविनिगमक्तवात्’ इति वाजसनेयविद्यासाहित्येनैव पूर्वप-  
क्षायात्थिति प्रदर्शिता , श्रुतप्रकाशिकोक्तस्य स्वरसत्वनिश्चयात् । अधिक-  
रणस्यैवानुत्थिनिरिति श्रुतप्रकाशिकोक्तं न समाहित भवद्भ्यं । तस्य समाधा-  
तुमशक्यत्वात् । अस्तुक्तं सपष्टमभ्युपगतमनुसृतं च पण्डितवर्यैः श्रीमद्भी-  
क्षितैः । अत प्रथममूलद्वये छान्दोग्यविद्यामात्रमाश्रित्य विचार इति भव-  
ता सौत्रविचारस्य शाखाभेदेन द्वैर्धीकरणमत्रो वृथा । तथा सत्याधिकरण-  
स्यैवानुत्थित्यापत्ति ॥

वैश्वानरशब्दः शास्त्राद्वयसाधारणः । आत्मशब्दस्वेकस्यां शास्त्रा-  
यमेव पठितः । शास्त्राद्वयसाधारणेनैवात्र विचारमिच्छति सूत्रकृत् ।  
इदं च भवन्तमेकं विहाय भवदीयाना सर्वेषां ग्रन्थकृता संमतम् ॥

द्वितीयपूतस्येतिशब्दस्यासङ्घाप्योक्तस्वरसार्थपलपनार्थमित्यं स्वपूर्व-  
सर्वग्रन्थविरुद्धा विचारद्वयकल्पना कृता कल्पनैकरसिकैर्भवद्भिः । “विचारं  
चोपसहरति ‘इति’ इति । तथा च भाष्यम् ‘तस्मादपि वैश्वानरः परमात्मै-  
वेत्यर्थं’ इत्युपसहारसूचकम् । ‘तत् पुनर्बिंचारमारभते’ ‘किं च पुनर्बिं-  
चार एवायम्’ एवं पुनर्बिंचारोपकमाय प्रकान्तविचारोपसहारपरेऽपीतिपदे”  
इति भवदीया व्याख्या द्वितीयमूलान्तस्येतिशब्दस्य भवत्यूर्वसर्वव्याख्या-  
विरुद्धा । भवदुक्तनूतनात्यन्तासङ्गतार्थस्य भवद्वाप्यकारसंमत्यन्वेषणोदयम  
उपहास्य । ‘इतिशब्दो हेत्वर्थे—यस्मादिदं गमकम्, तस्मादपि वैश्वा-  
नरः परमात्मैवेत्यर्थं’ इति भवद्वाप्यवाक्यसैकदेश एवोपात्तः प्रतारणार्थं  
भवता । तद्वाक्यपूर्वभागस्य कृत्वास्य भवदिष्टविरोधित्वात् पूर्वभागस्याच्छा-  
दन कृतं भवद्भिः । यस्मिन् वाक्ये भाष्यकारा महता कण्ठेनेतिशब्दस्य  
हेत्वर्थता निगदन्ति, तर्थमेव विवृण्वन्ति यस्मादिति; तत्रैव तद्विरोधेन  
भवन्तूतनकल्पितोपसंहारार्थवादित्वं तेष्वारुरोपयिषातिवानिति भवता भव-  
द्भोष्टिष्वप्यश्रद्धेयतमैव वज्रलेपायिता भवति । ‘इति शब्दस्य वा-  
क्यसमाप्त्यर्थत्वं व्यावर्त्य हेत्वर्थत्वं व्यनक्ति यस्मादिति’ इति वदताऽनन्द-  
गिरिणा भवान्तिष्करुणमुपमृद्यते । ‘मूले इतिशब्दो हेतौ’ इति ब्रह्मामृत-  
वर्षिणी । इतिशब्दस्य भवद्वाप्यरीत्या हेतुत्वार्थवर्जने तस्य वैयर्थ्यमेवोति  
दूषितमसाभि । ‘अनुमानशब्देन हेतुत्वसिद्धारितिशब्दवैयर्थ्यम्’ इति  
श्रुतप्रकाशिका । असदुक्तदूषणस्यापरिहार्यतानिश्चयेन भवता नूतनमर्था-  
न्तरमन्विष्टम्, भवद्वाप्योक्तार्थश्च परित्यक्तः ॥

सर्वाणि सूताणि हेतुप्रातिपादकान्येव । क्वचित्पञ्चम्यन्तशब्दपठ-

नम् । यत्र तदपठन तत्त्वापि हेतुत्वमेवावजिगमयिषितम् , ‘स्याचैकस्त्रव्यशब्दवत्’ ‘प्रतिज्ञाहानिरव्यारितेकात्’ ‘पुरुषमपि चैनमधीयते’ ‘आमनन्ति चैनमस्मिन्’ ‘अस्सिन्नस्य च तद्योग शास्ति’ ‘अन्यर्थश्च परामर्शः’ इत्यादाविव । तत्र वाक्यस्यैव हेतुत्वावगमकत्वम् । इति शब्दं विनैव तल्लूतेषु हेतुत्वप्रदर्शन गम्यते , सूत्राणा न्यायमूलत्वात् । तत्रयोनात्रेतिशब्दं विनैव हेतुत्व सुगममेव । अत वाक्यर्थहेतुत्व सप्रतिपक्षम् । हेतुत्वावगमनार्थमतेतिशब्दस्य पठनीयत्वे , उदाहृतव्यपि सूत्रेष्वितिशब्दपठनमापद्येत । ‘त्रह्यसूत्रपदैश्चैव हेतुमद्भिर्विनिश्चितैः’ इति हेतुप्रदर्शकत्वं गीतं सूत्राणा ॥

इतिशब्दो भूय पञ्चते सूत्रेषु । तत्र सर्वत्र प्रकारवाचित्वेनैव तत्प्रयोगो दृश्यते । ‘यदेव विद्ययोरिति हि’ इत्यत्र प्रकारवाचित्वैव । ‘इति चेत्र’ इति पूर्वपक्षप्रकारानुवाद एव । ‘संपत्तेरिति’ इति पक्षविशेषप्रकारानुवाद एव । इतिशब्दस्य प्रकारार्थ एव शीघ्रप्रतीतः । अस्त्यत्र भूयसी प्रकाराकाङ्क्षा सर्यमाणशब्दस्य । सरणं च पूर्वानुभवं नियतमपेक्षते । नात्रानुभवस्य निष्प्रकारकत्व भवद्विरपीप्स्यते । ‘सर्यमाणशब्दश्च प्रत्यभिज्ञोपस्थापक’ इति श्रुतप्रकाशिका । तस्यास्ति प्रकाराकाङ्क्षा । इतिशब्दस्य चास्ति प्रकार्याकाङ्क्षा । एवमस्ति शब्दयोरुभयोः परस्पराकाङ्क्षा । आकाङ्क्षायोग्यतयोरुभयोः सत्त्वेऽप्यल्पव्यवधानमात्रान्वयशङ्कासंभवः । ‘आनन्तर्यमचोदना’ इत्यधिकरणे ‘यस्य येनार्थसम्बन्धो दूरस्थेनापि तेन स । अर्थतो ह्यसमर्थनामानन्तर्यमकारणम् ।’ इति वार्तिकं पठितम् । उभयाकाङ्क्षाऽत्रान्वयनियामिका । अत ‘यदि शीर्षमिदं पादोऽप्यमित्यविज्ञाय इति एवप्रकारं सर्यमाणमन्यत्र श्रुत्यादिषु प्रसिद्धमिह प्रत्यभिज्ञायमानमनुमानं स्यादिति पादेन शीर्षं ग्रथयन्नपि श्रीभाष्यकार इति प्रथेत । किमतोऽप्यस्ति विचित्रम् ।’ इति भवदुक्तिरस्ता । इतिशब्दस्य वैयर्थ्यं

भवन्मते । व्यवहितान्वयादपि वैयर्थ्यं गरीयः । सूलपठितेतिशब्दस्य हेत्वर्थ-  
कत्वकल्पनेन व्यर्थीकरणं; सर्वमाणप्रकारसमर्पणाय तत्पूर्वमितिशब्दान्या  
हारश्च महत्कौशलमावहेत् । ‘सिद्धमन्त्रं परित्यज्य भिक्षामटाति’ इति न्या-  
यगोचरतैवापयेतैव व्याख्यातुं ; भवदुक्तोपसंहारार्थकत्वमसङ्गतम्; अह-  
ष्टचर च स्क्रेषु । विचारद्वयकल्पने बहवो विरोधाः प्रदर्शिताः । अधि-  
करणभेदश्चापेत् । ‘पादेन शीर्षं ग्रथयन्नपि श्रीभाष्यकार इति प्रेतं  
किमतोप्यस्ति विचित्रम्’ इति सूलान्तस्येतिशब्दस्य सूलप्रथमशब्दार्थं  
निवेश्यान्वयप्रदर्शनविषये दूषणं भवत एव शब्दावदेपहास्यता, पदवाक्यान-  
भिज्ञतापतिष्ठां चावक्ष्यतीति भ्रुवम् ॥

भवद्वाष्ये च ‘यस्मादग्निरास्य घौमूर्धीतीदृशं त्रैलोक्यात्मकं रूपं सर्वं  
ते’ इत्यर्थो भाष्यते । ‘इतीदृशं त्रैलोक्यात्मकं रूपम्’ इतीदृशकप्रकारर्काम-  
त्येवर्थकथनम् । सौत्रेतिशब्दलभ्योऽयमर्थः । सूत्रेऽनुमानशब्दो भयः म्य-  
तिवाचकत्वेन पठ्यते ‘दृष्टानुमानाभ्याम्’ ‘शब्दानुमानाभ्याम्’ ‘प्रत्यक्षानुमा-  
नाभ्याम्’ इत्यादौ । यत्र स्मृतिरुदाजिहीर्षिता प्रमाणत्वेन तत्र ‘स्मृतेश्च’  
‘अपि च सर्वते’ इति भूयः पठ्यते । अत्र स्मर्यमाणमनुमानमिति श  
ब्दद्वयस्य पठन विशिष्य स्मृतिप्रमाणविवक्षां वारयति । भवदभिमतार्थ  
‘स्मृतेश्च’ ‘अपि च सर्वते’ इति लघुसूत्रेणैव स्ववगमो भवेत् ॥

अस्त्यत्रेतिशब्दस्यान्यदपि प्रयोजनमसद्यारुद्यारीत्यनुभारे । अ  
स्त्यापाततः स्वत्पः प्रकारभेदः श्रुत्यन्तरवरणेनेपु । न तद्देवस्य वर्णनो  
रूपभेदकत्वम्, किं त्वनुभवप्रकारैव्यमित्यपि सूचयति सूत्रकृत, प्रकारेभ्य-  
वोधकेतिशब्दपठनेन । ‘अग्निर्मूर्धी’ इति वर्णनं द्युमध्यत्ववर्गनान्नं भिग्यते,  
‘असौ वावलोकोऽग्निः’ इति दिव एवाभित्वेन श्रुतत्वादित्यपि प्रकारभ्य  
समर्थयेत इतिशब्देन ॥

पूर्वाधिकरणान्ते ‘अग्निर्मूर्धी चक्षुषी चन्द्रमूर्धी’ इति मुण्डकवाक्य

ब्रह्मविषयत्वेन परासृष्टं ‘रूपोपन्यासाच्च’ इति सूत्रेण । तद्वर्मस्याब्रह्मणि  
वैश्वानरे साधारणत्वशङ्कया खल्वस्याधिकरणस्योत्थितिः । तदेव रूप  
सूत्रकृद्भुद्धौ परिवर्तते । तदेवात्रोपन्यस्येते सूत्रकृतेति स्वरसम् । निर्णी-  
तवाक्यत्वात्स्य परामर्शोऽत्र न्यायः । अधिकरणत्वयादिता द्वितीयपटि-  
का ; यस्य त्रैलोक्यशरीरत्वं वा , सर्वशरीरत्वं वोपन्यस्येते । प्रथमपटि-  
कायामत्पानि स्थानान्युक्तान्युपास्यब्रह्मणः । ‘दां मूर्धानम्’ इति स्मृतौ  
सर्वभूतान्तरात्मेति त्रैलोक्यशरीरो वर्णयते । अदृश्यत्वाधिकरणे च त्रैलोक्य-  
शरीरत्वं हेतुकृतम् । एव चाधिकरणत्रयेऽनुगतत्वेन वृहद्वृपत्वं प्रदर्शयते ॥

प्रथमसूत्रेण साधारणमपि वैश्वानरशब्दं हेतुभिर्ब्रह्मरूपे विशेषं निय-  
मद्य , वैश्वानरस्य ब्रह्मत्वं प्रतिज्ञायानन्तरसूत्रे ब्रह्मविषयत्वेन सद्य एव नि-  
र्णीतस्य त्रैलोक्यशरीरत्वरूपस्यातापि प्रत्यभिज्ञानं ब्रह्मलङ्घत्वेनोपन्यस्यतीति  
वर्णनस्य स्वारस्य भवन्त एव विदांकुर्वन्तु ॥

सरणं वा , प्रत्यभिज्ञानं वा न स्मृतिमात्रपक्षपाति ; श्रुतिविद्वैषि-  
वा भवितुमर्हति । यत्र यत्र श्रुतौ वा , स्मृतौ वेदग्रपस्य प्रसिद्धिस्तत्स-  
र्वमविशेषणादाहार्यमत्रेद्वग्रहप्रसिद्धर्थमिति श्रीभाष्यकाराणामाशयः । श्रु-  
तयः, स्मृतयश्चोदाहृता अत्र श्रीभाष्ये ॥

“तर्कपादे ‘अनुस्मृतेश्च, इत्यनुस्मृतिशब्दस्य प्रत्यभिज्ञापरत्वेन सूक्त-  
कौर. प्रयुक्तत्वात्’ इति श्रुतप्रकाशिकायामुक्तं भवताऽनूद्य दूष्यते ‘अनुस्मृ-  
तोरीति सूतकृतैव वक्ष्यमाणन्वाच्चाप्रसिद्धमसिद्धर्थे पदमिदमिति निर्लज्जमनु-  
राहितमप्यनुसाहितेन समान्यन्ति, स्यात्पदमपि वर्धयन्ति, नेमां श्रुतिमनुमा-  
पयेद्वैश्वानरपदघाटितान्तपदघाटिता स्मृतिः, कि त्वभिर्मूर्वेत्यादिकामेवानुमा-  
पयन्यनुमापयेत्तद्विभुरमित्यसानपि दूषयन्ति । तेन मूलमूलिभ्यां शब्दतोऽ-  
प्यन्यूनाधिकाभ्यामेव भवितव्यमिति निर्बन्धं कुर्वन्ति परे’ इति । समुदाया-  
धिकरणे ‘अनुस्मृतेश्च’ इति सूत्रितम् । ‘अनुभवसुपलब्धिमनूपद्यमानं

सरणमेवानुसृति । 'दर्शनसरणयोऽकर्त्येकसिन् प्रत्यक्षः प्रत्यभिज्ञापत्ययं सर्वस्य लोकस्य प्रसिद्धः , अहमदोऽद्राक्षम्—इदं पश्यामि' इति तत्र भव-द्वाव्ये भाषितम् । उपसर्गाणां घोतकत्वमस्ति । अनुं विनाऽपि सर-णस्य पूर्वानुभूतार्थविषयकत्वं नियतम् । अनुसृतेः प्रत्यभिज्ञापरत्वेन सू-लकृत्येऽग्नेऽभ्युपगम्यमाने सृतेरपि तत्परत्वेन प्रयोगवचनं सुलभम् ; सृ-तिस्वभावात् , उपसर्गस्य घोतकत्वाभ्युपगमाच्च ॥

उपसर्गाणां घोतकत्वस्याज्ञानं तद्रूत एव लज्जामावहेत् ; यदि लज्जा तस्य चेतसि स्यात् । वैश्वानरपदधटितत्वं नैव हेतुकृत श्रीभाष्यकृद्धिर्वा, श्रीमत्युदर्शनसूरीभिर्वा यथा भवान् ब्रह्मीति । श्रीभाष्योपन्यस्ता मुण्ड-कश्चुतिर्वा 'थां मूर्धानं यस्य विप्रा वदन्ति सं वै नाभिं चन्द्रसूर्यो च नेत्रे । दिशः श्रोत्रे विद्धि पादौ क्षितिं च सोऽचिन्त्यात्मा 'सर्वभूतप्रणेता' इति सृतिर्वा न वैश्वानरपदधटिता । तदुभयमप्युपन्यस्तं श्रीभाष्ये । इत्थं स्वग्रान्तिमात्रकल्पितस्यासदनुकृत्य लज्जावहत्वेनोपालभनमुपालब्ध्येरव लज्जामावहेत् । 'परमात्मनस्त्रैलोक्यशरीरत्वविषयं थां मूर्धानमित्यादिसृति-वचन स्वमूलत्वेन वैश्वानरविद्याया. परमात्मविषयत्वं कल्पयतीति व्याख्या-नमनुपन्नम् । सृतिवचनं हि स्वमूलत्वेन श्रुतिं कल्पयति । न तु वैश्वानरविद्यामेव कल्पयितुं प्रभवति । श्रुत्यन्तरसंभवेन कल्पकस्यान्यथा-सिद्धत्वात् । अस्ति हि 'अमिर्मूर्धो चक्षुषी चन्द्रसूर्यो' वित्यादिश्रुतिस्तन्मू-लतया संभाव्यमाना । तसादाभ्यां श्रुतिसृतिभ्यामैकार्थ्यं'प्रत्यभिज्ञानमे-वासिन् सूत्रे हेतुतया विवक्षितम्' इति भवदनूदितश्रुतप्रकाशिकाक्षराणि । सुस्पष्टानामेतद्वाक्यानामर्थानवोधस्तान्मिथ्यानुवादश्च किं न लज्जावहः स्वण्डनग्रन्थकरणप्रतिष्ठालिप्सो । 'असति ह्यनुमानम्' इति सृतिवला-च्छ्रुतिकल्पेन सृत्यर्थाविरोधिनी या काचिछ्रुतिरेवानुमाप्येत । न वैश्वान-रवाक्यरूपश्रुतिविशेषस्य सा कालपेका भवेत् । समानार्था श्रुतिरेवान्वेप-

णीया ; समानार्थात् बहूद्यः श्रुतयः । ‘धा मूर्धानम्’ इति स्मृतिः ‘अ-  
मिर्मूर्धी—’ इति मुण्डकश्रुतिविषयिणी कि न भवेत् ? मुण्डकश्रुतिस्तस्मृते-  
मूलमिति समावयितुं शक्यमेव । भवतु मुण्डकविद्या ब्रह्मविषया , इयं  
वैश्वानरविद्या न ब्रह्मकान्तेति शक्यनिषेचेति खल्वत् पूर्वपक्ष्याक्षेप । अन-  
न्यथासिद्धं खलु कल्पकं भवेत् ॥

अनुमानमिति शब्दस्य ज्ञापकमित्यसदर्थः । स्यात्पदस्यार्थो भा-  
प्यद्वयेऽपि तुल्यः । ‘ज्ञापकं भवितु योग्यम्’ इत्यर्थं समानो मतद्वयेऽपि ।  
‘स्यात्पदमपि व्यर्थयन्ति’ इति भवद्वृष्टिं सृष्टा । ‘स्याचैकस्य ब्रह्मशब्दवत्  
इति सूत्र इव स्यात्पदमत्र प्रयुक्तम् । अविकरणोत्थापिकाऽधिकरणप्रस-  
ज्ञिका वैश्वानरविद्याया ब्रह्मान्यविषयत्वशङ्का निरस्यते ‘ब्रह्मणि प्रसिद्धं त्रैलो-  
क्यशरीरत्वमत्र तदेवेदमिति प्रत्यभिज्ञायमानं वैश्वानरस्य ब्रह्मत्वज्ञापकलिङ्गं  
भवेत्’ इति कथनेन । न स्यात् त्रैलोक्यशरीरत्वस्य ब्रह्मलिङ्गत्वमित्याशक्य  
‘स्यात् तस्य ब्रह्मलिङ्गत्वं प्रत्यभिज्ञावलेन’ इत्युच्यते । यथा न स्यादेकासि-  
क्षेय प्रकरणे आकाशशब्दस्य गौणत्वं , मुख्यत्वं चेत्याक्षिते ‘स्याचैकस्य  
ब्रह्मशब्दवत्’ इति पूर्वपक्षिणा प्रत्युच्यते वियदधिकरणे । त्रैलोक्यशरीर-  
त्वस्य ब्रह्मासाधारण्यं न स्यादित्युक्ते वहुप्रमाणप्रत्यभिज्ञोपन्यासेनासाधार-  
ण्यं स्यादित्युच्यते । साधारणत्वेन शङ्कितस्य प्रत्यभिज्ञाया विशेषणं स्या-  
दित्युच्यते पूर्वसूत्रारितिमनुसृत्य ॥

‘एकेनैव हि परापरसाधारणेन भवितव्यं पक्षीकृतेन च । तथा हि—  
मनोमयः , अच्च , गुह्यां निविष्टः , अन्तर , अन्तर्यामीति परापरसाधारणः  
पक्षीकृतः सर्वतेति चेत् , न । प्रकृतेऽपि प्रकारान्तरेण साधारणीकरणात्,  
आत्मशब्दसमानाधिकरणो ह्यत् वैश्वानरशब्दः ॥’ इति भवदुक्तिः पूर्वोक्तेन  
निरस्ता ॥

‘आत्मशब्दसमानाधिकरणो ह्यत् वैश्वानरशब्दः । स यद्यात्मश-

व्यं गौणयति तदा जाठरादित्यसाधारणः । यदीतर इतरं लाक्षणिक्य-  
ति तदा जीवेशसाधारण इत्येवं साधारणशब्दविशेषोऽयं पूर्वेभ्यो विलक्षणः ।  
गौणयत्येवात्मशब्दविशेषवाची वैश्वानरशब्द इति जाठरादयो वा, लाक्ष-  
णिकत्वपक्षेऽपि जाठरसच्चिकृष्टो वा, जीवो वा वैश्वानर इति पूर्वपक्षे  
साधारणशब्दविशेषादित्याह’ इति भवदुक्तिरपि निरस्ता । ‘अत  
वैश्वानरशब्द एव जीवेतरचतुष्टयसाधारणः । आत्मशब्दस्तु परसाधारणेन  
वैश्वानरशब्देन विशेषितो न खातन्त्रेण कस्यापि प्रतिपादकः । न हि  
गाशब्दविशेषितश्चतुष्पाच्छब्दोऽश्वपरो भवितुमर्हतीति जीव विसृज्याधिक-  
रणेमवान्मूलयन्ति परे । यतस्था सत्यात्मशब्दविशेषितो वैश्वानरशब्दः  
परस्मिन्नेव विश्राम्यति’ इति भवदुक्तिः । अत्रेभानि श्रुतप्रकाशिकाक्षराणि  
‘जीवपरसाधारणात्मगठसङ्घवेऽप्यात्मगठस्य वैश्वानरमात्मानम्— इति  
वैश्वानरशब्दविशेषितत्वात्, वैश्वानरशब्दस्य च जीवमाले प्रयोगाभावादिह  
जीवविषयत्वगङ्गा न सम्भवति । न हि गोशब्दविशेषितस्य चतुष्पाच्छब्द-  
स्याद्वादिपरत्वशङ्कासमव इत्यभिप्रायेण पञ्चस्थित्यनुक्तिः’ इति । वैश्वानर-  
शब्दो न जीवबाचक इत्युभयसमतम् । आत्मशब्दश्च न जीवासाधारण ।  
जीवत्रक्षोभयसाधारण स इति भवद्वर्णनम् । तेन जीवावाचकवैश्वानरशब्द-  
विशेषित आत्मशब्दो ब्रह्म गमयेत् जीवम् । वैश्वानरस्य जीवेऽपसि-  
द्धत्वात् । तस्य ब्रह्मणि प्रयोगो न प्रतिषिद्धयेत् भवता । तस्यार्थचतुष्टय-  
साधारणत्वं न निषिद्धयेते । अस्मप्रदर्शितश्रुतिप्रयोगसत्त्वात् तस्य ब्रह्मसा-  
धारणत्वं निषेद्धं शक्यम् । अत एव तत्र निषिद्धयेते भवद्द्विः । वैश्वा-  
नरात्मगब्दयोर्ब्रह्मणि प्रयोगमत्त्वाद्वैश्वानरशब्दविशेषित आत्मा ब्रह्म भवेत्  
जीवः । सर्वथा न जीवशङ्कामभवः । वैश्वानरदेवतावाचकत्वे आत्मशब्दो  
ऽपि तत्परत्वेन सुख नीयेत । देवताविशेषभूतजीव इति देवतापूर्वपक्ष एव  
पर्यवस्थेत् । ‘न आत्मेति श्रुतत्वान्नात्मशब्देन जीवपूर्वपक्षसंभवः ॥

‘न च विशेष्यवाचिनो गौणत्वमन्याद्यमिति वाच्यम् , तर्हि तस्य गत्किनियन्त्रणार्थं दत्तस्यापि तत्त्वं दूरनिरस्तम् । अन्यथा कुलापि विशेषेण गत्किनियन्त्रणं न स्यादित्यहो महादिद णाण्डित्य प्रदर्शित विशेषेण विशेषे संपादनरीये नेदं कुलापि प्रसञ्जयता’ इति भवदुक्तिर्न सुवोधा । वैश्वानरशब्दस्य विशेष्यत्वं स्पष्टमवगम्यते तस्य पक्षीकरणेन । अत आत्म-त्रिलोक्योर्विशेषेणत्वं सूत्रकारबुद्धया, न विशेष्यत्वम् । समभिव्याहारेणार्थ-विशेषाद्यवस्थापक्त्वमभिप्रेत विशेषणपदेन ॥

‘किं च, सत्यप्यात्मशब्दविद्युरेऽग्निशब्दधट्टिते च शास्त्रान्तरीये वाङ्मये किमर्थं तद्विपरीतमर्यादया विचारं प्रवर्तित इति कुतः कथंचिदिपि नालोचिन भवता’ इति भवदुक्तिर्वाजसनेयिवाक्यस्यप्रथमसूत्रादारभ्य विचार्यत्वमिति पूर्वोदाहृतशुतप्रकाशिकावाक्यै ; न्यायरक्षामणिवाक्यैश्च गलहस्तिना । तद्वाक्य विहायाविकरणस्यानुत्तिरेव भवेदिति च प्रदर्शितम् ॥

‘अत्रैवोक्तयुक्त्या भवति साधारण्य शब्दस्य , न शास्त्रान्तर इति’ इति भवदुक्तिरपि तत एव निरस्ता ॥

‘भवन्मतावलम्बने तु ततास्त्यग्निशब्दः , अत्रास्त्यात्मशब्द इत्युभयमाम्ये कथं तद्वलेन पुनर्विचारः’ इति भवदाक्षेप । प्रथममूले वैश्वानरस्य चतुर्षु साधारणत्वेनान्यतमानिर्धारणं पूर्वपक्षितम् । साधारणस्यापि वैश्वानरशब्दस्य ‘मुमुक्षुभिः पृच्छयमानत्वमात्मत्वं ब्रह्मत्वं ब्रह्मशब्दस्याने वैश्वानरशब्दप्रयोग ; फलनिर्देशश्च ,’ इति हेतुभिः परमात्मत्वमुक्तम् । द्वितीयमूले व्युमूर्धत्वादिब्रह्मरूपस्य प्रत्यभिज्ञानमुक्तम् ॥

पुनर्निर्णयाशक्यता पूर्वपक्ष्यते । वैश्वानरशब्दस्य साधारण्यमात्रमुक्तं प्रथममूलेऽनिर्धारणपूर्वपक्षहेतुतया । उक्तेतूना ब्रह्मशब्दब्रह्मलिङ्गाना ब्रह्मनिर्धारकत्वेन सिद्धान्तिनोपन्यसेन पूर्वपक्ष्यसिन् सूत्रं जाठरामिपक्ष-बलमुपन्यस्यति । आन्मत्रिलोक्यविशेषितत्वमुक्तं प्रथमसूत्रे ब्रह्मनिर्णयाय ।

ब्रह्मलिङ्गानि चोपन्यस्तानि । साधारणोऽपि वैश्वानरशब्दोऽभिशब्देन  
विशेष्यते ‘स एषोऽभिर्वैश्वानर ; स यो हृतमेवमभि वैश्वानरम् ....  
पुरुषेऽन्तं प्रतिष्ठितं वेद’ इति । अन्तः प्रतिष्ठितत्वलिङ्गमपि श्रूयते ।  
प्राणाहुत्याधारत्वं च श्रूयते । शास्त्राद्वयमप्येकीकृत्यात् पूर्वपक्षहेतव उप-  
न्यस्यन्ते । अत जाठराभिपक्षमात्रपरामर्शा इत्यसन्मतम् । भवद्वाष्ट्येऽपि  
‘स एषोऽभिर्वैश्वानरः’ इति समानाधिकरणाभिशब्द एवोपन्यस्तं सूतो-  
पातशब्दपदपरामृष्टत्वेन । ‘आदिपदेन तद्बद्धक्त प्रथममागच्छेत् ...  
इत्यादिना च प्राणाहुत्यधिकरणतामालसङ्कीर्तनम् , ‘पुरुषेऽन्तं प्रतिष्ठित  
वेद’ इत्यन्तः प्रतिष्ठानं च जाठरलिङ्गानि गृह्णन्त इति च भाषितम् । शा-  
स्त्राद्वयदृष्टहेतव उपन्यस्ता जाठरपरत्वेन । ‘कुतो नेष निर्णयः , यदुभव-  
थाऽपि विगेषप्रतिभाने सति परमेश्वरविषय एव विशेष आश्रयणीयः , न  
जाठरविषय इति’ इत्यनिर्णयपूर्वपक्षोऽस्मिन्नधिकरणे सूतकाराभिमत इति  
भवद्वाष्ट्यकाराभिप्राये थोत्यते । यद्यपि भूतदेवतापक्षावध्यतातिसंग्रहेण  
सूचितौ , ‘तथा दृष्ट्युपदेशात्’ इति सिद्धान्तप्रदर्शकसूत्रखण्डदृष्टतथाशब्देन  
जाठरमात्रसैव परामर्शकत्वं स्पष्ट भाषितम् । तथा चैतत्सूत्रस्य श्रीभा-  
ष्ट्यप्रदर्शितं जाठरमात्रनिरासपरत्वं स्वरसम् । उत्तरसूत्रे एतदितरद्वयपर-  
त्वनिरास स्पष्ट । बहुसूत्रघटितेऽस्मिन्नविकरणे शारीरमालस्य पूर्वपक्षाण-  
वा , निरासो वा केनापि सूत्रण न क्रियते । एतेनापि तद्विषयपूर्वपक्ष-  
स्य सूतकारानभिमतत्वं सुगमम् । अतोऽन्तः प्रतिष्ठानसहचरहेतुभिर्जाठर-  
भाव शङ्कित इह सूत्रे ॥

‘तथा दृष्ट्युपदेशात्’ इति सिद्धान्तहेतुर्जाठरमात्रशारीरकत्वबोधकः ।  
सौत्रदृष्टिशब्दस्योपासनपरत्वं संप्रतिपन्नम् । ‘तथा जाठररूपेण परमेश्वरस्य  
दृष्टेरूपसनाया उपदेशादित्यर्थः’ इति श्रीरामानन्दाः । नात्र दृष्टिविधित्व-  
रूपप्रतीकोपासनशङ्का । ‘तथाशब्दस्य सप्तम्यर्थकत्ववर्णनं क्लिष्टम् । तसि-

जाठे ब्रह्मदृष्ट्युपेदशः कृत इति स्वत्वयो वर्णनीयः प्रतीकालम्बनोपदेशवर्णनाय । प्रतीकालम्बनस्तद्युपदेशे सर्वपाप्मप्रदाहस्तपफलोपदेशो न घटते । अत एव प्रथमोपन्यतद्विषिप्रत्यव्याख्याऽस्वरसेति मन्वाना भवद्वाप्यकारा । ‘अथ वा जाठरवैश्वानरोपाधिः परमेश्वर इह द्रष्टव्यत्वेनोपदिश्यते ; प्राणशरीरो भास्तुप इत्यादिवत्’ इत्यभाषिषत । ‘जाठराग्निशरीरतया नद्विशेषस्योपासनोपदेशात्’ इति श्रीभाष्यकारा । ‘असम्भवात्’ इति हेतोर्युमूर्धत्वादिरूपस्य जाठराग्नावसम्भवबोधकत्वमिति भाष्यद्वयसम्तम् । “यदि केवल एव जाठरोऽग्निर्विवक्षेत तत ‘मूर्वेव सुतेजा’ इत्यादिविशेषस्यासम्भव एव स्यात्” इति भवद्वाप्यम् । ‘यथा तु देवताभूताग्निव्यपाश्रयेणाय विशेष उपपादयितुं न शक्यते तथोत्तरमूले वक्ष्यामः’ इत्युत्तरवाक्येनैतत्सूत्रस्य जाठराग्निमात्रविषयत्वं स्पष्ट भाषितम् । ‘पुरुषमपि चैनमधीयते’ इत्यत्र जाठरव्यावर्तकत्वं वर्ण्यते भाष्यद्वयेऽपि । यद्यपि द्वितीयतृतीयहेतु भूतदेवतयोरपि व्यावर्तनक्षमौ , प्रथमहेतोर्जठरमात्रविषयत्वात् तत्सहपाठितयोरपि तन्मात्रविषयत्वमस्ति त्वं सूक्तेऽभिप्रेयते । उत्तरसूत्रे द्वितीयतृतीयहेत्वोरेव परामर्ज इष्यते । अत एव पृथग्योगकरणम् । भूतदेवतान्यतरविशेषत्रहोपासनमत्र नोपदिश्यते । पृथग्योगाकरणे ‘तथा द्वाष्टे—’ इति तद्द्रष्टव्यमपि सिद्धान्तित स्यादुपासनस्य ॥

“एव च सति स्मृत्यवष्टमेन प्रबलीकृते निद्वान्ते श्रुत्यन्तरावष्टमेन पुनर्विचारमारचयतीति सुक्ष्मिष्ट भवति । अन्यथाऽस्तमशब्दवलात्सिद्धान्तिरेऽग्निशब्दवलात् पुनराशेष्टति वक्तव्यम् । तच्च नानुमन्यते सुष्वकारः । यतो लिङ्गदेवायं विशेषित इत्याह ‘स्यादेवेदमनुमापक विशेषकमिति’ । अत एव भवानपि तथैवाह द्युमूर्धत्वादिना विशेषादिति” इतिभवदुक्तिः । प्रथमसूत्रे प्रतिज्ञा कृता । वैश्वानरशब्दस्य चतुर्षु साधारणत्वाद्विशेषनिर्णयेऽशक्य इति पूर्वपक्षनिरासाय ‘विशेषात्’ इति ब्रह्मशब्दविशेषितत्वं, ब्रह्मलिङ्गविशेषि-

तत्वं चोपन्यसं तत्सूत्रे । प्रतिज्ञाहेतूपन्यासं प्रथमसूत्रेण कृत्वा यथा शङ्क्याऽधिकरणमुत्थित तां शङ्कां वारयति द्वितीयसूत्रेण । शङ्काहतुरेव ब्रह्मनिर्णयायोपयुज्यत इति च प्रदर्शितं तेन सूत्रेण । एवं ब्रह्मविषये शब्दलिङ्गादीना विशेषकत्वे उक्ते, शब्दे लिङ्गं च जाठरविषयेऽप्यस्ति । ततोऽनिर्धारणमेवेति पुनराशङ्क्य निर्धारण सिद्धान्त्यते तृतीयसूत्रेण । प्रत्यक्षेप पुनर्विचारान्तरकल्पना भवतामेव रोचेत । लिङ्गमेवोपन्यसं द्वितीयसूत्रेण । प्रथमगृह्णेण द्वितयमप्युपन्यस्तम् । द्युर्मूर्धत्वस्य प्रत्यभिज्ञानं परमात्मलिङ्गत्वेनोक्तं द्वितीयसूत्रे । परमात्मपरत्वनिर्धारणोपयुक्तं श्रुतिलिङ्गोपन्यासं कृत्वा पूर्वपक्षिणाऽपि जाठरविषयत्वेन तटुभयोपन्यासमाशक्य निरस्यति तृतीयसूत्रेण । जाठरस्यात्रोपास्यशरीरतयोपादेयत्वस्येष्टत्वात्र तस्यात्यन्तहानम्, यथा भूतदेवतयोः । अत एव तृतीयमूत्रेण जाठरस्य प्राधान्यनिरासं तस्य विशेषणकोटिगतस्य विशेषोपासनान्तर्गततामभ्युपगम्य प्राधान्येनाप्राधान्येन वेतरयोरारनभ्युपगमं चतुर्थसूत्रेण निर्धारयति । भवद्वाप्यरीत्या द्युर्मूर्धत्वलिङ्गस्य प्रथमसूत्रेणैव हेतूकरणे, तस्यैव द्वितीयसूत्रे उपन्यासं तृतीयसूत्रं ‘असम्भवात्’ इति तस्यैव जाठरविषयासम्भावितत्वेन पुनरुपन्यासः, तस्यैव भूतदेवताविषये चतुर्थसूत्रे पुनरुपन्यास इति त्रिवारं पुनर्वचनं भवेत । प्रथमसूत्रवश्रुतप्रकाशिकान्ते उक्तम् ‘द्युर्मूर्धत्वादीर्विशेषतारूपघर्मस्यासिन् सूत्रेऽनुकिञ्चत्स्यानन्तरमूत्रोक्तत्वात्’ इति । तृतीयसूत्रे जाठरलिङ्गस्यान्तं प्रतिष्ठानस्य, जाठरविषयकाभिशब्दस्य च विशेषणतयोपास्यान्वयेनावकाशं प्रदर्शय तत्पूर्वसूत्रोपन्यस्तद्युमूर्धादिरूपलिङ्गस्य जाठेऽल्यन्तासम्बवः प्रदर्शयत एव । तयोर्ब्रह्मण्यनन्यथासिद्धिरूच्यते । तथा चाल पूर्वपक्ष्युपन्यस्तान्तप्रतिष्ठानलिङ्गम्, अभिशब्दश्च दर्शयते । तस्मिन्नेव वाक्ये ‘स एष वैश्वानरोऽभिर्थेत्पुरुषः’ इति प्रदर्शयते ॥

‘किं च वैश्वानरो विशेषादिति वक्तव्ये साधारणशब्दविशेषोऽयं ल-

क्षणया , रूद्ध्या च पञ्चानां साधारण्यात् । अथापि विशेष्यतेऽयं लिङ्गेनोति हि सूचयति विस्पष्टं साधारणशब्दविशेषादिति । तथैव च समादधाति लक्षणया तथा दृश्युपदशादिति । लक्षणा चात्मशब्दस्वलनादित्यवोचाम्' इति भवदुक्तिदुरववोधा । उदाहृतन्यायरक्षामणिवाक्यात् 'साधारणशब्दः , इति सूत्रवण्डस्यानिर्धारणपूर्वपक्षद्योतकत्वं प्रयोजनमिति पूर्वमेव प्रदर्शितम् । अत्र 'पञ्चानामपि सावारण्यात्' इति वैश्वानरशब्दस्यैकस्यैव साधारण्यशङ्कया प्रथमसूत्रप्रवृत्तिरिति भवतैवाकामेनाभ्युपगतं भवति । लिङ्गमालेणात् विशेषवचनमिति न । शब्दलिङ्गे उभे अप्युपन्यस्येते पक्षद्वयेऽपि-अभिशब्दः , पुरुषशब्दश्चोपन्यस्यत इति भवताऽपि संप्रतिपन्नम् । प्रथमसूत्रे विशेषशब्देन ब्रह्मशब्देन साधारणशब्दस्य विशेषणम् , तृतीयसूत्रे पुरुषशब्दबलं चोपन्यस्येते । 'तथा दृश्युपेदशात्' इति वैश्वानरविशेषकामिशब्दे प्राणाहुत्वाधारत्वपुरुषान्तप्रतिष्ठानलिङ्गं च । 'तलिङ्गानन्यथासिद्धौ तद्विशिष्टावलम्बिनीतिः' उपासात्रौविध्यमूलतमूचितन्यायमवलम्बय अभिशब्दो जाठरामिशरीरकब्रह्मपर इत्यर्थोऽवसीयते । 'लक्षणा चात्मशब्दसंवलनात्' इति भवदुक्तिस्तृतीयसूत्रेण विप्रतिषेद्धा । जाठरवाचकत्वेनोपन्यस्तस्याभिशब्दस्यैवाभिशरीरकत्वार्थत्वप्रदर्शनात् ॥

'वैश्वानरशब्दः पत्साधारणः , तस्यास्ति विशेषणद्वयमात्मशब्दोऽभिशब्दश्चेति , तत्रात्मशब्दस्तृष्णीमास्ते, अभिशब्दस्तु ठगीति तर्जयति, ततोऽतिर्भीतः सूतकारः कथञ्चित्समाधाय मुन्यन्तरमपि सहायीकरोति स्मैति वदतां न कोऽपि प्रतिवक्ता इति' भवत्सरस्वतीनर्तनं न शोभनम् । वैश्वानरशब्दस्य ब्रह्मसाधारण्याभावे प्रथमसूत्रे साधारणशब्दविशेषादिति नासूत्रयिष्यते ति पूर्वमेवोपपादितम् । आत्मशब्देन वैश्वानरशब्दविशेषणं प्रथमसूत्रहेतुना विवक्षितं भवन्मतेऽपि । 'को न

आत्मा किं ब्रह्म इति चात्मब्रह्मशब्दाभ्यासुपक्रम इत्येवमेतानि लिंगानि परमेश्वरेमवावगमयन्ति' इति भवद्वाप्यं आत्मशब्दोपक्रमबलमुपन्यस्यति प्रथमसूत्रे सौत्रविशेषपदार्थत्येन । इदं भाष्यद्वयेऽपि समानम् । आत्म-शब्दस्थानेऽभिशब्दं, ब्रह्मलिंगस्थाने जाठरलिंगानि चोपन्यस्य पुनरप्यनिर्णयपत्यवस्थानं क्रियते शब्दादिभ्य इति । भवद्वाप्ये शब्दशब्देन तत्र वैश्वानरशब्दश्रहणभाषणं प्रथमसूत्रस्पष्टोक्तसाधारण्यविरुद्धम् । साधारणस्य कथं शब्दत्वम् । आत्मशब्दो न तृष्णीमास्ते । अभिशब्देन सत्प्रतिपक्षः स इति परस्परप्रतिबन्धकत्वे शब्दद्वयमप्युदाहेयत एव पूर्वपक्षिणा अनिर्णय-साधनाय । पक्षद्वयेऽपि शब्दलिंगयोः सत्त्वात् अनिर्णय इत्येव पूर्वपक्षः । न पूर्वपक्षस्यामौ वा जाठे वा विश्रमः । अभिशब्दवलेन जाठरलिंग-बलेन च पुनरनिर्णये शङ्किते, प्रत्युच्यते सिद्धान्तिना 'सन्तु जाठरलिंगानि, अस्तु चाभिशब्दः, जाठरस्यापि प्रतिपादनमस्तु नाम, तस्य वैश्वानरब्रह्मवि-शेषणतया प्रतिपादनं भवतु, जाठराभिर्विशिष्टपरमात्मोपासनसत्र विधी-यताम्' इति । 'पुरुषशब्दश्वात् वैश्वानरस्य ब्रह्मत्वं 'निश्चाययति' इति सिद्धान्ती ॥

अत्र जैमिने साहाय्यं नोपेक्ष्यते बादरायणेन अनिर्णयपूर्वपक्षनिर-सनाय । अभिशब्दस्य योगार्थपौष्कल्यात् साक्षाद्ब्रह्मवाचकत्वं सुवचमिति स्वाभिमतपक्षान्तरप्रदर्शनमात्रं क्रियते जैमिनिमुखेन साक्षात्सूत्रे ॥

यदुच्यते भवता 'यौगिक्येव वृत्तिराश्रीयते भवद्विरपि परस्सिन्वै-श्वानरशब्दस्य कृशानौ रूढस्य, तत्रभवन्तः स्वयमेव व्युत्पन्नाः पूर्वमेव, वयं तु पश्चादेव व्युत्पादिताः, पक्षेण यतो जैमिनैवाचार्येण व्युत्पादिताः, न तु बादरायणेन, यतस्तेन तथा दृष्टिरेवोपदिष्टाऽसम्भ्यं' इति तदुभयभाष्याज्ञान-मूलम् । न वयं 'वैश्वानरशब्दस्य ब्रह्मणि योगमात्रं ब्रूमः । 'वैश्वानरशब्दस्य चतुर्पूर्वर्थेषु प्रयोगदर्शनात्' इति श्रीभाष्यम् । प्रयोगवशाद्ब्रह्मण्यपि रूढि-

रेव बादरायणदृष्टवा । श्रीभाष्योदाहृतस्य ‘स एष वैश्वानरो विश्वरूपः प्राणोऽमिश्रदृष्टयन्ते’ इति प्रक्षेपनिषद्वाक्यस्य परमात्मपरत्वं समर्थितं श्रमिही-क्षितैर्नयमयूक्तमालिकायाम् । भाषित च तस्य ब्रह्मपरत्वं भवदीयोपनिषद्वाप्ये । ‘वैश्वानरः सर्वात्मा विश्वरूपो विश्वात्मत्वाच्च’ इति तत्र भाषितम् । तद्वाक्येऽप्यभिवैश्वानरशब्दौ समानाधिकरणपाठीतौ ।

तथा द्रष्टव्यपदेशात् इति सूतपदस्य ‘परस्य ब्रह्मणो वैश्वानरस्य जाठराग्निशरीरतया तद्विशिष्टोपासनोपदेशात्’ इति श्रीभाष्यार्थः । ‘अथ वा जाठरवैश्वानरोपाधिः परमेश्वर इह द्रष्टव्यवेनोपदिश्यते ।’ इति भवद्वाप्ये जाठराग्निविशिष्टप्रकरणिभूतपरमेश्वरोपासनमेव भाष्यते । तत्र वैश्वानरशब्दप्रयोगमालं न चतुरम् । प्रकरणिनो विशेष्यस्योपास्यस्य वैश्वानरत्वात् । न वैश्वानरस्यैव वैश्वानरोपाधित्वं समवि । श्रौतवैश्वानरशब्दस्य परमात्मवाचकत्वमेवाश्रीयते सूतकृता तथादृष्टिसूत्रे ।

‘साक्षादप्यविरोधं जैमिनिः’ इत्यत्र वैश्वानरशब्दसमानाधिकरणपाठितस्याभिशब्दस्य परमात्मपरत्वे योगार्थपौष्कल्यमुक्त्वा, अभिशब्दस्य साक्षादेव परमात्मवाचकत्वमुच्यते इति वयम् । न तत्सूत्रे वैश्वानरशब्दस्य योगार्थकथनं कियते । अभिशब्दस्य ब्रह्मपरतया व्युत्पादनं कियते तत्सूत्रेणेति भवद्वाप्यसम्मतमेव । ‘अभिशब्दोऽप्यग्रणीत्वादियोगाश्रयणेन परमात्मविषय एव भविष्यति’ इति तत्र भाषितम् । ‘नावश्यमभिशरीरकत्वेनोपास्यत्वायेदमभिशब्दसमानाधिकरण्यम् । अग्रनयनादियोगेन परमात्मन्येवाभिशब्दस्य साक्षाद्वृत्तेः सामानाधिकरण्याविरोधं जैमिनिराचार्यो मन्यते’ इति श्रीभाष्यकारा वेदात्तसारे साक्षात्सूत्रार्थमभाषिषत । पक्षद्वयेऽपि, सूत्रद्वयेऽपि, वैश्वानरशब्दः परमात्मवाचक एवास्मन्मते । ‘पूर्वं जाठरस्म्युपाधिकः परमेश्वर उपास्य इत्युक्तम् । इदानीं तु विनैवोपाधिकल्पनां साक्षादपि परमेश्वरोपासनपरिश्रिते न कश्चिद्विरोध इति जैमिनिराचार्यो मन्यते’

इति भवद्वाप्यभाषितं नास्मद्वाप्यवर्णनाद्विव्रम् । अग्निशरीरकत्वं विना केवलस्य परमात्मनः साक्षादुपास्यत्वं सिद्ध्यतीति साक्षाच्छब्दस्य द्विगुणं स्वारस्यम् । अभिधाने साक्षात्त्वम्, उपासने च साक्षात्त्वम् ॥

अत च एमसूक्षेण ‘निर्विशेषे ब्रह्मण्युपसंहारं’ इति भवदुक्तिरत्नत-विचित्रा । वैश्वानरविद्यायाः सगुणत्वं सर्वैर्भवदोदयैः सप्रतिपन्नम् । अस्य पादस्य सगुणपरत्वं च संप्रतिपन्नम् । ‘परोपास्तिपरं वैश्वानरवाक्यमि-त्युपसंहरति’ इत्यधिकरणोपसंहारं वर्णयन्नानन्दगिरिरपि भवन्तं प्रतिवक्ति । ‘प्रदेशविशेषकल्पनाया गतिमुपपादयति अभिव्यक्तेरित्यादिना’ इति भवदुक्तिः । अभिव्यक्त्यनुस्मृतिसूत्राभ्यां तदुपपत्तिः प्रदर्शयत इति समानमावयोः । संपत्तिसूक्षेण तदनन्तरसूक्षेण चोपासककृताहरहःप्राणा-हुतेराग्निहोत्रसंपन्न्यर्थं उरओदेवेचादित्वपरिकल्पनं प्रतिपादयत इति वयम् । भगवत्पादीये उपनिषद्वाप्ये ‘अथेदानी वैश्वानरविदो भोजनेऽग्निहोत्रं संपिप-दविष्टन् आह—एतस्य पैश्वानरस्य भोक्तुः उर एव वेदिः, आकारसामा-न्यात् । ‘लोमानि वर्हिः’ अग्निहोत्रसंपन्नमात्रस्य विवक्षितत्वान्नाताग्निहोत्रा-ङ्गेतिकर्तव्यताप्राप्तिरिह’ इति भाषितम् । सौत्रसंपत्तिशब्दः उपनिषद्दर्थत्वम् भवद्वाप्यभाषिता संपत्तिमेव गृह्णातीति अस्मद्वाप्यार्थस्य स्वारस्य स्फुटम् ।

### तृतीयःपादः ॥

### द्युम्भाद्यधिकरणम् ॥

‘विश्वं पादे द्वितीये वपुरिति कथयंश्चिन्त्यते वाक्यवर्गः’ इति विश्वस्य ब्रह्मशरीरत्वबोधकगानि वाक्यानि व्यचारिषत पूर्वस्मिम् पादे । सर्व-त्वात्मतयान्तर्यामितया परमशरीरितया ब्रह्मणोवस्थितिबोधकगानि वाक्यानि विचारितानि तत्र । ‘सर्वत्र’ इत्युपुक्त्य ‘आमनन्ति चैनमस्मिम्’ इत्युप-संहरणेन सर्वत्र तस्यान्तरवस्थानं प्रदर्शितम् । ‘विश्वाधारः स आत्मेत्यभि-

लपनपरत्कर्णीयस्तृतीये' इति ब्रह्मणो विश्वाधारत्वबोधकानि वाक्यानि विचार्यनेऽव । विश्वस्य ब्रह्मण्यवस्थितिः, ब्रह्मनियाभ्यता चात् निरूप्येते । 'सर्वतासौ समतं च वस्यते वै यतः ।' इत्युक्त विषयद्वय पादद्वयेन क्रमेण प्रदर्शयेते । आधेयत्वविक्षेयत्वशेषत्वानि शरीरलक्षणम् । आत्मा गरीरी । विश्वात्मा विश्वशरीरी । पति शेषी । 'पत्यादिशब्देभ्यः' इति पादान्त्यसूत्रेण परामृष्टानि 'सर्वस्य वशी सर्वस्येशानः सर्वस्याधिपतिः' 'एष सर्वभूताविपनि' इत्येवंजातीयकानि वाक्यानि नियन्तृत्वशेषित्वसमर्पकाणि । आत्मशब्दश्च नियन्तृभूतव्याप्तृविशेषवाची । आन्मशब्देनोपकरम्य पतिशब्देनोपसंहित्यते । 'द्युभ्वाद्यायतनम्' 'स्त्रे महिन्नि' 'आत्मैवेदं सर्वम्' 'आन्मत प्राण' 'अम्बरान्तघृते' 'प्रशासनात्' 'परात्परं पुरिशय पुरुषमीक्षते' 'घृतेश्च महिन्नोऽस्यासिन्नुपलब्धे' 'उभे अस्मिन् धावापृथिवी अन्तरेव समाहिते' 'ईशानो भूतभव्यस्य, 'नामरूपयोर्निर्वहिता ते यदन्तरा' सर्वस्य पति सर्वस्येशानः' इति श्रुतिसूत्राणीदं विशदीकुर्वन्ति ॥

मुण्डक विचारितमद्वयत्वाद्यविकरणे । 'रूपोपन्यासाच्च' इति तत्र त्रैलौक्यशरीरत्वे उपस्थापिते, तस्य वैश्वानरविषयेऽपि श्रूयमाणत्वाद्वैश्वानरस्य जीवत्वशङ्कानिरमनपूर्वकं ब्रह्मत्वस्थापनं प्रसङ्गादापतितम् । प्रासङ्गिक तद्विचारं परिसमाप्य पादान्तरारम्भे मुण्डकवाक्यशेष एव विचारः प्रवर्त्यते । पूर्वविचारितभागे प्रधानजीवलिङ्गान्यस्पष्टान्यभूवन् । मुण्डके ब्रह्मणः प्रकृतत्वं प्रदर्शितमेव तत्र । ब्रह्मप्रकरणेऽपि मुण्डके बहुधाजायमानत्वनाडीसवन्वादिरूपैः स्पष्टजीवलिङ्गैः प्रकरणाविच्छेद आशङ्कय निरस्यते । उदाहृतलिङ्गान्यनन्यथासिद्धजीवलिङ्गानीति पूर्वपक्ष्यमिमानः । आत्मशब्दमसृतसेतुत्वमुक्तोपसृप्यत्वादिलिङ्गानि चोदाहृत्य पूर्वपक्ष्यमिमतजीवलिङ्गानि च ब्रह्मणि संयोज्य प्रकरणविच्छेदशङ्का परिहृत्य, प्रकरणस्यानुस्थूतिं सिद्धान्तयति 'प्रकरणात्' इति । मुण्डकप्रकरणापठिता इमे मन्त्रा इति कृत्वाचिन्त-

येदमधिकरणमिति भवदीयर्वर्णन न न्याय्यम् । ब्रह्मप्रकरणस्य स्पष्टजीव-  
लिङ्गवीर्यितत्वशङ्काया. सुवचत्वात् । ‘सिद्धं प्रागेव मुण्डोपानेषदि परमं ब्रह्म  
तद्वर्मभैर्भेदोक्तेश्चत्यकाण्डे किमिति पुनरिमां पिष्टपेषं पिनष्टि । सत्यं  
क्षेत्रज्ञधर्मैः पटुभिरुपनता प्रक्रियाभेदशङ्काप्र स्त्र्याप्य प्रत्यभिज्ञामपुनरुदयमुन्मू-  
ल्यते शब्दपूर्वैः ॥’ इत्यधिकरणसारावली ॥

‘द्युभ्याद्यायतनं स्वशब्दात्’ इति प्रतिज्ञासूतम् । पूर्वासिन् नथे  
द्युसूर्यवायाकाशवारिपृथिवीना ब्रह्मशरीरावयवत्वमुक्तम् । अत्र द्युभ्योदेः  
स एवाक्षार इत्युच्यते । द्युभ्योदेरत्रापि प्रतीतिरस्ति । आधाराधेयभावे  
भेद । ‘द्युधायायतनभित्येतावति वक्तव्येऽपि द्युभ्यादीत्युक्तेरय भावः—  
ऊर्ध्वा अधराश्चेति कोटिद्वयान्तर्गता लोकाः । तत्परदर्शनार्थैः द्युभूशब्दा-  
विति’ इति श्रुतप्रकाशिका । भवद्वन्थे ‘अस्तु दूयवाधार इत्येव कुतो न  
निर्दिष्टमिति चेदत्राह श्रीसुदर्शनाचार्य— दिवोध्वर्णिङ्कपालान्तस्य,  
भुवाध. कपालान्तस्य च ऋणमिति आहयितुमिति । इदं च जगदोत्त्वेन  
निर्दिष्टमिति भाष्येणैवोपदिष्टम्’ इत्युच्यते । श्रुतप्रकाशिकोक्तप्रयोजनस्य  
स्वारस्यमभ्युपगम्य भवद्वाप्ये पूर्वमेव तद्वाषितमिति भवन्तो वदन्ति । भव-  
तामिदं भाषण न तथ्यम् । ‘घौश्च मूश्च द्युभुवौ, द्युभुवावादी यस्य तदिदं  
द्युभ्यादि । यदेतदसिन् वाक्ये घौ, पृथिवी, अन्तरिक्षं, मनः, प्राणा  
इत्येवमात्मक जगदोत्त्वेन नोर्दिष्ट तस्यायतन परं ब्रह्म भवितुमर्हति’ इति  
भवद्वाप्यस्तु । तत्र सौत्रभूशब्दपठनस्य प्रयोजनं नैव भाषितम् । भा-  
मतीकल्पतर्वोरपि नैतदुक्तम् । ‘इहापि ‘यस्मिन् घौ पृथिवी च’ इति  
चकोरण द्युभूथिव्युध्वधरलोकानां समुच्चिततया तदर्थप्रत्यभिज्ञानसत्त्वात्’  
इति न्यायरक्षामणौ श्रीसुदर्शनप्रदर्शितोऽर्थः अनुमृतः । ‘यदूर्ध्वं गार्गि-  
दिवः यदर्याकृ पृथिव्या’ इति बृहदारण्यकश्रुतिश्चोदाहृता तत्र । उभेऽ  
सिन् धावापृथिवी अन्तरेव समाहिते, इति दहरवाक्ये द्युभ्योर्ग्रहणम् ।

पूर्वस्मिन् वैधानराधिकरणे द्युवादिभूतानां ग्रहणम् । अत द्वितीयसुषुण-  
के ‘अघश्चोर्ध्वं च प्रमृतम्’ इति विश्वायाम उच्यते । इदं सर्वमनुग्रुण  
सौदर्शनप्रदर्शनस्य ॥

अस्त्यन्यदपि स्वारस्यं भुवो ग्रहणे । अस्मिन् प्रथमसूत्रे ब्रह्मणे  
लीलाविभूतिस्त्व्यते । अनन्तरसूत्रे ‘मुक्तानां परमा गति’ इति स्मृत-  
स्य ब्रह्मणे मुक्तैः प्राप्यत्वस्य सूत्रेण नित्यविभूतिः सुच्यते । उभयविभू-  
तिनायकत्वम् ‘पत्यादिशब्देभ्यः’ इति पादान्ते सृच्यते । ‘यस्मिम् घौः’  
इति मन्त्रादनन्तरो मन्त्रः ‘अरा इव रथनामौ संहता यत नाड्य’ इति  
मन्त्रः । तदनन्तरमन्त्रः ‘यः सर्वज्ञः सर्वविद्यस्यैष महिमा भुवि । दि-  
व्ये ब्रह्मपुरे ह्येष व्योमन्यात्मा प्रतिष्ठित’ इति मन्त्रः । तत्र पूर्वार्थे भुवि  
माहमानमुक्त्वा , उत्तरार्थे परमव्योमनि दिव्येऽप्राकृते ब्रह्मपुरेऽध्यक्षत्वमुक्त-  
म् । तदीत्यनुमारेण प्रथमसूत्रे द्युभ्वादिप्राकृतविभूतिमुक्त्वोत्तरसूत्रे मुक्ता-  
नुभाव्यविभूतिं सूचयामीति सूक्तकृदाशयः । प्रथमसूत्रे भुव. स्पष्टपठेन-  
नायमाशयो व्यज्यते । द्युमन्त्रे पृथिवीशब्द. पठितो न भूशब्दः । भू-  
शब्देन तद्वित्तमन्वग्रहणमपीप्स्यते । मनुप्याधिकारत्वाच्छास्य भुवो  
विशिष्य ग्रहणे स्वारस्यमति ॥

आदिशब्दग्राह्याण्यन्तरिक्षम् , मनः ; सर्वे प्राणाश्च । अम्बरा-  
न्तधृतिरक्षराधिकरणे उपन्यासिष्यते । मनःप्राणानामायतनमाधारः शारीरः ।  
शारीरे तेषामोत्तत्वं स्वरसम् । शारीरस्य स्वकर्मोपार्जितं मनहन्द्रियादि-  
कम् । तस्यैव भोगायतनं मनहन्द्रियादिक शरीरमिति प्रसिद्धम् ।  
‘शरीरं यदवास्तुति यच्चाप्युत्कामतीश्वरः । गृहीत्वैतानि सयाति वायुर्ग-  
न्धानिवाशयात्’ इति बहुधा जायमानोऽयं मन प्राणसंबद्धः । ‘मन-  
षष्ठानीन्द्रियाणि प्रकृतिस्थानि कर्षति’ इति तस्य मनः प्राणादिकर्षणं  
गमितम् ॥

आयततेऽक्षेत्रायतनम् । आधोरे ल्युट् । क्षेत्रज्ञः क्षेत्रे आयतते भोगापवर्गाभ्याम् । तदर्थमेव तस्मै करणकलेबरादिक दीयते । नाभ्यन्तश्चरणम्, बहुधा जायमानत्वं चास्यैवायतनमन्त्रस्यानन्तरमन्ते पठ्यते । द्युभ्वादिकमपि जीवानां भोगाय भवेत् ; यथा मनःप्राणादिकम् । द्युभ्वादीनां कस्मिन्श्चिदात्मन्योतत्वं श्रूयते । आदिशब्दग्राह्यमध्ये मनःप्राणानां शारीरे ओतत्ववर्णनं स्वरसम् । उत्तरमन्तस्य पूर्वार्धं च तस्मिन् स्वरसम् । प्राणानामायतनत्वस्य तस्मिन् स्वरसत्वं धोत्यते ‘प्राणभृच्च, इति सौत्रनिर्देशेन । द्युभ्वन्तरिक्षाणां परमात्मन्योतत्ववर्णनं स्वरसम् । यस्मिन्नित्यायतनत्वं सूच्यते । आयतनत्वं चाधारत्वं वा, भोगानुकूलत्वं वेति विशयः । भोक्तृत्वं निरस्य नियन्तृत्वविशिष्टाधारत्वमुच्यते । ‘शारीरस्य भोक्तुर्भेग्यान् प्रत्यायतनत्वात्’ इति शारीरपक्षोपन्यासो भास्त्याम् ॥

आधार इत्यनुकृत्वा किमर्थमायतनमिति पठ्यत इति भवता शङ्कासुद्धाव्यायतनशब्दप्रयोगे स्वारस्यमुपपिपादयिषितम् “अथ द्युभ्वाधार इत्यानिर्देश्यायतनमिति निर्देशे को हेतुः ? अथ को विशेष इति निर्देशे काऽनुपपत्तिरिति चेत्र । यतोऽस्ति विशेष आयतनमिति वेशमन्येव रूढम्, आधार इति विधारकसामान्ये प्रयुज्यते, यथा ‘पठलाधारः स्तम्भः’ इति । न तु पठलायतनं स्तम्भ इति स्वरसत इति । ..... एवं तर्हि शिरसि जटां धत्ते, कटौ पौत्राम्बरमिति जटाधारतया निर्देश्यमानं ब्रह्म जटादिना रूषितं प्रतीयते । मैवं द्यादिना रूषितमिति प्रतीयेत । न हि गृहं गृहिणा रूषितमिति मतिर्भवति, यथा सुधादिना । यतो गृहं गृहिणं धत्त इत्यप्रत्ययः, तथा चारूषितविचारोऽयम् ; न तु पूर्व इव रूषितविचार इति गृह्णेतेति स्यात्” इति । नास्य साङ्कर्यगन्योऽपि । अत्र श्रुतावाधारशब्दो वा, आश्रयशब्दो वा ; आयतनशब्दो वा न पठितः । यस्मिन्निति सप्तमीमात्रं श्रूयते । तया चाधिकरणत्वं बोध्यते । ओत-

मिति सत्त्विकर्षनैरन्तर्यमुच्यते । ‘आत्मक्रीडः, आत्मरतिः’ इति यस्मि-  
त्तिर्निर्दिष्टे आत्मनि तद्विज्ञानवतो विदुषं क्रीडारत्यादिकं फलत्वेन भोगत्वे-  
न सुच्यते मुण्डकान्ते । ‘स तत्र पर्येति जक्षत्क्रीडन् रममाणः स्त्रीभि-  
वा’ इत्यन्यत्र ब्रह्मणि सञ्चरणे क्रीडादिकं श्राव्यते । ‘सुपुष्ट्युक्तान्त्योर्भे-  
देन’ इति जीवस्य सुषुप्त्याधारत्वमुच्यते ब्रह्मणः । ‘तद्भावो नाहींषु  
तच्छ्रूतेरात्मनि च’ इति सूत्रे आत्मशब्दवाच्यपरमात्मनः सुषुप्त्याधारत्वमु-  
च्यते । सुषुप्त्याधारत्वं च विश्रमस्थानत्वम् । बहिरटारित्वा दिशं दिशं  
पतित्वा श्रान्तस्य गृह विश्रमस्थानं भवति । ‘दिशं दिशं पतित्वाऽन्यता-  
यतनमलब्ध्वा’ इति श्रुतौ कुलायगृहादिरूपविश्रमस्थानार्थकत्वे प्रयुक्त आय-  
तनशब्दः । यं परमात्मा प्राज्ञः सुषुप्तौ प्रजाभूतानस्मान् गाढं परिष्व-  
ज्यानदयति, स एव मुक्तोपस्थ्यः परमानन्दरूपभोगस्यायतनं भवति ।  
आयतनशब्दं आधारार्थकः, वेश्मार्थकः, विश्रमस्थानार्थकः, देवतायतना-  
र्थकश्च । ‘वयं त्वय्यायतामह’ इति महावीरचरिते, दशकुमारचरिते च  
तांदधीन्यकाष्ठोच्यते । ‘त्वय्यायत्त कृषिफलम्—’ इति मेघे । ब्रह्मायत्त  
सर्वं जगत् । आयतनं इव ब्रह्मणि क्रीडा स्वरूपानुकूलः; ब्रह्मणि वि-  
श्रमः परमसुखम्, ब्रह्मणि वास उचित इत्यादिकं धोत्यते आयतनशब्देन ।  
नाधारमालोक्ताविदं सर्वं लभ्येत । आयतनशब्देनाधेयात् द्युभ्वादेरघिका-  
यामो धोत्यते सर्वतः परिबृद्धस्य आधारस्य । आश्रयशब्देन वा, आ-  
धारशब्देन वा न तत् धोत्येत । आयतनशब्दश्च श्रुतिप्रासिद्धः ।  
‘अभिर्काऽपामायतनम्’ इत्यादिकं श्रूयते । ‘आत्मनः प्राणा यथाऽ-  
यतनं विप्रतिष्ठन्ते’ ‘अपराजितमायतनम्’ इति कौषितकिनः । ‘आय-  
तनं नः प्रजानीहि यस्मिन् प्रतिष्ठिता अन्नमदाम’ इत्यैतरेयाः । ओ-  
क्कारस्य ब्रह्मायतनत्वं श्रूयते ईक्षतिकर्माधिकरणवाक्ये । ‘सदायतनाः  
इति सद्विद्यायां सर्वस्य ब्रह्मायतनत्वं भूयोऽभ्यस्यते । श्रुत्यनुगममिच्छ-  
ति सूत्रकृत् ॥

‘कामादीतरत तत्र चायतनादिभ्य’ इति सूत्रेऽप्येवमेव विषयवाक्यापठित आयतनशब्दं प्रयुज्यते । सूत्रकृदभिमतशब्दं सः । ‘सर्वतासौ समस्तं च वसत्यत्वेति वै यत् । तत् स वासुदेवेति विद्वद्द्विपरिपठ्येत’ इति निर्वचनश्लोके सर्वत वासुदेवो वसतीति पूर्वपादे निरूपितम् । ‘सर्वत’ इत्युपक्रान्तं पूर्वपादः । ‘समस्तं वसति तास्मिन्’ इत्यत्र निरूप्यते । आयतनशब्देन भगवत् सर्वस्यावासस्तुपगृहत्वं कीर्त्यते । ‘सर्वावास वासुदेवम्’ इति वचनमपि सर्वत्व्यम् । अनन्तराधिकरणे ‘यन्मितं परमानन्दं पूर्णं ब्रह्म सनातनम्’ इति वर्णितं पूर्णनन्दत्वं निरूप्यते । यथाऽत्मोक्तः ‘अन्या वाचो विमुच्यथ’ इति साधनदशायामात्मेतरविषयादिव्यवहाराभावं , फलदशायाम् ‘यत्र नान्यत्पश्यति, नान्यच्छृणोति’ इति तत्रोच्यते । ईक्षतिकर्माधिकरणविषयभूतायाः प्रक्षेपनिषदो वासुदेवपरत्वं भाषितं भगवत्पदैस्तद्वाप्ये । अन्यच्च । द्युभ्वादयः प्राणिना गृहमायतनं मित्यसद्विद्धिः । ‘गो अश्वमिह महिमेत्याचक्षते । हस्तिहिरण्यदासभार्यक्षेत्राण्यायतनानि’ इति महिमशब्दवाच्यविभूतयो विभूतिमति भगवति प्रतिष्ठिताः । भगवान् स्वेतराप्रतिष्ठितः । ‘स्वमहिमप्रतिष्ठितः’ इति ‘स्वयं दासास्तपस्तिन्’ इतिवत् स्वाधारक इत्यर्थः । आयतनानामायतनं ब्रह्म आभरणस्याभरणमितिवत् । यथा महति गृहे वयमल्पप्रमाणाः संचरामः , तथा सर्वतः परिबृद्धेऽनन्तायमेब्रह्मस्तुपायतनं विश्वमवतिष्ठते । ‘गम्भीरत्वात् क्वचन समये गूढनिक्षिप्तविश्वा’ इति भगवन्नाभिर्वर्णनम् ॥

‘न हि गृह’ व्यतो गृह गृहिण धत्ते इत्यप्रत्ययः ; तथा चारुषितविचारोऽयमिति स्यात्’ इति भवदुक्तिर्न सङ्कल्पता । अस्मिन् पादे धरणं भूय उच्यते । ‘अम्बरान्तधृते’ इत्यक्षराधिकरणे । ‘धृतेश्व महिम्नोऽस्यासिन्नुपलब्धे’ इति दहराधिकरणे । अक्षराधिकरणं भवता निर्गुणपरम् । अत शरिरब्रह्मभेद एव भूय सूच्यते । अस्मिन् प्रथमाधिक-

रण एव तद्वेदः सुहृदमुपपाद्यते ‘अतच्छब्दात्’ ‘प्राणभृत्त्वा च’ इति । अनन्तरसूत्रार्थविचारे तत्सूत्रेण भवदभिमताद्वैत भज्यति सूत्रकृदित्युपपादयिष्यामः ॥

‘रोगायतनमातुरम्’ इति प्रयुज्यते । किं रोगिणो न रोगै रूषितत्वम् ? असङ्गस्य ब्रह्मणो न रूषितत्वसम्भवः । यथा पूर्वपादप्रथमाधिकरणे ‘अनुपपत्तेऽनुपत्तेऽनुपत्तिः न शारीर’ ‘कर्मकर्तृव्यपदेशाच्च’ ‘शब्दविशेषात्’ ‘सम्भोगप्राप्तिरिति चेत्र वैशेष्यात्’ इति सूत्रितं सगुणपरशाण्डिल्यविद्याविषये, तत्त्वैवातापि ‘नानुमानमतच्छब्दात् प्राणभृत्त्वा च’ ‘मुक्तोपसृष्ट्यव्यपदेशात्’ ‘भेदव्यपदेशात्’ ‘स्थित्यदनाभ्या च’ इति सूज्यते । सूत्रकृद्वद्या भवदभिमतसगुणनिर्गुणविद्याभेदो नैवान्ति । सर्वत्र जीवेश्वरभेदम्, ईश्वरस्य मुक्तप्राप्यत्वं च सुहृदं सूत्रयति ॥

‘स्वशब्दात्’ इति हेतोरभिधानश्रुतिरूपप्रथमप्रमाणमातपरामर्शकत्त्वमिति भवदभिप्रायः । स्वशब्दश्चात्रात्मशब्दः इति भवदुक्तिः । पूर्वाधिकरणप्रथमसूत्रे आत्मशब्दस्य जीवब्रह्मसाधारण्यमुक्तमिति भवद्वाप्यव्याख्या । ‘व्यभिचरति ह्यात्मशब्दः प्राणभृति तत्साधारण्ये । न च समभिव्याहारवलादव्यभिचारः ; तथा सति साधारणशब्दविशेषादित्येव वक्तव्यं स्यात् ततः स्वशब्दादिति ब्रुवन्न परेतरसाधारण्यं सहतेऽस्मत्सूत्रकारः । तथा च भाष्यम् ‘आत्मशब्दश्च परमात्मपरिग्रहे सम्यगवकल्पते ; नार्थान्तरं परिग्रहे’ इति । यथाऽनुमानार्थान्तरं नात्मशब्दार्थः ; एव प्राणभृदपि, तत्त्वेनानात्मत्वात् ; तस्मिन्निवास्मिन्नपि न संयगवकल्पते । कथंचिदवकल्पनं तु व्यतिरेके वारयाम इत्यर्थकम्’ इति भवदुक्तिः । शारीरस्मातविषयः पूर्वपक्ष इति वयम् । ‘स्वशब्दात्’ इति शारीरनिरास इष्यते भवद्विः । ‘नात्मा श्रुतेर्नित्यत्वाच्च ताभ्यः’ ‘आत्मा प्रकरणात्’ इति बीवात्मन्यात्मशब्द उत्तरत्र प्रयोक्ष्यते सूत्रकृता । अत्र ब्रह्मण्येक-

सिन्नसाधारणव्यपदेशत्वे साधिते उत्तरत्र जीवे प्रयोगेन विरोधो नियतः । आत्मशब्द उभयत्र प्रसिद्धः । शब्दलवाच्यात्मशब्दो भवन्मते । शरीर-प्रतिसन्धिन्यात्मशब्दो भूयः प्रयुज्यते । ‘तत्त्वेनानात्मत्वात्’ इति शारीर-रस्यानात्मत्ववर्णनमयुक्तम् । तत्त्वतः स आत्मैव सूत्रकृद्ग्रह्य । वेदान्त-बुद्ध्या च । आत्मा स ईश्वरमुद्दिश्य शरीरमपि भवति । ईश्वरस्याप्यात्मा भवति । ईश्वरः सर्वेषामात्मा । स्वं शरीरं प्राति जीव आत्मा । निरुपाधिकमात्मत्वम्, परमात्मन एव । सर्वात्मत्वं तस्यैव । यद्यप्यात्मशब्दो जीवप्रयो रूढः, योगार्थपौक्लयं परमात्मन्येव । रूढिर्योगार्थ-पौक्लयमित्युभयमस्ति परमात्मनि । योगरूढ्युभयस्वारसं तस्मिन्नेव । एवमेवात्मशब्दस्य ब्रह्मशब्दत्वं वर्णनीयम् । इदं चासाकमिष्टमेव ॥

स्वशब्दस्य ‘परब्रह्मासाधारणशब्दात्’ इति व्याख्यानं दृश्यते श्रीमाण्ये । आत्मशब्दश्च निस्पाधिकः परस्मिन्नेव मुख्यवृत्त इत्यत्र श्रीभाष्यम् । ‘आग्नोतीति ह्यात्मा । स्वेतरसमस्तनियन्तृत्वेन व्याप्तिस्तस्यैव समवति’ इति श्रीभाष्यम् । ‘आत्मशब्दो न व्याप्तमात्रवाची । किं तु व्याप्तविशेषवाची, योगरूढत्वात्’ इति श्रुतप्रकाशिका । ‘अस्येतत्पूर्वामिव साधारणशब्द इत्युपवर्ण्य कथमिदानीं स्वशब्द इति वर्णयसीति चेत्, तदानीमासमुपासकः; इदानीं त्वस्मि निर्धूतनिलिङ्गैतमतिरिति गृहण, इति निरङ्गुशा विचित्रा भवदुक्ति । शरीरप्रतिसन्धिवोधकस्य, शब्दलवाचित्वेन भवन्मतसप्रतिपन्नस्यात्मशब्दस्य प्रयोगस्तदेतत्करणं चाद्वैताभिमिति निष्करणं निरस्यति । द्युम्बवाद्यायतनन्वेन ब्रह्मणो वर्णनम्, प्रधानस्य तदायतनत्वनिषेध, प्राणसृतो ब्रह्मसेद, ब्रह्मणो मुक्तप्राप्यत्वं चाभेदसाधकमिति नानुन्मत्तो ब्रूयात् । भेदनिर्वारणमेवाभेदसाधक कथं भवेत्?’ किं द्वैपायनकृष्णेन स्वनामवाहने भवत एवमुपादेशं रहसि । ‘आलोङ्ग सर्वशास्त्राणि विचार्य च पुन अपुन । इदमेकं मुनिव्यन्तं ध्येयो

नारायणः सदा' इति सदा नारायणध्यानं कर्तव्यमिति निधीरितं तैन । सदा नारायणध्यानस्य फल 'तद्विष्णो. परमं पद सदा पश्यन्ति सूरयः' इति श्राव्यते । अत्रापि फलाध्यायारम्भे 'आवृत्तिरसकृत्' हत्युपासन साधन-खेन सूतयित्वा तस्य यावदायुषमावर्तनं विधते 'आ प्रयाणात्त्रापि हि हृष्टम्' इति । वेदनस्योपासनपर्यायत्वं भाषितं भाष्यद्वयेऽपि । उपासनस्य यावदायुपमविरतिरेवापदिश्यते सूतकृता । तद्विरोधेन 'पूर्वाधिकरणनिमीण-क्षणेऽहमुपासकं इदानीं नाहमुपासकं' इति वक्ति सूत्रकृदिति भवदुक्तिं को वाऽनुमोदेत ॥

सगुणोपासको निर्गुणवेदिता वा भवतु । तावता आत्मशब्दस्य शक्ति कथमन्यथाकर्तुं शक्येत ？ कि निर्गुणव्रक्षवित्प्रयुक्तहेतोराभासत्वं सद्बन्धम् ？ ॥

“एवं स्थिरेऽमृतसैषं सेतुरिति परस्य ब्रह्मणोऽसाधारणं शब्दः । आत्मशब्दश्चाभासोतीति परस्मिन् मुख्यवृत्तः सर्वज्ञ इति वक्ष्यमाणश्चेति स्व-शब्दादिति व्याख्यानं सम्यग्विमृशन्तु विमर्शकाः । अत एव ‘यदाभो-ति यदादते यच्चात्ति विषयान् वहन् । यच्चास्य सन्ततो मावस्तसादात्मेति गीयते ॥’ तत्र प्रथम तावत्सामान्यात्त्विति गौणमित्यति ब्रह्मणि सेतुशब्दम् । स यदि तस्य स्वशब्दः स्यादभिशब्दोऽपि माणवकस्य कुतस्थथा न स्यात् ？ आत्मशब्दोऽपि जीविश्चरसाधारणः कथमासिबलाद्ब्रह्मणि मुख्यवृत्तः स्यात् ？ अदनवलाज्जीव एव कुतस्थथा न स्यात् ‘सर्वज्ञशब्दोऽप्यतच्छब्दग्राह्योऽत न ग्राह्य इति स्वशब्द एवात् दुर्लभः परेषामिति’ इति भवदुक्तिः । स्व-शब्दात् इत्यस्य शब्दरूपश्रुतित्वमात्मार्थकत्वं वय न ब्रूम् । अनिधावृत्त्यै-कपदसामर्थ्यमात्प्राह्यत्वं वयं न ब्रूम् । एकेन शब्देन वा , अनेकैः शब्दैर्वा ब्रह्मवेधकाः सर्वेऽपि ग्राह्याः । आत्मशब्द एक एव ब्रह्मवाचको भवति । सेतुशब्दमात्मस्य ब्रह्मशब्दत्वं नोक्तमस्माभि । ‘अमृतसैषं सेतु-

रिति परस्य ब्रह्मणोऽसाधारणः शब्दः । . . . अमृतस्य प्रापक  
इत्यर्थः । संसाराणीवपारभूतस्यैष प्रतिलभक् इत्यर्थः’ इति श्रीभाष्यम् ।  
‘अमृतस्य सेतु’ इति शब्दद्वयस्य ब्रह्मण्यसाधारणत्वेन प्रसिद्धिर्भाषिता । सेतु-  
शब्दस्य ब्रह्मणि शक्तिर्भाषिता तत्र । सेतुशब्दस्यात् ब्रह्मणि गौणत्वमेव ।  
सेतुरिव वा सेतुः इति श्रीभाष्ये सेतुशब्दस्य ब्रह्मण्युपचरितत्वमेवात् भाषितम् ।  
‘सामान्यात्तु’ इति गौणत्वमेव सूत्रित सेतुशब्दस्य । ‘सेतुसामान्यात्तु  
सेतुशब्द आत्मनि प्रयुक्त इति क्षिप्यते । अतः सेतुरिव सेतुरिति प्रकृत आत्मा  
स्तूयते’ इति तत्सूत्रे भगवत्पादभाष्यम् । सेतुरिति सेतुसाहश्यात्  
कूलप्रतिलभकत्वं वा भवतु । ‘विच्छ्र वन्धने’ इति विश्वरणार्थत्वं वा भवतु ।  
उभयथाऽपि ‘अमृतस्य सेतु’ इति समभिव्याहृतशब्दयोर्ब्रह्मासाधारणशब्दत्वं  
सुवचमेव । इदं च भवद्वाप्यभासमतीसमतम् । ‘तदिदमुक्त भाष्यकृ-  
ता—अमृतत्वसाधनत्वादिति । तथा चामृतस्येति, सेतुरिति च ब्रह्मणि  
द्युभ्वाद्यायतने उपपत्स्येते’ इति भासती । ‘अमृतस्येति षष्ठी च ब्रह्मपक्षे  
भावार्थस्वीकारात्’ इत्यतानंदगिरिणा अमृतत्वस्य साधनमित्यर्थ उक्तः ।  
एवं च ‘अमृतस्य सेतु’ इति पदयोः सौत्रस्वशब्दहेतुग्राहत्वं मतद्वय-  
समतम् । इदमविदित्वा दूषणं प्रयुज्यते भवद्भिः ॥

अग्निमाणवकवृत्तान्तकथनं विषममेव । सेतुशब्दस्य ब्रह्मणि मुख्यत्व-  
स्याभाषितत्वात् ; ‘अमृतस्य सेतु’ इत्यस्य स्वशब्दत्वस्योभयसंमतत्वाच्च ;  
सेतुशब्दस्य गौणत्वस्य स्पष्ट भापितत्वाच्च । अमृतसेतुत्वस्य भवद्वाप्या-  
दिष्वपि ब्रह्मशब्दत्वोक्त्या शब्दशब्दस्य नैकपदश्चातिमात्रपरत्वं भवन्मतेऽपी-  
ति स्पष्टम् । उदाहृताधिकरणसारावलीश्चाके ‘प्रक्रियाभेदशङ्काशब्दपूर्वरूपम्-  
ल्यते’ इत्युक्तम् । शब्दपूर्वरित्यस्य ‘श्रुत्यादिभि प्रमाणैः’ इति चिन्ता-  
मणिव्याख्या । काममुदाहियता ब्रह्मथुतिः पुरुषश्रुतिश्च । परशब्द-  
श्वोदाहियताम् । इष्टमेव तदस्त्रकम् । सर्वज्ञ इत्यादिशब्दां ब्रह्मणः

स्वशब्दा एव । न तन्मन्त्रस्य 'अतच्छब्दात्' इति हेतुना ग्रहणम् । 'तच्छब्दाभावात्' इति तत्मूलस्य प्रधानादिवाचकशब्दाभावमात्रपरत्वात् ॥

'स्वशब्दस्य सदायतना' सत्प्रतिष्ठा इति सद्विद्यावाक्यविषयत्वं चायुक्तम् , अपश्वर्मत्वात् । सद्विद्यावाक्यं हि नात्र श्रूयते । इह तदैकार्थ्यं हेतुतया विवक्षितमिति चेत् , ताहीं विगीतस्य हेतुतयो-पन्न्यासो न घटते । द्युपृथिव्यादिप्रतिपादकवाक्यस्य परमात्मप्र-तिपादकवाक्यान्तरैकार्थ्यं हि पूर्वेक्षिगो विमतिपदम् । 'इति श्रुतप्रका-शिकोक्तं साधेव । 'कन्चिच्च स्वशब्देनैव ब्रह्मण आयतनत्वं श्रूयते । स-न्मूलाः सोम्येमाः सर्वा प्रजाः सदायतना' सत्प्रतिष्ठा' इति भवद्भाष्यम् । कोऽत पक्षः ? 'यस्मिन् धौः' इति वाक्ये सप्तम्या सूचितमात्मशब्दवा-च्यमधिकरणं पक्षः । पक्षघटकश्रुतिवाक्ये आयतनशब्दो न श्रूयते । नापि सच्छब्दस्तत्र श्रूयते । सद्विद्यावाक्यस्य वायतनत्वस्य वाऽत्र स्व-शब्दत्वकथनं नैव सङ्गतम् । यद्यपि सूत्रपठितायतनशब्दस्तत्र ब्रह्मविषये स्वयं साक्षात्यछते , न तच्छब्दो मुण्डकवाक्यपठितः । तस्मान्न हेतोः पक्षवृत्तित्वमिति पक्षवर्मताविरहदूषण दुष्परिहरमेव । 'अत्र च 'स्वशब्दात् इति तन्त्रोच्चरित' आत्मशब्दात् इति, सदायतना इति, सच्छब्दादिति ; ब्रह्मशब्दादिति च सूचयति । सर्वेषातेऽस्य स्वशब्दा' इति भामत्यां भाष्य-व्याख्याप्यचतुरैव । 'सच्छब्दात्' इति हेतु स्वरूपासिद्ध । न मुण्डक-वाक्ये सच्छब्दः पठ्येत । कृष्णे मुण्डके 'यथा सतः पुरुषात्केशलोमानि' इत्येकत्रैव सच्छब्दः पठ्येत । तत्र च जारीरविषय एव पठनम् । तदपि 'यस्मिन् धौः' इति वाक्यात्पूर्वम् । 'सदायतना' इत्यपि न हेतुः पक्ष-वर्ती भवेत् । असदुक्तरौपस्य दुष्परिहरतां मत्वैव न्यायरक्षामणौ भव-द्भाष्यवर्णितादन्येन प्रकारेण सद्विद्यावाक्यस्यात्प्रयोगो न्यदर्शि "ननु आद्या-धार इति लघुनि सूत्रे कर्तुं शक्ये द्युपृथिवीद्वयनिर्देशेनायतनशब्दप्रयोगेण च

किमर्थं गुरु सूत्र कृतम् ? उच्यते । श्रुत्यन्ते ब्रह्म स्तशब्देनैवायतनं श्रूयते ‘सदायतनाः सत्प्रतिष्ठा’ इति । इहापि मन्त्रे यस्मिन्निति निर्दिष्ट द्युपृथि-व्यादीनामोत्त्ववचनादायतनमवगम्यते । तथा च श्रुत्यन्तराम्भातायतन-शब्दरूपब्रह्मपरशब्दपरामर्शापेक्षायतनत्वप्रत्यभिज्ञानादपि द्युभ्वाद्यायतनं ब्रह्मेति सिद्धान्तयुक्तशब्दोत्तरार्थमायतनशब्दः । अस्यां युक्तौ ‘स्वश-ब्दात्’ इति ल्यब्लेपे पञ्चमी । तथा च श्रुत्यन्तरागतमायतनशब्दरूपं ब्रह्म-शब्दं परामृश्य तदुन्मेषितादायतनत्वप्रत्यभिज्ञानात् द्युभ्वाद्यायतनं ब्रह्म प्रति-पत्तव्यमिति सूतार्थो ग्राह्यः’ इति । अस्य प्रकारस्य क्लिष्टतरता स्पष्टा । ‘सौत्रस्वप्नेन प्रथमं सौत्रायतनशब्दार्थपरामर्शः । आयतनस्य ब्रह्मण आ-यतनशब्दः स्वशब्दः । स च सता ब्रह्मणा सामानाधिकरण्येन पठितः ‘सदायतनाः’ इति समस्तपदे । ब्रह्मवाच्चिसत्पदेन छान्दोग्ये ब्रह्मण आय-तनत्वश्रुतेरत्वापि तथेत्यर्थः’ इति रत्नप्रभा । ‘स्वस्यायतनस्य असाधारणा-यतनशब्दात् इति योजनान्तरं मत्वा श्रुतिमाह सदायतनाः इति’ इत्यान-न्दगिरिः । यस्मिन्निति वाक्ये आकृतनशब्दापठनादनयोर्वैयधिकरण्यं स्फुटम् ।

प्रथमसूत्रे हेतुना यस्मिन्निति मन्त्रदृष्टशब्दमात्रपरामर्श इति श्री-भाष्यकारहृदयम् । ब्रह्मशब्द उत्तरत द्वे सङ्कीर्त्यते, यद्यपि सोऽपि द्युभ्वा-द्यायतनविषय एव । अत ‘आत्मशब्दः’, अमृतस्य सेतुः’ इति शब्दश्च स्वशब्दहेतुपरामृष्टत्वेन भाषितौ ॥

स्वशब्दहेतुना रूढवर्थमात्रविवक्षायामात्मशब्दो न जीवं व्यवच्छि-न्यात् । एतदुत्तरे दहराधिकरणे भाषितं भगवत्पादैः ‘यदप्यात्मशब्दो जीवे सम्भवति ; तथाऽपीतेरभ्यः कारणेभ्यो जीवाशङ्का निवारिता भवति’ इति । योगरूढत्वमाश्रित्य योगार्थपौष्कल्यस्य जीवेऽसम्भवाद्योगरूढत्वस्य ब्रह्मणि मुख्यतः सम्भवाद्वेतुत्वमुपपादनीयम् ॥

मनःप्राणायतनं जीवो भवितुमर्हतीति प्राप्ते उपक्रमश्रुतद्युभ्वन्तरि-

‘क्षाणामायतमत्वं ब्रह्मणि स्वरसमिति सिद्धान्ती । द्युप्रभृतीनां सर्वेषाम्-  
यतनत्वेन श्रुतः पक्षः । द्युभ्वाद्यायतनमित्युक्तस्य पक्षशब्दस्योभयविषय-  
संशयोत्थापकत्वमिति ॥

“नन्वत् कथं प्रधानपक्षं सङ्गच्छते ? कुतः ? पारवत्त्वसामान्या-  
दत्र सेतुशब्देन प्रधानमादाय धारेण समाधाने सामान्याप्तिवत्त्वत् कृतकर-  
तापचोरिति चेत्र , हृदयाग्रहणात् । न कथञ्चिदपि गृहीतं हृदय सूत-  
कारादीनां भवता । तथा हि पारवान् हि लोके सेतुः प्रख्यातः ? न  
वन्धनहेतुमात्रं हडिनिगडादिष्वपि प्रयोगप्रसङ्गात् । पारवत्त्वं च प्रधान-  
स्य भवति ; न ब्रह्मण् इत्येतदनूद्य समाधाने ‘नानुमानमतच्छब्दात्’ इति  
न विघरणादिति । कुतं ? स्वशब्दप्रस्तावे ब्रह्मणि गौणशब्दव्यवस्थापन-  
स्यानवसरात् , प्रतिज्ञाभज्ञप्रसङ्गाच्च , अहो नानुमानमिति मिराकरणमेव  
चिकीर्षितं सुत्रकारस्य । एवं निराकृत सेतुशब्दे , न प्रमाणमित्युक्तं भ-  
वता अघस्तात् । ततो ब्रह्मेति भवति । ततः परमतो भवतोत्युत्तर-  
प्राक्षेपे ‘सामान्यात्’ इति वदिष्यतीति सुश्लिष्ट तत्र कुतः कृतकरता नामे-  
ति’ इति भवतुक्तिरत्यन्तासङ्गत्त , स्वव्याधातिका , सूत्राणां भवद्वाष्यादि-  
ग्रन्थाना श्रुतप्रकाशिकाग्रन्थाक्षेपस्य चाज्ञानमूला च ॥

तथा हिं— ‘इह कैश्चिदेवं पूर्वपंक्षितम् । द्युभ्वाद्यायतनस्य सेतु-  
त्वश्रवणात् , सेतोश्च पारवत्त्वेन , परस्य चानन्तमपारमित्यपारत्वश्रवणात्  
द्युभ्वाद्यायतनं प्रधान वायुर्वा , जीवो वा भवेत् । एषां धारकत्वयोगा-  
दिति । तदयुक्तम् । पारवत्त्वार्थेऽपस्थापकस्य सेतुत्वव्यपदेशस्य पूर्वपक्ष-  
हेतुत्वेनासिन्नविकरणे परिहृतत्वे सत्युत्तरत्वं परमतः सेतुमानेत्यविकरणे  
सेतुत्वव्यपदेशस्य पूर्वपक्षहेतुत्वेनोपन्यासायोगात् । न हि परिहृतस्य हेतोः  
पुनः परिहारो न्यायः कृतकर्त्वापत्तेः । अब सेतोः परिच्छिन्नत्वं पू-  
र्वपक्षराज्ञविज्ञ , सत्त्वं कूलान्तरप्रापकत्वमिति सुख्मेदोऽस्तीति चेत्र । कू-

लान्तरप्रापकत्वं च सेतो कूलावधिकत्वनिवन्धनमिति परिछिच्छत्वे परिहृते  
तस्यापि परिहृत्वात् , परिहारहेतुमाम्याच्च । विवरणार्थतयैव ह्युभयत  
परिहार । अत उत्तरत्र पूर्वपक्षवीजतयोपन्यासान्यथाऽनुपमत्याऽस्मिन्न-  
विकरणे सेतुत्वव्यपदेश सूत्रकारणं न पूर्वपक्षवीजतया विवक्षित । ’ इति  
श्रुतप्रकाशिका ॥

पराधिकरणे सेतो पारवत्त्वनियमदर्शनमेव पूर्वपक्षवीजमिति स्फुट  
मूलाक्षरभ्य । न तत्र प्रधानं ब्रह्मणोऽपि परमिति शङ्का भवन्मते वा ,  
असन्मते वा । ब्रह्मणोऽपि परमुकृष्टं प्राप्य किञ्चित्स्यादुक्तहेतुभ्य इति  
तत्र शङ्का । अमृतस्य सेतुरिति ब्रह्म असाधारणेनाभिधीयत इत्यत्र  
सिद्धान्तहेतु । ब्रह्मण स्वशब्दं स इति हेतु । ‘सेतुशब्द आत्मनि  
प्रयुक्त इति लौकिकसेतोरिवात्मसेतुरन्यस्य वस्तुनोऽस्तित्वं गमयति , “सेतुं  
तीर्त्वा” इति च तरतिशब्दप्रयोगात् । यथा लौकिक सेतुं तीर्त्वा जाङ्गल-  
मसेतुं प्राप्नोति, एवमात्मानं सेतुं तीर्त्वाऽनात्मानमसेतुं प्राप्नोतीति गम्यते”  
इति पराधिकरणे भवद्वाप्यभ् । पारवत्त्वमेव तत्र पूर्वपक्षवीजत्वेन  
भाषितमिति स्पष्टम् । सेतुना सेतोरन्यर्थं पारं प्राप्यम् । ‘सेतुश-  
शब्दस्य लोके कूलान्तरप्राप्तिहेतौ प्रसिद्धेरितोऽन्यत्प्राप्यमस्तीति गम्यते ।  
तथा एत सेतुं तीर्त्वेति तरितव्यता चाभिधीयते । अतश्चान्यत्प्राप्यमस्ति’  
इति श्रीभाष्येऽपि पारवत्त्वमेव तत्र पूर्वपक्षवीजत्वेनोपन्यस्तम् । अस्मिन्  
द्युभ्याद्यधिकरणे सूत्रकारहृदयाभिज्ञमन्या भवन्तं पारवत्त्वमादाय प्रधान-  
पूर्वपक्षो नानुमानमतच्छब्दादिति निरस्यत इति वदन्ति । पारवत्त्वस्त्रपश-  
ङ्कवीजस्यात् निरासे तच्छङ्कामादाय पुन सेतुव्यपदेशनिमित्तं आक्षण्ये न  
सङ्गच्छेत । अत न सेतुशब्दमात्रमस्ति ; किं तु ‘अमृतस्य सेतुं’ इति  
भावार्थकतया संप्रतिपक्षेनामृतशब्देन सवद्धं सेतुशब्दः श्राव्यते । ‘अथ  
य आत्मा स मेतुविवृति ’ ‘एत सेतुं तीर्त्वा’ इति केवलसेतुशब्दवद्वाम्या-

न्येवोदाहित्यन्ते पराधिकरणे सौत्रसेतुपदपरामृष्टत्वेन भवद्वाष्ये , अस्मद्वा-  
ष्ये च । ‘अमृतसैषं सेतुः’ इति मुण्डकवाक्यं नैवोदाहृतं भवद्वाष्ये तद-  
धिकरणे । अस्मद्वाष्ये “संबन्धव्यपदेशोदाहरणत्वेनैव मुण्डकमन्त्रोदाहरण  
कृतम् । ‘तथा संबन्धव्यपदेशश्च सेतुसेतुमतो प्रापकत्वप्राप्यत्वलक्षणो ह-  
श्यते’ ‘अमृतस्य परं सेतुम्’ ‘अमृतसैषं सेतुः’ इति । इय च शङ्का ‘उपप-  
चेश्च’ इति सूत्रेण परिहीयत इति वयम् । ‘यदुक्तममृतसैषं सेतुरिति प्रा-  
प्यप्रापकसंबन्धव्यपदेशःप्रापकादन्यत्प्राप्यमस्तीति , तत्र । पाप्यस्य परम-  
पुरुषस्य स्वप्राप्तौ स्वस्यैवोपायत्वोपषते । ‘नायमात्मा... . यमेवैष  
चृणुते तेन लभ्य इत्यनन्योपायत्वश्रवणात्’ इति तत्र श्रीभाष्यम् । ‘स्वस्ति  
वं पाराय तमस. परस्तात्’ इति ब्रह्मणः पारत्वं तत्रैव मुण्डकेऽव्यवहितान-  
न्तरमन्त्रे निगद्यत इत्यपि तच्छङ्कानिरासं । ‘अमृतस्य सेतुः’ इति समभिव्या-  
हारान्मुण्डकमन्त्रे सेतुशब्दमालात्पूर्वपक्षोत्थितिवर्णन न न्याय्यम् । “अमृ-  
तसैषं सेतुः” इति श्रवणात्” इति भवद्वाष्यं अत । ‘न चामृतं सद्गृह्णा-  
मृतस्य सेतुरिति युज्यते । न च ब्रह्मणोऽन्यदमृतमस्ति , यस्य तत्सेतु-  
स्यात् । न चाभेदे षष्ठ्याः प्रयोगो दृष्टपूर्वः । तदिदमुक्तममृतसैषं सेतु-  
रिति श्रवणादिति । अमृतस्येति श्रवणात् , सेतुरिति च श्रवणादिति योज-  
ना’ इति भामतीव्याख्या । इयं चामृतसेत्वोः संबन्धव्यपदेशशङ्का अस्मद्वा-  
ष्ये पराधिकरणे संबन्धव्यपदेशहेतुना प्रथमसूत्रे उद्भाष्य ‘उपपत्तेश्च’ इति प-  
ञ्चमसूत्रे परिहीयते ॥

‘पारवत्त्वेन सेतुत्वाद्देदे षष्ठ्याः प्रयोगतः । द्युम्बाद्यायतन युक्त  
नामृतं ब्रह्म कार्हिचित् ॥ पारावारमध्यपाती हि सेतु , ताभ्यामवच्छिय-  
मानों जलविधारको लोके दृष्टः ; न तु बन्धनहेतुमात्रम् । न चानवच्छि-  
नं ब्रह्म सेतुमावमनुभवति” इति भामत्यां पूर्वपक्षः । ‘यत्तूक्तं सेतुश्रुते-  
सेतोश्च पारवत्त्वेष्टपत्तेत्रेष्टणोऽर्थान्तरेण द्युम्बाद्यायतनेन भवितव्यमिति ।

अत्रोच्यते । विधारणत्वमात्रमेव सेतुश्रुत्या विवक्ष्यते , न पारवत्त्वादि । न हि मृदारुमयो लोके सेतुर्दृष्ट इत्यलापि मृदारुमय एव सेतुरभ्युपगम्यते । सेतुशब्दार्थोऽपि विधारणत्वमात्रमेव , न पारवत्त्वादि । विजो बन्धनकर्मण सेतुशब्दव्युत्पत्तेऽपि इति सिद्धान्तभाप्यम् । ‘कुत स्वशब्दात् । धारणाद्भूतत्वस्य भाघनाद्भूतस्य सेतुता । पूर्वपक्षेऽपि मुख्यार्थं सेतुशब्दोऽभ्युपेयः । सोऽस्माकं पारवत्तावर्ज विधरणत्वमात्रेण योगमात्रात् रूढिं परित्यज्य प्रवर्त्स्यति’ इति सिद्धान्तभामतो, ‘विधारकत्वमेव सेतुगुणोऽपि स्यात् । तथा च पारवत्तया गौणीवृत्त्या रूढ्यत्यागेन प्रवृत्ते योगमात्राद्भूलिनीति च न शङ्कयमिति’ इति कल्पतरुश्च विधरणत्वरूपसेतुसामान्यधर्मस्फोरणमेव पारवत्त्वार्थपूर्वपक्षनिरासकयुक्तिभवन्मते इति स्पष्टीकुरुतः । ‘विधरणात्’ इति सिद्धान्तहेतुने प्रदर्शितो भवन्मत इति भवच्छपथनं मृष्टव । पौनरुक्तदोषस्यापरिहरणीयतया भवताऽयं मृषावाद आश्रयणीयो भवति । यथा ‘सामान्यात्मु’ इति पराधिकरणे शङ्कानिरासकहेतुः सूच्यते न तथेह केनचित्मूलेणैतच्छङ्कानिरास क्रियते । अतो नैतच्छङ्का सूत्रकारबुद्ध्या पूर्वपक्षवीजमिति सुट्ट निश्चीयते ॥

भवद्वाप्यार्थो यथा गृहीतो भामतीकल्पतर्वादिषु तथैव गृहीतः श्रीमत्सुदर्शनसूरिभिः । न तेषु केषाचिदिपि मनागपि मुख्यना । भवन्ते एवात् मोहे छुवन्ते । ‘सुउवावगोधार्थमसाकम् , व्यामोहार्थं च युष्माकमेवमुत्सूत्रमेवोक्तम्’ इति भवदुक्तिभवतां बुद्धेमुसलकिसलयर्पवतां व्यनक्ति । प्रसादरूपगुण ऐवेष्टव्यो ग्रन्थकर्त्रा । प्रसादश्च सर्वेषां पठितृणां सुबोधता । भामतीकल्पतरुकृदादयो भवदीया पण्डितसर्वभौमा श्रीमत्सुदर्शनसूरिवदेव भाप्यार्थं निरैषु । यदि तेषां भवदीयानां मोहः , अस्त्वसाकमपि स भवद्वाप्यार्थविषये । वस्तुतस्तु—भवतामेव महान् मोहः । सिद्धा-

न्तप्रधानयुक्तेरुत्पत्त्वाभ्युपगमेऽधिकरणपूर्वपक्षस्तथैव तिष्ठत् । उत्पत्त्वाभ्युपगमेनास्मिन्नविकरणे सेतुत्प्रयुक्तशङ्का नैव परिहिते भवन्मते इत्येवोक्तं भवति । तथा चासाक पन्थानेव भवन्त आगता भवन्ति । पारवत्त्वशङ्कावर्णनस्याप्युत्सूत्रत्वं भवता वर्णनीयम् । इतरथा तस्य पुनरपाधिकरणे वर्णनेन पौनरुक्तयद्गोष स्यादेव । तथा च सेतुत्प्रयुक्तशङ्का वा, तत्परिहारा वा नात्र विवक्ष्यते भवद्वाप्यकौररति भवताऽभ्युपगन्तव्य भवति । एवमभ्युपगते न विवादस्यावकाश । विधरणत्वमत्र मिद्धान्तपरिहारार्थनेन नाश्रितमिति भवन्त । कल्पतस्खृतु 'द्युभ्वाद्यधिकरणे हि सेतुशब्दस्य पूर्वपक्षेऽप्यमुख्यार्थवाद्विधरणत्वार्थ आश्रित' इति वदति ॥

'कथमन्यथा प्रवान परित्यजेयुर्भवन्त ? अहह ! अनुक्तमपि सूत्रेण कथंचिलव्वावकाशमाभिप्रायिकतयाऽनुषङ्गनीयमिति स्थिते, उक्तमपि स्फुटपरियजयेति विचित्रेतत्' इति भवता प्रवानपूर्वपक्षप्रदर्शननिर्वन्धरुचिरसमीचीना । यस्मिन्निनि मन्त्रे यस्मिन्निति निर्दिष्ट द्युभ्वाद्यधिकरणमात्मत्वेन, अन्यविमोक्तपूर्वकेकंशयनेन, अमृतसेतुत्वेन मुक्तोपसृप्यत्वेन ईशत्वेन अमृतत्वेन च स्पष्ट श्रूयते । 'आत्मशब्दात्' 'तन्निष्टस्य मोक्षोपदेशात्' 'हेयत्वावचनाच्च' इतीक्षत्यविकरणप्रदर्शितहतुमि प्रवानशङ्कादूरोत्सारैतैव । अनो जीव एक एवात शङ्कितुमह । द्युभ्वादीनामायतनत्वेन निगदन जीवभोगार्थत्वस्थापनात्मितिमपि स्फ्वरयति जीवपूर्वपक्षप्राप्यणाय ॥

'नानुमानमतच्छब्दात्' इत्युक्तातच्छब्दहेतो 'प्रधानवाचकशब्दाभावात्' इत्यर्थो भवद्वाप्यममत । 'तस्यावेतनस्य प्रवानस्य प्रतिपादकशब्दस्तच्छब्दः । न तच्छब्दऽतच्छब्दः । न ह्यत्राच्चतननस्य प्रधानस्य प्रतिपादक कथित्वद्देऽन्ति । येनाचेतन प्रधान कारणत्वेनायतनत्वेन वावगम्येत' इति भवद्वाप्यमत्र प्रधानप्रतिपादकशब्दाभावेभव भाषेत । तत्प्रापकशब्दाभावे, तलिङ्गाभावे, तद्विरुद्धशब्दलिङ्गेषु सत्यु तद्विषयपूर्वपक्षो-

त्थान को वा भाषत ? तत्परित्यक्तनसान् पण्डितः को वा दूष्येत् ? ॥

‘नानुमानमतच्छब्दात् प्राणभृच्च’ इति सूले प्रधानोपन्यासो दृष्टा-  
न्तत्वेनैव यथा ‘नत्वेवाहम्—’ इति गीताश्लोके भगवन्नित्यत्वोपन्यास ।  
असद्गाप्यप्रदर्शितदृष्टान्तरीत्युपन्यासस्वारसापहृता भवन्तोऽप्यत वदन्ति  
‘यथाऽनुमानाद्यर्थान्तरं नात्मशब्दार्थं एवं प्राणभृदपि’ इति । प्रवानादि-  
पूर्वपक्षे न पूर्वपक्षिणा विश्रम इति स्पष्ट भास्तीयन्यात् । प्रवानपूर्वपक्ष-  
मुपन्यस्य, तदनन्तरमुक्त तत्र यदि त्वस्तिन् प्रमाणाभावेन न परेतुप्यति, अस्तु तर्हि नामरूपवीजशक्तिपदव्याकृतम् । यदि त्वा मशब्दानि-  
धेयत्वं न विद्यत इति न परेतुप्यति, भवतु तर्हि शारीर, तस्य भोक्तु-  
भाग्यान् च्यप्रभृतीन् प्रत्यायतनत्वात् । इति । आत्मशब्दश्रवणेन प्रधान-  
वाच्चादिपूर्वपक्षस्यानवकाश इति तत्र स्पष्टम् ॥

किं च भवन्मतरीत्याऽपि पश्चसूत्रमात्ममद्ब्रह्मदिशब्दग्लेन जीवा-  
त्सव्यवच्छेदनभरम् । द्वितीयसूत्रोक्तं मुक्तोपसृप्यत्वं शारीरं व्यावर्तयति ।  
मुक्ता शारीरस्ते प्राप्यनिति हि तत्सूत्रार्थं । ‘भद्रव्यपदेशात्’  
‘प्रकरणात्’ ‘स्थितदनाभ्या च’ इति सूत्राणा प्राणभृतिरासकत्वं स्पष्ट  
भावितम् । ‘कुतश्च न प्राणभृद्युभ्वाद्यायतनत्वनाश्रयितव्य’ इत्येव तानि  
लोणि सूत्राणि प्रत्येकमवतारितानि मद्ब्रह्मये । प्राणभृन्माले तेषामन्व-  
यार्थं पृथग्योगकरणं कृतमिति खलु भवन्मनम् । ‘नानुमानमतच्छब्दात्’  
‘प्राणभृच्च’ इत्येवावशिष्यते । तत्रापि ‘प्रवानवाचकगब्दामावात्’ इत्येव  
प्रथममर्थे भावित । मुक्तोपसृप्यत्वसूत्रानन्तर पाठितम् ‘नानुमानम्’  
इति । तत्सूत्रे मुक्तोपसृप्यत्वंहुपठानन्तर प्रधानशङ्का नोदेतुमर्हति ।  
‘मुक्तोपसृप्यत्वेऽभिहिते प्रधानशङ्कानुःयेन तस्य व्युदमनीयत्वाभावात्तदुप-  
न्यासो दृष्टान्ततयेति भाव’ इति श्रुतप्रकाशिका । पूर्वमन्तरं च भूयस्सु  
सूतेषु प्राणभृत्वं निरस्यत इति स्पष्टत्वात् मध्ये प्रधानोपन्यासो दृष्टान्तत्वे-

नेत्र्यवाश्रयणं न्याय्यम् ॥

प्रधानपूर्वपक्षबीजस्यान्यन्ताभावे स्पष्टे दृष्टान्ततयोपन्यासपरत्वेन स्वरस व्याख्येये सूत्रे निर्बीज प्रधानपूर्वपक्षरचनारोपणेन अचतुरत्वमेवापादितं भवेत् ॥

‘किं चादृश्यत्वाधिकरणे स्मृत्युक्तादृश्यत्वादिद्योतनार्थं सार्तमिति, अत खशब्दविचारे नास्ति वेदे खशब्दः प्रधानस्य , यतोऽनुमानमिति घो-  
तनायानुमानमिति च ग्रथितमपि न प्रधानं निराकृतमिति ब्रुवन्तः किं न  
ब्रूयुभवन्तः तदपि निराकार्यमित्यश्चराधिकरणे वदन्तः, तत सिद्धेन  
साध्यस्य व्यपदेश इति व्यपदेशमात्र एव भवतांम्’ इति भवदुक्तिरतिवि-  
चित्ता । अदृश्यत्वाधिकरणे ‘न च सार्तम्’ इति न सूक्षितम् । यथा  
भवद्भून्ये प्रमादेनोच्यते । अन्तर्याम्यधिकरणे ‘न च सार्तम्’ इति सूत्रेऽ  
पि सार्तस्य प्रधानस्य दृष्टान्ततैयैवोपन्यास इति तत्र प्रदर्शितम् । तत्र प्रथ-  
मवाक्ये ‘यं पृथिवी न वेद’ इति यथपि रूपादिविहीन प्रधान प्रतिपत्तु  
शक्यम् ; तथाऽपि ‘यः पृथिवीमन्तरो यमयति एष त जात्माऽन्तर्याम्यमृतः’  
इति तत्वैव पठितत्वात् ; प्रधानशङ्काया अनुदृश्य एव । आत्मत्वं प्रधाने  
ऽसम्भावितमिति व्युत्पादितमीक्षत्याधिकरणे । अतस्तत्र प्रधानशङ्कावर्णन-  
स्यानवकाश एव । अनुमानमिति वा , आनुमानमिति वा नामकरणेनात्र  
प्रधानपूर्वपक्षोऽभिप्रेयते सूत्रकूरोति कथमवगन्तु शक्यमिति भवता नोप-  
पाद्यते । ‘नास्ति वेदे खशब्दः प्रधानस्य , ‘यतोऽनुमानमिति घोतनाया-  
नुमानमिति’ इति भवदुक्तिः साहसिकी , अद्रष्टृतामूला च । ‘प्रधानक्षे-  
त्रज्ञपतिर्गुणेशः’ ‘क्षं प्रधानम्’ इति च श्वेताश्वरे प्रधानस्य खशब्दोऽस्ति ।  
‘तदधीनत्वार्थवत्’ इति सूतमप्यत सर्तव्यम् । ‘अस्यैव जगत् प्रागवस्था-  
याः प्रधानत्वेनाभ्युपगमात्’ इति तत्र भाषितम् । प्रधानस्याशब्दत्वोऽक्ति.  
शब्दैकगम्यत्वाभावेन । उत्तराधिकरणेषु कुतापि प्रधानपूर्वपक्षो न क्रियत

इति नोक्तमसामि । तत्तद्राक्ये तत्पूर्वपक्षचीजसत्त्वे तदुपन्यास कियत एव । अक्षराधिकरणे ‘कम्भिन्नु खल्लाकाश ओतं प्रोतश्च’ इति पृष्ठे ‘अक्षरमस्थूलमनणु’ इत्युत्तर दीयते । आकाशाधारत्वेन श्रूयमाणमस्थूलत्वादिधर्मकं प्रधानं स्यादिति तत्र पूर्वपक्ष , अक्षरशब्दस्य प्रधानोऽपि प्रयोगस्य सिद्धान्तिसम्मतत्वात् । भवद्वाप्ये ‘कार्यस्य चेत् कारणाधीनत्वमभ्यरान्तधृतिरभ्युपगम्यते , प्रधानकारणवादिनोऽपीयमुपपद्यते’ इति तत्र प्रधानपूर्वपक्ष उद्भावित । ‘अर्थाभावऽव्ययम्’ इति ‘अतच्छब्दात्’ इत्यसाव्ययीभावत्ववर्णनं भवतामिष्टमेव ॥

भवत्प्रदर्शितव्युत्पत्तिर्दुर्घटेति नैवोक्तं श्रीमत्सुदर्शनसूरिमिः । तादृशं हेतुवर्णनमत न सङ्गच्छत इत्येवोक्तम् । ‘अतच्छब्दादित्यत्र तच्छब्द आनुमान प्रधानम् , प्राणभृतं वा परामृशेत् । तथा च ‘प्रधानप्राणभृद्धिन्नवाचकशब्दात्’ इत्यर्थं सम्पद्यते । प्रधानप्राणभृद्धिन्नश्च परमात्मा । तथा च ‘परमात्मवाचकशब्दात्’ इत्येवोक्तं भवेत् । ‘तच्च स्वशब्दादित्येनैवोक्तमिति पुनरुक्तता दुर्बारा’ इत्येवोक्तम् । असद्वर्णितयोजना भवद्वाप्यवर्णितप्रथमयोजना । अत्र योजनान्तरस्य न साङ्गत्यमित्येवोक्तमसामि । तच्चाप्रतिसमाधेयमेव । ‘अशब्दात्’ इति कुतो नोक्तमिति पृच्छत्येते भवता । ब्रह्मत्व स्वशब्देन प्रतिज्ञातं प्रथमसूत्रे । ब्रह्मणः स्वशब्दः प्रदर्शितो ब्रह्मसाधकत्वेन । नात्रान्वयः प्रदर्शितः । अत व्यतिरेक उच्यते । ‘पूर्वमन्वय उक्तः । अथ तद्वार्द्धाय व्यतिरेक उच्यते’ इति श्रुतप्रकाशिका । ‘परब्रह्मासाधरणशब्दादिमिः परमेव ब्रह्मति प्रसाध्य प्रत्यगात्मासाधरणशब्दाभावाचायं पर एवत्याह’ इत्यतस्तुतमवतारितं श्रीभाष्ये । असाधरणशब्दा खलु स्वशब्दहेतुना विवक्षिताः । यथा अन्वये , तथा व्यतिरेकेऽपि प्रदर्शनीयम् । ‘स्वशब्दात्’ इतिवत् ‘प्राणभृतः स्वासाधारणशब्दाभावात्’ इति खलूपपादनीयं व्यतिरेकप्रदर्शनाय ।

‘प्राणभृत्त्र द्युम्बाद्यायतनम् , तदसाधारणशब्दाभावात् यथा प्रधानम्’  
इत्यनुमानगरीर प्रदिदर्शयिष्ठिं सूत्रकृता । ‘अस्वशब्दात्’ इत्यर्थे ‘अ-  
तच्छब्दात्’ इत्युक्तम् । ‘मुक्तोपसृप्यत्वात्’ इति मध्ये मूत्रेण वन्धान्मुक्तै  
आरीरै प्राप्यत्व हेतुकृत शारीरव्यावर्तनाय । मुक्तोपसृप्योऽमृत-  
सेतुरात्मा न स्वात्मैव भवेत् । ‘यदि सर्वज्ञशब्दोऽपि स्वशब्देन गृहीतस्त-  
दाऽनेन को वा गृहीत स्यादिति’ भवदनुयोगे इष्टापत्ति , मा ग्राहि कोऽपि  
ब्रह्मासाधारण शब्द ; तदितरासावरणशब्दाभाव एवात् हेतुरिति वदाम ॥

नात् प्रधानप्रापक शब्दोऽस्ति । प्रधानविषये यथा स्वशब्दा-  
भाव एव हेतु , तथैव प्राणभृद्विषयेऽपि । सेतुशब्दस्य न प्रधानवाच-  
कत्वम् । गोणार्थश्रवणे ब्रह्मण्यपि तद्योजयितु शक्यम् । सेतुसाद्वश्येन  
गोणार्थवर्जीनमुभयलापि सुलभम् । सेतुशब्द एक एवेक्तो भवद्वाप्ये  
प्रधानप्रापकत्वेन । सेतुशब्देन न प्रधानस्य स्वशब्द इति पूर्वपाक्षिणोऽपि  
सुप्रतिपत्तम् । ‘अतच्छब्दात्’ इत्यस्य प्रधानविषये स्वशब्दाभाव एवार्थ ।  
अस्माभिरापादितं पौनस्त्वत्य कथमपि न समाहित भवद्भिः । पौनस्त्वत्य  
विनैव व्यतिरेकप्रदर्शनमुत्तेनार्थवर्णने शक्ये पौनस्त्वत्यदोपविषयताकरण न  
न्यायम् ॥

‘एव चाव्ययीभावेन प्रधानम् , तत्पुरुषेण तच्च प्राणभृत्त्युभय नि-  
श्चकारेति सुक्षिष्टम्’ इति वदद्विभवद्विरव्ययीभावसमासाश्रयणस्यावश्यक-  
ताभ्युपेयते । अव्ययीभावसमास उपपादितो न्यायरक्षामणौ । भवद्वाप्ये  
तद्योजनैव प्राथमिकी । अत योजनान्तरप्रदर्शनस्य को वा निर्वन्धः ।  
‘स्वशब्दात्’ इत्येव काक्षितातच्छब्दलाभात् ॥

‘एव ह्यभिप्रैति मूत्रकार , नाय ब्रह्मण स्वशब्द , कि त्वब्रह्मतर-  
शब्द . यतोऽय गुणप्रधान , न तु स्वरूपप्रधान । असमवाच्चाब्रह्म-  
प्यस्य गुणस्य, स्वशब्दसद्शोऽय जातो ब्रह्मण ; न हि व्याकरणज्ञो दैवज्ञ

इत्यपि शब्दा भवन्ति स्वरूपप्रधाना , भवन्ति च शम्भुरीश इत्यादयं  
स्वशब्दा' इति भवता नूतनयुक्तिप्रदर्शनं पौनस्त्क्यपरिहाराय ॥

प्रथमसूले ब्रह्मस्वरूपमात्रवाचका शब्दा स्वशब्दत्वेन विवक्षिता ।  
अत तद्वर्तवाचका शब्दा इति भवदीभप्राय इव । अरूषितविचारोऽय-  
मिति भवदुक्त विस्मृत भवद्विद्धि । निर्गुणत्वेन भवदभिमतविद्याया सगु-  
णत्वमेव सूत्रकारमुद्देन भवन्ति साधयन्ति । भवदभिमतनिर्गुणत्वं परि-  
त्यज्य मगुणत्वसिद्धान्तेन काम व्याख्यान्तु भवन्तो यथाऽभिलाषितमेतत्मू-  
त्रमित्यस्माभिर्वक्तु शक्यम् । वस्तुतस्तु—भवदुक्तिर्वास्तुता । प्रथम  
'अमृतस्य सेतु' इति ब्रह्मण स्वशब्द इति तत्र प्रदर्शितम् । तस्य च  
शब्दस्यामृतस्य विवारक इत्यर्थ इत्युक्तम् । अमृतत्वविवारणत्वं धर्म एव,  
न स्वरूपमात्रम् ॥

'भवन्ति च शम्भुरीश इत्यादय स्वशब्दा । अक्षरशब्दस्तु क्षरणा-  
भावेन सदातनेन भवति स्वरूपप्रधान इति साधारणीकृतो भवति , असा-  
धारणीकर्तव्यमीशानशब्दविदिति । निवण्ट्वादेतु स्याङ्गुह्योऽपि सर्वज्ञ-  
स्वशब्दसदृशत्वाद्वा निवण्टुरुपप्रधेन' इति भवदुक्ति 'अमृतस्य सेतु'  
इति लिङ्गवेष्ठकशब्दस्य सौत्रस्वशब्दहेतुगृहीतत्वमात्रेण निरस्ता ॥

'सम्भवत्यव्ययीभावेनापि प्राणमृत्तिराकरणे तस्य स्वरूपतस्तेन तत्र  
सम्भवतोति त्यक्तमिति ध्येयम्' इत्युक्तिरपि दुर्बोधा । अव्ययीभावयोज-  
ना न त्यक्ता भवद्वाप्ये ॥

अत्र तत्त्वपदार्थयोरभेद प्रतिपाद्यत इति भवदभिमान । मुक्तो-  
पसृप्यत्वव्यपदेश , भेदव्यपदेश , न प्राणभृदिति प्राणमृत्तिपेप., स्थित्यदन-  
रूपभेदप्रदर्शनं च भवदुक्ति निश्चन्ति ॥

'मुक्तोपसृप्यव्यपदेशाच्च' इति सूलेणात्र मुक्तादात्मनो मुक्तप्राप्य  
ब्रह्म भिन्नामिति स्पष्ट सूच्यते । यथा 'एनमिति प्रेत्याभिसम्भविताऽसि'

इति प्राप्यप्राप्तृभेदव्यपदेशेन , तद्वेद् प्रतिपादितः शाण्डिल्यविद्यायाम् , तथाऽत्रापि मुण्डकपरविद्यायाम् । मुहूके 'यदा पश्य' पश्यते रुक्मवर्णं कर्ता-रमीशं पुरुषं ब्रह्मयोनिम् । तदा विद्वान् पुण्यपापे विधूय निरञ्जनः परम साम्यमुपैति ॥ ३ ॥ 'यथा नथं स्यन्दमानां समुद्रे अस्ति गच्छन्ति नामस्त्रैषे विहाय । तथा विद्वान्नामस्त्रैषाद्विमुक्तं परात्परं पुरुषमुपैति दिव्यम्' 'स यो है वै तत्परमं ब्रह्म वेदं ब्रह्मैव भवति नास्यात्रब्रह्मविकुले भवति । तरति शोकं तरति पाप्मानं गुहाप्रान्धिभ्यो विमुक्तोऽसृतो भवति' इति मन्त्रा मोक्षविषया । एते परामृश्यन्ते मुक्तोपसृप्यव्यपदेशसूत्रेण । मुक्तो-पसृप्यशब्दस्य भावप्रवानता सप्रतिपन्ना । 'यस्मान्मुक्तोपसृप्यताऽस्य व्य-पदिश्यमाना दृश्यते' इति भवद्वाप्यम् । उपैतीति मन्त्रद्वयोक्तमेवानुगम्यते । 'उपसृप्य' इति सौतंशब्देन "उपेतृत्वरूपप्राप्तृत्वमेव तत्त्वम्, ब्रह्मैव भवति इत्यस्य ब्रह्म इव भवति , तेन परम साम्यमाप्नोति" इत्यर्थं इति स्पष्टीक्रियते । 'असन्नेव स भवति' इति तैत्तिरीयश्चतुर्ती 'असदिव' इत्यर्थं संप्रतिपन्नः । ब्रह्मप्राप्तिरेव तत्त्वमिति सूत्रकुद्दमिप्रायं मूच्यतेऽनेन मूलेण । तैत्तिरीयेऽपि 'ब्रह्मविदामोति परम्' इत्याप्तिरेव प्रतिज्ञायते उपक्रम एव । 'ब्रह्मणा सह सर्वान् कामानश्चनुते' इति सर्वकामावाप्तिब्रह्मणा सहति परम साम्यं विशदीक्रियते । काठके च 'धथा शुद्धं शुद्धं प्राप्तिकृत ताहृगेव भवति । एवं विजानत आत्मा भवति गौतमं' इति ताहृकं वसेवोक्तम् । 'मद्भावं' 'ब्रह्मभूयम्' 'ब्राह्मरूपम्' इत्यादिभिः शब्दैव्रज्ञस्वभावो विवक्ष्यते, 'अविभागेन दृष्टत्वात्' इति खलु सूक्तम् ॥

'तमेकं जानथ आत्मानम्' इत्युक्त्या ज्ञेयप्रकरणमिदम्, न ध्येयप्रकरणमिति भवदुद्घोषो मोघ एव । 'ओमित्येव ध्यायथ आत्मानम्' इत्यनन्तरमन्त्र एव ध्यानं विधीयते । द्युभ्वादिमन्त्रसमानार्थकत्वेन भवद्वाप्योदाहृता 'तमेव धीरो विज्ञाय प्रज्ञां कुर्वीत ब्राह्मणः । नानुध्यायात् बहून्

शब्दान् वाचो विग्लापनं हि तत् ॥' इति श्रुतिरपि विज्ञानानन्तरं ध्यानं कर्तव्यतया विधत्ते । 'नानुध्यायात्' इतीतरध्याननिषेधेनापि पूर्वं ब्रह्मध्यानं विहितमिति गम्यते ॥

'भेदव्यपदेशात्' इति सूक्ष्म्य 'तमेक ज्ञानथ आत्मानम्' इति ज्ञात्र-ज्ञेयभावेन भेदं हेतुकरोतीति भवद्वाप्यत् । तदपि भवदाशामुत्सारयति । 'भेदव्यपदेशस्य 'अनीशया शोचति मुह्यमान् । जुष्टं यदा पश्यत्यन्यमी-शं तस्य महिमानमिति वीतशोक' इति मन्त्रपरामर्शकत्वं स्वरसम् । तत्वा-नीश्वराच्छारीरादीशस्यान्यत्वं सहेतुक व्यपदिश्यते । अनीश्वरत्वं शारीरस्य । ईश परमात्मा । तस्य प्रीयमाणत्वे तद्वशनलाभः । ततश्च वीतशोको भूत्वा तस्य महिमानमेति । 'इति' इति छान्दस प्रयोग 'एति' इत्यस्य स्थाने । 'ब्रह्मणो महिमानमाग्नीतीत्युपनिषत्' इत्यनेन समानार्थोऽयं मन्त्रः । ब्रह्ममहिमाप्त्या ब्रह्मणा परमसाम्यं प्राप्यते । 'भेदव्यपदेशात्' इत्यत श्रुत्वा उप्यतेभेद दिव्यक्षन्ते भवन्त इति विस्यस्थानमेव ॥

'द्युभ्वाद्यायतनर्मिति ब्रह्मणः सर्वाधारत्वं निरूप्य तस्य मुक्तप्राप्यत्व-स्य सूत्रेण सर्वविभूतिविशिष्टं ब्रह्म प्राप्यमिति सूच्यते । इदभेवोच्यते श्रुत्या 'त सर्वं सर्वत प्राप्य धीरा मुक्तात्मानः सर्वमेवाविशान्ति' इति । अनन्तराधिकरणविषयवाक्ये च 'सर्वं ह पश्य पश्यति सर्वमाग्नोति सर्वशः' इतीत्थमेव फल वर्ण्यते ॥

अर्चिरादिगत्यपेक्षाऽत इष्ट कीर्यते । प्रकरणपठनात्तस्य विद्याफलोपकारकत्वरूपाङ्गत्वमवगम्यते । 'सत्येन पथा विततो देवयानः' 'सूर्य-द्वारेण ते विरजा प्रयान्ति यत्वामृतं स पुरुषो द्युव्यात्मा' इति च देवयानगति श्राव्यते । एवं च 'अनियम सर्वासाम्' इति सूत्रप्रदर्शित-सर्वतिकत्वस्य मुण्डकविद्या अनपवादिकेति इष्टम् ॥

अस्मिन्नधिकरणे सर्वैरपि सूत्रैब्रह्मण सगुणस्वम्, जीवाद्वेदश्च स्पष्टं

बोध्येते । उभयविभूत्याधारत्वं च ज्ञाप्यते ब्रह्मण । अत निर्गुणत्वनि-  
वेशषत्वनिष्प्रपञ्चत्वानामन्वेषणं गशक्षिषाणान्वेषणमेव भवेत् ॥

‘यसित्रोत मनोऽन्यै सहकरणगौरीयते यश्च नाना-  
नाड्याधारश्च योऽन्तश्चरति स करणी कर्मभोक्तेति चेत्त ।  
विद्याधारात्मभावादमृतवितरणान्मुक्तसृष्ट्यत्ववादा-  
त्प्रायुक्तप्रक्रियेक्ष्यादनशनसहितात्कागनाचाम्यसिद्धे ॥ ॥’

इत्याविकरणसारावली । पूर्वार्थे जीवप्रापकलिङ्गान्युपन्यस्तानि , अटश्य-  
त्वाद्याविकरणनावितव्रह्मप्रकारणविच्छेदशङ्केपपादनाय । प्रथमसूक्तवरामृष्ट-  
मन्तद्वये मन्ति जीवस्य स्पष्टलिङ्गानीति प्रदर्शयेत । पक्षद्वयस्यापि सशय-  
वीज प्रदर्शयेत ‘द्युम्बवायायतनम् इति मूले पक्षममर्कपदेन । आदिप-  
दग्राहेषु मन प्राणा सन्ति । ‘यसित्रोत मनोऽन्यै सह करणगौरे.’ इत्यादि-  
पदग्राहेषु जीवस्यात्यापकमन प्राणानामोतत्वाधिकरणमुच्यते । ‘जायेत  
यश्च नाना’ इति श्रुतिपाठकममुलङ्घय वहुधा जायमानत्वं किमर्थं मध्ये नि-  
वेशितमिति चेत्स्ति तत्र भूय स्वारस्यम् । ‘करणगौरे सह जायेते यश्च  
नाना’ इत्यप्यन्वयप्रदर्शनमित्यते । उपकरणीमूनकरणगौरे सह जायमा-  
नत्वमेव जीवलिङ्गं भदेत् । न कवल वहुधा जायमानत्वम् , प्रकृति स्वा-  
मधिष्ठायात्ममाययात्मच्छया वहुधा समवनमोधरस्यास्ति । ‘करणी’ इति  
णिनिस्ताच्छील्ययोतेन कर्मवश्यजन्मपरम्परामोक्तृता धौतयति । औत-  
मिति तनुवायस्थानीयेनेवरेण कर्मनुमारेण स्यूतमिति व्यज्येन । ब्रह्माण्ड-  
कुलालो ब्रह्म तनुवायोऽपि भवति । ‘यश्च’ इति पुलिङ्गेन प्रथममन्वे  
‘अमृतस्यैप सेतु’ इत्यात्मेवोक्त ; स एष ‘स एषोन्तश्चरते’ इत्युच्यते द्वि-  
तीयमन्त्र इति सूच्यते । ‘एष’ इति न ज्ञानस्य परामर्शः , यस्मात् ‘स  
एषः’ इत्युत्तरमन्वं आत्मेव परामृश्यत इति भाव । ‘यश्च’ ‘नाड्याधार-  
श्च’ इति चशब्देन द्युम्बवायायतनमेवानन्तरमन्ते ‘यत्र नाड्य.’ इति समा-

कृप्यत इति सूच्यते । तेन श्रीशाङ्करोपनिषद्गाप्ये यत्वेति हृदयपरामर्शवर्णनं न न्यायमिति भाव । ‘नाड्याधारश्च’ इतीदमपि ‘जायते नाना’ इत्यनेनान्वेतव्यम् । तदर्थमेव तस्य पादादौ निवेशनम् । करणगणैः सह नाड्याधारो जायते नाना । करणशब्देन मनोऽपि गृह्णत । ‘स करणी कर्मभोक्तति चेत्ति ।’ आत्मा करणी भोक्ता जीवो भवितुमर्हति । भोक्तेति तस्यापि प्रस्तावोऽस्ति तृतीयमुण्डकोपक्रम इति सूच्यते । इयं च शङ्का चरमसुत्रेण निवर्त्यते । एव प्रासेऽमिर्यायते ‘विद्याधारात्मभावात्’ ‘द्यौः पृथिवी चान्तरिक्षम् ओतम्’ इत्युपक्रमपठिताना ग्रहण विश्वशब्देन । विश्वशब्दस्य सर्वपर्यायत्वमाश्रित्य न केवल प्रथमलिकस्य , किं सु चरमोक्ताना चाप्याधार इति सर्वाधार इति भाव सूच्यते । विश्वशब्दस्य जगदर्थकन्व सर्वार्थकत्वं च । तत एव तच्छब्दनिर्देश । जीवपक्षे द्युम्बन्तारिक्षाधारत्वं जीवे न सम्भावितम् । ब्रह्मपक्षे तु मन प्राणनाड्याधारत्वं ब्रह्मणि सम्भवतीति भाव । ‘विद्याधारात्मभावात्’ हति न केवलमात्मशब्दमत्रेण ब्रह्मत्वनिर्णय । विद्याधार आत्मा ब्रह्मैव भवेदिति भाव । यदप्यात्मशब्द उभयत्वं रूढ़ , प्रकरणसमभिव्याहाराद्यनुरेधनं तच्छक्तिर्निर्णयेति भाव । ‘आत्मभावात्’ इत्यात्मत्वार्थोक्त्या योगार्थम्भापि ग्रहणेन जीव-व्यावृत्तिरिति सूच्यते । नियन्तृत्वविशिष्टव्याप्तृत्वं योगार्थं इति सूच्यते । ‘अमृतवितरणात्’ , अमृतविवरणात् इति वा पाठ । तथा चेत् सेतुशब्दानुरूप्यम् । अमृतत्वस्य विधारक सेतुरिव जलस्य । विधरण वितरण एव पर्यवस्थति । श्रीभाष्यमार्षितस्वशब्द आत्मशब्दः , अमृतस्य सेतुरिति शब्दश्च । ‘मुक्तसुप्यन्ववादात्’ ‘मुक्तोपसुप्यव्यपदेशात्’ इति सूत गृह्णते । भावार्थतोच्यते । मुक्तोपसुप्यव्यपदेश इत्यपि सूतपाठ इत्युक्तं ब्रह्मामृतवर्षिण्याम् । अमृतस्येति श्रौतपदस्य भावार्थतैव । जीवलिङ्गानि निरस्य ब्रह्मसाधकशब्दलिङ्गान्युपन्यस्यानन्तरं प्रकरणैक्यं हेतूक्रियते

सूतकृतेति भावं प्रदर्श्यते तुरीयपादारम्भे प्रागुक्तप्रक्रियैव्यादिति । ‘अनशनसहिताकाशनाच्चान्यसिद्धेः ।’ द्वासुपर्णेति मन्त्रः प्रथमपठितः । तदनन्तरपठित ‘समाने वृक्षे पुरुषो निमग्नोऽनोशया शोचति मुखमान । जुषयथा पश्यत्यन्यमीशं तस्य महिमानभिति वीतशोक ।’ इति मन्त्र । उत्तरमन्त परामृष्टः ‘भेदव्यपदेशात्’ इत्युपान्त्यसूत्रेण । ‘स्थित्यदनाभ्या च’ इत्यन्त्यमूलेण च पूर्वमन्त । तसिन्नपि मन्त्रेऽस्ति ‘अन्य.’ इति व्यपदेशो नीवे, ब्रह्मणि च । तथाऽपि जीवान्यत्वं सिद्धयत्यन्यशब्देन । ‘अन्ये, अन्ये’ इत्युक्ति ‘एके, अन्ये’ इत्युक्तया समानार्थेव । जीवपरः प्रथमोऽन्यशब्दः एक इति व्याख्यात श्रीशङ्करभाष्ये । द्वितीयोऽन्यशब्दश्च ‘इतर ईश्वर’ इति । एवं च ‘स्थित्यदनाभ्या च’ इति सूतपरामृष्टे पूर्वमन्ते न केवल स्थित्यदनरूपधर्मभेदेन भेदत्वम्, किं तु भेदव्यपदेशोऽपि कथञ्चिद्भवति । ‘अन्यसिद्धः’ इत्यन्ते निवेशनेतान्यसूत्रेऽप्युपान्त्यसूत्रपरामृष्टभेदव्यपदेशोऽस्तीति सूच्यते । अन्यसिद्धेरिति परमात्मसिद्धया शोकमुपसहरति । श्रुतिक्रमशानुसिद्धते । सौत्रास्थितिपदेन कूटस्थतया साक्षितयाऽवस्थितिरिभिर्येत । श्रुतौ अनशनमदनविरुद्धम् । स्थितिर्नादनविरुद्धा । अनशनसहितकाशनमदनविरुद्धम् । अनशनसहितकाशनादपि भोक्तृजीवान्यत्वसिद्धिः । अन्यसिद्धेरित्यन्तत्वसिद्धेरित्यर्थः । यदप्यदनेनोपसंहियतेऽधिकरणम्; द्युम्बाद्यायतनस्याद्ननिरास एव तात्पर्यम् । अदनेति सूत्रे जीवपरामर्शस्तन्निरासेन ब्रह्मासाधनेश्चतयैव ।

‘व्योस तत्वाक्षमोतं यदि किमिह ततो जन्म चास्येच्छयोक्तं  
नार्डीचक्स्य नार्मिर्वति च स परो हार्दरूपेण तिष्ठन् ।  
निष्कम्पव्यापिनोऽन्तश्चरणमपि शुभौर्बिग्नहैस्ति लोके  
सौबालाङ्गातवद्वा चरणमिदमपि स्थादधिष्ठानमात्रम् ।  
इत्यनन्तरश्लोकः । अत्र पूर्वपक्ष्युक्तजीवलिङ्गानामन्यथासिद्धिरुच्यते ।

सर्वव्याप्ते भगवत्यक्षवर्गं ओत । ‘यद्यप्युपकरणोपकरणिभावसम्बन्धो नास्ति; अस्त्याधारत्वम् । ‘व्याप्ते’ इत्यात्मशब्दस्यापि सूचनम् । यद्यपि मन-आदीनामोत्त्वमधिकरणत्वेनान्यथासिद्धं भवेत् , कथमितरलिङ्गयोरस्मिन् संयोजनमिति पृष्ठवा परिहार उच्यते । ‘जन्म चास्येच्छयोक्तम्’ ‘बहुधा जायमान’ इति श्रुतमुपब्रूप्तिं गीतया ‘सम्भवाम्यात्ममायया’ ‘बहूनि मे व्यतीतानि जन्मानि’ इति । श्रौतबहुशब्दोऽनुगम्यते भगवता । उक्तमिति सामान्योक्तया ‘अजायमानो बहुधा विजायेत्’ इति श्रुतिर्गता च संगृहेते । अत तेन सुत्रेणैतद्वृद्धुधाजायमानत्वलिङ्गस्य ब्रह्मण्युपपत्तिं प्रदर्शयत इति पृष्ठ ‘स्थिरेत्’ इति चरमसुत्रेणति भावः सूच्यते । स्थितिर्नाम शरीरे द्वदयगुहायामवस्थानम् । तत्र हार्दरूपतया । तत्रावस्थानं च जीवेन सह । एवं चोभयोर्द्वयनाडीसम्बन्धः ; मन आदीनामोत्त्वाधिकरणत्वे चोभयोः समानानि । हार्दरूपेणायथमपि नाड्याधारतया मनप्राणाधिकरणतया बहुधा जायते । यथा जीवस्य बहूनि जन्मानि , तथेश्वरस्यापि । ‘तव चार्जुन’ इत्युभयोर्जन्मवत्त्वं गीतम् । ‘भुवनस्य नाभिः’ इति श्रुतो भगवान्नाडीचक्रस्यापि नाभिर्भवति । ‘अरा इव रथनाभौ इति ‘नाभिद्वृष्टान्तः प्रदर्शितो मुण्डेके । दार्ढनितिकमपि ब्रह्म नाभिरिति श्रूयत इति स्वारस्य प्रदर्शयते ‘नाडीचक्रस्य नाभिः’ इति । ‘भवति च’ इति ‘जायमानः’ ‘सम्भवामि’ इत्यनयोग्रहणम् । सौत्रस्थितिपदस्य हार्दरूपेण स्थितिरर्थं इति सूच्यते , हार्दरूपेण तिष्ठन्निति । ‘अन्तश्वरेत बहुधा जायमानः’ इति श्रुत चरणरूपचलनं कथं विभेदब्रह्मणोऽवकल्पेतोर्ते चेत् , -स्वेच्छापरिगृहीतहार्दविग्रहद्वारा तदुपपत्तिरिति प्रदर्शयते तृतीयपोदेन । तार्हि सर्वव्याप्तिः कथमन्तश्वरणमिति चेतदप्यनूद्य समाधते निष्कर्म्पेति । ‘द्विरूपं स्वल्बन्तर्यामित्वं भगवतः । विग्रहपरिग्रहैणैकम्; सर्वव्याप्तेन स्वरूपेणापरम् । विग्रहेण देहान्तश्वरणं तावन्मुख्यत एव । स्वरूपेणान्तश्वरणं तु ‘यः पृथिवीमन्तरे सञ्चरन्,

इत्यादिना सुवालोपनिषदान्नातसर्वान्तर्यामित्वरूपचरणमत्तापि सङ्घटत एव  
इति चिन्तामणि ॥

यदि स्वशब्देन श्रुतिमात्रप्रदर्शने निर्बन्ध ; श्रीमन्मध्वव्याख्यानुस-  
रण स्वरसम् । ‘स्वपर्यायात्मशब्दात्’ इत्यर्थो ग्राह्य । किमर्थमात्मशब्दा-  
दिति नोक्तमिति चेत्,—आत्मशब्दस्य ब्रह्मण स्वशब्दत्वं सूचयितुमिच्छ-  
ति सूत्रकृत्, स्वपर्यायात्मशब्दस्य स्वशब्दो भवति इति तन्मतम् ॥  
‘तच्छब्दमित्तशब्दादिति व्युत्पत्तेऽसंभवेऽपि स्वशब्दादित्येनेन पुनरु-  
क्तेत्युक्तिस्तु सूत्रकाराशयाज्ञाननिवन्धना । कुतः । यत प्राणभृत्तिरा-  
करणार्थमेवेऽपि प्राणभृत्यन्तं पठित्वा सूत्रमव्ययीभाव एव केवलमभ्युग-  
म्येत । मत्यात्मशब्देऽशब्दादित्येव वक्तव्यमेवमभिप्राय इत्येतदप्यज्ञान-  
द्विर्मवद्धि । तथा च तत्पुरुषोऽवश्याभ्युपेयो भवति । तत्र कश्चि-  
च्छब्देऽपि ग्राह्यो भवति । एवं च यदि सर्वज्ञशब्देऽपि स्वशब्दशब्देन  
गृहीतस्तदा कोवाऽनेन गृहीतः स्यादिति’ इति भवदुक्तिं सुनिश्चा । यथा  
‘स्वशब्दात्’ इत्यस्य स्ववाचकशब्दादित्यर्थस्तथा ‘अतच्छब्दात्’ इत्यस्य तद्वा-  
चकशब्दाभावादित्यर्थो विवक्ष्यते । ‘स्वशब्दात्’ इत्यन्वयहेतु । ‘अत-  
च्छब्दात्’ इति व्यतिरेकहेतु । ‘अशब्दात्’ इत्युक्ते ‘अतच्छब्दात्’  
इत्येवार्थो विवक्षणीयो व्यतिरेकप्रदर्शनस्याभिप्रेतत्वात् । तथा च तच्छब्दा-  
ध्याहारप्रसग । हेतुनिर्देशं हेतो पक्षासाधारण्य न्याय्यभ् । ‘स्वशब्दा-  
भावात्’ इति विवक्षितो हेतु । ‘अशब्दात्’ इत्युक्ते शब्देतरप्रमाणादित्य-  
र्थेऽपि प्रतीयेत । तथा चास्पष्टतादोष । ब्रह्मण स्वशब्देऽस्तीत्युक्तं  
प्रथमसूत्रे । यथा ब्रह्मण स्वशब्दोऽर्हति तथा प्रधानस्य स्वशब्दो नाम्नि  
द्युभ्वादेवाक्यानन्तर मुण्डकप्रकरण इति तत्त्वम् । तन्मन्वानन्तर मुण्डको-  
पनिषदि आनुमानप्रधानवाचकशब्दो नैव दृश्यते । पूर्वपाक्षिणा प्रधानपरत्वेन  
शङ्कनीय शब्द एव तत्र नास्ति । तत्पूर्वप्रकरणे अक्षराद्दश्यादिशब्दाः

प्रधानपरत्वेन शक्यशङ्का आसन् । अत तु तदत्यन्ताभाव एव तत्त्वमिति दुरपहवम् । एतत्प्रकरणे प्रधानबोधकशब्दाभावस्य सुस्पष्टत्वात् पूर्वपक्षिसंप्रतिपन्नत्वाच्च , तं प्रति तस्य दृष्टान्तेनोदाहरणं कियत इति वयम् । अर्थाभावबोधकाव्ययीभावेन प्रधानप्रत्यायकशब्दात्यन्ताभावो विवक्ष्यत इत्यव्ययीभावस्वारस्यम् । प्राणभृद्विषयेऽपि तस्य स्वशब्दो नात्मत्युच्यतेऽनेन सूत्रेण । ‘सत्यप्यात्मशब्दे’ इति भवदुपन्यासो न चतुरः । स्वासाधारणशब्दः खलु स्वशब्दः । आत्मशब्दो न जीवासाधारणं पूर्वपक्षिणोऽपि । तस्य पूर्वपक्षिरीत्या जीवासाधारण्यकथेऽपि व्युत्पादितमेव सूतकारेण तस्य ब्रह्मशब्दन्वं प्रथमसूत्रे । अतस्य पुनर्जीवासाधारण्यं वक्तु न शक्यम् । ‘अतच्छब्दात्’ इति हेतुः प्रधानप्राणभृतोरेकरूपतयैव व्याख्येयः । प्रधानविषये स्वशब्दात्यन्ताभावस्य सप्रतिपन्नत्वात् तथैव प्राणभृद्विषयेऽप्यर्थवर्णनं स्वरसम् । अव्ययीभावसमास सूतार्थत्वेन सम्मत एव भवद्वाप्यस्य । अव्ययीभावसमासस्य भवद्वाप्ये वर्णितत्वाद्यतिरेकप्रदर्शनमेवात् सूतकाराभिप्रतमिति स्पष्टम् ।

एवं प्राणभृद्विषये स्वशब्दाभावस्थोक्तौ , तदनन्तरमाशङ्का भवति—‘द्वा सुपर्णा सयुजा सखाया’ ‘समाने वृक्षे पुरुषो निमग्नः’ इति द्वौ मन्त्रावत् स्तः , योर्जीवं पुरुषशब्देन अत्तृत्वेन च व्यवाहियते , कथमसिन् प्रकरणे प्राणभृच्छब्दाभावो वक्तुं शक्येतेति । एवमाशङ्कोद्भावने सूत्रद्वयेन प्रतिवचनं क्रियते सूलकृता । ‘घट्कुटीप्रभातायितो भवदाक्षेपः । यद्यपि प्राणभृतोऽभिलापोऽस्ति तन्मन्त्वयोत्सत्य साधकत्वेन प्राप्यब्रह्मभिन्नत्वेन प्रतिपादनं दृश्यते । अत ज्ञेयत्वेनोपास्यत्वेन प्राप्यत्वेन प्रतिपिपादयिष्यतः प्रकरणी क इति खलु विचारः । इमौ मन्त्रावेव जीवान्वस्य ब्रह्मणः प्रकरणित्वं द्रढयत । समाने वृक्षे निमग्नपुरुषाजीवादन्यो मग्नजीवोद्भारक ईश प्रकरणी । भेदव्यपदेशात् इति तन्मन्त्वपरामर्श , ‘स्थित्यदनाभ्या

च' इति द्वासुपर्णमन्त्रपरामर्शश्च भाष्यद्वयसम्मतः । प्रकरणादिति सूत-  
मपि ब्रह्मणः प्रकरणित्वं स्पष्ट वक्ति । इत्थमव्ययीभावसमासस्योत्तरसूता-  
वतारकत्वस्वारस्यम् ।

नात्र धर्मात्मावाभावो हेतूक्रियेते यथा अन्तर्याम्यधिकरणे ।  
'तद्वर्मन्वपदेशात्' इति तत्र प्रथमसूत्रहेतुः । अत्र तु स्वशब्दादिति ।  
अनन्तरमतद्वर्माभिलापादिति तत्र । अत्र तु अतच्छब्दादिति । सर्वा-  
न्तर्यमनं ब्रह्मधर्मत्वेन अतिप्रसिद्धमिति तदेतत्कृतं तत्र प्रथमसूत्रे । तत्र  
'अतद्वर्माभिलापात्' इति तद्वर्माभिलापाभावविवक्षणे, अदृष्टत्वादयः प्रधा-  
नधर्माः अभिलिप्यन्त इति हेतोर्बाधो वक्तुं शक्येत । तत्र प्रधानविषये  
तदसम्भाविता द्रष्टृत्वादिधर्मा, संसारिजीवविषये तदसम्भाविता अमृतत्वा-  
दिधर्माश्चोपन्यसनीयाः । शारीरविषये च करणाधीनद्रष्टृत्वादौ स्वरसानां  
द्रष्टृत्वादीनां श्रवणात्, अदृष्टत्वादीनां तदसम्भावितानां धर्मणामुपन्य-  
सनमावश्यकम् । अतस्तदधिकरणसूत्रयोर्दृष्टान्तत्वेनोपन्यसनं विषमम् ।

---

### भूमाधिकरणम् ।

'परमात्मप्रकरणाविच्छेदान्मुण्डकोपनिषदः आपादचूडं परमात्मप-  
रत्वमेव प्रसाधितम् । तर्हि छान्दोग्ये भूमविद्यायां जीवप्रकरणाविच्छेदाज्ञी-  
व एव प्रतिपाद्यत इति पूर्वपक्षोत्थानेन प्रमाणद्वारा सङ्गतिः । पूर्वं 'ओतं  
मनः प्राणैश्च सैव' रिति प्राणसम्बन्धिनः परमात्मत्वमुक्तम् । अत विषय-  
सम्बन्धिन एव हिंसायोग्यत्वश्रवणाज्ञीवत्वं प्रतीयत इत्यर्थद्वारा सङ्गतिः' इति  
द्वेषा सङ्गतिः प्रदर्शिता श्रुतप्रकाशिकायाम् । 'आत्मशब्दात् घुम्बवाद्या-  
यतनं ब्रह्मत्वमुक्तम् । तत्रात्मशब्दः प्राणेऽनेकान्तः । 'तरति शोकमात्म-  
वित्' इत्यत्रात्रशाणि प्राणे प्रयोगादित्याक्षेपिकी सङ्गतिः' इति कल्पतरुप्रदर्शिता  
सङ्गतिः । सा चानुसृतेतरत्रन्येषु । नवनवोल्लेखरुचिमद्विर्भवाद्विप्रद-

शिता नूतना सङ्गतिरसङ्गता ।

‘यद्ग्रन्थाण्डमण्डलायमानसर्वकार्यविभारकमविभूतं वाऽग्वारब्धं सूत्रं  
तदुपलक्षितस्य प्रत्यक्त्वेन ज्ञेयस्य ब्रह्मणो विचारोऽत्यवर्तते । अथ तस्यव  
प्रत्यगात्मन्युपसहरणेन प्राप्ताल्पत्वशङ्कानिर्हरणायाध्यात्ममेव सौख्यस्थानतया  
प्रतिपादितं कारणसामान्यविधारकं यत्प्राणाख्यं सूत्रं तदुपलक्षितस्य भूयस्त्व-  
मुपपादम्’ इति भवदुक्तसङ्गति । पूर्वाधिकरणविषयवाक्ये वायुनवं प्रत्य-  
पादि जगद्विधारकत्वेन । तदुपलक्षितस्य ब्रह्मणो विचारोऽत्यवर्ततेत्युक्तिर्मिथ्या ।  
वायुविषयशङ्कामात्रं प्रदर्शितं भवद्वाप्ये ‘वायुर्वै गौतमं तत्सूत्रम्’ इति श्रुत्य-  
न्तरमुदाहृत्य । निरस्ता च सा शङ्का स्वशब्दादिहेतुष्ठि । पूर्वपक्षे वायोरेव  
द्युभ्याद्यात्मनत्वं ज्ञेयत्वं च शङ्कितम् । वायुपलक्षितस्य ब्रह्मणो ज्ञेयत्वं  
न पक्षद्वैयेऽपि । पूर्वपक्षे न ब्रह्मप्रस्तावं । सिद्धान्ते न वायुप्रस्तावं ।  
‘वायोः प्रत्यगात्मन्युपसहरणेन प्राप्ताल्पत्वशङ्कानिराकरणाय’ इति भवदुक्तिः  
कथं संगच्छते । ‘स्वग्रप्रसूनमकरन्दरसस्य मन्ये साधुत्वमन्यनुपपादयितु  
क्षेत’ इति श्रीविज्ञटनाथोक्ता परिहासोक्तिरत्र सर्तव्या भवति । अधिभूतमिति  
भवदुक्तिरचतुरा । अविलोकमिति वक्तव्यम् । लोकानामाधारत्वं स्वलक्ष्मम् ।

यदि नूतनप्रदर्शनेच्छा, बहुधाऽत्र पूर्वाधिकरणेन संगतिः स्वरस-  
तया वक्तु शक्या । आत्मनो द्युभ्याद्याधारत्वं मुक्तोपसृप्यत्वं चोक्तं सूत्र-  
कृता । ‘तमैकं जानथ आत्मानमन्या वाचो विमुच्यथ’ इत्युक्तं विचा-  
रितमुण्डकश्रुत्या साधनदशाविषये । अत्र आत्मनो निरतिशयसुखत्वबोध-  
नेन एकमोग्यत्वमुच्यते । साधनदशायामितरत्यागपूर्वकं एकज्ञेयत्वमिव  
फलदशायां, ‘यत्र नान्याद्विजानाति’ इतीतरहानपूर्वकमेकमोग्यत्वमत्रोच्यते ।

‘आनन्दरूपममृतं यद्विभाति’ इति ब्रह्मण आनन्दरूपत्वेन पारितो  
मानं संग्रहेण नूचितं मुण्डके । तदद्वालैवाधस्तादात्मेवोपरिष्टादित्यादिना  
भूमवाक्ये विस्तरेणोपपायते । ब्रह्मणो विपुलसुखत्वेन निरूपणेन वेदा-

न्ता ब्रह्मणि पुरुषार्थतया समन्वीयेत् । तदर्थमेव प्रथमपदे आनन्दम-  
यत्वोपपादनं , द्वितीये सुखविशिष्टत्वाभिवान च ।

पूर्वाधिकरणे द्युभ्वादीनामाधोरो ब्रह्मेत्युक्तम् । तस्य सर्वायतन-  
स्य किमायतनमिति शङ्का 'स भगवं कसिन् प्रतिष्ठित' इति अल उद्भा-  
व्य, 'स्वे महिन्नि' इति प्रथममाचार्येण तत्पश्चस्योत्तर दत्त्वा महिमशब्दस्य  
विभूत्यर्थकत्वात् स्वविभूत्याधारकत्वमाप्येतेत्याशक्य तन्म । शङ्कीति 'अथ वा  
न महिन्नि' इत्युक्त्वा अनन्याधारत्वमेव स्वमहिन्नि प्रतिष्ठितत्वमिति बोध्यते ।  
पूर्व 'विज्ञानन्नतिवादी' इति सूचिनमतिवादित्वमत्र विविष्यते ।

देवर्भिन्नरदोऽत्र गुरुपसक्ता शिष्य । 'तरति शोकमात्मपित्'  
इति तेन पूर्वन् व श्रुतम् । आत्मज्ञानाभिलाषात् स गुरुमध्यगच्छत् ।  
यज्ज्ञानन शोकस्य परं पारं तीर्थेत स आत्मा प्रत्यगात्मा वा परमात्मा वा  
भेत् । सर्वथा कश्चिदान्मैव स भवितुमहिति नानात्मा मुख्यप्राण । 'अ-  
स्ति भूय' , 'अस्ति भूय' इति पृष्ठवा वहु परित्यक्तम् । भूनपञ्चकं तेना-  
सारत्वेनालप्त्वेन परित्यक्तमिति सप्रतिपन्नम् । नामाधाशान्तेषु प्रतीको-  
पासनमेवोक्त 'नाम ब्रह्मेत्युपास्व' इत्यादिवाक्यै । प्राणोपदेशं श्रुत्वा जि-  
ज्ञासयोपसन्नं शिष्यो विराम प्रक्षात् । स च प्राणं प्रत्यगात्मेति विव-  
क्षितं गुरुणा , गृहीतं च शिष्येण देवर्भिणेति वयम् । स्वस्वरूपे विश्रा-  
न्त उपदेश इति गृहीत शिष्येण । इमे अर्था निपुण व्यजिता 'आत्म-  
ज्ञानाभिलाषादनुपरतशुचे नारदाय प्रयुक्त प्राणे सानकुमार विरमति वचनं  
हिंसार्ह । स जीवः । अत्यप्रत्यर्थिभूमा निरवधिकसुखोऽप्येष एवाति चेत्त  
प्राणास्त्वात्सत्यशब्दोदितमधिकतयोपास्यमत्र ह्यपात्तम् ।' इति । देवर्षये नार-  
दाय प्रसिद्धगुरुर्विचो न मुख्यप्राणे विरमेत् । शिष्यो वा न तदुपदेशेन  
तुप्येत् तस्यात्मत्वं वा गृहीयात् । प्राणशब्दस्य गुरुबुद्धया गिष्यबुद्धया  
च प्राणभू प्रत्यगात्मगाचकत्वेत्व । हिंसनार्हत्वं भूयोऽत्र प्राणविषये श्रा-

व्यते । तच्च प्राणस्य जीवत्वनिश्चायकम् । न मुख्यप्राणस्याचेतनस्य हिंस्यत्वसम्भव । न वा तस्य शोकतारकात्मत्वसम्भव । स्वस्वरूपस्य विशोकत्वं पूर्वविदितन्यायादितन्त्रप्रसिद्धन् । स्वस्वरूपमात्रे विश्रान्त उपदेश इति शिष्यो मत्वा तदुपरि प्रश्नकरणाद्विराम । यथापि प्रश्नाद्विराम शिष्य । स्वस्वरूपमात्रवेदनेन तत्कामिता शोकोपरतिर्न सम्भवेदिति जानन् कारुणिको गुरुः पुनरपृष्ठोऽपि स्वयं तदुपरि तदधिक सर्वसुखमूलं भूमानं प्रतिबोधयामास ।

‘कथ पुन प्राण भूमानं मन्यमानस्य ‘तरति शोकमात्मवित्’ इत्यात्मविविदिषया प्रकरणस्याथानमुपपद्यते । प्राण एवेह आत्मा विवक्षित इति ब्रूम् । तथा हि— पाणो ह पिता प्राणो ह माता प्राणो आत्म इति प्राणमेव सर्वात्मान करोति’ इति भवत्सूत्रभाष्यम् । उद्घाविताया शङ्काया । समाधान प्राणशब्दस्यात्मपरत्वाभिप्राय एव कर्म्मेत, न मुख्यप्राणपरत्वे । स एवार्थः स्वरसो भाष्यवाक्यस्य ।

भवदीय उपनिषद्भाष्ये ‘प्राणे प्रज्ञात्मनि दैहिके मुख्ये’ इति प्राणशब्दार्थो भाषितः । प्रज्ञात्मा जीवो भवेत्, न मुख्यप्राणः । ‘एनानुकूलन्तप्राणान्’ इत्यस्य ‘त्यक्तदेहनाथान्’ इत्यर्थो भाषितः । देहनाथशब्दो जीवे स्वरसः । ‘एष तु वा अतिवदति’ इति वाक्यस्यावतारिकायां ‘त एष नारदः सर्वातिशय प्राणं स्वमात्मानं सर्वात्मानं श्रुत्वा चातः परमुपराम’ इति भाषितम् । इदं सर्वं प्राणस्य जीवपरत्वभाषणमेव ।

‘संप्रसादात्’ इति सौत्रहेतुखण्डस्य प्रकरणोक्तप्राणशब्दवाच्यादित्यर्थं इत्याविगीतमावयोः । श्रौतप्राणशब्दस्याने संप्रसादशब्दः पठितः सूते । तस्य मुख्यप्राणे कुत्रापि प्रयोगो न दृष्टचर इति सम्प्रतिपन्नम् । मुख्यप्राणे तस्य योगो नास्तीति निर्विवादम् । जीवे तस्य प्रयोगोऽस्ति ‘य एष संप्रसादोऽस्माच्छरीरात्समुत्थाय परञ्योतिरूपसम्पन्नः’ इति । संप्रसादशब्दस्य

न प्राणे योगो वा रूढिर्वाऽस्ति । सुख्यप्राणविवक्षणाय लक्षणैवाश्रयणीया । जीवपरत्वे श्रुतिप्रयोगानुगम कृतो भवेत् सूते । ‘सुषुप्तिकाले आत्मना सता सम्पन्नः सन् सम्यक् प्रसीदतोति जाग्रत्स्वप्नयोर्विषयेन्द्रियसयोगजात कालुप्यं जहातीति संप्रसादशब्दो यद्यपि सर्वजन्तुना साधारणं’ इति स-प्रसादशब्दस्य सर्वजीवसाधारण्य भाषितसुपनिषद्ग्राह्ये । ‘संप्रसादेतत्वा चरित्वा’ इति संप्रसादशब्दस्य सुषुप्तौ प्रतुक्तत्वेऽपि नात्र सुषुप्तिर्विवक्ष्यते । ‘तस्या च संप्रसादावस्थाया प्राणो जागर्तीति प्राणोऽत्र संप्रसादोऽभिप्रेयते’ इति भवद्ग्राह्ये । जीवविवक्षणे न कोऽपि क्लेशः । सुषुप्तिमात्रं संप्रसादशब्दस्य शक्तिकथनेऽपि सुप्तं संप्रसन्नं इति तस्यामवस्थायां सुप्तं पुरुष एव संप्रसादवान् भवति । प्राणस्य न कोऽपि संप्रसादस्तथा । लक्षणाश्रयेऽपि जीवस्यैव सञ्चिकर्षाधिक्यम् । योगार्थश्च तस्मिन् सम्यग्भवति ।

‘य एष संप्रसाद॑ इत्यत संप्रसादशब्देन मोक्ष्यमाणो जीवः परामृश्येत । तस्मिन् काले सम्यक् प्रसीदति तस्मिन् परमात्मेति तस्य संप्रसादशब्देन निदेशोऽत्यन्तस्वरम् । पुण्यपापजनितं सर्वकालुप्यं विहाय तदा सम्यक् प्रमन्त्रो भवति इत्यपि तच्छब्दस्तस्मिन् स्वरसः । ‘तीर्णो हि तदा सर्वान् शोकान् हृदयस्य भवति’ इति शोकमुक्तत्वसुखत्वादिपरामर्शोऽत्राब्द्यक् पूर्वपक्षप्रापकसंशयवीजयोतनाय । कालुप्यरहितजीवस्वरूपस्यैव प्रकरणोक्तसुखत्वान्वयसम्भवात् जीवे निरतिशयसुखत्वोपपत्तिप्रदर्शनायात् स्वरूपसुखत्वोधकसंप्रसादशब्दः प्रयुज्यते पूर्वपक्षसामज्जस्योपपादनाय । मुख्यप्राणे वा शोकयुक्तजीवे वाऽभिप्रेते पूर्वपक्षस्यात्मन्तासम्भव एव भवेत् निरतिशयसुखत्वोधकमूर्योवाक्यैर्विरोधात् । पूर्वपक्षे प्राणस्यैव मूरुत्वात् तस्मिन् सुखभूमत्वसम्भव उपधाननीयः पूर्वपक्षिणा । संप्रसादशब्देन जीवस्य यत्ताभिधानं क्रियते तस्मिन् वाक्ये ‘स्वेन रूपेणाभिनिष्पद्यते, इत्यनुपदेशोच्यते । स्वरूपाविभिर्वै आसन्ते तस्मिन्स्तच्छब्दप्रयोगः । अतः

संप्रसादशब्दप्रयोगेण प्रकरणोक्तनिरतिशयमुख्यत्वस्योपपत्तिं सूचयति सूतकृत्  
र्थूपपक्षसंभवप्रदर्शनाय । ‘आविभूतस्वरूपस्तु’ इत्याविभूतस्वरूपस्यैव विशो-  
क्त्वादिगुणयोगसम्भव इति वक्ष्यते । शोकतिरीषोः शिष्यस्य शोकोक्तीर्णः  
खलु कश्चिदात्मा तुष्टिकरो भवेत् ।

पूर्वाधिकरणविषयभूते मुण्डके ‘तमैवैकं जानथ आत्मानं’ इत्यात्मन  
एकध्येयत्वमुक्तम् । तत्रैव ‘नायमात्मा प्रवचनेन लभ्यो न मेधया न  
बहुना श्रुतेन । यमैवैष वृणुते तेन लभ्यतस्यैष आत्मा विवृणुते तनुं  
स्वाम्’ इति भगवत्प्रसादेनैव तस्वरूपसाक्षात्कारसम्भव इत्युक्तम् । हर्दित्वेन  
ठषासकहृदये निचायत्वाय भगवतः स्थितिरूपा ‘स्थित्यदनाभ्यां च’ इति  
पूर्वाधिकरणान्ते । तस्यानुग्रहेण ब्रह्मनाडीप्रवेशः, तत उत्कान्त्यादिक-  
मिति वक्ष्यते ‘हार्दानुग्रहीतः शताधिकया’ इति फलाध्याये । हार्दानु-  
ग्रहेण संप्रसन्नो मुक्तो भवति । ‘ज्ञानप्रसादाद्विशुद्धसत्त्वस्ततस्तु तं नि-  
ष्कलं ध्यायमानः’ इति मुण्डके ज्ञानप्रसाद उक्तः ।

‘भूमा प्राणादध्युपदेशादिति वक्तव्यम् , यद्यपि वक्तव्यमथापि कि-  
र्मस्मेवमुक्तम् , यथा श्रुतिहृदयं स्वस्थानविशिष्टवेषेणायमुपादेय इत्येवमर्थं  
.... ....किमस्य स्थानं सुषुप्तम् अथ न जागरस्य स्थानं तत्तु ममता-  
इहन्तानुस्यूतानां सर्वेषामपि स्थानम् , नास्यैव , स्वग्रस्थानं तु सदापि सवा-  
सनान्तःकरणसाधारण्यान्नास्यैव , सुषुप्तं त्वनितरसाधारणस्यैव स्थानम् , न  
तु प्राणो वावेत्याह श्रुतिः सत्यमेवमाह अथापि आशाया भूयानित्याह ,  
आशानाशेऽप्यवस्थाने हि ततो भूयान् स्थात् तत्राशेऽप्यवस्थानं चास्त्र सुषु-  
प्तोवेति’ इति भवदुक्तं सर्वं जीव एव सम्यग्नवेति, न मुख्यमोणे । अव-  
स्थाः ममताइहन्तादय आशा च जीवस्यैव । भवद्वाष्वकारभाषितान्यपि  
प्राणशब्दस्य जीववाच्चकत्वे समञ्जसानि । सुषुप्त्यवस्थायाः पुरुषार्थत्वं न  
नारदो मन्येत । ‘नाहमल भोग्यं पश्यामि । विनाशमेवापीतो भवति’ इति

इन्द्रेण निन्द्यमाना सा देवर्थि न तर्पयेत् । संप्रसादशब्दस्य योगार्थस्वार-  
स्थमस्सदुपपादितरीत्यैवाभ्युपगमनीयम् ।

जीवस्यैव प्राण इति नामेत्युक्तं भवति भवद्वाष्यादिभिर्भवद्वन्धेन च ।  
इत्थं च शब्दमात्रे विवादो नार्थे विवाद इति फलति । शुद्धस्य केवलस्य  
सुखसूखस्य सुखत्वाद्विशोकत्वाच्च तस्य प्राणशब्देन निर्देशः कुतो गुरुणेति  
शिष्यः प्रश्नादुपरामेति पूर्वपक्षोपपत्तिः ।

आन्मशब्दस्य जीवपरसाधारण्यमुक्तं सुत्रकृता वैश्वानराधिकरणप्र-  
थमसूत्र इति भवन्मतम् । आत्मशब्दस्य ब्रह्मण्यसाधारण्यं निर्धारितं पूर्वा-  
धिकरण इति च भवन्मतम् । अत्रात्मशब्दस्य मुख्यप्राणविषयत्वशङ्का  
कथ सङ्गच्छेत् । उपकर्मं उत्तरत चात्मशब्द. पठ्यते । प्राणशब्दवाच्य  
स्वात्मशब्दवाच्यः पूर्वपक्षेऽपि ।

‘प्राणिहिसेति वदन्ति न जीवहिसेति इति भवदुक्तिः । प्राणी जीव  
एव , न प्राणमात्रम् । ‘देही नित्यमवध्योऽयं’ इति गीताश्लोके देही जीवे  
न देहः । ‘जीवहिंसा’ इति व्यवहित्यत एव । देहद्वारा हिंसा । ‘अहिंसन्  
भूतानि’ , ‘न हिंस्यात् सर्वा भूतानि’ । ‘प्राणादधीति कुतो न सूत्रितम्’  
इति भवत्प्रश्नस्योत्तरं दत्तमेवासाभि ।

संप्रसादशब्देन हार्दपरमात्मानुग्रहेण तत्संपत्त्यैव जीवस्य संप्रसन्नत्व-  
मिति सूचनेनापि अधिशब्दोक्तं परमात्मनस्तदधिकत्वं वृद्धीक्रियते ।

मुख्यप्राणपरत्वेनात्र प्राणशब्दस्य व्याख्यानं प्राचीनवृत्तिविरुद्धमिति  
भवताऽभ्युपगम्य वृत्तिर्न साध्वी इति दूष्यते ।

भवद्वाष्यकौरभवता च जीवधर्मा एव वर्णन्ते श्रुत्युक्त प्राणधर्मत्वेन;  
तेन च प्राणशब्दो जीवपर्याय इत्यभ्युपगम्यते पर्यवसानतः ।

‘यः प्राणः स वायुः’ इति श्रुत्या वायोरवस्थाविशेषं प्राणो जीव-  
स्येषपकरणमूनो जीवपरतन्त्रोऽचेतन । यद्यपि श्रुतिहृदयं न सम्यक् विदितं

नारदस्येति शंकयेत वेदाङ्गशु तन्वान्तरेषु च शिक्षित एव स. । ‘अथ वा तन्त्रान्तरीयाभिप्रायात्समस्तकरणवृत्तिं प्राणः । प्राणाद्या वायवः पञ्चेति’ इति भाषित भवद्वाप्ये नवायुक्तियाधिकरणे । तन्वान्तरशिक्षया वायु प्राणो जीवोपकरणभूत इति प्रागेव विदिनं नारदेन । वायवेष्याभूयसोऽस्तित्वं व्युत्पादितमेव प्रश्नप्रतिवचनपरम्परायाम् । यद्यपि वायो पृथक्पर्यायो नास्ति , तथाऽपि तेज पर्योय ‘स एतद्वायुमागृह्णाकाशमभितपति’ इति तेज कारणस्य वायोरपि ग्रहणमस्येव । भाषितं च भगवत्पदैरनन्तरपर्यायभूताकार्शविषये ‘आकाशो वा तेजसो भूयान् वायुसाहितेजसकारणत्वाद्योऽन्न । ‘वायुमागृह्ण’ इनि तेजसा सहोक्तो वायुरिति पृथग्गिहनोक्त तेजस्’ इति । अतो वायोः परित्यक्तत्वात्तद्विशेषस्य प्राणस्य पुन पठन न भवेत् । तन्त्रान्तरव्युत्पत्त्याऽपि तस्य वायुविशेषत्वमेव पूर्वगृहोत्तम् । अस्मिन् प्रकरणे ‘यस्मादूर्ध्वं यो निर्दिश्यते स ततोऽतिरिच्छ्यते प्राणाच्चोपरिष्ठादुपदिष्टो मूर्मति सोऽपि तदन्य स्यादिति भावः’ इत्यानन्दगियुक्तन्यायेन वायुपरित्यागस्य कृतत्वात् प्राणपरित्यागोऽपि कृत एव । अतो न प्राणस्य भूमत्वशङ्कासम्भवः ।

किं च ‘प्राण प्राणेन याति’ , प्राणः प्राणं ददाति , ’‘प्राणाय ददाति’ इति श्रुतं स्वतन्त्रयान्तम् , स्वात्मदानान्तम् , संप्रदानत्वं पित्राद्यात्मत्वं च जीव एव स्वरसम् । ‘अनुन्नकान्तप्राणान्’ इति बहुव्रीहिरेव । ‘स एव नारद सर्वातिशयं प्राणं स्वमात्मानं सर्वात्मानं श्रुत्वा नात् परमस्तीत्युपरराम’ इति भगवत्पदभाषितमपि प्राणशब्दस्य आत्मवाचकत्वे स्वरसम् । प्रत्यगात्मन्येवोपदेशस्य विश्रान्तिं जग्राह शिष्य । अत्र भूमविद्यायां प्रत्यगात्मैव परमसुवृत्तेन प्राप्यत्वेन ‘आत्मतं प्राणं’ , आत्मतं सर्वं इति सर्वकारणत्वेन चोपदिश्यत् इति पूर्वपद्ध्यभिमान । ‘प्राणावै सत्यम्’ इति श्रुतौ प्राणशब्दस्य ब्रीववाचकत्वं प्रसिद्धम् ।

‘धर्मोपपत्तेश्च’ इति द्वितीयसूत्रं भवदभिमतनिर्गुणत्वभज्जकमिति स्य-  
ष्टम् । मुण्डकोक्ताक्षरविद्यायाः भूमविद्यायाश्च सगुणत्वमेवोपदिशति सुकृ-  
कृत् ।

नामाद्याशान्तेवदे प्रतिवचनवशात् प्रक्षतश्चाधिकोक्तेः  
प्राणे विश्रान्तिदृप्त्वा भवतु तदवधि प्रस्तुतात्मोपदेशः ।  
मैवं जातो हि नामादिवदिहं परमादात्मतः प्राण उक्तः  
खस्मादित्यत्र तत्स्यादिति न विघटनात्स्वारसिक्या विभक्तेः ॥

इत्यधिकरणसारावली । नामाद्याशान्तेभ्यो भूयस्त्वात्प्राणस्य पूर्वत्यक्तवा-  
युविशेषान्मुख्यप्राणादधिकं प्रत्यगात्मा प्राणशब्दवाच्य इति भावः ।  
आत्मप्रकरणमिदम् , आत्मबुभुत्सया तदुपदिदिक्षया चोपकान्तम् , तस्मा-  
चद्विश्रान्तिभूमित्वेनाभिलप्यमान प्राण आत्मैव भवेन्नानात्मा मुख्यं प्राणं  
इति योत्येत प्रस्तुतशब्देन । प्रस्तुतं प्रकान्तम् । ‘आत्मत प्राणं’  
इति प्राणस्यात्मनो जातत्वोक्ति पूर्वपक्षविरोधिनीव । तस्या गतिः प्रदर्शिता  
पूर्वपक्षिणा आत्मशब्दस्य स्वपर्यायत्ववर्णनेन । खस्मादेव प्राणाख्यः  
प्रत्यगात्मा जात इति पूर्वपक्षिवर्णनमिति प्रदर्शयेते ‘परमादात्मतः प्राण उक्तः  
स्वस्मादित्यत्र तत्स्यात्’ इति । ‘अधिकोक्ते’ इति सौत्राधिशब्दस्यार्थं  
सूच्यते । संप्रसादात्प्राणशब्दवाच्यात्प्रत्यगात्मनो भूयस्त्वेनाधिकतयोप-  
दिष्ठो भूमा परमात्मा । ‘देवा अप्यस्य रूपस्य नित्यं दर्शनकाक्षिणं’ इति  
वर्णितस्य देवदुर्लभस्य भगवद्विद्वरूपस्य दर्शनीयभगवत्प्रसादाद्विव्य चक्षुर्लभे  
घृतराष्ट्रः ।

‘तत्राश्चर्यमभूद्वाजन् धृतराष्ट्रं स्वक्षुषी ।  
लव्यवान् वायुदेवस्य विश्वरूपदिव्यस्य ॥  
लव्यचक्षुषमासीनं धृतराष्ट्रं नराधिपाः ।  
विभिता क्रष्णिभिः सार्धं तुप्दुर्वुर्मधुसूदनम् ॥’

इति तदवमेरे चक्षुर्लभितो धृतराष्ट्रं

‘भगवन् मम नेत्राभ्यामन्तर्धानं चृणे पुनः ॥

भवन्तं दृष्टवानसि नान्यं सन्वृष्टुमुत्सहे ।

ति पुनरप्यन्वतां प्रार्थयामास । तद्रीत्या भूमद्रष्टुरन्यदर्शनेऽरुचिः ।

भूमानुभवतो विषयान्तराणामद्रष्टुता ।

‘तवामृतस्यन्दिनि पादपङ्कजे निवेशितात्मा कथमन्यदिच्छति ।

श्चितेऽरविन्दे मकरन्दनिर्भरे मधुव्रतो नेष्ठुरकं हि बोक्षते ॥’

ति कुवलयानन्दोदाहृतश्रीयामुनाचार्यश्लोकोऽत्र भाव्यः । असिन्नधिक-  
णे नयमयूत्तमालिकाया विस्तरेण ध्याह्याता ‘यत्र नान्यत्पश्यती’ति श्रुति-  
स्तिद्वान्तरीत्या ।

अक्षराधिकरणम् ॥

‘पूर्वाविकरणे स्वे महिञ्जि प्रतिष्ठितव्यमुक्तम् , तत्तु परमात्मव्यतिरेकस्य श्रूयत इति शङ्क्या सङ्गतिः’ इति श्रुतप्रकाशिका । ‘अथ वा येनाक्षरं पुरुष वेद सत्यम्’ इति सत्याक्षरशब्दाभ्यां निर्दिष्टस्य परस्य ब्रह्मणः सत्यशब्दवाच्यत्वं पूर्वतः प्रतिपादितम् । अक्षरशब्दवाच्यत्वं प्रतिपादयत इति वा सङ्गतिः । एवं वा । पूर्वं जीवनिरासः । इह जीवप्रानयोर्द्वयोरपि निरास इनि’ इत्याविकरणचिन्तामणिः ।

‘अक्षरशब्दस्य वर्णब्रह्मणो रूढिनिरूढिभ्यां संशये प्रणवसार्वात्म्यन् गैण प्रागसार्वात्म्यवत् इति प्रत्यवस्थाननिरासात् सङ्गतिः ।’ इति कल्पतरुः । पूर्वं सत्यशब्दस्य ब्रह्मणे रूढत्वाद्भूमा ब्रह्मत्युक्तम्, तद्वदताप्यक्षरशब्दस्य वर्णेषु रूढत्वाद्वृण एवाक्षरमस्त्विति दृष्टान्तसङ्गतिः’ इति ब्रह्मामृतवर्षिणी ।

पूर्वं प्रश्नपरम्परा प्राणे विश्रान्ता । तत उपरि प्रश्नान्तरं विनैव कारुणिकेन गुरुणा तदधिकं सत्यशब्दवाच्यं ब्रह्म स्वयमुपदिष्टम् । अत

बृहदारण्यके प्रथम 'कस्मिन् नु खलु ब्रह्मन् लोका जोताश्च प्रोताश्च' इति पृच्छन्ती गार्गी भा ते मूर्खा वप्सत् अनतिप्रश्न्या वै देवतामति पृच्छसि गार्गी भार्दतिप्राक्षी' इति यज्ञवल्क्येन न्योधि । पुनरपि ब्राह्मणानुजया सा प्रश्नद्वयं प्रयोक्तुमोरमे । तत्र प्रथमप्रश्नस्योत्तरत्वेन कीर्तिं 'आकाश' । 'कस्मिन्नोत प्रोताश्च' इति प्रश्नान्तरम्यैवेऽत्र दीयते 'एन्द्रै तदक्षरं गार्गी ब्राह्मणा अभिवदन्ति' इति । 'गोश्चमिह महिमेत्याचक्षेत हस्तिहिरण्य दानम् यद्' इति हिरण्यादीना महिमत्वमुक्तम् । अत्र 'हरण्यादिमन्तोऽब्रह्मविद कृपणा , ब्रह्मविद एवाकृपणा' इति सूच्यते ।

पूर्वं यत्र नान्यत्पश्यतीत्युक्तम् । अत्र 'नान्यदतोऽस्ति द्रष्टा' इत्युच्यते ।

पूर्वं 'जथ वा न महिन्नि' इति स्वस्यानन्यधारत्वमुक्तम् । अत्र नान्यदतोऽस्ति द्रष्टा' इत्युक्तात्सर्वप्रशान्तिरन्यस्तत्सदृशो नास्तीत्युच्यते । एव वहुवा सङ्गनिर्विक्तु गम्या ।

'आत्मैव ब्रह्मेति पारोक्ष्यमुत्पारित प्रथमम् । ततो भूमैवात्मेति इतरदर्शनमात्मनिषेदेन परिच्छेदो निराकृत । इदानीं नामरूपसामान्यान्यभावम्यैव व्यावर्तनेनाखण्डमक्षरास्त्वमद्वैतं स्वरूपमव्योवयितुमाह' इति सङ्गतिप्रदर्शनं भवत । आत्मशब्देन जीवोऽभिप्रेश्यत इव भवता , अपरोक्षन्वक्तव्यतात् । जीवब्रह्मेद सुदृढनमाधि अनेकमूलै प्रथमाधिकरणे । 'आत्मैव ब्रह्म' इति तदधिकरणनिर्णीतव्योक्तिरथार्था । द्वितीयाधिकरणेऽपि प्राणगव्यनिर्दृष्टाजीवादधिक एव भूमोपदिष्ट । अत्रापि प्रशासनीयेतनाचेननजगतो भेद एव दृढीक्रियते ।

कस्मिन् सर्वमोत च प्रोतं चेति प्रश्नेनोपकमः । 'अक्षरस्य प्रशासने विष्वतौ तिष्ठतः' इति प्रशासनपूर्वकाविधरणमुदिष्टं गुरुणा । सुलद्वयेन धरण प्रशासन च हेतुत्वेनोपन्यस्येते । तृतीयसूत्रेण भवन्मतरीत्या द्विती-

यवस्त्वन्तरमात्रप्रतिषेधने पूर्वसूक्तद्रव्यसिद्धान्तितप्रशासने भ्रवं व्याहन्येयाताम् । प्रधानजीवव्यावर्तनं खल्वल चिकीर्ष्यते क्रियते च । कारणत्वायोगव्यवच्छेद् प्रदर्शनीयोऽत्र भवन्मतरीत्या । द्वितीयवस्त्वन्तरनिषेधे कारणत्वायोग एव दृढीकृतो भवेत् । उपकमानुगुणेन सर्वविधरणं वक्तव्यम् । भध्यवाक्यानुगुणेन सर्वप्रशासनं वक्तव्यम् । सर्वविधारकसर्वप्रशासितृब्रह्मतुल्यवस्त्वन्तरनिषेधेन पूर्वोक्तसर्वधृतिप्रशासने दृढीक्रियेयाताम् ।

प्रणवविषयशङ्का प्रदीर्घता भवद्वाप्ये प्रथममूलनिरस्यत्वेन । साच शङ्का नात्रोत्थातुर्महति । नात्र वर्गस्फोठत्रादावलम्बेन पूर्वपक्षः प्रदर्शयते भवद्वाप्यतद्यास्यासु भवद्वाप्ये वा । ‘किमक्षरशब्देन वर्णं उच्यते किं वा परमश्वर इति । तत्राक्षरशब्दस्य वर्णे प्रसिद्धत्वात्, प्रसिद्धयतिक्रमस्य चायुक्तत्वात् ‘ओङ्कार एवेद् सर्वम्’ इत्यादौ च वर्णस्येपापास्यत्वेन सर्वात्मकत्वावधारणात् वर्णं एवाक्षरशब्दं’ इति भवद्वाप्यमाषितः पूर्वं पक्षः । ‘न च वर्णातिरिक्ते स्फोटात्मनि अलौकिकेऽक्षरपदप्रसिद्धिरस्ति लोके । न चैष प्रामाणिक इत्युपरिष्टात् प्रवेदयिष्यते (देवताऽधिकरणे)’ इति भामत्यां स्फोटे प्रसिद्धिर्निरकृता । अक्षरशब्दस्य वर्णमात्रे प्रसिद्धावपि न तद्विशेष ओङ्कारे प्रसिद्धिः । वर्णस्य सर्ववस्तुवरणप्रशासनादिकं न शक्यशङ्कम् । वर्णविशेषस्योङ्कारस्यैव तादृशमाहेमा शक्यते भवद्वाप्ये श्रुत्यन्तरवलेन । ‘सर्वाण्योङ्कारनामानि, तद्य सत्वान्, ‘तद्यथा शंकुना सर्वाणि वर्णानि संतुण्णानि एवेमव सर्वा वाक् इति श्रूते’ इति भामती । वर्णे प्रसिद्धेऽक्षरशब्दः । अक्षरविशेषभूतोङ्कारव्याप्ता सर्वा वाक् । तद्यासामि सर्वाणि नामानि । ‘ओङ्कार एवेद् सर्वम्’ इति तस्य सर्वात्म्यं श्रूयते । अतोऽत श्रुतं वर्णे रुद्धमक्षरमेंङ्कारः स्यात्’ इति खलु भवदीयपूर्वपक्षः । अस्यात्यन्तबल्वजता सुस्पष्टा । ‘वर्णानामहखत्वादीर्वित्वानुपपत्तेः खेहलौहित्यछायादिर्घीप्रसङ्गाच्च । प्रसङ्गाभोवेऽपि प्रतिपेशः सम्भवति यथा नान्तरिक्षे न दिवीन्यसि-

चयननिषेध इति चेत् । निषेधस्य प्रसक्तविषयताया एव सतं प्राप्त्वात् । गत्यन्तराभावे ह्यप्रसक्तविषयाश्रयणम् । नान्यदा इति' श्रुतप्रकाशिकायां भासत्युक्तोपपत्तिनिरासं कृत । न कोऽपि समाधिरुक्तो भवता तत् । 'असङ्गमरममगन्धमचक्षुष्कमश्रोतुमवागमनोऽतेजस्कमप्राणममुत्तम्' इत्येते निषेधाः प्रणवविपथे न कथर्मपि सङ्गच्छेत् । यद्यपि भासत्या अप्रसक्तनिषेधस्य परिहोरेयत् कृतः, 'अहस्तादीर्घत्वे वर्णविषये चाधिते । तत् यत्नो नैव कृतस्त्याशक्यत्वात् । 'न तदक्षति किञ्चन' इत्युक्तोऽशननिषेधो न सङ्गच्छेत् । 'न तदक्षति कश्चन' इति भोग्यत्वनिषेधो वौदिकाना परमादरभूते ओङ्कारे विस्त्रद् ।

मवद्वात्यवर्णितवर्णपूर्वपक्षस्यात्माविततां निश्चिन्वानाः श्रामदीक्षिता. वैयाकरणकेशरीत्या वर्णस्फृटस्य कारणत्वं पूर्वपक्षे वर्णयावभूत् ।

मुण्डकवाक्येऽशरशब्दो ब्रह्मणि प्रकृतौ च प्रयुक्त् । अतस्तच्छब्दो न पक्षीकृतोऽदृश्यत्वाधिकरणे । अशरशब्दस्य प्रधानजीवब्रह्मसु प्रसिद्धेः सत्त्वात् तत्त्वविषयशङ्काऽत्र ।

अत् विषयवाक्यप्रयुक्त आकाशशब्दः अव्याकृताकाशपर इति भाषितं भगवत्प्रादैरुपनिषद्वाप्ये । 'आकाशे तदोतं च प्रोतं च' इति प्रथमप्रक्षेत्रत्वस्य व्याख्या 'हे गार्गि, यत् त्वयोक्तं उर्ध्वं दिव इत्यादि तत्सर्वे यत्सूत्रमाचक्षते तत्सूत्रम् । आकाशे तदोतं च प्रोतं च यदेतद्याकृतं सुत्वात्मकं जगत् अव्याकृताकोशे अप्स्वव पृथिवीधातुः, त्रिष्वापि कालेषु वर्तते उत्पत्तौ स्थितौ ल्ये च' इति भाषिता भवदीयोपनिषद्वाप्ये ।

श्रुत्युक्ताकाशशब्दस्य भूताकाशपरत्वाभावस्य तत्पारमूत्ताव्याकृताकाशपरत्वस्य च सम्प्रतिपन्नत्वात् सूत्राणा च श्रुत्यर्थानुगुण्यस्य स्वारसिकत्वात् श्रुत्युक्ताकाशशब्दस्य न केवलाकाशपरत्व, किं तु तत्पारमूत्तदन्ताव्याकृताकाशपरत्वमिति श्रुत्यर्थं प्रदर्शयति सुत्रकृदम्बरान्तघृतेरितीति वयम् ।

अम्बरशब्दः केवलाकाशपर । आकाशपर्यायोम्बरशब्दः । ‘आकाशस्यान्तं पारभूतं अव्याकृतमम्बरान्तः तस्य ध्रौः’ इति श्राव्यम् । श्रुतौ आकाशस्य धृतिरुक्ता अक्षरविषये । श्रुत्युपात्ताकाशशब्दोऽव्याकृताकाशवाचीति सम्प्रतिपन्न द्वाभ्यामपि भाष्यकद्वयाम् । ‘श्रुत्युक्ताकाशधृतेः’ इति सूत्रविवक्षितो हेतुः । ‘अम्बरपारभूताव्याकृताकाशधृतेः’ इत्येव तदर्थः सप्द्यते ।

भवद्वाष्योक्तरीत्या सूत्रार्थिवर्णने सम्प्रतिपन्नश्रुत्यर्थविरोधेन आकाशपदस्यापर्यायं गृहीत्वा हेतुनिबन्धनं करोति सूत्रकृदिति भवन्मतोपरि दूषणं दुर्वारम् । सौत्रेण अम्बरान्तशब्देन श्रुतिस्थाकाशशब्दो व्याख्यायत इति सुस्फुटम् ।

श्रुतिस्थाकाशशब्दोऽम्बरवाचक इति पूर्वपक्षी । अम्बरस्य धरणं भूलप्रकृतेः सम्भवतीत्यक्षर मूलप्रकृतिरिति तदभिमानः । यदि श्रुत्युपात्ताकाशशब्दः अव्याकृताकाशसज्जमूलप्रकृतिवाचको भवेत् तस्यापि धारककारणं न मूलप्रकृतिर्भवेदिति भिद्धान्ते तच्चिरासः । श्रौताकाशशब्दस्य सिद्धान्त्यभिपेतार्थबोधनैव पूर्वपक्षनिरासः सुशकः । ‘आकाशशब्दनिर्दिष्टः कि भूताकाश उताव्याकृताकाश’ इति तदर्थविचारप्रदर्शनं कृतं श्रुतप्रकाशिकायाम् ।

भवन्मतरीत्या सौत्रेहेतुः संप्रतिपन्नश्रुत्यर्थविरुद्धः । श्रुत्यर्थानुसारिणा भाव्यं सिद्धान्तहेतुना । श्रुत्युक्ताक्षरशब्दवाच्यं खल्वत्त निर्णीयते । अम्बरपर्यन्तधारणमात्रं नोक्तमक्षरविषये । तदधिकतत्पारभूताव्याकृताकाशस्यापि धारयितृ अक्षरं प्रधानादन्यदेव भवेत् । अतः प्रथमसूत्रेण प्रधानं व्यावर्त्यत एव ।

उपनिषद्वाष्ये स्वैरेव भाषितः श्रुतेर्थो ध्रुवं न स्मृतो भवद्वाष्यकौरैः सूत्रभाष्ये ।

‘अ ग्राकाशेति विहायाम्बरग्रहणे किं कारणम् । प्राभाय स्यात् । कथेमवं स्यात् । श्रुत्यानुपूर्वीं विहाय प्रासमात्रायैव पदविनिमयो ब्रह्मसूत्र इति’ इति भवदीया स्वबुद्धिकल्पितोक्तिः । अस्त्यम्बरशब्दप्रयोगे महत्प्रयोजनम् । श्रुतिप्रियुक्ताकाशशब्दो भूतप्रथमबोधको वा आकाशादिसर्वाच्चिदविधिभूताव्याकृताकाशपरो वेति विशेषे केवलाकाशपर्यायभूताम्बरशब्द प्रयुज्य तस्याप्यन्तर्भूतस्य धृत्युक्तैव पूर्वपक्षयुक्तकेवलाकाशधृतिर्निरस्थेत । पर्यायशब्दप्रयोग एवात् न्यायम् ।

असद्ग्राप्यात् प्राचीना भामती । तत्र भास्करव्याख्यामात्रस्य दूषण कृतम् । नासद्ग्राप्यार्थस्य । यद्यपि वर्णविषयो भवद्ग्राप्यपूर्वपक्षो दूषितो भास्करभाष्ये प्रथममूत्रस्यासद्ग्राप्यप्रदर्शिता व्याख्यारीतिर्न प्रादर्शि तत्र । ‘ये तु प्रधानं पूर्वपक्षयित्वाऽनेन सूत्रेण परमात्मैवाक्षरमिति सिद्धान्तयन्ति । तैरम्बरान्तधृतेरित्यनेन कथं प्रधानं निराक्रियत इति वाच्यम् । अथ नाभिकरणमात्र धृति , अपि तु प्रशासनाभिकरणता । अथाप्यम्बरान्तधृतेरित्यनर्थकम् । एतावद्वक्तव्यमक्षरं प्रशासनात् इति’ इति भामती भास्करभाषितविषया । ‘अम्बरान्तधृते प्रधानं न निराकर्तुं शक्यम् , असाधारणत्वात्’ इति कल्पतरुपि तद्विषय एव । असद्ग्राप्यरित्या अम्बरान्तशब्दस्याम्बरपारभूतप्रधानार्थकत्वात् अक्षरविषये श्राविता तद्वृत्तिः प्रवानव्यावर्तनक्षमैव । द्वितीयमूल चासद्रीत्या जीवविशेषभूतसमष्टिपुरुषव्यावर्तकम् । तृतीय सूत्रं त्रिष्णान्येभयव्यावर्तकम् । अनो भास्करमाप्यविषये भामतीकल्पतरुक्तं दूषण असद्ग्राप्यार्थं न स्पन्दु क्षमम् । इदमबुद्धिं शुक्रवत्ताठिं भामतीदूषण भवद्ग्रन्थेऽसद्ग्राप्यस्यापि दूषकत्वेन । असदर्थमनूद्योच्यते भवद्धिः ‘सातु श्रोतुं रमणीयेतत्प्रणवस्य प्रथम बुद्धावनारोहे प्रधानस्यैवारोहे कथमन्यथा तस्य निराकरणमिति, अत एव भास्करादिभिः कलहायमानान् प्रत्याहैतान् भामती, कुतोऽयं क्रमो भवतामक्रमिणाम् ,

अक्षरं प्रशासनादित्येतावदेव वक्तव्यम्, ‘नन्वत् प्रथमेमव ब्रह्म वा प्रधानं चेति विशयानानां भास्करलक्ष्मणार्थप्रभृतीनां कथमुपपत्तिः । अनुपपत्तिरेवाद्यत्वाविकरणैव चरितार्थत्वात् इति’, ‘अहह विचित्र हीद वर्तते । एकैकष्माणसिद्धमप्येतेषां बुद्धिमविरोहति । प्रणव परं लोकवेदोभयप्रसिद्धोऽपि नाधिरोहतीति’ इति भवतां विचित्रोक्तिः । न शब्दस्य कर्म्मिश्चिदर्थे प्रसिद्धिमात्रं प्रकरणदृष्टतद्वाधकतदसंभावितच्छुलिङ्गविरोधेन तदर्थसमर्पणाय प्रभवेत् ।

‘अथ कथ जीवावरोहः प्रशासनात् । न हि प्रकृष्टं शासनं जीवस्यास्ति । एव तर्हि सुग्रीवजीवो नाधिरुद्धः स्यात्’ इति भवदुक्तिरतिविचित्रा । ग्रोपसर्गेण शासनस्य सार्वत्रिकत्वं वर्ण्यतेऽसाभिः । ‘प्रशासनं प्रकृष्टं शासनं’ इति श्रीभाष्यम् । ‘कचिदिष्यप्रतिहतत्वेन चिषयप्रकर्षाच्छासनस्य प्रकर्षः’ इति श्रुतप्रकाशिका । सुग्रीवाज्ञा तद्भूत्येष्वप्रतिहता । तद्भूत्याश्र शास्वामृगाः । सर्वेषां परमात्माधीनत्वात्सर्वविषयं तत्प्राशासनं । ‘अस्तु किमुत्तरमुच्यतां प्रकृतस्य प्रश्नस्येति चेत् । इदमुत्तरमुच्यते । श्रुतवाकाशपदेनाव्याकृताकाशकथनेऽपि न वर्यं तेन तद्भूमिः । यतः स्वशब्दबलेन स्वार्थसमर्थने प्रवृत्ताः सः । तेनैव कृतकारिणोऽपि संवृत्ताः सः । तत्र कथं स्वव्यवस्थामेव स्वयमुलघयामः । नोलंघयामः । अतो वायुमदंबरमेव गृह्णीमः’ इति भवतामुद्घण्डा हठात्कारोऽक्तिः । श्रौताकाशशब्दस्याव्याकृताकाश एव वास्तवार्थ इति भवताऽस्युपगम्यते । असम्भाष्यरीत्या अस्वरान्तशब्दस्यार्थवर्णने श्रुत्यनुसारी भवेत्सौत्रहेतुः । इतरथा श्रुतिसूत्रयोर्विरोधो दुष्पीरहरः । श्रुतेरपार्थ एव वर्णितो भवेत्सूत्रेण । कामं भवन्तु भवन्तो यथाकामं प्रमाणातीताः मा भवन्तः सूत्रकारमुन्मत्तं कुर्वन्तु ।

भाष्यस्य सूत्रानुगुण्यमन्विष्यद्विर्भवद्विः सूत्रस्य श्रुत्यानुगुण्यं परित्यक्तमिति भवतां महती शोच्यता । सूत्रस्य श्रुत्यानुगुण्यमपरित्यज्य भव-

द्वाप्यमेव प्रामादिकत्वेन परित्याज्यम् । इतरथा सुव भाष्यं च उमे प्रमत्ते भवेताम् । स्वकीयमुपनिषद्ग्राह्यं च व्याहन्येत । ‘गुणे त्वन्याद्यकल्पना’ इति भवदीयोक्त न प्रस्तर्तव्यम् ।

‘अन्यभावव्यवृत्तेश्च’ इति तृतीयमूलत्वस्य नान्यवस्तुसामान्यनिषेध-कत्वम् । तस्यार्थस्य श्रुतिप्रकरणे वा अविकरणशरीरे वा नोपयोग । न केवलमनुभवोग , किन्तु स्पष्टविरोधोऽपि ।

जन्मादिलक्षणयोगान्ययोगव्यवच्छेदावध्यायकृत्यमित्याविगितम् । अ-सिन्पादेऽयोगव्यच्छेद । क्रियत इति भवत्मतम् । अन्ययोगव्यवच्छेद इत्य-सन्मतम् । ‘अन्यभावव्यवृत्तेश्च’ इत्यन्ययोगव्यवच्छेदोऽपि सुसूचयिष्यते इव । लक्ष्यमाणवस्तुसद्गान्यव्यावृत्तिरभिप्रेयते ।

भवद्वाप्ये यद्यदन्यद्वृक्षणः पूर्वपक्ष्यते, प्रणवो वा प्रधान वा जीवो वा, अक्षरस्य तद्वावो व्यावर्त्यत इति मूलार्थो वर्णितः । ‘यद्यदन्यद्वृक्षणोऽशरक्षब्दवाच्यमिहाशङ्कयेत तद्वावादिदमस्वरान्तविधारणमक्षर व्यावर्तयति श्रुतिः । ‘तद्वा एतदक्षर गार्यदृष्ट द्रष्टृ इति’ इति भाषितम् । अर्थान्तर-मपि प्रदर्शित तत्र जीवमात्रनिरासपरतया । ‘अन्यभावो भेदस्तत्रिषेधादिति सूत्रार्थः । ‘तथा नान्यदतोऽस्ति द्रष्टृ’ इत्यात्मभेदप्रतिषेधात् न शारीरस्यो-पाषिमतोऽक्षरशब्दवाच्यत्वम्’ इति च भाषितम् । ‘तस्माद्वर्णप्रधानाव्याकृत-जीवानामसंभवात्, संभवात्तु परमात्मनः परमात्मैवाक्षरमिति सिद्धम्’ इति भामतीनिगमन इतरसाद्यावर्तनेमव व्यावृत्तिशब्दार्थत्वेन ग्राह्यति नेतरवस्तुमात्रमद्वावप्रतिषेधम् ।

“‘समाने पूर्ववत्वात्’ इति सासमिकाधिकरणे अन्येतरादिसर्वनाम-शब्दानां पूर्वनिर्दिष्टसद्गवाचित्वस्य व्यवस्थापिततया ‘नान्यदतोऽस्ति’ इत्या-दिवाक्येष्विव ‘यत्र नान्यत्पश्यति’ इत्यादिवाक्येऽपि समानान्यनिषेध-परत्वावधारणात्मानुपपत्ति.” इति श्रीरङ्गरामानुजमुनिभिरुक्तमप्यत्वावधेयम् ।

‘प्रस्त्र्याताकाशपूर्वस्वविकृतिवहनादक्षरास्त्रं प्रधानं  
तस्याप्याकाशातोक्त्या धृतनिखिलजगत्क्षेत्रितत्त्वं तु तत्स्यात् ।  
मैत्रं द्रष्टृत्वपूर्वैरनितरनियतैः शासनायत्तद्यत्या  
किं च द्रष्टृन्तरस्य व्युदसनमिह तत्तुल्यतद्वृष्टोह ॥ इति

अधिकरणसारावलो । प्रस्त्र्याताकाशेति श्रुतिस्थाकाशशब्दस्य प्रसिद्धाकाश-  
परत्वं प्रवानशङ्काबीजमिति प्रदर्शयते । सौत्रहेतौ प्रस्त्र्याताकाशमंवरशब्देन  
व्यपदिश्य तस्याप्यन्तभूतं अवधिभूतं अव्याहृतं श्रौताकाशशब्दविवक्षितं  
अंवरान्तशब्देन निर्दिश्य तद्ग्राणम्य अक्षोर श्रूयमाणत्वं परामृश्यते । इत्थं  
च प्रधानव्यावृत्ति सुखभा । प्रवीयते अस्मिन् सर्वमचेतनजातमिति प्रधान-  
शब्दस्य व्युत्पत्ति सांख्योक्ता । तस्मिन् सर्वत्य ओतप्रोतत्ववर्णनमुचितमिति  
पूर्वभक्ष्यमिमानं सूच्यते प्रधानमिति स्वविकृतिवहनादिति च । अत्र  
समष्टिपुरुत्य धारकत्वेन शङ्केति धोन्यते ‘धृतनिखिलजगत्क्षेत्रितत्त्वं तु’  
इति । अत्र ‘न तत्समश्चाभ्यधिकश्च दृश्येत’ इति श्रुताविव नि समत्वं  
बोध्यते ‘नान्यदतोऽस्ति द्रष्टृ’ इति श्रुतिवाक्येनेति चतुर्थपादेन प्रदर्शयते ।

पूर्वाधिकरण सत्यान्वया उक्ता ब्रह्मणः । सत्यशब्दस्य दहरवाक्यो-  
क्तनिर्वचनरीत्या चेतनाचेतनानियमनमर्थः । सत्यशब्दस्य यौगिकार्थपौ-  
ष्कल्यमत्रोच्यते ।

‘ब्रह्मगामिवदनलिङ्गाच्च’ इति भवदुपन्यस्तलिङ्ग साधारणं नासा-  
धारणम् । ‘ब्रह्मवादिनो वदन्ति’, ‘यत्कवयो वेदयन्ते’ इत्यादिवदत्र पयोग ।  
नात्र जपादिशब्दप्रयोगो यथा ‘तज्जपः’ इति योगसूत्रे प्रणवजप्तरे ।  
“ब्रह्मविदो वदन्ति इति च वक्तुविशेषोपादानं परमात्मपरिमहे घटते”, इति  
गुहाधिकरणे भगवत्पादाः । ब्राह्मणा ब्रह्मवादिनो ब्रह्मनिष्ठाः ।

विषयवाक्यगताकाशपदस्याव्याकृताकाशपरत्वं सूलकारेण व्यास्त्य-  
यते द्वितीयसूत्रे ‘चशब्देन’ इति रक्षप्रभाकृतः । ‘चकार आकाशशब्दस्य

भूतत्वनिरासार्थ । सूताकाशस्य कार्यान्तःपातिनः श्रुतसर्वकार्याश्रयत्वायो-  
गात् अव्याकृतमज्ञानेमेवाकाशः प्रधानशब्दित इति तदाश्रयत्वाचाक्षरं न  
प्रधानमित्यर्थं' इति रत्नप्रभा । अतोऽताकाशशब्दस्याव्याकृतपरत्वेन नि-  
र्णय. किंयते सूतकृतेति संप्रतिपन्नम् । अवश्यपोक्षितस्यार्थस्य सौत्रस्पष्ट-  
प्रतिपादन वर्यं वर्णयामोऽस्त्ररात्पदेन । श्रौताकाशशब्दस्य भूतपरता-  
मत्र वर्णयति सूतकृदिति भवद्वर्णनं रत्नप्रभया प्रतिषिद्धम् । अक्षरश-  
ब्दस्य शब्दतन्मात्रपरत्वमिमन्यते पूर्वपक्षीति भवतोच्यते । तस्य च आ-  
काशादिधारकत्वसम्भव इति भवदाशय । अक्षरशब्दस्य न शब्दतन्मात्रायां  
प्रसिद्धि । 'श्रूताकाशपदेनाव्याकृताकाशकथेनऽपि न वय तेन तद्गृ-  
होम । अतो वायुमर्दवरेमव गृहीम्' इति भवत सिद्धान्तोक्ति प्रति-  
षिद्धा रत्नप्रभया ।

अक्षरशब्दस्यास्ति प्रयोगो ब्रह्मजीवप्रधानषु । 'यमक्षरं वेदविदो  
वदन्ति आत्मानमात्मन्यवलेकयन्तम्' इति कुमारसम्भवे तस्य ब्रह्मविषय-  
त्वेन वेदवित्प्रसिद्धिरूपा । 'शास्त्रस्था वा तत्रिमित्रत्वात्' इति शास्त्रप्रसि-  
द्धिः सत्रिकृष्टतरा वेदार्थप्रतिपत्तौ ।

द्वाभ्यामधिकरणाभ्यां विचारिताया मुण्डकविद्यायामक्षरशब्दस्य ब्र-  
ह्मणि प्रसिद्धि. सम्पादिता । 'अथ परा यया तदक्षरमधिगम्यते' 'येनाक्षर  
पुरुषं वेद सत्यम्' इति तत्त्वाक्षरस्य प्रकरणितं दुरपह्वम् । तत्र पक्ष-  
द्वयेऽपि प्रधानवाचकोऽपि भवत्यक्षरशब्दः । 'प्रवानमेव त्वक्षरशब्दनिर्दिष्ट  
भूतयेनि' इति तत्र भगवत्पादभाषितं पूर्वपक्षिवाक्यम् । त्वत्पक्षे अक्षरा-  
न्त्रतयेने. परस्य परमात्मन प्रतिपाद्यमानत्वात्' अथ परा यया तदक्षरम-  
धिगम्यते' इत्यत्र परस्या विद्याया विषयत्वेनाक्षर श्रुतम् । 'यदि पुन. परमे-  
श्वरादन्यददृश्यत्वादिगुणकमक्षरं परिकल्पयेत नेत्रं पराविद्या स्यात् ।' इति  
च तत्र भाषित सिद्धान्ते । पक्षद्वयेऽपि तत्राक्षरशब्दस्य प्रधाने प्रसिद्धिः

सम्भवा । जीवेऽपि प्रसिद्धिरभ्युपगता पूर्वपक्षिणा । ब्रह्मण्यपि प्रसिद्धिरुक्ता सिद्धान्तिना । तत्त्वं दृष्टा त्रिष्वपि प्रसिद्धिमवलन्व्यात् संशयोत्थानम् । अक्षरशब्दस्य वर्णे प्रसिद्धिमवलम्ब्य वर्णपूर्वपक्षकरणस्याभिमतत्वे अदृश्यत्वाविकरण एव तद्विषयः पूर्वपक्षः प्रदर्शनीयः । ‘अथ परा यथा तदक्षरमधिगम्यते’ इत्यत्रापि वर्ण एव स्यादिति चेत् । स्यान्नाम का नो हानि । तत्त्वादृश्यत्वादिगुणक इत्युक्तमिति हि तृप्तिमासं इति भवदुक्त रमाविरुदाहृताक्षरशब्दविट्ठितभगवत्पादपूर्वपक्षमिद्धान्तवाक्ये प्रतिपिद्धयते । तत्त्वात् च प्रधानशारीरपूर्वपक्ष कियते परावर्त्यते चेति समानभावयोः । अदृश्यत्वाधिकरणाऽक्षरशब्दविषये बाधिर्य वा आन्ध्य वा ऊढ़ पूर्वपक्षिणा, सिद्धान्तिना च मूकत्वमूढमिति भवद्वर्णनं न साधु । भवद्वाष्पविरुद्ध च तद्वर्णनम् । अनाच्छादय पूर्वपक्षसम्बवे आच्छादनं कृत्वा पूर्वपक्षवर्णनं न युक्तम् ।

‘समुदायप्रसिद्ध्या वर्ण एवाक्षरम्’, ‘अक्षरशब्दः समुदायप्रसिद्ध्या वर्णेषु रूढ़ ।’ इति भास्तीरीत्या वर्णसामान्ये रूढावपि, वर्णविशेषप्रणवपरन्वर्णने, लक्षणवाचिना भवति । सामान्ये शक्तस्य विशेषरूपेण विशेषवाचित्वं लक्षण्येति तान्त्रिकाः ।

‘अथ चाकाशादेव समुन्यन्त इत्यादावपि भूतमेव स्यात् । न स्यात् । स्पष्टेन लिङ्गेनापोदितत्वात्’ इति भवता अकाशाधिकरणपौनरुक्त्यं वारयितुमिष्यते । वर्णात्यन्तासम्भावितस्पष्टधर्माणामत् सत्त्वात् वर्णप्रणवपूर्वपक्षकथने तदधिकरणेन गतार्थता दुर्वारा । योग्यताया अत्यन्ताभावेऽपि अत्तवर्णप्रतीतिं को वा शाब्दिको भाषेत ।

‘अक्षर न क्षरं विद्यात् न क्षीयने न क्षरतीति वाऽक्षरम्’ इत्येका व्युत्पत्तिः । ‘अशनुने इत्यक्षरं’ इत्यपरा । प्रथमव्युत्पत्तौ ब्रह्म गम्यते । द्वितीयव्युत्पत्तौ च पदवाक्यादिवाक् । ‘अर्थमशनुने व्यामोर्तीत्यक्षरं पदं वाक्य वा’, ‘क्षियः क्षरेतर्वा विनाशार्थस्य नज्जूर्वलस्य रूपम् । तच्च ब्रह्मतत्त्वे परमार्थिनो नित्यम्’ इत्युभयल कैयटः ।

### ईक्षतिकर्मव्यपदेशाधिकरणम् ।

ब्रह्मण ईक्षतिकर्त्तव्यमुक्त शास्त्रारम्भे ईक्षत्यविकरणे । अत्र तस्य  
ईक्षतिकर्मत्वमुच्यते । उभयमपि भवन्मतभञ्जकम् । ईक्षणस्य मुख्यत्वमुक्त-  
मोक्षयधिकरणं, अत्र ईक्षणस्य तत्त्वविषयत्वनियम उच्यते ।

‘अन्यसावव्यावृत्तेश्च’ इति, ‘अदृष्ट द्रष्टु’ इत्यदृष्टव्यमुक्तम् । अयो-  
गिभिरेवाद्यत्वं तत्र विवक्षित, योगिभिरीक्षणयित्वमिष्यत एव द्रव्यवोच्यते ।

‘तद्विष्णो परम पदं सदा पश्यन्ति नूरय’ इति  
आवितं परमात्मस्वरूपस्य सूरिभि सदा दृश्यत्वमीक्षतिकर्मत्वाभावे व्याह-  
न्येत । अत्र श्लोके ‘यत्तक्यो वेदयन्ते’ इति तच्छ्रुतिः स्मार्यते ।

भवद्वाप्यादिग्रन्थेषु ईक्षतिकर्मव्यपदेशात् इत्यैकपदमाश्रितम् । सूल-  
कारशैलीविशद्वा भवद्याख्या । ‘ईक्षतिकर्म’ इति पृथक्पदस्य पक्षसमर्पकत्व-  
वर्णनं न्यायम् । ‘परात्परं पुरिशय पुरुषमीक्षते’ इतीक्षणीयत्वेनोक्तः किं  
जीवसमीष्टरूपाण्डाधिपतिश्चतुर्मुखः उत सर्वेभ्यु पुरुषोत्तम इति विशयः ।  
समष्टिभेत्रज्ञ इति पूर्वपक्ष । अन्तरिक्षात्परो ब्रह्मलोकश्चतुर्मुखलोकः स्यात् ।  
तलोके ईक्षयमाणतदिगतिश्चतुर्मुखः स्यात् । जीवघनो जीवव्याप्तिः । ततः  
परः समष्टिपुरुषः । एवं चतुर्मुखत्वे निश्चिते अजरत्वादयो यथाकथचि-  
त्वतत्त्वाः । इत्थं पूर्वपक्षिते उच्यते, ‘ईक्षतिकर्म सः । परमात्मा । कुत् ।  
ईक्षतिकर्मविषयतयोदाहने श्लोके ‘यत्तच्छान्तमजरममृतमभयं परम्भ’ इति  
शान्तत्वाजरत्वामृतत्वाभयव्यपदेशात् । ‘श्रुत्यन्तरेषु शान्तत्वादियुक्ततया  
ब्रह्मप्रसिद्धियोत्यते ‘स’ इति सौत्रपदेन । ‘अधिकारादेव साध्यप्रतिज्ञासिद्धे-  
स्तस्य प्रयोजनं हि वक्तव्यम् । शान्तमजरममरमभयमिति व्यपदेशस्य कथं  
परमात्मत्वसाधकत्वमित्यपेक्षायां श्रुत्यन्तरेषु परमात्मनः तादृशत्वेन प्रसिद्धि-  
रिति वक्तव्यम् । अतस्थात्वेन श्रुत्यन्तरप्रसिद्धियोत्वं स इति पदस्य प्रयो-  
जनम्’ इति श्रुतप्रकाशिका ।

‘एतस्माज्जीवघनात्परात्परं पुरिशय पुरुषं’ इति च परमात्मनो व्यपदेश । न चतुर्मुखस्य । तस्यापि जीवघनशब्दगृहीतत्वात् इति श्रीभाष्यम् । स्ववाक्ये व्यपदेश एव भवद्वाप्ये व्यपदेशशब्दार्थत्वेन भाषित ।

अत र्स्वपाप्मनिर्मोक्षानन्तरं प्राप्यनया निर्दिष्टे लोक शाश्वतं परमपदं भवेत् । ‘परं पुरुषमभिध्यायीत् स तेजसि सुर्ये सम्पन्नः’ इत्यभिध्यातारमुपासकं परामृश्य ‘यथा पादोदरस्त्वचा विनिर्मुच्यते एवं हौ स पाप्मना विनिर्मुक्तः ससमाभिरुक्तोयते ब्रह्मलोकम्’ इति तस्य र्स्वपाप्मविनिर्मोक्षकृत्वा तदनन्तरं तस्य ब्रह्मलोकान्वयनं श्राव्यते । विनिर्मुक्त इति र्स्वकर्मक्षय उच्यते । तेन च तदनन्तरं कार्यब्रह्मलोकप्राप्तिवर्णन वार्यते ।

अत स इत्युक्त्या एतत्पादीयाधिकरणेषु स इति साध्यपूरणं ज्ञाप्यते ।

‘लक्षीभूतोऽयमेकः खलु पुरुष इह ध्यायतेरीक्षतश्च  
क्षेतज्ज्ञं सोऽयमण्डाधिप इतरपरात्स्वान्यजीवात्परोऽसौ ।

नो चेद्गौमादियोगप्रकरणविहिर्वैभवीतीतित्ययुक्तं  
तस्मिन्भान्तामृतत्वप्रभृतिपरगुणस्यात्यनूक्त्वोर्योगात् ।’

‘नन्वत्रोङ्कारमात्रात्यफलगणनारूढभूम्यन्तरिक्ष-  
प्रत्यासत्त्या निवासः सरसिजवसतेर्ब्रह्मलोकोऽस्तु मैवम् ।

पापोन्मुक्तेन लभ्यो द्वयमिह कथितः सूर्यसम्पत्तिपूर्व  
सोढव्यो मर्त्यलोकैर्व्यवधीरिति समस्तसमाधानमार्गः ॥

इति सारावलीलोकवेतदधिकरणार्थसंग्राहकौ । ‘प्रणवो धनुः शरो द्यात्मा ब्रह्म तत्त्वक्षयमुच्यते’ इति निर्णीतार्था मुण्डकश्रुतिः सूच्यते लक्षीभूत इति । अत्र प्रणवस्यायतनत्वं श्रूयते । आयतन प्राप्तिसाधनम् । आयततेऽनेति । ‘शरलक्षीभूतमन्यत्, तद्विद्वमन्यत्’ इति वर्णनमिवात्यन्तासङ्गता भवेत् ध्यायतीक्षितिकर्मणोः भिन्नत्वशकेति व्यज्यते लक्षीभूतेति । सुवोक्तकर्मत्वं वेध्य-

त्वमिति व्यज्यते । ‘प्रगवो थनुरित्यत्रक्तप्रणवोपासनविवरणार्थं पञ्चमं प्रश्नं ।’ इत्यानन्दगिरिः । उच्चानेषद्ग्रद्यमप्यार्थवर्णिकम् । एकः पुरुषो लक्षीभूतः इति ध्यायतिवाक्ये श्रुतं पुरुषः ईक्षतिवाक्येऽपि श्रूयत इत्युभयोरैक्य सूच्य-ते ‘अयमेकं पुरुषः’ इति । तत्कतुन्यायं श्रुतिप्रसिद्धो द्वितीयपादारंभविचारि-तशाण्डल्यविद्यायामेव व्युत्पादितः । तत्रायाविरुद्धस्पष्टवचनेन सलु ध्येय-प्राप्ययोर्भेदः शङ्कितुमर्हः । न केवलमत्र भेदवचनाभावं ‘परं पुरुषं’ ‘परं पुरुषं’ इत्युभयतापि प्रत्यभिज्ञैयकं स्पष्टं श्राव्यते ।

जोवधनादिति श्रुतिपदस्य अधिपक्षेतत्त्वात्यतिरिक्तसर्वजीवपरत्वमु-च्यते पूर्वपक्षे । भवन्मतेऽपि हिरण्यगर्भं एव पूर्वपक्ष्यते । ‘तत्रापरमिदं ब्रह्मति प्राप्तं’ इति भवद्ग्राम्यम् । ‘परशब्दस्यापेक्षिकपरत्वविशिष्टे हिरण्य-गर्भं वृत्तिरिति पूर्वपक्षयति’ इत्यानन्दगिरिः । प्रकृतेः परो जीवसमुदायः । क्षेत्रजश्चतुर्मुखोऽपि तदन्तर्गतं इति सिद्धान्तार्थः । ‘यदत ध्यानेक्षणयोः समानविषयत्वे स्थिते, जीव एव घनो व्यष्टिजीवः, ततः पिण्डात्परात्परं पुरुषं हिरण्यगर्भमीक्षत इति पूर्वपक्षं, जीवानां घनाजीवसमाइभूताद्विरण्य-गर्भात्परं पुरुषामित्येव श्रुत्यर्थः । तथा च ईक्षतिकर्मं स परः कुतं, तस्य यतच्छान्तमजरममृतभयं परं चेति परत्वेन व्यपदेशादिति श्रीरामानुजीयं तदिदं विमृशन्तु विमर्शकाः । एवं सति भूमा संप्रसादादध्युपदेशात् ‘अक्षर-मंबरान्तघृतेः, दहरउत्तरेभ्यः’ इत्यादाविव ईक्षतिकर्मव्यपदेशादित्येतावतैव कुतो न पर्याप्तं स इति किमधिकेन’ इति भवदुक्तिः पूर्वोदाहृतश्रुतप्रकाशिकादशेनाभावमूला । प्रथमपादे ‘भेदव्यपदेशाचान्यः’ इति सूलात्पत्यधिकरणं प्रतिज्ञायामन्यशब्दानुवृत्तिं, द्वितीयपादे ‘अत एव च स ब्रह्म’ इति सूत्रात्, स इत्यनुवृत्तिं, अस्मिन्मादे एतत्सूत्रात् स इत्यनुवृत्तिं, चतुर्थपादे ‘प्राज्ञः’ इत्यनुवृत्तिं च सूत्रकृत् । ‘स एव चेह परपुरुषशब्दाभ्या-मभिध्यातव्यः प्रत्यभिज्ञायते’ इति भवद्ग्राम्ये उत्तरवाक्योक्तः परमात्मा

परामृश्यते । एतद्वाप्यवाक्येन ‘स’ इति सौत्रशब्दो व्याख्यात इत्यानन्दगिरिः । ‘स’ इति पदस्य श्रुत्यन्तरप्रत्यभिज्ञापकत्वमसन्मते ; भवन्मते एतच्छुनावेवोत्तरवाक्यस्येत्येव भेदः । श्रुतिप्रत्यभिज्ञापरत्वमुभयत् समानम् । परमात्मेत्येव साध्यविवक्षाऽस्ति प्रत्यधिकरणम् । अत श्रुतिः इति पठनस्य साध्यसमर्पणाय तदनुवृत्तिसूचनमपि प्रयोजनम् । उदाहृतश्रूतप्रकाशिकानुभारण सारावल्लीक्षणे परगुणस्यात्यनूक्त्योरिति सौत्रसशब्दार्थः सुच्यते । ‘तस्मात् परो य. परमात्मेक्षणकर्मभूतः स एवाभिध्यानेऽपि कर्मभूत इति गम्यते’ इति भवद्वाप्यम् । ‘स ध्यातव्यः परमात्मैव कुतः । वाक्येश्वे ध्यातव्यस्य ईक्षतिकर्मव्यपदेशादित्यर्थः’ इति ब्रह्मामृतवर्धिणी । तथैवोक्तं ब्रह्मतत्त्वप्रकाशिकायाम् । स इति शब्दस्य ध्यातव्य इत्यर्थमुक्त्वा तस्य पक्षसमर्पकत्वमिष्यत इव ताभ्याम् । किमपरं ब्रह्म ध्यातव्यमुपदिश्यते उत परं ब्रह्म इति विश्वशरीरप्रदर्शनं भाष्यादिषु भवद् ग्रन्थेषु । ‘ध्यायतिकर्म’ इत्येव प्रथमं पठनीयं यदि भवद्वाप्योक्तार्थः सूत्रकृदभिमतः । ‘इक्षतिकर्म’ इति सूत्रमुपक्रममाणस्तद्विषय एव ब्रह्मतदितरसशय इति स्पष्टीकरोति ।

असद्वाप्यप्रदर्शितं ईक्षतिकर्मशब्दस्य पृथक्पदत्वं न्यायमित्यज्ञीकृतं न्यायरक्षामणौ । तस्य पक्षसमर्पकत्वमप्यङ्गीकृतम् । ‘ईक्षतिकर्म परं ब्रह्म । ‘पुरुष ईक्षत’ इतीक्षतिकर्मत्वव्यपदेशादित्यर्थः’ इति तत्रोक्तम् ।

ध्यायतीक्षतिकर्मणोरेकविषयत्वौत्सौर्गिकत्वनियमादरणं सूचयति सूत्रकृत् पक्षद्वयेऽपि ।

‘एव ईक्षतिकर्मणः परब्रह्मत्वे सिद्धे तदेवेक्षतिकर्म ध्यायतिकर्मेत्यत्त्वाध्ये ध्यायतिकर्मणोऽर्थात्परब्रह्मावसिद्धिफलके पक्षो हेतुश्चेत्युभयं ‘स’ इत्यनेन प्रदर्शयते । ईक्षणध्यानविषययोरेकत्वरूपहेतुप्रदर्शनार्थं तु ‘अन्यभावव्यावृत्तेश्च’ इति कृसं सूत्रमनुपञ्जनीयम् । ध्यायतीक्षतिकर्मणोर्मिं-

नत्वे ध्यानस्याहष्टद्वाराऽश्रयणप्रसङ्गेन तयोर्भिन्नत्वव्यावृत्तेरित्यर्थः’ इति च न्यायरक्षामणौ महान् क्लेशोऽनुभूयते भवद्वाप्योक्तार्थं सृत्रेषु योजयितुम् । का वा सूतानुग्रन्थप्रत्याशा भवत्सिद्धान्तार्थस्य ।

“‘देवाना पूरयोध्या तत्र शेषे शेषे परम. पुरुषः’, इति तन्मते सति शयानत्वलङ्घे कथं पूर्वपक्षस्य अवकाशः । तद॑प्यन्यथा नीतवतः कथ तदुक्तेन व्यपदेशेन समाधानमित्यादिकमिति” इति विचित्रा भवदुक्ति । देवानां पूरिति श्रुतौ न शयनप्रस्तावगन्वः । अतो न तच्छ्रुतिप्रत्यभिज्ञानम् । ‘पुरिशयं’ इत्युक्तं विषयवाक्ये ; पुरस्य श्रोतैऽकृण्ठत्वं नोक्तं तत्र । हृदयस्य ब्रह्मपुरुत्वं अनन्तराधिकरणविषयवाक्ये वक्ष्यते । ‘पूर्णाणिनः सर्वगुहाशयस्य’ इत्यन्यत्र श्रूयते । अत्र पुरस्यायोध्यात्वं वा शयनस्य शेषत्वं वा न पक्षद्वयेऽपि भाष्यते श्रीभाष्ये । ‘परात्मरं पुरिशयं पुरुषमीक्षते’ इति श्रुतेः सिद्धान्तार्थो भाष्यद्वयेऽपि समानः । ‘स विद्वान् त्रिमात्रोङ्कारामिज्ञः एतसाज्जीवघनात् हिरण्यगर्भात्परात्परं परमात्मा-स्वं पुरुषमोक्षते पुरिशयं सर्वशरीरानुप्रविष्ट पश्यति ध्यायमानः’ इति भवदीयोपनिषद्वाप्यम् ।

‘अथात्र कथं साध्यसाधनयोर्ध्यानेक्षणयोः समानविषयत्वनियममुलुंध्य ध्यायतिकर्मणि संशयो वा विपर्ययो वेति चेत्, अस्त्युत्सर्गतेऽव नियमः । अथापि वचनबलादपरमुपासीनोऽपि तल्लोकं प्राप्य परं पश्यतीत्यभिमन्यतेऽयं पूर्वपक्षी । सिद्धान्ती तु नायं नियमः कदाऽपि भज्येत । अतः परमुपासीन एव वचनबलादपरब्रह्मलोकं प्राप्य ध्यातमेवात् पश्यति’ इति भवदुक्तिर्न सङ्गता । ध्यायतोक्षयोः समानविषयत्वमौत्सर्गिकमिति भवताऽभ्युपगम्यते । श्रौततत्कर्तुन्यायोपेद्विलितस्य तत्त्वियमस्य नात्राप-वादकं वचनं दृश्यते । अतो न तद्वेदपूर्वपक्षस्य सम्भवः । सौत्रहेतु-र्न तत्त्वियमप्रदर्शकः । किं तु प्रत्यभिज्ञाप्रदर्शकः । अत्र को व सिद्धा-